



# ہمارا مذہب

بجواب

## ”قادیانی مذہب“

مُصَنَّف

جناب مولانا علی محمد صاحب جمیری مولوی فاضل

جس میں پر وفیہ الیاس برقی صاحب کے رسائل اربعہ  
قادیانی مذہب ایڈیشن اوں و ایڈیشن دوم - قادیانی جماعت -  
اور قادیانی حساب تکمیل و مدلل جواب دیا گیا ہے۔

نہیر ہدایت نظارت تالیف و تصنیف قادیان  
ڈپو تالیف و اشاعت قادیان نے شائع کیا

تعداد پندرہ

دسمبر ۱۹۳۵ء

طالب دُعا قاضی نور محمد کاتب قادریان

بسم اللہ الرحمن الرحیم  
 فی سبیل اللہ  
 ۵۷۸

کتاب صلیح علیہ السلام والسنۃ والسلام علی المرسلین

# تالیف برنی پر سری نظر

## و تتبعہ

تالیف برنی کا نام ایک کتاب، شائع ہوئی ہے جس کے مؤلف  
 بنے معنی ہے صاحب کا نام جیسا کہ کتاب کے صفحہ اول سے  
 ظاہر ہے۔ الحاج صلاح الدین محمد الیاس صاحب برنی ہے۔ اور جو علاوہ  
 چشتی۔ قادری۔ فاروقی۔ ایم۔ اے۔ ایل ایل۔ بی (علیگ) ہونے کے ایک  
 مکتبہ کے مصنف و مؤلف و مترجم بھی بتائے گئے ہیں۔ آپ نے  
 اس مختصر۔ کہ دو نام رکھے ہیں۔ پہلا نام جو سرورق پر لکھا ہے۔  
 "قادیانی مذہب" یہ ایسا نام ہے جس کے معنی کا کوئی وجہ نہیں ہے۔



کیونکہ قادیان تو مختلف مذاہب لوگوں کی آبادی کے ایک قصبہ کا نام ہے نہ کسی مذہب کا۔ پس ساکنان قادیان میں سے کسی گروہ کے خلاف کوئی کتاب لکھ کر اس کا نام "قادیانی مذہب" رکھنا ایسا ہی ہے جیسے کہ غیر ملکوں میں سے کوئی شخص باشندگان ہندوستان میں سے کسی گروہ کے خلاف کوئی تحریر قلم بند کرے اس کا نام "ہندوستانی مذہب" یا ساکنان ایران و افغانستان میں سے کسی کے خلاف کچھ لکھ کر اس کا نام "ایرانی مذہب" اور افغانستانی مذہب" رکھ دے۔ یا صوبہ ہندوستان کی سکونت کے لحاظ سے مختلف فرقوں کے خلاف رسائل تالیف کر کے کسی کا نام "مذہب" اور کسی کا "مذہب" رکھ دیا جائے۔ یا علاقہ جات کی سکونت کے لحاظ سے کسی فرقہ کے متعلقہ رسالہ کا نام "روہیل کھنڈی مذہب" اور کسی "بندھیل کھنڈی مذہب" یا شہروں اور قصبوں کی سکونت کے لحاظ سے کسی رسالہ کا نام "بندھیل کھنڈی مذہب" اور کسی کا "برنی مذہب" یا سمتوں کی رعایت سے "شرقی مذہب" "غربی مذہب" "شمالی مذہب" "جنوبی مذہب" اور یہ جہتوں پر محل اور ناموزون ہے۔

اصحاب عقل و دانش سے پوشیدہ نہیں :

اگر یہ کہا جائے کہ چونکہ جس سلسلہ کے خلاف یہ کتاب لکھی گئی ہے اس کے بانی کی سکونت قادیان میں تھی۔ اس لئے اس کا نام قادیانی مذہب" رکھنا درست ہے۔ تو پھر یہ نام رکھنا ایسا ہی ہے جیسا کہ حضرات قادریہ کرام اور حنفیہ عظام کی تحریروں میں قطع و برید کر کے اور ان کے کلام سے غلط مفہوم نکال کر اور ان پر طرح طرح کے بہتان باندھ کر اور قسم قسم کے اتہام لگا کر لغویات و مزخرفات شائع کی جائیں۔ ان کا نام "جیلانی مذہب" "بغدادی مذہب" یا عراقی مذہب" اور "کوفی مذہب" رکھ دیا جائے۔ اس کی غیر معقولیت

بھی اظہر من الشمس ہے۔ پس بوجہ مذکورہ جو صورت کسی کتاب کا نام بغدادی مذہب یا "کوئی مذہب" رکھنے کی ہے۔ بالکل وہی صورت "قادیانی مذہب" رکھنے کی بھی ہے۔

مؤلف صاحب نے اپنی اسی تالیف کا دوسرا نام "قادیانی مذہب کا علمی محاسبہ" رکھا ہے۔ اور یہ نام بھی ویسا ہی بے محل و بے حقیقت ہے جس کا پہلا نام۔ بلکہ اس سے بھی بڑھ کر۔ کیونکہ "قادیانی" کوئی مذہب نہیں ہے اور اگر حرمِ شریفی اللہ فی جلال الانبیاء و آلہ وسلم موعود علیہ الصلوٰۃ والسلام کے دعاوی حق و سادقہ اور خاتم النبیین صلی اللہ علیہ وسلم کے دعویٰ گویا ہے۔ جیسا کہ ابتدائے اسلام میں اسلام کا نام "صابی مذہب" رکھا گیا تھا۔ تو اس کا کوئی علمی محاسبہ نہیں کیا گیا ہے۔ بلکہ لارڈ ولیم میور اور پادری فٹنہ وغیرہ معاندین اسلام نے اسلامی اور بانی اسلام علیہ الصلوٰۃ والسلام کے خلاف جو زہر اگلا ہے۔ اس کتاب میں درپردہ اس کی تائید و تصدیق کی پوری پوری کوشش کی گئی ہے :

مؤلف "قادیانی مذہب" کی علمی تحقیقات کی حقیقت | چونکہ جناب مؤلف صاحب نے اپنے اس کارنامہ کو نہایت فخر و ناز سے "علمی تحقیقات" کا معزز لقب بھی عطا فرمایا ہے۔ تالیف سنی

ص ۱۰) اس لئے ضروری معلوم ہوتا ہے۔ کہ اس کی محققانہ حیثیت کے متعلق بھی کچھ غرض کر دیا جائے۔

ایک ایسے مذہبی محقق کے جو کسی مصنف کے دعاوی اور عقائد مذہبی کی تحقیقات اس کی تصانیف کے ذریعہ کرنی چاہے۔ بہت سے فرائض میں منجملہ ان کے سب سے اہم اور اولین فرض یہ ہے۔ کہ وہ اس مصنف کی کل تصانیف

کا مطالعہ کرے۔ اور اگر یہ ممکن نہ ہو تو کم از کم اتنی تصانیف کا نہایت احتیاط اور دیانت کے ساتھ مطالعہ کرے۔ جن کا مطالعہ تکمیل تحقیقات کے لئے از روئے عقل و انصاف ضروری ہو۔ مگر نہایت افسوس سے کہنا پڑتا ہے کہ حقیقی محقق کے اس نہایت ہی اہم اور اولین فرض کی برنی صاحب نے اپنی تالیف میں قطعاً پروا نہیں کی ہے۔ اور باوجود تحقیق کے دسویں اور اسی مناسبت سے اپنی تالیف کو "علمی تحقیقات" قرار دینے کے آپ نے حضرت اقدس سیدنا مسیح موعود علیہ الصلوٰۃ والسلام کی ساری تصانیف تو کیہ بدرجہ اقل صرف اس قدر تصانیف کا بھی مطالعہ نہیں فرمایا ہے جس کے مختلف حوالہ جات پر آپ نے اپنی اس "عجیب و غریب انکشافات" سے پُر "علمی تحقیقات" کی بنیاد رکھی ہے۔ پھر ہمیں تاک بس نہیں۔ بلکہ حضرت خلیفۃ المسیح الثانی ایہ اللہ بنصرہ العزیز یا بعض دوسرے اصحاب کی جن کتابوں کے حوالے دئے ہیں۔ انہیں بھی اصل سے مل کر پڑھنے بلکہ دیکھنے تک کی تکلیف گوارا نہیں فرمائی ہے۔ پس کیا باوجود ایسی عظیم الشان اور اصولی فروگزاشت کے کوئی صاحب فہم و بصیرت اپنے آپ کو یا ایسی ہی فروگزاشت کرنے والے کسی دوسرے شخص کو محقق کے معزز لقب سے ملقب کرنے کا حق رکھتا ہے؟

سطور بالا میں جس امر کا دعویٰ کیا گیا ہے۔ اس کا ثبوت تالیف جناب برنی صاحب سے کئی طور پر مل سکتا ہے

اول یہ کہ آپ نے حوالہ جات غلط دئے ہیں :

دوم یہ کہ کم صفحات کی کتابوں کے زیادہ صفحات ظاہر کئے ہیں :

سوم یہ کہ تصنیف کسی کی ہی اور اپنے منسوب کسی اور کی طرف کر دی ہے :

چہارم یہ کہ عبارتیں صحیح طور پر درج نہیں کی ہیں :  
 پنجم یہ کہ ایسی عبارتیں بھی پیش کی ہیں۔ جو ان کتابوں میں جن کے  
 حوالے سے پیش کی ہیں۔ قطعاً موجود نہیں ہیں۔ نہ لفظاً اور نہ معناً :

حوالہ جات غلط درج کرنے کے متعلق تہمات لایف  
 امر اول کا ثبوت جناب برنی صاحب کی صحت فہم اول کا حال بطور  
 نمونہ پیش کرتے ہیں۔ جس سے نہایت صفائی سے ظاہر ہو جائے گا۔ کہ  
 آپ نے اپنی تالیف میں حوالہ جات کس قدر غلط دئے ہیں۔

نمبر صفحہ تالیف جناب برنی	نام کتاب جس کا	نمبر صفحہ تالیف جناب برنی	نمبر صفحہ تالیف جناب برنی	حوالہ موجود ہے
۲۱	حکامۃ البشری	۲۹	۲۰	۱
۲۴	سراج منیر	۳۵۳	۳	۲
۲۵	نشان آسمانی	۳۸	۲۸	۳
۲۵	شہادت القرآن	۲۷	۲۸	۴
۲۵	ازالہ ادبام	۲۲۱	۲۲۲	۵
۲۷	آئینہ کمالات اسلام	۳۴	۳۴۱	۶
۳۲	پشمہ سخی	۴۰	حاشیہ ص ۱۱۱	۷
۳۳	ازالہ ادبام	۵۷۹	۵۷۵	۸
۳۹	حقیقۃ الوحی	۱۴۸	۱۴۹	۹

جناب پروفیسر صاحب بالقابہ نے اپنے آپ کو ”جدید تعلیم یافتہ نوجوانوں“

میں سے بتایا۔ اور اپنی تالیف کو ایک ”علمی تحقیقات“ کا نام عطا فرمایا ہے۔  
 (تالیف برنی ص ۷) لیکن حوالہ جات منقولہ بالا سے ظاہر ہے کہ جدید تعلیمیافتہ  
 نوجوان محقق نے اپنے اس ”علمی تحقیقات“ کے کارنامہ کی بنا، جن کتبوں پر  
 لکھنی ظاہر کی ہے۔ ”بخور و خوش“ ان کے مطالعہ کا نو ذکر ہی کیا۔ سرے سے  
 ان کی شکل بھی نہیں دیکھی۔ کیونکہ سرسری طور پر دیکھ لینے میں بھی اعلاطاکوہ  
 عالم کبھی نہیں ہو سکتا تھا۔ جو نقشہ اعلاطواجات سے ظاہر ہو رہا ہے۔  
 یہ صحیح ہے کہ سہو کا تب بھی کتابت کی غلطیوں کا موجب ہو سکتا ہے۔  
 لیکن یہ بھی صحیح ہے کہ تالیف جناب برنی صاحب کی غلطیاں اس قسم  
 کی نہیں ہیں۔ جن کا بار ناگوار کا تب کے سر پر لا دیا سکے۔ اور ان کا تب  
 سے اندراج اعداء میں اتنی غلطیاں کیا معنی رکھتی ہیں۔ دوسرے کا تب ان  
 مند سوں کے اندراج میں غلطی کر سکتا ہے۔ جو باہم مشابہت رکھتے ہوں۔  
 مگر یہ نہیں ہو سکتا۔ کہ کا تب صفحہ ۲۰ کی بجائے صفحہ ۴۹ اور صفحہ ۳۰ کی  
 بجائے ۳۵۲۔ اور صفحہ ۷ کی بجائے ۱۹۰۔ اور صفحہ ۸ کی جگہ صفحہ ۱۹۹  
 لکھ دے۔ جیسا کہ محقق برنی صاحب کے پیش کردہ حوالہ جات  
 میں کیا گیا ہے۔ یہ تو اس قسم کی غلطیاں ہیں۔ جو سہو کا تب پر کسی طرح  
 محمول نہیں کی جاسکتیں۔

امردوم کا ثبوت | اور ان غلطیوں پر ہی معاملہ ختم نہیں ہو جاتا بلکہ اس  
 سے بھی بڑی ہوئی بات یہ موجود ہے۔ کہ حوالہ دینے

میں بعض کتب کے صفحات زیادہ ظاہر کئے گئے ہیں۔ حالانکہ ان کے صفحات  
 کم اور بعض کے تو بہت ہی کم ہیں۔ کیا یہ امر بھی سہو کا تب پر محمول ہو سکتا  
 ہے۔ کہ ۲۷ صفحہ کی کتاب کے کم از کم ۶۰ صفحہ اور ۱۰۰ صفحہ کی کتاب کے

<p>۳۵۲ صفحہ اور ۱۳۸ صفحہ کی کتاب کے ۴۰۵ صفحہ لکھ دئے جائیں۔ اور ہر کتاب کے صفحہ زیادہ ہی لکھنے کی غلطی کا تب سے وقوع میں آئے۔ کم صفحات لکھنے کی غلطی ایک بار بھی سرزد نہ ہو۔ جیسا کہ نقشہ مندرجہ ذیل سے ظاہر ہے۔</p>				
نمبر شمار	مذہبہ تالیف جناب	نام کتاب جناب	تعداد صفحات کتب جو برنی صحیح تعداد	صفحات کتب
۱	جبریل الرحمن دیوبند	برنی نہایت خوالدیکہ	۴۶	۳۶
۲	۲۴	سراج منیر	۳۵۲	۱۰۰
۳	۴۹	سیرۃ النجار	۱۹۳	۱۵
۴	۵۷	برہان احمدیہ	۵۸۵	۵۶۲
۵	۵۷	برکات خدائے	۴۰۵	۱۳۸
۶	۶۸	کتب الفضل	۱۸۵	۲۴
۷	۶۸	بزم انبیا	۶۰	۲۷

اگرچہ نقشہ بالا سے کئی جہی طرح ثابت ہے۔ کہ متعلق صاحب نے خود ان کتابوں میں سے کوئی کتاب نہیں دیکھی۔ اور فی البدیہہ سلسلہ تجدید کی لغو و باطل تحریروں میں سے ان کے تواترات نقل کر لئے ہیں۔

اہل رسوم کا ثبوت | ثبوت کتاب میں نہ دیکھنے کا یہ ہے کہ آپ نے سیدنا

حضرت خلیفۃ المسیح الثانی ایدہ اللہ بنصرہ العزیز کی طرف ایسی کتابیں منسوب کر دی ہیں۔ جو حضور کی تصنیف کردہ نہیں ہیں۔ مثلاً ”کلمۃ الفصل“ اور عقائد محمودیہ کے متعلق تالیف برنی کے صفحہ ۶۳ میں اور صرف ”کلمۃ الفصل“ کے

متعلق صفحہ ۹۰ و ۹۱ میں لکھا ہے۔ ”مصنفہ مرزا محمود احمد صاحب خلیفہ قادیان“ حالانکہ ان میں سے کلمۃ الفصل تو صاحبزادہ حضرت مرزا بشیر احمد صاحب ایم۔ اے کی تالیف ہے۔ اور عقائد محمودیہ ہمارے ایک سخت مخالف مسیہ مدثر شاہ صاحب کی تصنیف۔ اب کیا یہ معلوم ہو جانے کے بعد بھی کہ جناب محقق برنی صاحب چشتی۔ قادری۔ فاروقی۔ ام۔ اے۔ ایل ایل بی (علیگ) پروفیسر معاشیات نے دوسروں کی بلکہ ایک مشہور مخالف کی کتاب سیدنا خلیفۃ المسیح الثانی ایڈہ اللہ بنصرہ العزیز کی طرف منسوب کر دینی میں تامل نہیں فرمایا ہے۔ اس میں کوئی شک و شبہ کی گنجائش باقی رہ جاتی ہے کہ مطالعہ کرنا تو کیا ان کتابوں کی شکل بھی جناب موصوف نے نہیں دیکھی ہے۔ اور آپ کا یہ جدید کارنامہ ”علمی تحقیقات“ سلسلہ عالیہ احمدیہ کی کتب کے ”بنور و غول“ مطالعہ کرنے پر مبنی نہیں۔ بلکہ مخالفین و منافقین کے ان رسائل و اشتمارات کا بے معنی نتیجہ ہے۔ جن میں کتب سلسلہ عالیہ احمدیہ کی عبارتیں نہایت عامیانہ و سوقیانہ قطع و برید کے ساتھ درج کی جاتی ہیں۔ اور جو ایک منصف مزاج و حق پسند انسان کے لئے لائق اعتبار تو کیا قابل توجہ بھی نہیں۔

محقق برنی صاحب بالقابہ کی تالیف سے غلط  
**امر چہارم کا ثبوت** عبارتیں درج کرنے کا ثبوت دو طریق پر پیش کیا  
 جا سکتا ہے۔ اس طرح بھی کہ عبارت تو ہے کسی اور کتاب یا کسی اور مقام  
 کی۔ مگر آپ نے حوالہ دے دیا ہے کسی اور کتاب یا کسی اور مقام کا۔  
 اور اس طرح بھی کہ عبارت اصل کتاب میں تو ہے کچھ اور۔ مگر آپ نے  
 درج کی ہے کچھ اور۔ دونوں طریق کی چند مثالیں بطور نمونہ یہ ہیں :-

برنی صاحب بالقابہ اپنی "تالیف کے صفحہ ۴۹ پر سیرۃ الابدال ص ۱۹ کے حوالے سے ایک عبارت نقل فرماتے ہیں۔ حالانکہ صرف یہی نہیں کہ سیرۃ الابدال میں وہ عبارت موجود نہیں ہے۔ بلکہ اس میں خیر سے صفحہ ۱۹۳ ہی موجود نہیں ہے۔ کیونکہ اس کے صفحات تو صرف پندرہ ہی ہیں۔ پھر طرہ یہ کہ عبارت درج کرنے کے بعد آپ نے لکھا ہے۔ "سیرۃ الابدال ص ۱۹۳ ترجمہ" اب دو ہی صورتیں ہو سکتی ہیں۔ ایک تو یہ کہ سیرت الابدال مترجم ہو۔ اور اس ترجمہ کی عبارت لے کر آپ نے اپنی کتاب میں درج کر دی ہو۔ لیکن یہ غلط ہے۔ کیونکہ سیرت الابدال کا ترجمہ ہوا ہی نہیں ہے۔ دوسری صورت یہ ہو سکتی ہے۔ کہ لفظ ترجمہ لکھنے سے محقق صاحب کا مطلب یہ ظاہر کرنا ہو۔ کہ جو اردو عبارت انہوں نے اپنی کتاب میں لکھی ہے۔ وہ سیرت الابدال کی عربی عبارت کا اردو ترجمہ ہے۔ جو خود انہوں نے کیا ہے۔ تو یہ بھی غلط ہے کیونکہ سیرۃ الابدال میں کوئی ایسی عبارت ہی موجود نہیں ہے۔ جس کا ترجمہ وہ ہو سکے۔ جو محقق برنی صاحب نے پیش کیا ہے۔ اور یہ دونوں باتیں دلیل ہیں اس امر کی کہ "بخور و خوض" دیکھنے کا تو ذکر ہی کیا سیرۃ الابدال کی جھلک بھی محقق صاحب نے نہیں دیکھی۔

پھر محقق صاحب بالقابہ اپنی کتاب کے اسی صفحہ میں ایک اور عبارت درج فرماتے ہیں۔ اور خاتمۂ عبارت پر نہایت سنجیدگی سے تحریر فرماتے ہیں "قادیانی ریویو ماہ جون ۱۹۲۹ء"۔ حالانکہ قادیانی ریویو "جساکہ جناب محقق صاحب نے انداز تحریر سے ظاہر فرمایا ہے۔ کوئی ماہوار پرچہ نہیں ہے۔ اور نہ کوئی اور رسالہ ہے۔ لیکن اگر اس سے مراد "ریویو آف ریلیجنز" ہو۔ تو پھر عرض ہے۔ کہ ایک دفعہ تو کیا اگر "ریویو آف ریلیجنز" بابت ماہ جون ۱۹۲۹ء



ایک سو دفعہ بھی پڑھا جائے تو اس میں وہ عبارت کبھی نہیں نکل سکتی۔ جو اس کے حوالہ سے محقق صاحب ایم۔ اے۔ ایل ایل۔ بی (علیگ) چشتی قادری فاروقی نے درج کی ہے۔

پس ہمارا کچھ نہ کہنا اور کچھ کہنا دونوں ہی ثبوت ہیں ہمارے اس دعوے کا کہ محقق برنی صاحب نے ”ریو یو آف ریلیجنز“ بابت ماہ جون ۱۹۲۹ء کا نام تو کہیں لکھا دیکھ لیا ہے۔ لیکن بارگاہ تحقیق سے اس سے زیادہ کوئی عزت اُس کو نہیں بخشی گئی ہے۔ یعنی اس کے مطالعہ کی تکلیف بالکل نہیں فرمائی گئی ہے۔

پھر جناب محقق صاحب برنی بالقابہ نے اپنی اسی کتاب یعنی تالیف برنی کے اسی صفحہ ۴۹ میں بحوالہ ازالہ اوہام ص ۱۷۱ یہ عبارت لکھی ہے کہ ”آیت ومبشرا برسول یأتی من بعدی اسمہ احمد۔ قرآن کریم میں احمد کی جو بشارت ہے وہ احمد میں ہوں“ حالانکہ ہم نے کتاب ازالہ اوہام تقطیع خود ایڈیشن اول بھی دیکھی۔ اور تقطیع کلان ایڈیشن دوم و سوم بھی۔ لیکن ہم کو کسی ایڈیشن کے ص ۱۷۱ میں یہ عبارت نہیں ملی۔ اور ص ۱۷۱ پر ہی منحصر نہیں۔ اس ترتیب اور ان الفاظ میں تو یہ عبارت ازالہ اوہام کے کسی صفحہ میں بلکہ سیدنا حضرت مسیح موعود علیہ الصلوٰۃ والسلام کی کسی کتاب میں بھی نہیں نکل سکتی۔ پھر جدید تعلیم یافتہ نوجوان محقق صاحب برنی بالقابہ نے اپنی کتاب کے ص ۵ میں ایک عبارت درج کر کے براہین احمدیہ صفحہ ۵۸۵ کا حوالہ دیا ہے۔ حالانکہ براہین احمدیہ کل ۵۶۲ صفحہ کی کتاب ہے۔ یہ عبارت قطع و برید کے ساتھ ایک اور مقام سے لی گئی ہے۔ نہ کہ براہین احمدیہ صفحہ ۵۸۵ سے۔ کہ یہ صفحہ اس میں ہے ہی نہیں۔

## ۱۴۰۲ پنجم کا ثبوت

ایم۔ اے محقق برنی صاحب علیگ باللقابہ نے اپنی اسی کتاب کے اسی صفحہ ۷۵ میں ”برکاتِ خلافت“ صفحہ

۵۰۶ کے حوالے سے جو سیدنا حضرت خلیفۃ المسیح الثانی ایده اللہ بنصرہ العزیز کی ایک تقریر ہے۔ یہ عبارت نقل کی ہے۔ کہ ”ہمارا جلسہ بھی حج کی طرح ہی۔ خدا تعالیٰ نے قادیان کو اس کام کے لئے مقرر کیا ہے۔ اب حج کا مقام قادیان ہے۔“ اس عبارت کے تین فقرے ہیں۔ پہلا فقرہ تو آٹھ صفحہ کے اس خطبہ جمعہ میں ہے۔ جو کتاب ”برکاتِ خلافت“ میں شامل ہے۔ اور اس میں جلسہ سالانہ قادیان کو جس میں ہر سال تمام اطرافِ عالم سے احمدی احباب ہزاروں کی تعداد میں جمع ہو کر اپنے مقدس امام اور دیگر بزرگان سلسلہ کے وعظ و نصائح سے مستفید ہوتے ہیں۔ حج سے مشابہت دی گئی۔ اور بتایا گیا ہے۔ کہ جس طرح حج کا اجتماع دینی اغراض کے ماتحت ہوتا ہے۔ اسی طرح یہ جلسہ بھی دینی اغراض کے ماتحت منعقد کیا جاتا ہے۔ لہذا اسے دیگر دنیاوی اجتماعات اور میلوں کی طرح نہ سمجھا جائے۔ دوسرا فقرہ نہ تو پہلے فقرہ کے بعد اس سی اس طرح بلا ہوا واقع ہوا ہے۔ جس طرح کہ تالیف برنی صاحب میں دکھایا گیا ہے۔ اور نہ ان معنی میں ہے۔ کہ خدا نے حج کے لئے قادیان کو مقرر کیا ہے۔ بلکہ پہلے فقرہ سے علیحدہ ہے۔ اور ان معنوں میں ہے۔ کہ خدا تعالیٰ نے قادیان کو اس زمانہ میں قومی ترقی کے لئے مقرر کیا ہے۔ اور تیسرا یعنی یہ فقرہ کہ ”اب حج کا مقام قادیان ہے۔“ یہ حشری۔ قادری۔ فاروقی۔ ام۔ اے ایل ایل۔ بی۔ جدید تعلیم یافتہ نوجوان محقق برنی صاحب علیگ پروفیسر معاشیات کے بے جا جوش تحقیق کا باطل نتیجہ ہے۔ کیونکہ یہ نہ تو اس موقع پر ہے۔ اور نہ کسی اور کتاب میں۔ یہ بالکل ہی غلط ہے۔ ایسا کہ برنی صاحب باللقابہ کو کبھی وہ

دن میسر نہیں آ سکتا۔ جس میں آنجناب فضیلت مآب یہ فقرہ ”برکات خلافت“ یا سیدنا حضرت خلیفۃ المسیح ایدہ اللہ تعالیٰ بنصرہ العزیز کی کسی کتاب میں بھی دکھا سکیں۔ اور جیسا کہ حضور کی طرف فقرہ مذکورہ منسوب کیا جانا لغو و باطل ہے۔ ویسا ہی اس فقرہ کے لئے ”برکات خلافت“ کے صفحہ ۵۰ کا حوالہ دیا جانا بھی لغو و باطل ہے۔ کیونکہ ”برکات خلافت“ صرف ۱۳۸ صفحہ کی کتاب ہے۔ پھر اس میں صفحہ ۵۰ کہاں سے آ سکتا ہے۔ اور اس کے ساتھ جو خطبہ شامل ہے۔ وہ صرف آٹھ صفحہ کا ہے۔

پھر محقق صاحب ہالقاہ نے تالیف برنی کے صفحہ ۵۲ میں معیار الاخبار صفحہ ۱۱ کے حوالے سے ایک عبارت پیش کی ہے۔ لیکن وہ معیار الاخبار کے اس صفحہ میں موجود نہیں ہے۔

مندرجہ بالا بیان سے ثابت ہے کہ محقق برنی صاحب چشتی۔ قادری فاروقی۔ ایم۔ اے۔ ایل ایل بی علیگ نے کتابوں کے حوالجات ایسے غلط اور فرضی دئے ہیں۔ کہ جو کتابیں پچشم خود دیکھی ہوں۔ انسان ان کے حوالے دینے میں ایسی غلطیاں کبھی نہیں کیا کرتا۔

یہ پانچوں ثبوت دیکھ لینے کے بعد ہر  
منصف مزاج و حق پسند اس اقرار پر مجبور  
ہوگا۔ کہ جدید تعلیم یافتہ نوجوان محقق برنی صاحب

”علمی تحقیقات“ کا دعویٰ

سراسر باطل ہے

ایم۔ اے۔ ایل ایل۔ بی (علیگ) پروفیسر معاشیات نے وہ کتابیں جن کے مطالعہ پر آپ کی ”علمی تحقیقات“ کا دار و مدار تھا دیکھی تک نہیں ہیں۔ اور ان کے جو حوالے آپ نے دئے ہیں۔ وہ اصل کتابوں میں دیکھ کر نہیں دئے۔ بلکہ سلسلہ عالیہ احمدیہ کے ناقابل التفات مخالفوں کی باطل تحریروں میں

جو کچھ پایا وہ بے تاثر نقل کر دیا ہے۔

محقق بنی صاحب کے عذرِ غلام | عالی جناب محقق بنی صاحب بالقابہ

نے اپنی کتاب کے صنت اور بڑے کے لڑ بچہ کا ”صبر و استقلال“ اور ”خود غرض“ سے مطالعہ کر کے ”خود بانی مذہب“ جناب مرزا غلام احمد صاحب قادیانی اور ان کے صاحبزادے میں مرزا بشیر الدین محمود احمد صاحب خلیفہ قادیان کی کتابوں میں صاف صاف اقتباسات تلاش کر کے وہ مخصوص اعتقادات جو لوگوں سے تفریق بخفی میں پیش کئے ہیں۔ مگر جب آپ کے اس دعوے کی حقیقت آپ کی کتاب کے چند غلط حوالے ایک رسالہ میں شائع کر کے پبلک پر غماہ کی گئی۔ تو آپ نے اس پر پردہ ڈالنے کی غرض سے ایک اور رسالہ ”قادیانی جماعت“ کے نام سے شائع کیا۔ جس کے صفحہ ۵ پر آپ تحریر فرماتے ہیں :-

”قادیانی صاحبان نے بڑی چھان بین کر کے چند حوالے غلط ثابت کرنے کی کوشش کی ہے۔ کہ فلاں مقام پر صفحہ کا نمبر غلط ہے فلاں لفظ کے نقطے چھوٹ گئے ہیں۔ فلاں جملہ کے اعراب رہ گئے ہیں۔ اور فلاں لفظ کا اظہار بدل گیا ہے۔ اگر قادیانی صاحبان انصاف پسند ہوتے۔ تو ہم کو داد دیتے۔ کہ بروقت کتابیں نہ ملنے پر بھی تھوٹے عرصہ میں ہم نے اتنے صحیح اقتباسات حاصل کر لئے۔ کہ پوری کتاب میں بڑی تلاش کے بعد صرف چند سرسری غلطیاں مثالیں کو مل سکیں۔ اگر وہ خود بھی تالیف و طباعت کا کچھ ذاتی تجربہ رکھتے۔ تو ایسے خفیف اعتراض تحریر میں نہ لاتے۔ اگر کتابیں ملنے میں دقت

نہ ہوتی۔ تو ایسی تکلیف فرمائی کی نوبت نہ آتی پڑے۔  
 ناظرین آپ نے ملاحظہ فرمایا۔ کہ پہلے تو جناب محقق صاحب کا یہ دعویٰ  
 تھا۔ کہ آپ جو عجیب و غریب انکشافات ”اور راز سر بستہ“ پبلک میں لا رہے  
 ہیں۔ وہ ایسے ہیں۔ جن کا سوائے آپ ایسے گرمی نگاہ رکھنے والے محقق کے  
 کسی دوسرے کو ”قادیانی لٹریچر“ سے پتہ نہیں لگ سکتا۔ کیونکہ اس میں ”اس  
 درجہ تضاد۔ ابہام اور التباس“ ہے۔ کہ اکثر مباحث بھول بھلیاں نظر آنے  
 ہیں۔ عقل حیران اور طبیعت پریشان ہو جاتی ہے۔“ (تالیف برنی صفحہ ۱۰۱ و ۱۱۰)  
 اور یہ صرف آپ ہی کا کام تھا۔ کہ یہ حقائق معلوم کر لئے۔ ورنہ اور کسی کی کیا  
 مجال تھی۔ کہ اس دشتِ پُر خار کو طے کر کے کامیابی کا مُنہ دیکھتا۔ لیکن جب  
 یہ عرض کیا گیا۔ کہ آپ کا یہ دعویٰ صحیح نہیں ہے۔ اور اس کے ثبوت میں  
 آپ کی کتاب کے غلط حوالہ جات پیش کر کے یہ حقیقت بے نقاب کر دی گئی۔  
 کہ آپ نے اصل کتاب میں پڑھنے کا تو کیا ذکر و بھیجی بھی نہیں ہیں۔ تو آپ اس  
 سے اپنے مذکورہ بالا دعویٰ پر کاری ضرب لگتے ہوئے دیکھ کر اس کی حیثیت  
 اور اہمیت کم کرنے کی کوشش کرتے ہیں۔ اور اس نہایت وزنی اور محفول  
 اعتراض کو ”خفیف“ قرار دینے کے لئے انتہائی سادگی سے ارشاد فرماتے  
 ہیں۔ کہ اگر چند حوالے غلط ہیں تو کیا ہوا۔ بلکہ اُنٹا ہم سے داد کے طالب ہیں  
 گویا ہمیں آپ کی اس عنایت کا شکریہ ادا کرنا چاہیئے تھا۔ کہ آپ نے  
 صرف اسی قدر حوالے غلط درج کئے۔ ورنہ اگر آپ اس سے بہت زیادہ  
 حوالے بھی غلط درج فرماتے تو بھی کیا مضائقہ تھا۔ اور جیسا کہ آپ نے  
 ۸۳ صفحہ کی کتاب ”برکاتِ خلافت“ کے صفحہ ۵۰۵ کا حوالہ دیکر یہ فقرہ تصنیف  
 فرما دیا ہے۔ کہ ”اب حج کا مقام قادیان ہے“۔ یا صرف ۵۱ صفحہ کی کتاب

سیرۃ الابدال کے صفحہ ۱۹۳ کا حوالہ دے کر ایک ایسی عبارت درج کر دی ہے جس کا اس میں کہیں پتہ نہیں۔ یا میرزا شاہ صاحب کے رسالہ عقائد محمودیہ کو حضرت خلیفۃ المسیح الثانی ایدہ اللہ بنصرہ العزیز کا مصنف قرار دے دیا ہے۔ یا اسی قسم کی اور کارروائیاں کی ہیں۔ اسی طرح اگر اور فقرے تصنیف فرما کر سیدنا حضرت خلیفۃ المسیح کے کسی اور رسالہ کا حوالہ دیدیتے۔ اور مخالفین کی کتبوں کو حضور کی مصنفہ کتب بتا دیتے۔ تو کون روک سکتا تھا۔ اور اس سے آنجناب کی شانِ محققیت پر کون ساحر آجاتا۔ یہ تو آنجناب کا سرسرا حسان ہے۔ کہ اس قدر غیر معمولی درگزر سے کام لیا۔

اب ہر صاحب انصاف آسانی سے یہ فیصلہ کر سکتا ہے کہ جدید تعلیمیاتہ نوجوان محقق برنی صاحب علیگ چشتی قادری فاروقی ایم۔ اے۔ ایل ایل۔ بی کی یہ طرز عمل اپنے اندر کہاں تک معقولیت رکھتی ہے۔ اور اس کو دیانت و محققیت سے کون سا تعلق ہے۔ حوالہ جات درج کرنے میں آپ کی چوغلطیاں ظاہر کی گئی تھیں۔ ان سے مقصد یہ تھا۔ کہ آپ کے اس ادعائے باطل کی اصلیت آشکار ہو جائے۔ کہ آپ نے سلسلہ احمدیہ کا لٹریچر ”غور و خوض“ اور ”صبر و استقلال“ سے پڑھا ہے۔ اور ظاہر ہے کہ اس کے لئے آپ کی کتاب کے غلط حوالہ جات کا پبلک کے سامنے رکھ دینا ہی سب سے بڑا اور بہتر ذریعہ تھا۔ چنانچہ اسی سے کام لیا گیا۔ اور اس سلسلہ میں جوابات کے متعلق آپ کی ایسی دُور از الصاف اور لغو و باطل کارروائیاں پیش کی گئیں کہ کسی حق پسند و منصف مزاج کے لئے لب کشائی کی گنجائش باقی نہ رہی۔ لیکن باوجود اس کے جدید تعلیم یافتہ نوجوان محقق برنی صاحب بالقابہ فرماتے ہیں کہ ”پوری کتاب میں بڑی تلاش کے بعد صرف چند سرسری غلطیاں مخالفین کو

مل سکیں۔ اگر وہ خود بھی تالیف و طباعت کا کچھ ذاتی تجربہ رکھتے۔ تو یہی خفیف اعتراض تحریر میں نہ لاتے۔“

لیکن آنجناب کا یہ ارشاد بے بنیاد عذر گناہ بدتر  
عذر گناہ بدتر از گناہ | از گناہ کا مصداق ہے۔ کیونکہ چھوٹی تقطیع کے ۱۱۶

صفحہ کے رسالہ میں حوالجات کی اس قدر غلطیوں کو جن میں سے بعض کا ذکر ہم کر چکے ہیں۔ اور بعض کا ذکر انشاء اللہ آئندہ بھی کیا جائے گا ”چند سرسری“ اور پھر ”تالیف و طباعت“ کی غلطیاں قرار دینا جناب برنی صاحب جیسے محقق ہی کی شان محققانہ کا کرشمہ ہو سکتا ہے۔

اب ان جدید تعلیم یافتہ محقق اور علمی محاسب اور تالیف و طباعت کے ذاتی تجربہ کار صاحب سے کون پوچھے۔ کہ تالیف و طباعت کی سرسری غلطیاں کیا ایسی ہی ہو ا کرتی ہیں۔ کہ مقابل کی تحریر میں وہ باتیں بتا دی جائیں۔ جن کا ان میں کہیں نام و نشان بھی نہ ہو۔ پوری کی پوری کتابیں جو ہوں تو کسی اور کی تصنیف اور منسوب کر دی جائیں کسی اور کی طرف۔ اگر یہی کتابت کی سرسری غلطیاں ہیں۔ اور ان کو دنیا کے سامنے رکھنے کا نام خفیف اعتراض کہنا ہے۔ تو پھر محققیت بہت ہی آسان چیز ہے۔ ناظرین ذرا محقق صاحب بالقابہم کے اغلاط حوالجات کو جو بطور نمونہ ہم نے اوپر پیش کئے ہیں ملاحظہ فرمائیں اور پھر آنجناب کے اس ارشاد پر نظر ڈالیں۔ کہ قادیانی صاحبان نے بڑی کوشش کے بعد پوری کتاب میں صرف چند سرسری غلطیاں نکال پائی ہیں۔ کہ فلاں مقام پر صفحہ کا نمبر غلط ہے۔ فلاں لفظ کے نقطے چھوٹ گئے ہیں۔ فلاں جملہ کے اعراب رہ گئے اور فلاں لفظ کا اطلاق ہل گیا ہے۔ تا یہ امر اچھی طرح ظاہر ہو جائے۔ کہ محقق صاحب کو تحقیق ہی میں کمال حاصل نہیں ہے۔ بلکہ

راست گوئی میں بھی آپ کا پایہ بہت بلند ہے ۵  
قابلِ شرم تو ہے ذکرِ جفاۓ سب  
مگر تا بھی ہو جب انکو پیشیاں ہونا

**عذر نامہ معقول** | رہا یہ عذر کہ ”اگر کتاب میں ملنے میں دقت نہ ہوتی۔ تو ایسی تکلیف فرمائی کی نوبت نہ آتی۔“ اس کے متعلق گزارش ہے۔ کہ یہ عذر تو صرف اسی وقت تک معقول ہو سکتا تھا۔ جب تک کہ آپ کو کتاب میں نہیں ملی تھیں۔ مگر جب مل گئیں۔ (خواہ بقول خود یہ دقت ہی ملیں) اور آپ نے ان کا بغور و غوض مطالعہ بھی فر لیا۔ تو پھر ان کے حوالہ جات غلط درج کرنے کی کیا وجہ ہو سکتی ہے۔ مثلاً جب ”برکاتِ خلافت“ آپ کو مل گئی تھی۔ تو آپ نے اس کے حوالے سے یہ فقرہ کہ ”اب حج کا مقام قادیان ہے۔“ کس طرح درج کیا۔ اور جبکہ وہ صرف ۱۳۸ صفحہ کی کتاب ہے۔ آپ نے اس کے صفحہ ۵۰ کا حوالہ کہاں سے دیا۔ یا ”کلمۃ الفصل“ اور عقائد محمودیہ جب آپ کے ہاتھ آگئی تھیں۔ تو آپ نے ان کو سیدنا حضرت خلیفۃ المسیح ایدہ اللہ بنصرہ العزیز کی تصانیف کیوں بتایا۔ کیا ”برکاتِ خلافت“ میں یہ فقرہ درحقیقت موجود ہے کہ ”اب حج کا مقام قادیان ہے۔“ اور ”خدا تعالیٰ نے قادیان کو اس کام (یعنی حج) کے لئے مقرر کیا ہے۔“ اور کیا ”کلمۃ الفصل“ اور عقائد محمودیہ“ واقعی حضرت خلیفۃ المسیح کی کتابیں ہیں؟ پس یا تو آپ کو یہ تسلیم کرنا پڑے گا۔ کہ آپ کے پاس سلسلہ عالیہ احمدیہ کی وہ کتابیں جن سے آپ نے اپنی کتاب میں حوالہ جات درج کئے ہیں موجود نہیں تھیں۔ اور اس صورت میں آپ کا یہ دعویٰ کہ آپ نے ”بانی مذہب جناب مرزا غلام احمد صاحب قادیانی اور ان کے صاحبزادے میاں مرزا



بشیر الدین محمود احمد صاحب خلیفہ قادیان کی کتابوں میں صاف صاف اقتباسات تلاش کر کے وہ مخصوص اعتقادات جو لوگوں سے تقریباً مخفی ہیں، پیش کئے ہیں۔ غلط اور باطل ٹھہرے گا۔ اور یا یہ تسلیم کرنا پڑے گا۔ کہ آپ کے پاس کتابیں تو موجود تھیں۔ مگر آپ نے حوالہ جات عمدہ غلط نقل کئے اور صرف اتنا ہی نہیں بلکہ خود فقرات تصنیف فرما کر دوسروں کی طرف منسوب کر دئے ہیں۔ کیونکہ غلط حوالہ جات کی تعداد اتنی زیادہ ہے۔ اور وہ اس قسم کے ہیں کہ نہ تو ان میں نسیان مصنف کا امکان ہے۔ نہ سہو کا تب کا۔ مذکورہ بالا دونوں صورتوں میں سے جو بھی آپ تسلیم کریں گے۔ وہ آپ کی شان محققانہ کا آئینہ بن کر رہے گی :

ایڈیشن دوئم میں آپ نے بالآخر اپنی مذکورہ بالا ”رتی جل گئی پر بل نہ جلا“ غلطیوں کا اقرار کر لیا ہے۔ چنانچہ اس کے صفحہ ۴۱ و ۵۱ میں لکھتے ہیں۔

”پہلا ایڈیشن بدرجہ مجبوری غفلت میں شائع ہوا۔ اس لئے نسبتاً سرسری اور نامکمل تھا۔ چنانچہ خود قادیانی صاحبان کو بھی اس کے متعلق قلت تحقیق کی شکایت تھی۔ اب دوسرے ایڈیشن میں . . . . . کتابت کی غلطیاں اور طباعت کی خامیاں رفع ہو گئیں۔ . . . . حوالہ جات بھی بخوبی واضح ہو گئے۔“

دیکھا آپ نے ہمارے نوجوان محقق کو اپنی تحقیق کے سرسری اور نامکمل ہونے کا کس طرح بادل نخواستہ چاروں اقرار کرنا ہی پڑا۔ مگر اس بات پر اب بھی آپ کو اصرار ہے کہ حوالہ جات کی غلطیوں کا باعث کتابت اور طباعت کی خامیاں ہیں۔ مثل مشہور ہے۔ رتی جل گئی پر بل نہ جلا۔

ناظرین انصاف فرمائیں۔ کہ کیا یہ مثل پروفیسر برنی صاحب پر صادق نہیں آتی؟ دوسرے ایڈیشن میں گو آپ نے ایک حد تک پہلے ایڈیشن کے اغلاط درست کرنے کی کوشش کی ہے۔ مگر ان کی بجائے اور بہت سی ایسی ہی غلطیاں کی ہیں۔ اور اگر کتاب کا حجم بڑھ جانے کا خیال مانع نہ ہوتا۔ تو ہم ان کے بھی اسی قسم کے نعتیہ ناظرین کی خدمت میں پیش کرتے جس قسم کے پہلے ایڈیشن کی غلطیوں کے پیش کر چکے ہیں۔ پس جیسے ہمیں پہلے ایڈیشن کے متعلق عدم تحقیق کی شکایت تھی ویسے ہی دوسرے ایڈیشن کے متعلق ہے۔ اور یہ شکایت اس وقت تک قائم رہے گی۔ جب تک کہ جناب پروفیسر برنی صاحب ایک محقق کے حقیقی فرائض ادا نہیں کریں گے۔

**ایک محقق کے فرائض** | یہاں تک ہم نے یہ ثابت کیا ہے۔ کہ  
**اور برنی صاحب کی کوتاہیاں** | برنی صاحب بالفاظہ نے ایک حقیقی محقق کے فرائض میں سے جو سب سے اہم اور اولین فرض تھا۔ وہ بالکل نظر انداز کر دیا ہے۔ مگر جیسا کہ اصحاب علم و فہم پر روشن ہے۔ ایک حقیقی محقق کے اس کے علاوہ اور بھی بہت سے فرائض ہیں۔ اور وہ بھی اپنی اپنی جگہ کچھ کم اہمیت نہیں رکھتے۔ مگر نہایت افسوس سے کہنا پڑتا ہے۔ کہ جناب برنی صاحب محقق علیگ نے ان کے ساتھ بھی یہی ناجائز سلوک کیا ہے۔ اور وہ فرائض مختصر حسب ذیل ہیں۔

۱۔ دوران تحقیق میں مخالفت و موافقت دونوں سے خالی الذہن رہنا۔ اور خواہ کیسی ہی موافقت یا مخالفت کیوں نہ ہو معاملہ زیر تحقیق میں عدل و انصاف کو ہاتھ سے نہ چھوڑنا۔

۲۔ کسی فقرے کے معنی کرنے میں اسکے سابقہ و لاحقہ مضامین کو ملحوظ رکھنا۔

۳۔ کسی محتمل کلام یا محتمل عبارت کے وہ معنی نہ لینا جو منشاءے متکلم و منشاءے صاحب عبارت کے خلاف ہوں۔ اور انہیں معنی کو منشاءے متکلم کے موافق سمجھنا جو اس کے متفرق مقامات کی تصریحات سے ثابت ہوتے ہوں۔  
 ۴۔ جس کے دناوی اور عقائد کی تحقیقات منظور ہو۔ اس کی تحریر و تقریر کو بنیاد قرار دے کر فرض تحقیقات ادا کرنا۔ دوسروں کی تحریر و تقریر اور خاصہ اسکے دشمنوں کے بیان و کلام کو اس معاملہ میں قابل اعتبار نہ سمجھنا۔  
 ۵۔ اسی عقیدہ اور مذہب کو کسی کا عقیدہ اور مذہب سمجھنا۔ جو خاص اس کی تحریروں یا اس کے اقوال سے ثابت ہوتا ہو۔ نہ اس کو جو اسکے دشمن اس کی طرف منسوب کر رہے ہوں۔

۶۔ کسی کے کلام یا عبارت کے متعلق جب تک یہ شرح صدر نہ ہو جائے۔ کہ اس کے جو معنی میں سمجھا ہوں۔ وہی صحیح اور منشاءے متکلم کے موافق ہیں۔ اور اس کا جو عقیدہ و مذہب میرے نزدیک ہے۔ وہی فی الحقیقت اس کا عقیدہ و مذہب ہے۔ اس وقت تک اس کے متعلق کوئی خیال قائم اور رائے ظاہر نہ کرنا۔

ایک محقق کے فرائض کے متعلق امور تو اور بھی ہو سکتے ہیں لیکن مذکورہ بالا فرائض ایسے ہیں۔ کہ بغیر ان کے کسی مصنف کے عقیدہ و مذہب کی تحقیقات ہرگز نہیں ہو سکتی۔ اور جو ان فرائض کے خلاف عمل کرے اس کو اور تو خود کچھ بھی کہہ لیا جائے۔ لیکن محقق نہیں کہا جاسکتا۔ اور صفحات آئندہ میں ہم انشاء اللہ اپنے ناظرین کو یہ بتائیں گے۔ کہ جناب مؤلف صاحب برنی نے ایک حقیقی محقق کے ان فرائض سے کس طرح بے پروائی اور بے اعتنائی برتی ہے۔ اور اس کے بعد وہ خود باسانی اس امر کا

فیصلہ کر سکیں گے۔ کہ ہمارے جدید تعلیم یافتہ مدعی تحقیق نو جوان جناب بنی صاحب ایم۔ اے (علیگ) کو کہاں تک حق پہنچتا ہے۔ کہ محقق کے معزز لقب کا اپنے آپ کو مصداق و مورد قرار دیں۔ و ما توفیقنا الا باللہ العلی العظیم علیہ توکلنا نعم المولیٰ و نعم النصیر :

جناب برنی صاحب بالقابہ نے اپنی تالیف بنی کے مضامین کا خلاصہ | کتاب ایک مقدمہ۔ ایک تمہید۔ پانچ

فصلوں اور ایک تتمہ پر تقسیم کی ہے۔ تمہید میں کتاب کی فصول کے مضامین اجمالی طور پر بیان کئے گئے ہیں۔ مقدمہ کا مضمون وہی ہے۔ جو آگے چل کر فصل اول و فصل دوم میں مفصلاً بیان کیا گیا ہے۔ اس لئے مقدمہ کے علیحدہ جواب کی ضرورت نہیں۔ بلکہ اس کا جتنا حصہ فصل اول سے متعلق ہے۔ اس کا جواب فصل اول کے جواب میں آجائے گا۔ اور جتنا حصہ فصل دوم سے متعلق ہے۔ اس کا جواب فصل دوم کے جواب میں۔

فصل اول میں بارہ مختلف عنوان قائم کر کے سیدنا حضرت مسیح موعود علیہ الصلوٰۃ والسلام اور حضرت خلیفۃ المسیح الثانی ایدہ اللہ بنصرہ العزیز کی تصانیف سے حوالہ جات پیش کر کے یہ دکھانے کی کوشش کی گئی ہے کہ ابتداء میں حضرت مسیح موعود علیہ الصلوٰۃ والسلام حضرت نبی کریم صلی اللہ علیہ وآلہ وسلم کو خاتم النبیین یقین کرتے تھے۔ اور حضور علیہ السلام کے بعد نبوت کا دروازہ بند سمجھتے تھے۔ اس کے بعد درجہ بدرجہ ولایت مجددیت۔ محدثیت اور مختلف قسم کی نبوتوں کا دعویٰ کیا۔ اور بالآخر اپنی وحی کو قرآن کریم کے مساوی اور اس کے ہم پلہ قرار دے دیا۔ اور اپنی نبوت کے بغیر نبوت محمدیہ کو ناقص بتایا۔ اور اپنے انکار و تردید کی وجہ سے

مسلمانوں کو کا فر گردانا۔ یہ فصل اپنے مضامین کے لحاظ سے دوسری فصلوں سے اہمیت رکھتی ہے۔ کیونکہ جناب مؤلف صاحب نے سب سے زیادہ اسی کے مضامین پر حاشیے چڑھائے ہیں :

فصل دوم میں سیدنا حضرت مسیح موعود علیہ الصلوٰۃ والسلام کی فضیلت کے متعلق چند اہم مسائل درج کئے گئے ہیں۔ یہ فصل درحقیقت فصل اول کا منہجہ ہے :

فصل سوم اور چارم میں کسی ایک مسئلہ پر بحث نہیں کی گئی ہے۔ بلکہ سیدنا حضرت مسیح موعود علیہ الصلوٰۃ والسلام اور حضرت خلیفۃ المسیح الثانی ایدہ اللہ بنصرہ العزیز کی چند ایسی تحریریں درج کی گئی ہیں۔ جن میں مختلف مسائل اور عقائد بیان ہوئے ہیں۔ اور جناب مؤلف صاحب کو ان سے اختلاف ہے۔ علاوہ انہیں مولوی ثناء اللہ صاحب امرتسری کے ساتھ سیدنا حضرت مسیح موعود علیہ الصلوٰۃ والسلام کے ”آخری فیصلہ“ کا بھی ذکر کیا گیا ہے :

فصل پنجم کو جناب مؤلف صاحب نے خاتمہ کتاب قرار دیا ہے۔ اور اس میں صرف جماعت احمدیہ کے دو فریقوں یعنی غیر مبالغین اور مبالغین کے عقائد کا فرق ظاہر کیا ہے۔ اور آخر میں قرآنی تنبیہ کے عنوان سے سورہ توبہ ص ۸ کی آیت نمبر ۱۰۵ و ۱۰۶ و ۱۰۷ لکھ کر یہ بتایا ہے۔ کہ آپ نے ”ایک خاص وقت نبی کریم صلی اللہ علیہ وسلم کا واسطہ دیکر مرزا صاحبان کے بارہ میں قرآن کریم سے حقیقت حال دریافت کی“ تو یہ آیات بطور فال نکلیں :

تمتہ میں وہ حواجات درج کئے ہیں۔ جو بقول جناب مؤلف صاحب

”عجلت کار کی وجہ سے اصل کتاب میں درج ہونے سے رہ گئے تھے“ اور اس میں گزشتہ فصلوں کے مضامین دہرائے گئے ہیں۔ کوئی نئی بات ہمیش نہیں کی گئی۔ اس لئے اس کا جواب بھی علیحدہ دئے جانے کی ضرورت نہیں۔ بلکہ اس کا جو حصہ جس فصل سے متعلق ہے۔ اسی کے جواب میں اس کا جواب بھی دے دیا جائے گا۔ انشاء اللہ تعالیٰ۔

دوسرے ایڈیشن میں آپ نے مذکورہ بالا ترتیب تبدیل کر دی ہے۔ اس کا حجم بھی پہلے کی نسبت بڑھا دیا ہے۔ اور فصلیں پانچ کی بجائے گیارہ کر دی ہیں۔ ان میں بے معنی عنوانات کی بھرمار تو بے شک ہے۔ مگر مضامین میں کوئی خاص زیادتی نہیں ہوئی ہے۔ تاہم زائد مضامین کا جواب ضمناً مناسب موقع پر شامل کر دیا گیا ہے۔ اور بعض کا جواب علیحدہ بطور ضمیمہ اس کتاب کے آخر میں درج ہے۔ اصولی طور پر آپ کا کوئی اعتراض بلا جواب نہیں رہ گیا۔ گویا حساب بالکل بے باق ہو گیا ہے :

**تالیف برنی کی ندرت** | تالیف جناب محقق برنی صاحب کی ٹری ندرت یہ ہے۔ کہ اس میں کوئی ترتیب مد نظر نہیں رکھی گئی۔ اور

اکثر مقامات پر صرف دل خراش اور دل آزار عنوان قائم کر کے اُن کے ذیل میں سیدنا حضرت مسیح موعود علیہ الصلوٰۃ والسلام اور حضرت خلیفۃ المسیح ایدہ اللہ بنصرہ العزیز یا دیگر اصحاب کی تحریروں سے قطع و برید کے ساتھ اقتباس پیش کرنے پر اکتفا کی گئی ہے۔ اور اس امر کا اظہار نہیں کیا گیا ہے۔ کہ ان تحریروں پر کس لحاظ سے اعتراض ہے۔ آخر ایک مصنف یا مؤلف کا صرف یہی فرض تو نہیں ہے۔ کہ قطع و برید کے ساتھ چند اقتباسات جمع کر کے ان پر دل آزار عنوان قائم کر دے۔ بلکہ اس کا یہ بھی فرض ہے۔ کہ

جس مقصد سے وہ اقتباسات نقل کئے ہوں۔ وہ بھی ظاہر کرے۔ اور ایسا نہ کرنے کی صورت میں اس کی تحریز مقولہ مشہورہ المعنی فی بطن القائل کا مصداق ہوگی۔ چنانچہ یہی حال محقق برنی صاحب بالقابہ کی تالیف کا ہے۔ اسے پڑھنے سے ایسا معلوم ہوتا ہے۔ کہ بغیر اظہار مطلب مختلف کتابوں کو اقتباسات منتشر اور پراگندہ حالت میں پیش کر دینے کی کوشش کی ہے۔ اور جہاں جس بات کا خیال آ گیا ہے۔ بلا لحاظ مناسبت مقام و موقعہ وہ وہیں درج کر دی ہے۔ حالانکہ تالیف برنی میں جناب محقق صاحب ایک مشاق مصنف و مؤلف اور ترجم ظاہر کئے گئے ہیں۔ محقق صاحب بالقابہ کی پراگندگی تحریز کی وجہ یہ ہے۔ کہ آنجناب نے خود کتب سلسلہ عالیہ احمدیہ کا مطالعہ کر کے کسی نتیجہ تک پہنچنے کی تکلیف گوارا نہیں فرمائی ہے۔ بلکہ فی لغین سلسلہ کی چند نہایت ہی عامیانہ و سوقيانہ کتب کا مطالعہ کیا ہے۔ اور جو امور ان میں ہمارے خلاف زیادہ نفرت خیز و اشتعال انگیز نظر آئے ہیں۔ وہ بغیر کسی تفتیش و تحقیق کے نوٹ کر لئے۔ اور بلا کسی ترتیب و نظام کے کتابی صورت میں شائع کر دئے ہیں۔ یہ تو معلوم ہی تھا کہ ”قادیانی صاحبان“ کے خلاف جو کچھ بھی لکھا جائے گا۔ وہ خواہ کیسا ہی بے حقیقت کیوں نہ ہو۔ مگر اس طبقہ میں تو ضرور ہی مقبول ہوگا۔ جس کو حق و باطل کی تحقیق سے کوئی سروکار نہیں ہے۔ اور جو اپنے مخالف کے خلاف ہر بات پر خواہ وہ کیسی ہی پلر اور رکیک کیوں نہ ہو واہ واکر نے کوتیار رہتا ہے۔ اس لئے کتاب کو بامعنی بنانے کی ضرورت نہیں سمجھی گئی۔ اور یہ زحمت اٹھانے کے بغیر ہی آپ کی خواہش پوری ہو گئی۔ چنانچہ جہاں آپ اپنی کتاب کی خود تعریف فرماتے ہیں۔ وہاں دوسروں کی نسبت لکھتے ہیں۔ کہ ”مسلمانوں میں اس کی دھوم مچ گئی“

اور ”انصاف پسند لوگوں نے اس کی متانت اور جامعیت کی داد دی“  
(رسالہ قادیانی جماعت صفحہ ۷، وٹائل پیج)

محقق صاحب کی شان تحقیق کا جب یہ عالم ہے کہ آنجناب مخالف کی تحریروں میں صرف قطع و برید کرنے اور اس کے منشاء کے خلاف معنی لینے پر ہی اکتفا نہیں فرماتے۔ بلکہ اس کی طرف لغو و باطل عقائد منسوب کرنے کے حقوق میں خلاف تعلیم اسلام خود کفر یہ فقرے گھڑ کر اُس پر ان فقروں کے لکھنے کا اتہام لگاتے ہیں۔ اور پھر اس پر بھی تسکین نہ پا کر دوسروں کی بھی ہوئی پوری پوری کتابیں اس کی طرف منسوب کرتے یعنی اس کی مصنفہ بتاتے ہیں۔ تو پھر اگر وہ اپنی اس کتاب کی جو ان تمام کارروائیوں کا مجموعہ ہے اپنی ہی زبان سے تعریف بھی فرمائیں۔ تو اس پر کسی کو کیا تعجب ہو سکتا ہے؟  
رہا محقق صاحب کا یہ ارشاد کہ مسلمانوں میں اس کی دھوم مچ گئی۔

اور ”انصاف پسند لوگوں نے اس کی متانت و جامعیت کی داد دی“ تو یہ دھوم انہیں مسلمانوں میں مچی ہوگی۔ اور انہیں انصاف پسندوں نے اس کی متانت و جامعیت کی داد دی ہوگی۔ جو اختلاف عقیدہ رکھنے والے کے خلاف ہر اعتراض پر خواہ وہ کیسا ہی لغو و بے بنیاد کیوں نہ ہو۔ بجاد درست کی دھوم مچانے کو سعادت دار بن سکتے ہیں۔ یا پھر یہ دھوم اُن میں مچی ہوگی اور محقق صاحب کو دادِ متانت و جامعیت اُن حضرات نے دی ہوگی جنہوں نے سادگی یا حسن ظن سے یہ خیال کر لیا ہوگا۔ کہ تالیف برنی میں جو کچھ لکھا گیا ہے۔ وہ دیانت و انصاف سے لکھا گیا ہے۔ ورنہ منصف مزاج و حق پسند اور فریقین کے اقوال کا مقابلہ کر کے فیصلہ کرنے والوں میں سے کسی کا تالیف برنی جیسی کتاب پر جس کی حالت بطور نمونہ اوپر ظاہر ہو چکی ہے۔



اور تفصیل کے ساتھ اب سامنے آئے گی۔ دھوم مچانا اور دادِ مٹانت و جامعیت دینا تو معلوم ہے

تالیف برنی کے اُلے نتائج | دوسرے ایڈیشن میں آپ نے اپنی تالیف کے نتائج کا ذکر کرتے ہوئے ایک نہایت مزے

کی بات لکھی ہے۔ جس سے ناظرین کو روشناس کرانا ضروری ہے۔ اور وہ یہ کہ حضرت خلیفۃ المسیح ایدہ اللہ بنصرہ العزیز نے مارچ ۱۹۳۷ء میں ایک خطبہ جمعہ کے دوران میں اپنی جماعت کو بیدار کرتے ہوئے فرمایا: ”آج کل احمیوں کی جس قدر مخالفت ہو رہی ہے ابتداء میں بھی شاید اتنی نہ ہوئی ہو۔۔۔۔۔ مگر جماعت بوجہ ان فتوحات کے جو اللہ تعالیٰ کے فضل سے اُس نصیب ہو رہی ہیں۔ اسے محسوس نہیں کرتی۔۔۔۔۔

سب چھوٹے اور بڑے اس وقت ہماری مخالفت پر کمر بستہ ہیں۔ احمدیت کے ابتداء میں انگریز مخالف نہ تھے سوائے چند ابتدائی ایام کے جبکہ وہ ممدی کے لفظ سے گھبراتے تھے۔ مگر اب تو وہ بھی مخالف ہو رہے ہیں۔۔۔۔۔

پھر خود ہمارے اندر منافقوں کا ایک جال ہے۔ جو تھوڑے تھوڑے عرصہ کے بعد ظاہر ہوتے رہتے ہیں۔۔۔۔۔ ان سب چیزوں کو دیکھ کر میں تو ایسا محسوس کرتا ہوں۔ کہ گویا ایک چھوٹی سی جماعت کو چاروں طرف سے ایک فوج گھیرتی چلی آرہی ہے۔“

یہ خطبہ تفصیل سے اخبار الفضل مجریہ ۱۵ مارچ ۱۹۳۷ء میں شائع ہو چکا ہے۔ جو کہیں سے محقق برنی صاحب بالقابہ کے ہاتھ بھی لگ گیا۔ بس پھر کیا تھا آپ کو اپنی کتاب کی اہمیت جتانے کے لئے اچھا خاصہ مواد مل گیا۔

چنانچہ آپ اس مخالفت کو اپنی تالیف کا ثمرہ قرار دیتے ہوئے تحریر فرماتے ہیں۔  
 ”بڑے بڑے نیک خیال چونک پڑے۔ عام طبقوں میں بیداری  
 پیدا ہو گئی۔ مزید برآں ملک کے معتبر اور مقتدر اخبارات و  
 رسائل نے بھی پھل ڈال دی۔ چنانچہ خاصی زد پڑی۔ ہوا پلٹ گئی۔  
 میاں بشیر الدین محمود احمد صاحب خلیفہ قادیان سے بڑھ کر  
 قادیانی جماعت کی اندرونی حالت سے کون واقف ہو سکتا ہے۔  
 صاحب موصوف نے موجودہ حالت کا جو فوٹو کھینچا ہے وہ واقعی  
 قابلِ عبرت ہے“ (تالیف برنی طبع دوم ص ۱۱)

اور اس کے بعد حضرت خلیفۃ المسیح ایدہ اللہ بنصرہ العزیز کے مذکورہ بالا  
 خطبہ سے اقتباس درج کر کے لکھتے ہیں :-

”اوپر جو کچھ بیان ہوا اس کا غشاء یہ ہے۔ کہ کتاب کی اشاعت  
 کے بعد اب تک اندرون سال جو حالات رونما ہوئے۔ اُن کی  
 مختصر کیفیت پیش نظر ہو جائے۔ اور آئندہ تاریخ کے سلسلہ میں  
 کام آئے۔“ (تالیف برنی طبع دوم ص ۱۲)

اللہ اللہ ایک بے معنی اور بے ربط محبوسوئے ابا طیل پر اس قدر خرد  
 نازہ اور اس کے نتائج کے متعلق اتنی مبالغہ آمیزی کہ اسے ایک تاریخی کارنامہ  
 اور جماعت احمدیہ کی عام مخالفت کا واحد سبب قرار دیا جا رہا ہے۔ ہم  
 جیسے ران ہیں۔ کہ جناب محقق صاحب برنی بالقابہ کے اس ناز بے جا  
 کے اظہار کو آپ کی سادگی طبع پر مھول کریں یا بے باکی پر۔ کیونکہ ایسی حرکت  
 کا مرتکب یا تو انتہائی سادہ لوح اور پر غلط انسان ہو سکتا ہے۔ اور یا پھر  
 انتہائی چالاک جسے پہلک کو دھوکہ دینے کے لئے شرم و حیا بالائے طاق

رکھ کر کذب جیسی نجس اور مکروہ چیز پر منہ مارنے سے بھی پاک نہ ہو :  
 حضرت خلیفۃ المسیح ایدہ اللہ بنصرہ العزیز نے اپنے مذکورہ بالا خطبہ میں جماعت  
 احمدیہ سے انگریزوں کے مخالف ہو جانیکا ذکر بھی کیا ہے۔ اب اگر خدا تعالیٰ  
 جدید تعلیم یافتہ پروفیسر برنی صاحب کو سوچنے کی توفیق دے۔ تو وہ خود بھی کہ  
 جماعت احمدیہ سے انگریزوں کی مخالفت کا باعث آپ کی تصنیف لطیف کیونکر  
 ہو سکتی ہے۔ کیونکہ اس میں تو آپ نے کسی خاص مقصد کے پیش نظر جماعت احمدیہ اور  
 حضرت مسیح موعود علیہ السلام کی اُن خدمات کا ذکر کیا ہے جو انہوں نے ملک میں قیام امن  
 اور حکومت و قوت کے وفاداری کے جذبات پھیلانے کیلئے سرانجام دی ہیں۔ اس  
 لئے اگر بغرض مثالِ تسلیم بھی کر لیا جائے کہ حضور اُس نے ہند اور دوسراکان  
 حکومت نے جناب پروفیسر برنی صاحب کی بلند پایہ شخصیت کی وجہ سے آپ کے  
 رسالہ کو اس قدر اہم سمجھا کہ اسے توں سے اختیاب نہایت توجہ اور غور سے پڑھا۔ تو اسکا  
 نتیجہ تو یہ ہونا چاہیئے تھا کہ وہ جماعت احمدیہ کی حمایت کرتے۔ نہ کہ انکی مخالفت۔  
 کیونکہ جب یہ دیکھتے کہ پروفیسر صاحب سوف بھی لوگ بھی اب اس جماعت کو حکومت  
 کی وفاداری کی وجہ سے مطعون کرنے لگی ہیں۔ تو طبعاً انکے دلوں میں اسکی ہمدردی  
 پیدا ہونی چاہئے تھی۔ پھر یہ کیا انہی بات ہے کہ بجائے ہمدردی اور حمایت کرینکے  
 وہ اُسکے دشمن و مخالف ہو گئے۔ یہ تو ایسا فلسفہ ہے جسے محقق برنی صاحب بالقیام کے  
 سوا کوئی دوسرا سمجھنے سے قاصر ہے۔ کیا ہم امید کریں کہ وہ اس پر دشمنی دینگے۔ دیدہ باند  
 اس منظر امید اور تالیف برنی صاحب بالقیام کے دونوں ایڈیشنوں پر  
 سرسری نظر اور تبصرہ کے بعد ہم خدا تعالیٰ کے فضل و کرم اور اسکی مدد اور نصرت  
 پر بھروسہ رکھتے ہوئے اس کا جواب کھنا شروع کرتے ہیں :  
 رَبِّ يَتِمِّمْ مَا ارَدْتُ وَاَجْعَلْ بَرَكَهٖ فَيَمُقْصِدْتُ  
 وَاسْتَنْفِضْ مَا فُقِدْتُ وَاَنْتَ اَحْمَدُ الرَّاحِمِيْنَ

بِسْمِ اللَّهِ الرَّحْمَنِ الرَّحِيمِ  
 مُحَمَّدٌ عَلَى رَسُولِ الْكَرِيمِ وَالصَّلَاةُ وَالسَّلَامُ عَلَى عَبْدِ الْمَسِيحِ الْمَوْدُودِ

# فصل اول

## اور اس سے متعلقہ مضامین پر تنقید

محقق برنی صاحب کا سب سے پہلا اور اہم اعتراض | جناب محقق برنی صاحب بالقابہ نے اپنی کتاب کی فصل اول و تتمہ فصل اول اور مقدمہ و تمہید کے ان حصوں میں جو فصل اول سے

متعلق ہیں۔ سب سے پہلا اور سب سے بڑا امر یہ بیان کیا ہے۔ کہ جناب مرزا غلام احمد صاحب قادیانی کی مذہبی زندگی کے دو دور ہیں (تالیف برنی ص ۷) اور آپ نے ان دونوں دوروں کا بار بار ذکر کر کے یہ ظاہر کیا ہے۔ کہ سنہ ۱۹ء میں پہلا دور ختم ہو کر دوسرا شروع ہوا ہے۔ اور اس امر کی تائید و تصدیق کے لئے سیدنا حضرت عیسیٰ مسیح اثنی عشری علیہ السلام بنصرہ العزیز کی کتاب لاجواب ”حقیقۃ النبوت“ سے وہ ارشاد جس میں حضرت اقدس مسیح موعود علیہ الصلوٰۃ والسلام کے ایک عقیدے کی تبدیلی کا ذکر

ہے۔ پیش کیا ہے۔ اور وہ ارشاد یہ ہے کہ ”۱۹۰۱ء میں آپ (سیدنا حضرت مسیح موعود علیہ الصلوٰۃ والسلام) نے اپنے عقیدے میں تبدیلی کی ہے۔ اور ۱۹۰۱ء ایک درمیانی عرصہ ہے۔ جو دونوں خیالات کے درمیان برزخ کے طور پر حد فاصل ہے۔“ اور اس اہتمام سے جناب محقق صاحب کا مقصود یہ ہے۔ کہ آپؑ نوں دوروں کی عبارتیں نقل کر کے ان میں اختلاف دکھائیں۔ اور اس اختلاف کو حضرت اقدس کے صادق نہ ہونے کی دلیل ٹھہرائیں۔ چنانچہ آپ نے اسی غرض سے ہر دور کی طرف منسوب کر کے چند ایسی عبارتیں جن میں آپ کے نزدیک اختلاف و تناقض پایا گیا۔ پیش کی ہیں۔ اور ان کے پیش کرنے سے پہلے یہ لکھا ہے کہ ”جناب مرزا غلام احمد صاحب قادیانی اور ان کے صاحبزادے میاں مرزا بشیر الدین محمود احمد صاحب خلیفہ قادیان کی کتابوں کے مندرجہ ذیل اقتباسات پر غور کرنے سے قادیانی مذہب کے نفسیات اور باقاعدہ ارتقا کا نقشہ بخوبی ذہن میں آتا ہے۔ کہ جناب مرزا صاحب کیا تھے۔ اور ہوتے ہوتے کیا بنے ہو گئے“ (تالیف برنی ص ۱۸) اور پھر یہ فقرہ چست کیا ہے۔ کہ ”صاحب موصوف نے کیسے کیسے جدید حقائق و معارف اپنی اُمت کو محنت فرمائے۔“ اور اس کے بعد حضرت اقدس کے دونوں دوروں کے متعلق یہ ظاہر کر کے کہ ایک دور میں خیالات کیا تھے اور دوسرے میں کیا ہو گئے۔ تالیف برنی صفحہ ۱۸ میں یہ طنز کی ہے کہ ”ارتقائی نبوت کی گیسوی اچھی تصویر ہے۔“ اور آپ نے اپنی اس طرز عمل سے پوری کوشش کے ساتھ ناواقفوں میں یہ غلط فہمی پھیلانی چاہی ہے۔ کہ کسی معنی نبوت کی مذہبی زندگی کے دو دور ہونا۔ اور دونوں دوروں کے خیالات و اعتقادات میں فرق اختلاف پایا جانا۔ اور اس کا ابتداء میں کچھ ہونا۔ اور پھر ہوتے ہوتے کچھ سے کچھ ہو جانا۔

اس کے صادق نہ ہونے کی قطعی دلیل۔ اور اس کے کاذب ہونے کا یقینی ثبوت ہے۔ اور جدید تعلیم یافتہ محقق برنی صاحب بالقابہ کی یہ وہ کاروائی ہے۔ کہ یا تو مذہبیات سے اول درجہ کا ناواقف اس کا مرتکب ہو سکتا ہے۔

یا پھر تمام انبیاء علیہم السلام سے عموماً اور حضرت سید الانبیاء صلی اللہ علیہ وسلم سے خصوصاً بغض و عناد رکھنے والا۔ کیونکہ نہ تو کسی مدعی نبوت کی زندگی کے دو دور ہونا کوئی نئی بات ہے۔ اور نہ "کیا سے کیا ہو جانا" کوئی انوکھا معاملہ۔ بلکہ دنیا میں جتنے بھی نبی آئے ہیں۔ وہ سب ہوتے ہی ہوتے کیا سے کیا ہوئے ہیں۔ ایک نبی بھی ایسا نہیں۔ جس کی مذہبی زندگی کے دو دور نہ ہوں۔ اور ان دونوں میں خیالات و عقائد اختلاف نہ ہو۔ یا جو ہوتے ہی ہوتے کیا سے کیا نہ ہوا ہو۔ بلکہ بیک دفعہ سب کچھ ہو گیا ہو۔

ہماری نئی اور ان تمام لوگوں کے ہر نبی کی زندگی کے دو دور ہیں | لئے جو اسلام کی طرف اپنے آپ کو

منسوب کرتے ہیں۔ حضرات انبیاء علیہم السلام اور پھر ان میں سب سے بڑھ کر اور خاص طور پر حضرت سید الانبیاء صلی اللہ علیہ وسلم کی ذات باصفات و بابرکات اسوۂ حسنہ ہے۔ لیکن کیا جدید تعلیم یافتہ برنی صاحب کے سوا کوئی ہے۔ جو یہ کہہ سکے۔ کہ کسی نبی یا حضرت سید النبیین صلی اللہ علیہ وسلم کی مذہبی زندگی کے دو دور نہیں تھے۔ یا ان دونوں دوروں کے خیالات و اعتقادات میں کوئی اختلاف نہیں تھا۔ یا حضور علیہ السلام کی علمی و عملی ترقیاں تدریجی نہیں تھیں۔ اور وہ تمام علوم اور حقائق و معارف جن کے حاصل فرمانے کے بعد حضور دنیا سے رحلت فرما ہوئے ہیں۔ پہلے ہی روز حضور کو حاصل ہو گئے تھے۔ نہیں اور ہرگز نہیں۔ اور جب کوئی یہ نہیں

کہہ سکتا۔ تو پھر کس قدر قلق اور اندوہ کی بات ہے۔ کہ کوئی شخص مسلمانوں کے گھر میں پیدا ہو کر۔ اور مسلمانوں کی ذریت کہلا کر۔ ایک صادق و راست باز برگزیدہ خدا کی مخالفت اور مخلوق کو اس سے بدظن اور متنفّر کرنے کے جوش میں اس کی ایسی باتوں پر زبان طعن دراز کرے۔ اور انہیں مکروہ اور قابل نفرت و بیزاریہ میں دکھائے۔ جن میں تمام انبیاء و شریک ہیں۔ حتیٰ کہ حضرت افضل الانبیاء صلی اللہ علیہ وسلم بھی ۛ

انبیاء علیہم السلام سے اور تو خواہ کیسے ہی مطالبات کئے جائیں۔ لیکن اس مطالبہ کی ذرا بھی گنجائش نہیں ہے۔ کہ ان کے ابتدائی خیالات و اعتقادات میں اور اس کے بعد کے خیالات و اعتقادات میں اختلاف کیوں ہے؟

انبیاء علیہم السلام | بات یہ ہے۔ کہ انبیاء علیہم السلام خدا تعالیٰ کی مرضی سے اس کی گم کردہ راہ مخلوق کو ہدایت دینے کے لئے آتے ہیں۔ وہ اسی کے بلائے

بولتے۔ اور اُسی کے سمجھائے سمجھتے ہیں۔ اور وہ کسی امر کو ترک یا اختیار نہیں کرتے۔ جب تک اسے ترک یا اختیار کرنے کا انہیں خدا تعالیٰ کی طرف سے حکم نہ پہنچے۔ وہ کفر و شرک اور قتل و غارت اور خلاف انصاف و دیانت امور سے تو فخرۃ ہی پاک ہوتے ہیں۔ اور ہمارے عقیدے میں یہ امور قبل از نبوت بھی ان سے سرزد نہیں ہوتے۔ لیکن ان کے سوا بعض اور اعتقادی و عملی امور میں وہ اپنے زمانے کے اُس فرقہ کے ساتھ متفق ہوتے ہیں۔ جو اور فرقوں کی نسبت حق سے زیادہ قریب ہوتا ہے۔ پھر خدا تعالیٰ کی طرف سے جیسے جیسے کسی امر کے ترک یا اختیار کرنے کا حکم ملتا جاتا ہے۔ ویسے ہی ویسے وہ اُسے ترک یا اختیار کرتے جاتے ہیں۔ اور بعض ایسے امور

جن کو وہ ابتدائے روایات عامہ یا اجتہادات ذاتیہ کی بنا پر صحیح سمجھتے۔ اور مان رہے ہوتے ہیں۔ خدا کی طرف سے اُن کے غلط ہونے کا علم پانے کے بعد انھیں غلط سمجھنے لگتے۔ اور ترک کر دیتے ہیں۔ اور بعض ایسے امور جو پہلے نہیں مانتے تھے۔ بعد کو بامرالی ماننے لگتے ہیں۔ ایک امر کی حقیقت ابتدا میں تو ان کی نظر میں کچھ اور ہوتی ہے۔ اور خدا کی طرف سے انکشاف ہونے کے بعد اس کی حقیقت کچھ اور سمجھنے لگتے ہیں۔ اور یہ امر ذرا بھی قابل اعتراض نہیں ہوتا ۛ

اگرچہ یہ حالات کم و بیش تمام انبیاء علیہم السلام کو پیش آئے ہیں۔ اور ان میں سے بعض کی زندگیوں سے ہم بہت سی مثالیں پیش کر سکتے ہیں۔ لیکن طوالت سے بچنے کے لئے اس موقع پر صرف اپنے آقا و مولیٰ حضرت سید الانبیاء صلی اللہ علیہ وسلم کے حالات مبارکہ سے چند باتیں بطور نمونہ پیش کرنے پر اکتفاء کرتے ہیں۔

بخاری شریف کتاب الایمان میں حضور سید المرسلین صلی اللہ علیہ وسلم کے ارتقائی حالات کے متعلق حضرت عائشہ صدیقہ رضی اللہ تعالیٰ عنہا سے روایت ہے۔ کہ حضور پر نزول وحی کی ابتدا اسے پہلے خوابوں سے ہوئی تھی۔ حضور جو خواب دیکھتے تھے۔ وہ طلوع صبح کی طرح سچا نکلتا تھا۔ اس کے بعد حضور کو خلوت پسند ہو گئی۔ اور حضور تنہا غار حرا میں جا کر رہنے لگے۔ وہاں کچھ راتیں عبادت میں بسر فرماتے۔ اور اتنے عرصہ کے لئے سامان خور و نوش بھی ساتھ لیجاتے تھے۔ اور جب وہ ختم ہو جاتا تو واپس آکر اور سامان لے جاتے۔ حتیٰ کہ غار حرا میں ہی حضور پر



امرحق روحی الہی کا ظہور ہوا۔ حضرت جبرائیل علیہ السلام ظاہر ہوئے۔ اور تین بار بغلیں ہو کر حضور کو خوب بھیچا۔ اور ہر بار چھوڑ کر کہا۔ اِقْدُرْ اِیَّاسِمْ رَبِّکَ الَّذِیْ خَلَقَ ہ لیکن آپ کو یہ معلوم نہیں ہوا۔ کہ یہ جبرائیل ہیں۔ اور وحی لے کر نازل ہوئے ہیں۔ اور میں خدا کا نبی ہوں۔ چنانچہ آپ اس واقعہ کے بعد بہت ترساں و لرزاں واپس ہوئے۔ اور بی بی خدیجہ رضی اللہ عنہا سے فرمانے لگے۔ کہ مجھے کچھ اڑھاؤ۔ مجھے کچھ اڑھاؤ۔ اور پھر تسلی پانے کے بعد حال بیان کر کے فرمایا۔ کہ مجھے اپنی جان کے ضائع ہو جانے کا خوف ہو گیا ہے۔ بی بی خدیجہ رضی اللہ عنہا نے سارا حال سنکر آپ کو تسکین دی۔ اور آپ کے اوصاف حمیدہ بیان کر کے عرض کیا۔ کہ خدا تمہرے گز آپ کو ضائع نہیں کرے گا۔ اور پھر وہ آپ کو اپنے چچیرے بھائی درقہ بن نوفل کے پاس لے گئیں۔ جو زمانہ جاہلیت میں بت پرستی چھوڑ کر عیسائی ہو گئے تھے۔ اور حالات یہود و نصاریٰ کے بڑے ماہر سمجھے جاتے تھے۔ انہوں نے حال سننے کے بعد کہا۔ کہ جس نے آپ سے کلام کیا ہے۔ یہ وہی فرشتہ ہے۔ جسے اللہ تعالیٰ نے حضرت موسیٰ پر نازل فرمایا تھا۔

چونکہ یہ وحی جو آپ پر نازل کی گئی تھی۔ اس میں دوسروں کو تبلیغ کرنے کا حکم نہیں دیا گیا۔ صرف آپ ہی سے ارشاد تھا کہ اِقْدُرْ اِیَّاسِمْ رَبِّکَ الَّذِیْ خَلَقَ ہ یعنی پڑھ اپنے رب کے نام کے ساتھ جس نے پیدا کیا۔ اس لئے حضور نے دوسروں کو تبلیغ شروع نہیں فرمائی۔ اور مختلف روایات کے مطابق اس کے بعد نزول وحی کا سلسلہ اڑھائی یا تین سال تک بند رہا۔ (عمدة القاری جلد اول صفحہ ۷۳۔ و ارشاد الساری جلد اول صفحہ ۸۹) پھر جب

دوبارہ یہ سلسلہ شروع ہوا۔ اور سب سے پہلے آیت شریفہ **يَا أَيُّهَا  
الْمُذْثِقُونَ قَامُوا** المَرْجُوعَ فَاهْجُرُوا مَا نَزَلَ ہوئی رہی اسے  
کپڑے میں پلٹے ہوئے اٹھ پس ڈرا تو اس حکم کے بعد آپؐ نے دو مژوں  
کو بھی تبلیغ شروع فرمادی۔ لیکن علانیہ نہیں بلکہ مخفی طور پر۔ اور اس مخفی تبلیغ  
کا سلسلہ تین برس تک جاری رہا۔

**ایک سوال اور اس کا جواب** | علامہ عینی اور علامہ قسطلانی جو بلند پایہ  
محدث اور بخاری شریف کے صاحب امتیاز  
شارعین میں سے سمجھے جاتے ہیں۔ لکھتے ہیں کہ اگر یہ سوال ہو کہ آنحضرت  
صلی اللہ علیہ وسلم تو بشیر و نذیر دونوں ہی تھے۔ پھر حضورؐ کو سب سے  
پہلے صرف انذار یعنی ڈرانے کا حکم کیوں ہوا۔ تو جواب یہ ہے کہ بشارت  
تو ماننے والوں کے لئے ہوتی ہے۔ اور ماننے والا اس وقت کوئی تھا نہیں  
اس لئے صرف انذار کا حکم ہوا۔ ارشاد الساری جلد اول صفحہ ۷۷ و عمدة القاری  
جلد اول صفحہ ۹) گویا ایک وقت تک آنحضرت صلی اللہ علیہ وسلم صرف  
نذیر تھے۔ اور وہ بھی مخفی طور پر۔ پھر جب اللہ تعالیٰ نے یہ حکم دیا کہ  
فَاذْعِبْ بَمَا تَوْمَرُ وَاَعْرِضْ عَنِ الْمُنْشِرِ کَیْنِہ یعنی سناوے کھو کر  
جو تجھے حکم ہوا۔ اور پرواہ نہ کر مشرکین کی۔ (سورۃ الحجۃ ۵) تو حضورؐ علانیہ  
لوگوں کو اپنے دین کی طرف دعوت دینے لگے۔ (زاد المعاد صفحہ ۲۰)

آنحضرت صلی اللہ علیہ وسلم کے منازل ارتقا  
اور علامہ حافظ ابن قیم رحمہ اللہ  
پر جس طرح بتدریج احکام نازل  
فرمائے۔ اور پھر جس طرح حضورؐ  
نے ان پر عمل فرمایا۔ علامہ حافظ ابن قیمؒ نے اس کا ذکر اس طرح کیا ہے۔

پہلے تو آپ کو یہ حکم ہوا۔ کہ اِقْدُرْ بِاسْمِ رَبِّكَ الَّذِي خَلَقَ  
 وَذَٰلِكَ اَوَّلُ نُبُوَّتِهِ۔ اور یہ آپ کی نبوت کا آغاز تھا۔ اُس وقت  
 آپ کو دوسروں کی تبلیغ کا حکم نہیں دیا گیا۔ صرف آپ ہی کو حکم ہوا۔ کہ  
 پڑھ۔ پھر ارشاد ہوا۔ يَا أَيُّهَا الْمُدَّثِّرُ قُمْ فَأَنذِرْ اآيہ۔ اس میں  
 دوسروں کے ڈرانے کا بھی حکم دیا گیا۔ ثُمَّ اُمِرَ اَنْ يُنذِرَ عَشِيرَتَهُ  
 الْاَقْرَبِيْنَ۔ یعنی پھر حضور کو اپنے قریبیوں کے ڈرانے کا حکم ہوا۔  
 جیسا کہ آیت شریفہ وَ اَنذِرْ عَشِيرَتَكَ الْاَقْرَبِيْنَ سے ظاہر ہے  
 ثُمَّ اَنذَرَ قَوْمَهُ ثُمَّ اَنذَرَ مَنْ حَوْلَهُمْ مِنَ الْعَرَبِ  
 ثُمَّ اَنذَرَ الْعَرَبَ قَاطِبَةً ثُمَّ اَنذَرَ الْعَالَمِيْنَ۔ یعنی پھر  
 آپ نے اپنی قوم کو ڈرایا۔ پھر اس کے ارد گرد رہنے والے عربوں کو۔  
 پھر تمام عرب کو۔ جیسا کہ آیت شریفہ لَتُنذِرَنَّهُمْ قَوْمًا مَا اَتَاهُمْ مِنْ  
 نَّذِيرٍ مِنْ قَبْلِكَ سے پایا جاتا ہے۔ پھر آپ نے تمام جہان کو  
 ڈرایا۔ جیسا کہ آیت شریفہ لَتَكُوْنَنَّ لِلْعَالَمِيْنَ نَذِيْرًا سے ثابت ہوتا  
 ہے۔ فَاَقَامَ يَضَعُ عَشْرَ سَنَةٍ بَعْدَ نُبُوَّتِهِ يُنذِرُ بِالْذِّعْوَةِ  
 بِغَيْرِ قِتَالٍ وَلَا جِزْيَةٍ وَيَوْمَ مَرَّ بِاَلْكَفِّ وَالصَّبْرِ وَالصَّفْحِ ثُمَّ  
 اُذِنَ لَهُ فِي الْهَجْرَةِ وَاُذِنَ لَهُ فِي الْقِتَالِ ثُمَّ اُمِرَ اَنْ يُقَاتِلَ  
 مَنْ قَاتَلَهُ وَيَكْفُفَ عَنْ اَعْرَافِهِ وَلَمْ يَقَاتِلْهُ ثُمَّ اَمْرُهُ  
 بِقِتَالِ الْمُشْرِكِيْنَ حَتَّى يَكُوْنَنَّ الدِّيْنُ كُلُّهُ يَسْمًا الخ۔ (ازاد المعاد ص ۳۳)  
 یعنی پھر آپ اپنی نبوت کے تیرہ سال بعد تک بغیر جنگ اور جزیہ کے اپنا  
 دعوے سنا کر لوگوں کو ڈراتے رہے۔ اور آپ کو لڑائی سے اجتناب  
 اور سب اور درگزر سے کام لینے کا حکم ملتا رہا۔ پھر آپ کو ہجرت کا حکم دیا گیا۔

پھر یہ کہ جو آپ سے جنگ کرے۔ آپ بھی اس سے جنگ کریں۔ اور جو آپ سے جنگ نہ کرے۔ آپ بھی اس سے جنگ نہ کریں۔ پھر آپ کو مشرکین سے جنگ کرنے کا حکم دیا گیا۔ یہاں تک کہ دین اللہ ہی کیلئے ہو جائے :

سُرُّر کائنات کی دو بعثتیں | انہیں تہیحی ترقیات پر نظر کر کے  
حضرت مولانا شاہ ولی اللہ صاحب محدث

دہلوی نے اپنی مشہور عالم کتاب ”حجتہ اللہ ابالغہ“ کے صفحہ ۱۲۱ و ۱۲۲ میں زیر عنوان ”باب اسباب اختلافات دین نبینا صلی اللہ علیہ وسلم و دین الیہودیہ والنصرانیہ“ تحریر فرمایا ہے: ”اِنَّ النَّبِيَّ صَلَّى اللَّهُ عَلَيْهِ وَسَلَّمَ بَعَثَ بَعَثَةً تَتَفَتَّمُنَّ بَعَثَةً أُخْرَىٰ فَالْأُولَىٰ اَتَمَّاكَانَتْ اِلَىٰ سَبْعِ اَسْمَاعِيْنٍ وَهُوَ قَوْلُهُ تَعَالَىٰ هُوَ الَّذِي بَعَثَ فِي الْاُمَمِيْنَ رُسُوْلًا مِنْهُمْ وَقَدْ تَعَالَىٰ لِنَشْرِزَقُوْا مَا اُنْذِرَا بَاِئَهُمْ فَهُمْ غَافِلُوْنَ . . . وَالثَّانِيَةُ مَكَانَتْ اِلَىٰ جَمِيْعِ اَهْلِ الْاَرْضِ عَائِدَةً .“ یعنی آنحضرت صلی اللہ علیہ وسلم کی بعثت درحقیقت دو بعثتوں پر مشتمل تھی پہلی بعثت تو صرف بنی اسرائیل کی طرف تھی۔ جیسے اللہ تعالیٰ قرآن مجید میں فرماتا ہے۔ هُوَ الَّذِي بَعَثَ فِي الْاُمَمِيْنَ رُسُوْلًا مِنْهُمْ (سورہ جمعہ) یعنی اللہ تعالیٰ نے ان پر رسول بھیجا انہیں میں سے۔ اور فرمایا لِنَشْرِزَقُوْا مَا اُنْذِرَا بَاِئَهُمْ فَهُمْ غَافِلُوْنَ (تاما اے رسول تو ڈراوے اس قوم کو جس کے باپ دادے ڈراے نہیں گئے۔ اور وہ غافل ہے۔) اور دوسری بعثت حضورؐ کی تمام عالم کی طرف تھی :

ارتقائی ترقیات کی لطیف وجہ | اور علامہ قسطلانیؒ اور علامہ عینیؒ

آنحضرت صلی اللہ علیہ وسلم کے بیک دفعہ مقام نبوت پر فائز نہ ہونے بلکہ رویہ صالحہ اور دیگر نظاروں سے اس کی ابتداء کی ایک نہایت لطیف وجہ بیان فرماتے ہیں۔ کہ چونکہ بشری قوی یکایک نبوت کا بارگراں اٹھانے کی طاقت نہیں رکھتے۔ اس لئے پہلے آپ پر خوابوں میں تجلی ہوئی۔ اور نبوت کی ابتدائی باتیں پیش آئیں مثلاً خوابوں کا سچا ہونا۔ شجر و حجر کا سلام کرنا۔ اور روشنی وغیرہ کا نظارہ۔ اور جب آپ روحانی کوچہ سے واقف ہو گئے۔ تَوَثَّمَا كَمَلَا اللّٰهُ لَهُ النُّبُوَّةَ بِأَرْسَالِ الْمَلٰٓئِكَةِ فِي الْيَقِظَةِ۔ یعنی اللہ تعالیٰ نے بیداری میں فرشتہ بھیج کر آپ کی نبوت مکمل کر دی (عمدة القاری جلد اول صفحہ ۷۲) وارشاد الساری جلد اول صفحہ ۸۲)

مندرجہ بالا ترتیب حالات سے اچھی طرح ظاہر ہے۔ کہ آنحضرت صلی اللہ علیہ وسلم کی علمی و عملی ترقی فوری نہیں۔ بلکہ تدریجی طور پر آہستہ آہستہ ہوئی ہے۔ اور اکابر علماء اُمت کو یہ امر مسلم ہے :

نبی کریم صلی اللہ علیہ وسلم کا اہل کتاب کے موافقت فرمانا

علاوہ اس کے یہ امر بھی قابل لحاظ ہے۔ کہ جب تک وحی الہی نے فیصلہ نہ کیا۔ حضورؐ نے اکثر امور میں اہل کتاب سے موافقت فرمائی ہے۔ چنانچہ مسلم میں ہے۔ كَانَ يُحِبُّ مُوَافَقَةَ أَهْلِ الْكِتَابِ فِيمَا لَمْ يُؤْمَرْ بِهِ (باب سدل النبی شعرة) یعنی آنحضرت صلی اللہ علیہ وسلم ان معاملات میں جن میں اللہ تعالیٰ کی طرف سے کوئی علم نہ ملتا۔ اہل کتاب کی موافقت فرماتے تھے چنانچہ جب تک

بیت اللہ کی طرف مُنہ کر کے نماز پڑھنے کا حکم نہ ہو لیا۔ حضور اہل کتاب کی طرح بیت المقدس کی طرف مُنہ کر کے نماز پڑھتے رہے۔ اور اسی کو قبلہ بنائے رکھا۔ بخاری شریف میں ہے۔ اِنَّهُ صَلَّى قِبَلَ بَيْتِ الْمُقَدَّسِ سِتَّةَ عَشَرَ شَهْرًا اَوْ سَبْعَةَ عَشَرَ شَهْرًا (کتاب الصلوٰۃ باب التوجہ نحو القبلة) یعنی آنحضرت صلی اللہ علیہ وسلم سولہ یا سترہ ماہ بیت المقدس کی طرف مُنہ کر کے نماز پڑھتے رہے۔

سید الانبیاء کے دعاوی فضیلت میں ارتقاء کی روحانی ترقی تدریجی تھی۔ نہ کہ فوری چٹانچہ

فرمایا :-  
(۱) لَا تَفْضَلُوا بَيْنَ أَنْبِيَاءِ اللَّهِ (مشکوٰۃ صفحہ ۵۰) یعنی تم اللہ تعالیٰ کے نبیوں کو ایک دوسرے پر فضیلت نہ دیا کرو۔ اور فرمایا  
(۲) لَا تَخْذِرُوْنِي بَيْنَ أَنْبِيَاءِ اللَّهِ (بخاری جلد ۴۔ کتاب البدایہ باب اذا ظلم المسلم یهودیا) یعنی تم مجھے دوسرے نبیوں پر فضیلت نہ دیا کرو۔ اور اسی سلسلہ میں فرمایا :-

(۳) مَنْ قَالَ اَنَا خَيْرٌ مِنْ يُوْنُسَ بْنِ مَتَّى فَقَدْ كَذَبَ۔ (بخاری جلد ۲ صفحہ ۸۳۔ و ترمذی جلد ۲ کتاب التفسیر سورہ زمر) یعنی جس نے مجھے یونس بن متی سے افضل کہا۔ وہ جھوٹ بولا۔ اور حضور نے مدینہ منورہ تشریف فرما ہو کر جہاں یہود بکثرت آباد تھے فرمایا :-

(۴) لَا تَخْطِرُوْنِي عَلَى مُوسَى فَإِنَّ النَّاسَ يُصَعَّقُونَ يَوْمَ الْقِيَامَةِ فَأَصْحَقُ مَعَهُمْ فَأَكُونُ أَوَّلَ مَنْ يَغِيثُ وَإِذَا مُوسَى يَأْطِشُ

جَانِبِ الْغَرَضِ (بخاری جلد ۲- باب ما یذکر فی الاشخاص والخصومه  
 بین المسلم والیهودی) یعنی تم مجھے موسیٰ پر فضیلت نہ دو۔ کیونکہ جب قیامت  
 کے روز لوگ بے ہوش ہوں گے۔ اور میں بھی اُن کے ساتھ بے ہوش  
 ہو جاؤں گا۔ تو سب سے پہلے میں ہوش میں آؤں گا۔ اور میں دیکھوں گا۔  
 کہ موسیٰ عرش کے ایک پہلو کو پکڑے ہوئے کھڑے ہیں۔ اور جب ایک  
 شخص نے آپ کو ”اے تمام مخلوق سے افضل“ کہہ کر پکارا۔ تو آپ نے فرمایا:-

(۵) ذَاكَ اِبْرَاهِيْمُ عَلَيْهِ السَّلَامُ (مسلم جلد ۲- باب فضائل ابراہیم علیہ السلام)  
 یعنی تمام جہان سے افضل حضرت ابراہیم علیہ السلام ہیں۔ اور ایک اور  
 موقع پر جب آپ سے عرض کیا گیا۔ کہ تمام انسانوں سے زیادہ معزز و  
 مکرم کون ہے۔ تو آپ نے فرمایا:-

(۶) اَكْرَمُ النَّاسِ يَوْسُفُ (بخاری جلد ۳ کتاب التفسیر سورہ یوسف)  
 یعنی تمام انسانوں سے زیادہ معزز و مکرم یوسف علیہ السلام ہیں۔  
 حالانکہ یہ ایک مسلمہ حقیقت ہے۔ کہ حضرت نبی کریم صلی اللہ علیہ  
 وسلم صرف انبیائے مذکورہ ہی سے نہیں۔ بلکہ تمام انبیاء علیہم السلام  
 سے افضل ہیں۔ لیکن باوجود اس کے جب تک اللہ تعالیٰ کی طرف  
 سے آپ کو اپنی فضیلت کا علم حاصل نہیں ہو لیا۔ آپ یہی فرماتے رہے۔  
 کہ ایک نبی کو دوسرے پر فضیلت نہ دو۔ اور جس نے یونس بن متی سے  
 مجھ کو افضل کہا۔ وہ جھوٹ بولا۔ اور مجھے حضرت موسیٰ پر فضیلت نہ دو۔  
 لیکن جیسے جیسے آپ کو اپنی فضیلت کے متعلق علم ہوتا گیا۔ آپ دوسرے  
 انبیاء پر اپنی فضیلت ظاہر فرماتے گئے۔ چنانچہ فرماتے ہیں:-  
 (۱) وَالَّذِي نَفْسِي مَحْمَدٌ بَعْدَهُ لَوْ يَدُ الْكَلْبِ مُؤَسِّلَةً

فَاتَّبَعْتُمُوهُ صَلَّيْتُمْ عَنْ سَوَاءِ السَّبِيلِ وَلَوْ كَانَ حَيًّا وَ  
 أَذَلِكَ نُبُوَّتِي لَا تَبْعَنِي (مشکوٰۃ صفحہ ۳۴) یعنی اس خدا کی قسم جس  
 کے قبضہ قدرت میں محمدؐ کی جان ہے۔ اگر تمہارے لئے حضرت موسیٰؑ  
 ظاہر ہوں۔ اور تم ان کی پیروی کرو۔ اور مجھے چھوڑ دو تو تم سیدھے راستہ  
 سے بھٹک جاؤ۔ اور اگر وہ زندہ ہوتے۔ اور میرا زمانہ نبوت پاتے۔  
 تو ضرور میری پیروی کرتے۔ اور فرماتے ہیں۔

(۲) لَوْ كَانَ مُوسَى حَيًّا لَمَّا دَسِعَهُ إِلَّا اتَّبَاعَنِي ۖ یعنی اگر  
 حضرت موسیٰؑ زندہ ہوتے۔ تو بجز میری متابعت کے چارہ نہیں تھا۔  
 اور فرماتے ہیں :-

(۳) لَوْ كَانَ مُوسَى وَعِيسَى حَيَّيْنِ لَمَّا وَسِعَهُمَا إِلَّا  
 اتَّبَاعَنِي (ابن کثیر جلد ۲ حاشیہ صفحہ ۴۶ والیہ اقیات والخواہر صفحہ ۹۴-۹۵ و  
 شرح مواہب اللدنیہ جلد ۶ صفحہ ۷۷ و تفسیر فتح البیان جلد ۲ صفحہ ۳۷۲) یعنی اگر  
 حضرت موسیٰؑ اور حضرت عیسیٰؑ علیہما السلام زندہ ہوتے۔ تو ان کیلئے  
 بجز میری متابعت کے چارہ نہ تھا۔ اور فرماتے ہیں :-

(۴) أَنَا سَيِّدُ دُنْيَا دَمٍ وَلَا فَخْرَ بَعْنِي فِي آدَمَ كَمَا تَمَامِ  
 بیٹوں کا سردار ہوں۔ اور میرا یہ کہنا فخریہ نہیں۔ بلکہ انہما بتحقیقت الام  
 کے طور پر ہے۔ اور فرماتے ہیں :-

(۵) أَنَا سَيِّدُ الْأَوَّلِينَ وَالْآخِرِينَ مِنَ النَّبِيِّينَ (رواہ الدلیلی)

یعنی میں پہلے اور پچھلے تمام انبیاء کا سردار ہوں۔ اور فرماتے ہیں :-

(۶) أَنَا سَيِّدُ دُنْيَا دَمٍ يَوْمَ الْقِيَامَةِ وَلَا فَخْرَ وَبَعْنِي  
 لِيَوْمِ الْحَمْدِ وَلَا فَخْرَ وَمَا مِنْ نَبِيٍّ يَوْمَئِذٍ أَدْمُ فَمَنْ



سِوَاكَ تَحْتَ لِوَا الْحِی (ترمذی جلد ۲۔ ابواب المناقب باب ماجاء فی فضل النبی صلی اللہ علیہ وسلم) یعنی میں قیامت کے روز تمام بنی آدم کا سردار ہوں۔ اور میرے ہاتھ میں حمد کا جھنڈا ہوگا۔ اور اس میں کوئی فخر نہیں۔ اور آدم اور اس کے سوا جس قدر انبیاء ہیں سب میرے جھنڈے کے نیچے ہوں گے۔ اور فرماتے ہیں :-

(۷) اَنَا قَائِدُ الْمُتَسَلِّينَ وَلَا فَخْرَ وَأَنَا خَاتَمُ النَّبِيِّينَ وَلَا فَخْرَ وَأَنَا أَوَّلُ شَافِعٍ وَمُشَفِّعٍ وَلَا فَخْرَ (مشکوٰۃ باب فضائل سید المرسلین صلی اللہ علیہ وسلم صفحہ ۵۱۴ بحوالہ ترمذی) یعنی میں تمام رسولوں کا قائد ہوں۔ اور اس میں کوئی فخر نہیں۔ اور میں خاتم النبیین ہوں۔ اور اس میں کوئی فخر نہیں۔ اور میں ایسا شافع ہوں۔ کہ جس کی شفاعت منظور فرمائی جائے گی۔ اور اس میں کوئی فخر نہیں۔ اور فرماتے ہیں :-

(۸) اَنَا أَكْرَمُ وَلَدِ آدَمَ عَلَى رَبِّي وَلَا فَخْرَ (ترمذی جلد ۲)

ابواب المناقب باب ماجاء فی فضل النبی صلی اللہ علیہ وسلم) یعنی میں خدا کے نزدیک تمام بنی نوع انسان سے معزز و مکرم ہوں۔ اور اس میں کوئی فخر نہیں :-

یہ وہ حالات ارتقاء ہیں۔ جو کسی اور نبی کو نہیں۔ خاص حضور سید الانبیاء صلی اللہ علیہ وسلم کو پیش آئے ہیں۔	آنحضرت صلی اللہ علیہ وسلم کے ارتقاء کی مدارج کا خلاصہ
--	---

ایک وہ وقت تھا۔ کہ حضور کو صرف سچے خواب نظر آتے تھے۔ پھر ایک وہ وقت آیا۔ کہ جبرائیل علیہ السلام آپ پر ظاہر ہو چکے ہیں۔ اور تین بار

معافقہ کر کے وحی الہی اِقْسَا بِأَسْمِ رَبِّكَ الَّذِیْ خَلَقَہٗ آپ کو پہنچا چکے ہیں۔ لیکن باوجود اس کے آپ کو اپنے نبی ہونے کا کچھ علم نہیں۔ اور آپ بنی بنی خدیجہ رضی سے محض اپنے ملہم ہونے کا ذکر فرماتے ہیں۔ پھر ایک وقت وہ آتا ہے۔ کہ نبی ہونے کا علم بھی آپ کو ہو جاتا ہے لیکن مبلغ اور نذیر ہونے کا کوئی علم نہیں ہوتا۔ پھر مبلغ و نذیر ہونے کا علم بھی ہو جاتا ہے۔ مگر صرف اپنے خاندانی قریبیوں کے لئے مبلغ و نذیر ہونے کا علم ہوتا ہے۔ دوسروں کے لئے مبلغ ہونے کا علم نہیں ہوتا۔ پھر ارد گرد جو عرب آباد تھے۔ اُن کے لئے مبلغ و نذیر ہونے کا علم ہوتا ہے۔ پھر تمام عرب اور بالآخر تمام جہانوں کے لئے نبی اور مبلغ و نذیر بنا کر بھیجے جانے کا علم ہوتا ہے۔ اسی طرح تیرہ سال جنگ کرنے کے متعلق کوئی علم نہیں دیا جاتا۔ بلکہ صبر و درگزر سے کام لینے اور بغیر جنگ و جزیہ تبلیغ کرتے رہنے کا حکم ہوتا ہے۔ پھر ہجرت کا حکم دیا جاتا ہے۔ پھر جو آپ سے جنگ کرے صرف اس سے جنگ کرنے کا۔ پھر مشرکین سے ایسی جنگ کرنے کا کہ دین صرف اللہ کیلئے ہو جائے۔ اسی طرح ایک وہ وقت ہے۔ کہ جس امر کے متعلق اللہ تعالیٰ کی طرف سے علم نہیں عطا کیا جاتا۔ آپ اس میں اہل کتاب یعنی یہود و نصاریٰ کی موافقت فرماتے ہیں۔ حتیٰ کہ عبادت کے معاملہ میں بھی۔ چنانچہ جب تک بیت اللہ کی طرف منہ کر کے عبادت کرنے کا حکم نہیں ہوا۔ آپ اس معاملہ میں اہل کتاب کی موافقت فرماتے رہے یعنی بیت المقدس کی طرف منہ کر کے نماز پڑھتے رہے ہیں۔ اسی طرح ایک وقت تھا۔ کہ آپ ایک نبی کو دوسرے نبی پر فضیلت دینے کی مخالفت

فرماتے تھے۔ اور اس محلِ گم پر ہی بس نہیں۔ بلکہ صراحت کے ساتھ فرما دیا۔ کہ حضرت موسیٰؑ پر مجھ کو فضیلت نہ دو۔ اور جس نے مجھے یونس بن ممتی سے افضل کہا۔ وہ جھوٹ بولا۔ اور خیر البریہ حضرت ابراہیم اور اکرم الناس حضرت یوسفؑ ہیں۔ لیکن ایک وقت آگیا۔ کہ آپ نے حضرت موسیٰؑ و حضرت عیسیٰؑ اور پھر رفتہ رفتہ تمام انبیاء سے افضل و اکرم ہونے کا دعوے کیا۔ اسی طرح ایک وہ وقت تھا۔ کہ آپ کو اپنے نبی ہونے کا بھی علم نہیں تھا۔ اور پھر ایک وہ وقت آیا۔ کہ آپ نے سہنہ ہجری میں خاتم النبیین ہونے کا عظیم الشان دعوے فرمایا ۛ

محقق برنی صاحب کا  
محقق صاحب با نقابہ نے حضرت اقدس  
سیح موعود علیہ الصلوٰۃ والسلام کی زندگی کے  
دو دور اور ان دونوں کے خیالات و اعتقادات

میں اختلاف پیش کر کے اور یہ دکھا کر کہ پہلے دور میں تو آپ کچھ فرماتے تھے۔ اور دوسرے میں اس کے خلاف کچھ اور فرماتے گئے۔ اور پھر اسی بناء پر یہ سنا کر کہ ”وہ کیا تھے۔ اور ہوتے ہوتے کیا سے کیا ہو گئے؟“ یہ امر ذہن نشین کرنے کی خطرناک کوشش کی ہے۔ کہ یہ حضرت اقدس کے اپنے دعوے میں صادق نہ ہونے کی دلیل ہے۔ ہم اس وقت اس بحث سے کہ محقق صاحب نے حضرت اقدس کے اقوال میں جو اختلاف دکھائے ہیں۔ وہ درحقیقت تھے بھی یا نہیں۔ اعراض کر کے صرف یہ دکھانا چاہتے ہیں۔ کہ اگر یہ امور یعنی مدعی نبوت کی زندگی کے دو دور ہونا۔ اور ان دونوں دوروں کے خیالات و اعتقادات میں

اختلاف پایا جانا۔ اور اس کا پہلے دور کے خلاف دوسرے میں کچھ اور فرمانا۔ یا بالفاظ محقق صاحب بالقابہ ابتداء میں کیا ہونا۔ اور پھر ہوتے ہوتے کیا سے کیا ہو جانا۔ ایسے ناقص اور خراب امور تھے۔ کہ بغیر کسی قید و شرط کے جس میں بھی پائے جائیں۔ اس کا اپنے دعویٰ میں نحو ذالہ کاذب ہونا۔ ضروری و لازمی ہو۔ تو پھر بلا استثناء یہ سب امور حضرت سرور عالم صلی اللہ علیہ وسلم کے وجود صادق و مصدوق میں کس طرح جمع ہو گئے۔ کسی مسلمان اور پھر قریباً دو درجن کتابوں کے مصنف و مؤلف و مترجم اور عربی و انگریزی وغیرہ زبانوں کے واقف ایم۔ اے ایل ایل۔ بی (علیگ) پھر ایک چشتی۔ قادری۔ فاروقی کا تو کسی طرح یہ کام نہیں ہونا چاہیے تھا۔ کہ وہ ان امور کو جو بلا استثناء سب کے سب حضرت سید الصادقین الفضل المقدسین صلی اللہ علیہ وسلم کی ذات قدسی صفات میں موجود تھے۔ کاذب ہونے کی دلیل قرار دے کر ناقض مخلوق کی اعتقادی و ایمانی تباہی کا سامان مہیا کرے۔

لیکن افسوس کہ مخالفت ناروا کے جوش میں کچھ خیال نہ کیا گیا کہ جو امور حضرت نبی اکرم صلی اللہ علیہ وآلہ وسلم کی ذات بابرکات میں موجود ہیں۔ ان کو عدم صداقت کی دلیل قرار دینے کا نتیجہ کیا ہوگا۔ اور اس حملہ ناروا کا اثر کہاں تک پہنچے گا۔ اور یہ کارروائی ایک محقق کی شان کو کہاں تک تعلق رکھتی ہے۔ اور بلا تردد ان امور کو جنہیں عیسائیوں وغیرہ مخالفین اسلام نے حضرت سید الانبیاء صلی اللہ علیہ وسلم پر موجب طعن قرار دیا تھا۔ محقق صاحب نے حضرت مسیح موعود علیہ السلام پر موجب طعن قرار دیا ہے :

محقق برنی صاحب دشمنان اسلام | اس بحث کا یہ حصہ نامکمل رہیگا۔  
 اگر ہم یہ نہ دکھائیں کہ جناب محقق صاحب  
 کے نقش قدم پر کا حضرت اقدس پر یہ کوئی نیا اعتراض

نہیں ہے۔ بلکہ عیسائی وغیرہ دشمنان اسلام آنحضرت صلی اللہ علیہ وسلم  
 پر بھی یہی اعتراض کر چکے ہیں۔ اور محقق صاحب بالقابہ نے حضرت  
 اقدس پر یہ اعتراض کر کے درپردہ ان کی ہم نوائی۔ بلکہ تائید و تصدیق کی ہے  
 (۱) سرولیم میور اپنی انگریزی تصنیف لائف آف محمد (صلی اللہ  
 علیہ وسلم) مطبوعہ ۱۸۹۴ء کے صفحہ ۴۴ و ۴۶ میں لکھتا ہے۔ ”پہلے محمد  
 (صلی اللہ علیہ وسلم) اپنے الہام اور وحی کے متعلق شبہات میں تھے کہ  
 رحمانی ہے یا شیطانی۔ اور اس شک میں خود کشی کرنے اور اپنے آپ کو  
 ہلاک کرنے پر آمادہ ہو جاتے تھے۔ مگر بعد میں یقین ہوا۔“

(۲) پھر صفحہ ۴۵ میں لکھتا ہے۔ ”ابتداءً محمد (صلی اللہ علیہ وسلم)  
 صرف پہلی کتب توریت و انجیل وغیرہ کی تصدیق پر انحصار کرتے تھے۔  
 بعد میں ان کو خیال آنے لگا۔ کہ وہ خود نبی ہیں۔ اس واسطے وہ خود احکام  
 جاری کرنے لگے۔“

(۳) اور صفحہ ۳۱۵ میں لکھتا ہے۔ ”محمد (صلی اللہ علیہ وسلم) کی زندگی اور  
 اخلاق کے مختلف مدارج ہیں پہلے یہودیوں کا بہت ذکر کرتے تھے۔  
 عیسائیوں سے بھی اظہار محبت کرتے۔ مگر جب طاقت بڑھ گئی۔ تو دوسروں  
 کے مخالف ہو گئے۔“

(۴) اور صفحہ ۵۰۶ میں لکھتا ہے۔ ”محمد (صلی اللہ علیہ وسلم) کو ایک  
 بات پر قرار نہ تھا۔ متضاد حالات میں رہتے۔ کبھی کچھ اور کبھی کچھ۔“

(۵) پام صاحب اپنے دیباچہ ترجمہ قرآن مطبوعہ سنہ ۱۹۱۹ء کے صفحہ ۴۷ میں لکھتے ہیں ”محمد (صلی اللہ علیہ وسلم) شروع میں یہودیوں اور عسائیوں کی طرف میلان رکھتے تھے۔ مگر آخر میں ان ہر دو کے مخالف ہو گئے۔ اور ان کے خلاف جنگ جائز قرار دی۔“

اسی طرح مسٹر اے۔ ڈبلیو لین صاحب وغیرہ معاندین نے بھی اس سلسلہ میں بہت سی زہر افشانی کی ہے۔ اور اس قسم کے میسجوں جو اے معاندین اسلام و دشمنان حضرت خیر الانام علیہ الصلوٰۃ والسلام کی تحریر و نقل کئے جاسکتے ہیں۔

محقق برنی صاحب کے | اب اہل انصاف دیکھ لیں۔ کہ جدید تعلیم یافتہ محقق برنی صاحب نے چشتی۔ قادری۔ فاروقی۔ حملہ ناروا کا اثر کھلا کر مخالفین اسلام کا تتبع کرنے اور ان کے

ان اعتراضات کی جو وہ آنحضرت صلی اللہ علیہ وسلم کے ارتقائے مدارج کے متعلق کرتے ہیں۔ اصولاً تائید و تصدیق میں کون سی کسر اٹھا رکھی ہے۔ اور جو شخص بے علمی و ناواقفی کی وجہ سے محقق صاحب بالقابہ کے اس باطل خیال کو صحیح سمجھ لے گا۔ کہ کسی مدعی نبوت کی مذہبی زندگی کے دو دور ہونا۔ اور ان دونوں دوروں کے خیالات و اعتقادات میں اختلاف پایا جانا۔ اس کے کاذب ہونے کی دلیل ہوتی ہے۔ تو وہ آنحضرت صلی اللہ علیہ وسلم کی مذہبی زندگی کے بھی دو دور دیکھ کر۔ اور ان دونوں دوروں کے خیالات و اعتقادات میں اختلاف پا کر۔ اور پھر اس پر سرولیم میور۔ پام صاحب۔ اور اے ڈبلیو لین وغیرہ دشمنان اسلام کے ویسے ہی اعتراضات ملاحظہ کر کے۔ جیسے برنی صاحب نے مدعی نبوت کے دو دوروں

اور ان دونوں میں اختلاف خیالات و اعتقادات پائے جانے پر کئے ہیں۔ کس نتیجہ پر پہنچے گا۔ اور جدید تعلیم یافتہ محقق صاحب کی یہ بے محل طراریاں اُس کو کونسا راستہ دکھائیگی۔ اور کہاں سے کہاں لے جائیگی۔ کاش محقق صاحب نے مذہبیات میں دخل دینے کی جگہ اپنے مناسب حال کوئی اور کام اختیار فرمایا ہوتا :

مسئلہ ارتقار پر جو تفصیلی روشنی ہم نے آنحضرت صلی اللہ علیہ وسلم کی ذات مبارکہ و مقدسہ کے حالات و واقعات سے ڈالی ہے۔ اس نے اچھی طرح ظاہر کر دیا ہے۔ کہ محقق صاحب بالقابہ کا حضرت اقدس مسیح موعود علیہ السلام کی زندگی کے دو دوروں میں اختلاف خیالات و اعتقادات بتا کر اس کو حضور کی عدم صداقت کا ثبوت قرار دینا قطعاً باطل۔ اور عدل و انصاف کے بالکل ہی خلاف تھا۔ اور بحیثیت ایک مسلمان کے کسی طرح یہ نہیں چاہیے تھا۔ کہ وہ ایک ایسے امر کو جو حضرت سید الانبیاء صلی اللہ علیہ وسلم کی ذات مقدسہ و مطہرہ میں بھی موجود ہے۔ عدم صداقت کی دلیل قرار دے کر حضرت مسیح موعود علیہ السلام کی تکذیب کے لئے پیش کرتے :

محقق برنی صاحب کی ناکامی | اب ہم یہ دکھانا چاہتے ہیں۔ کہ جس قسم کا ارتقاء آپ حضرت اقدس کے دعاوی میں دکھانا چاہتے تھے۔ وہ قطعاً دکھانیں سکے۔ اور اس میں آپ کو ایسی ناکامی کا منہ دیکھنا پڑا ہے۔ جو آپ ہی کے ساتھ خاص ہے۔ اور یہیں معلوم نہیں۔ کہ وہ آپ جیسے کسی اور مصنف و مؤلف کو بھی دیکھنی پڑی ہو۔ حالانکہ نقل عبارات میں دیانت و انصاف کو بالائے طاق رکھ

دینے میں بھی آپ نے کوئی دقیقہ فروگذاشت نہیں کیا ہے۔  
**محقق برنی صاحب کا پہلا مرحوم لڑکھا تھا** آپ نے حضرت اقدس کی زندگی کے پہلے دور کو خوش اعتقادی کا دور قرار دیا ہے۔ اور دوسرے دور کو نحوذاشہ اعتقادی کا دور۔ جیسا کہ آپ کی مندرجہ ذیل تحریروں سے ظاہر ہے:-

”واقعہ یہ ہے۔ کہ قادیانی مذہب کا ایک بڑا اصول ہے۔ جس سے عام تو کیا خاص لوگ بھی بے خبر ہیں۔ وہ یہ کہ جناب مرزا غلام احمد صاحب قادیانی کی مذہبی زندگی کے دو دور ہیں۔ پہلے دور میں تو وہ خوب خوش اعتقاد اور عقیدت مند نظر آتے ہیں۔ انبیاء اولیاء سب کو اپنا بڑا مانستے ہیں۔ سب کی غفلت کرتے ہیں۔ اتباع کا دم بھرتے ہیں؟“  
 (تالیف برنی ص ۷)

اس کے بعد آپ نے حضرت اقدس کی دورِ اول کی خوش اعتقادی دکھانے کے لئے چند عبارتیں پیش کر کے۔ دورِ دوم کے متعلق لکھا ہے:-  
 ”لیکن دوسرے دور میں حالت بالکل برعکس ہے۔ اول تو علانیہ نبی بن جاتے ہیں۔ پھر بڑھتے بڑھتے تمام اولیاء انبیاء سے صراحتہ یا کنایہ بڑھ جاتے ہیں۔ بڑے بڑے دعوے زبان پر لاتے ہیں۔ اچھے اچھوں کو نظروں سے گراتے ہیں۔ اور اپنے واسطے انتہائی عقیدت کے طالب نظر آتے ہیں۔ دونوں حالتوں میں زمین و آسمان کا فرق ہے۔ قادیانی صاحبان اپنی تبلیغ میں تمام تر دورِ اول کی خوش عقیدہ گیاں



پیش کرتے ہیں۔ اور ان میں کافی تراوٹ ہے۔ تاواقف اور  
 رودار مسلمان ان کی خوش عقیدگیوں سے خوش ہو کر خود ان کی  
 عقیدت میں پھنس جاتے ہیں۔ اور جب اچھی طرح متاثر ہو کر  
 قابو میں آ جاتے ہیں۔ تو ان کو دُورِ دوئم کے اعتقاد پر لاتے ہیں۔  
 جو چاہتے ہیں۔ منواتے ہیں۔ ایمان کی خوب گت بناتے ہیں۔  
 قادیانی تبلیغ کا یہ بڑا گڑھ ہے۔ اچھے اچھے بے خبر ہیں تحقیق کیجئے  
 تو پتا چلتا ہے کہ ہاتھی کے دانت کھانے کے اور ہیں۔ دکھانے  
 کے اور۔ (تالیف برنی صفحہ ۹)

محقق برنی صاحب کا رازِ سر بستہ | محقق صاحب بالقابہ کے ان اقوال  
 سے بصراحت و وضاحت ثابت ہے۔

کہ آپ بے بڑی کوشش و کاوش سے اس رازِ سر بستہ کا پتا جس سے عام  
 تو کیا۔ خاص لوگ بھی بے خبر تھے۔ لگا لیا ہے۔ کہ حضرت اقدس مرزا صاحب  
 کی زندگی کے دو دور ہیں۔ پہلا خوش اعتقاد دی کا۔ اور دوسرا بد اعتقاد دی  
 کا۔ احمدی لوگ اپنی تبلیغ میں دورِ اول کی خوش عقیدگیاں پیش کرتے  
 ہیں۔ مگر دورِ دوئم کے اعتقادات بالکل مخفی رکھتے ہیں۔ وہ کسی کو بھی نہیں  
 دکھاتے۔ جب تک کہ کوئی پکا قادیانی نہ ہو جائے۔ اور آپ کو اچھی طرح  
 معلوم ہے۔ کہ دورِ اول سنہ ۱۹ء میں ختم ہو کر دوسرا دور شروع ہوا۔ جیسا کہ  
 تالیف برنی صفحہ ۱۰ میں آپ کے تسلیم کرنے سے ظاہر ہے۔ اور آپ  
 خوب جانتے ہیں۔ کہ سنہ ۱۹ء سے پہلے کی تحریریں دورِ اول کی ہیں۔ جو  
 آپ کے خیال میں خوش اعتقاد دی کا دور تھا۔ اور سنہ ۱۹ء کے بعد سے لیکر  
 حضرت اقدس کے زمانہ وفات تک کی تمام تحریریں دورِ دوئم کی ہیں۔ جو

آپ کے نزدیک بد اعتقادی کا دور تھا۔

اب محقق صاحب کی یہ تمام تحقیقات اور یہ سارے اقوال از روئے عقل و انصاف اسی حالت میں درست ٹھہر سکتے ہیں۔ جبکہ آپ اپنے اس دعویٰ کے ثبوت میں کہ حضرت اقدس مرزا صاحب اپنی زندگی کے دورِ اول میں خوش اعتقاد تھے۔ کوئی عبارت پیش کریں۔ تو وہ سن ۱۹ء سے پہلے کی تحریروں میں سے ہو۔ اور جب اس دعویٰ کے ثبوت میں کہ حضرت اقدس اپنی زندگی کے دورِ دوم میں (نہوذ باشد) بدعتیہ ہو گئے تھے کوئی عبارت پیش کریں۔ تو وہ سن ۱۹ء کے بعد سے لے کر حضرت اقدس کے زمانہ وفات تک کی تحریروں میں سے ہو۔ اگر آپ نے عبارتیں اسی قید سے پیش کی ہوں۔ تو ثابت ہو جائے گا۔ کہ آپ کا دعویٰ درست ہے۔ اور آپ نے نقل عبارت میں بھی دیانت و امانت سے کام لیا ہے لیکن اگر آپ نے عبارتیں اس ترتیب سے پیش نہ کی ہوں۔ بلکہ دورِ اول کی خوش اعتقادی کے ثبوت میں جو عبارت پیش کی ہو۔ وہ دورِ دوم کی کسی تحریر میں ہو۔ اور دورِ دوم کی بد اعتقادی کے ثبوت میں جو عبارت پیش کی ہو۔ وہ دورِ اول کی کسی تحریر میں ہو۔ تو نہایت صفائی کیساتھ ثابت ہو جائے گا۔ کہ دورِ دوم میں حضرت اقدس کے (نہوذ باشد) بدعتیہ ہو جانے کے متعلق آپ کا دعویٰ بالکل غلط اور باطل ہے۔ اور نقل عبارت میں عدل و انصاف اور دیانت و امانت سے مطلق واسطہ نہیں رکھا گیا۔

اور جب یہ دیکھنے کے لئے کہ عبارتیں کس طرح ہاتھی کے دانت | نقل کی گئی ہیں۔ تالیف برنی سامنے رکھی جائے۔

تو سرسری نظر میں ہی معلوم ہو جاتا ہے۔ کہ بقول محقق صاحب ۵  
ہاتھی ہے جس کا نام عجیب اُس کے طور ہیں  
کھانے کے دانت اور دکھانے کے آور ہیں

(تالیف برنی صفحہ ۹ سطر ۱۱)

کیونکہ کہیں جناب محقق صاحب ایم۔ اے۔ ایل ایل۔ بی (علیگ) چشتی  
قادری۔ فاروقی نے حضرت اقدس کی عبارت تو نقل کی ہے۔ یہ ظاہر کرنے  
کے لئے کہ آپ کا دورِ اول بڑی خوش اعتقاد دی کا دور تھا۔ لیکن جس تحریر  
سے وہ عبارت نقل کی ہے۔ وہ ہے دوئم کی۔ جو محقق صاحب کے نزدیک  
بڑی بد اعتقاد دی کا دور تھا۔ اور کہیں آپ نے عبارت تو نقل کی ہے یہ  
دکھانے کے لئے۔ کہ دورِ دوئم میں حضرت اقدس (نحوذ باللہ) برت  
بد اعتقاد ہو گئے تھے۔ مگر وہ عبارت ہے۔ حضور کے دورِ اول کی کتابوں  
میں سے بھی کسی ابتدائی کتاب کی۔ حالانکہ دورِ اول کو انتخاب نے حضرت  
اقدس کی خوش اعتقاد دی کا دور مانا ہے۔

محقق صاحب کے کارنامہ علمی تحقیق کا پہلا نمونہ  
مثلاً آپ نے یہ دکھانے کے  
لئے کہ دورِ اول میں حضرت اقدس  
مرزا صاحب کیسے خوش اعتقاد تھے۔

آپ کی تحریر ”تبلیغ الحق“ سے ایک عبارت کا کچھ حصہ تالیف برنی صفحہ ۹  
میں نقل کیا ہے۔ اور پھر یہ دکھانے کے لئے کہ دورِ دوئم میں حضرت  
اقدس (نحوذ باللہ) کس قدر بد اعتقاد ہو گئے تھے۔ آپ نے بعض کتابوں  
سے کچھ عبارتیں تالیف برنی صفحہ ۵۲ و ۵۳ میں نقل کی ہیں۔ مگر پہلی عبارت  
جو دورِ اول کی خوش اعتقاد دی دکھانے کے لئے پیش کی ہے۔ وہ تو ہے۔

دور دوم کی۔ اور جو عبارتیں اس کے بعد کی بد اعتقادی کے ثبوت میں پیش کی ہیں۔ وہ ہیں اس سے پہلے کی :

حضرت امام حسینؑ سے | اب ہم پہلے تو حضرت اقدس کی وہ عبارت جس کا ذرا سا حصہ محقق صاحب خوش اعتقادی کا حوالہ | نے آپ کی خوش اعتقادی کے ثبوت

میں پیش کیا تھا۔ نقل کرتے ہیں۔ اس کے بعد وہ عبارتیں جو محقق صاحب باللقابہ نے حضرت مسیح موعودؑ کی (نحوذ باللہ) بد اعتقادی کے ثبوت میں پیش کی ہیں۔ نقل کریں گے۔ تادونوں کے مقابلہ اور اُن کے زمانہ طبع کے علم سے ظاہر ہو جائے۔ کہ محقق برنی صاحب نے اپنے فرض تحقیق کے ساتھ کیا سلوک کیا ہے۔

حضرت مسیح موعود علیہ الصلوٰۃ والسلام فرماتے ہیں :-  
 ”ہم اعتقاد رکھتے ہیں۔ کہ یزید ایک ناپاک طبع دنیا کا کبیر اور ظالم تھا۔ اور جن معنوں کی رو سے کسی کو مومن کہا جاتا ہے۔ وہ معنی اس میں موجود نہیں تھے۔ بد نصیب یزید کو یہ باتیں کہاں حاصل تھیں۔ دنیا کی محبت نے اُس کو اندھا کر دیا تھا۔ مگر حسین رضی اللہ عنہ ظاہر مظهر تھے۔ اور بلاشبہ وہ ان برگزیدوں میں سے تھے۔ جن کو خدا تعالیٰ اپنے ہاتھ سے صاف کرتا ہے۔ اور اپنی محبت سے معمور کر دیتا ہے۔ اور بلاشبہ وہ سرداران بہشت میں سے ہے۔ اور ایک ذرا کینہ رکھنا اس سے موجب سلب ایمان ہے۔ اور اس امام کا تقویٰ اور محبت الہی اور صبر و استقامت اور زہد و عبادت

ہمارے لئے اُسوہ حسنہ ہے۔ اور ہم اس معصوم کی ہدایت کی اقتدار کرنے والے ہیں۔ جو اس کو ملی تھی۔ تباہ ہو گیا وہ دل جو اس کا دشمن ہے۔ اور کامیاب ہو گیا وہ دل جو عملی رنگ میں اس کی محبت ظاہر کرتا ہے۔ اور اس کے ایمان اور اخلاق اور شجاعت اور تقویٰ واستقامت اور محبت الہی کے نقوش انکا سی طور پر کامل بیرونی کے ساتھ اپنے اندر لپیٹ کر۔ جیسا کہ ایک صاف آئینہ ایک خوبصورت انسان کا نقش۔ یہ لوگ دنیا کی آنکھوں سے پوشیدہ ہیں۔ کون جانتا ہے انکا قدر۔ مگر وہی جوان میں سے ہیں۔ دنیا کی آنکھ اُن کو شناخت نہیں کر سکتی۔ کیونکہ وہ دنیا سے بہت دُور ہیں۔ یہی وجہ حسین رضی اللہ عنہ کی شہادت کی ہے۔ کیونکہ وہ شناخت نہیں کیا گیا۔ دنیا نے کس پاک اور برگزیدہ سے اس کے زمانہ میں محبت کی۔ تاحسین رضی اللہ عنہ سے بھی محبت کی جاتی رہی۔ یہ امر نہایت درجہ شقاوت اور بے ایمانی میں داخل ہے۔ کہ حسین رضی اللہ عنہ کی تحقیر کی جائے۔ اور جو شخص حسین رضی اللہ عنہ کی یا کسی اور بزرگ کی ائمہ مطہرین میں سے تحقیر کرتا۔ یا کوئی کلمہ استخفاف کا اس کی نسبت اپنی زبان پر لاتا ہے۔

وہ اپنے ایمان کو ضائع کرتا ہے۔ کیونکہ اللہ جل شانہ اس شخص کا دشمن ہو جاتا ہے۔ جو اُس کے برگزیدوں اور پیاروں کا دشمن ہو۔ <sup>۱۰۵</sup>تین ہی مدت مضبوط آئینہ

حضرت امام حسین رضی اللہ عنہ سے یہ ہے وہ عبارت جس کا صرف اس قدر حصہ جو ہم نے زیر خط کر دیا ہے۔ بد اعتقادوں کے حوالے

محقق صاحب بالقاہ نے دورِ اول میں حضرت اقدس کی خوش اعتقادی ثابت کرنے کے لئے تالیف برنی صفحہ ۸ و ۹ میں درج کیا تھا۔ اس کے بعد دورِ دوم کی بداعتقادی ثابت کرنے کیلئے اپنے چند عبارتیں تالیف برنی صفحہ ۵۲ و ۵۳ میں پیش کی ہیں۔ ان میں سے پہلی عبارت معیارِ الاخیار کے صفحہ ۱۱ کے حوالے سے ہے۔ لیکن جیسا کہ ہم پہلے بتا چکے ہیں۔ یہ عبارت معیارِ الاخیار صفحہ ۱۱ میں موجود نہیں ہے۔ دوسری عبارت اعجازِ احمدی صفحہ ۶۹ کے حوالے سے پیش کی ہے۔ تیسری عبارت اعجازِ احمدی صفحہ ۸۰ کے حوالے سے۔ چوتھی عبارت دافع البلاء سے اور پانچویں درمیں کے حوالے سے پیش کی ہے۔

جیسا کہ ظاہر کیا جا چکا ہے۔ جناب محقق صاحب

**میر العقول علمی تحقیقات** | بالقاہ نے یہ سب عبارتیں حضرت اقدس کے

دورِ خوش اعتقاد کے بعد دوسرے دور میں بداعتقاد ہو جانے کے ثبوت میں پیش کی ہیں۔ اور معمولی فہم والے بھی بہت آسانی سے سمجھ سکتے ہیں۔ کہ فاضل محقق صاحب کا یہ مقصد اسی حالت میں ثابت ہو گیا ہے۔ جبکہ وہ عبارتیں جو بداعتقادی کے ثبوت میں پیش کی گئی ہیں۔ اس عبارت سے جو خوش اعتقادی کے ثبوت میں پیش کی گئی ہے۔ بعد کی ہوں۔ لیکن یہ کیسی میر العقول اور عجیب و غریب ”علمی تحقیقات“ ہے۔ اور کیسا حیرت خیز و تعجب انگیز ”علمی محاسبہ“۔ کہ جدید تعلیم یافتہ محقق صاحب ایم۔ اے۔ ایل ایل۔ بی (علیگ)، پروفیسر معاشیات بداعتقادی و ثبوت کرنا چاہتے ہیں۔ ”تبلیغ الحق“ مطبوعہ ۱۹۰۵ء کے بعد کی۔ اور اس کے ثبوت میں عبارتیں پیش فرما رہے ۱۹۰۵ء سے پہلے کی کتب سے۔ کیونکہ اعجازِ احمدی نومبر ۱۹۰۲ء کی مطبوعہ ہے۔ اور دافع البلاء اور منزلِ اسحٰ

بھی (جس کی نظم کا شعر درمٹین کے حوالے سے پیش کیا گیا ہے) ۱۹۰۲ء کی مطبوعہ ہے۔ ان سب عبارتوں سے ایک ناواقف حقیقت یہ نتیجہ تو نکال سکتا ہے۔ کہ ۱۹۰۵ء سے پہلے یعنی ۱۹۰۲ء میں حضرت اقدس کا عقیدہ حضرت امام حسین علیہ السلام کے متعلق اچھا نہیں تھا۔ جیسا کہ دافع البلاء اور اعجاز احمدی وغیرہ کی عبارتوں سے بظاہر معلوم ہوتا ہے۔ اور ۱۹۰۲ء کے بعد کسی وقت اچھا ہو گیا۔ جیسا کہ "تبلیغ الحق" مطبوعہ ۱۹۰۵ء کی عبارت سے ثابت ہے۔ لیکن اس سے یہ نتیجہ تو کسی کے نکالے بھی نہیں نکل سکتا۔ کہ ۱۹۰۵ء میں تو حضرت اقدس کا عقیدہ اچھا تھا۔ اور اس کے بعد ۱۹۰۲ء میں خراب ہو گیا۔ کیونکہ ۱۹۰۲ء تو ۱۹۰۵ء سے پہلے ہو چکا ہے۔ اس کا ۱۹۰۵ء کے بعد ہونا نہ تو کبھی ممکن تھا۔ نہ اب ہے۔ اور نہ آئندہ ہو سکتا ہے۔

انسان کی تالیف و تصنیف اس کے  
**تالیف برنی کی لغویت** پوشیدہ خصائل اور اندرونی حالات کا آئینہ  
 ہوتی ہے۔ اور انسانی طبائع کی باریک سے باریک اور مخفی سے مخفی خصوصیتیں  
 تالیف و تصنیف کے ذریعہ اچھی طرح ظاہر ہو جاتی ہیں۔ ایک سنجیدہ و  
 متین اور متدین و امین مؤلف و مصنف کے لئے یہ امر موت سے بھی  
 زیادہ سخت و تلخ رہا ہے۔ کہ اس کی تالیف و تصنیف میں لغویت و  
 بطلت بھی کہیں سے راہ پائے۔ گذشتہ زمانوں میں اس قسم کے محتاط  
 لوگ بکثرت ہوئے ہیں کہ اگر انہیں اپنی تالیف و تصنیف کو آمیزش  
 لغویت و بطلت سے بچانے کے لئے کوئی مصائب بھی برداشت کرنے  
 پڑے ہیں۔ تو وہ انہوں نے خوشی سے برداشت کر لئے ہیں۔ مگر اپنی  
 تالیف و تصنیف کا سجاست کذب و زور سے آلودہ ہونا کسی طرح گوارا نہیں

کیا۔ یا تو یہ حال تھا۔ اور یا اب اخلاقی حالت کی پستی کے باعث نوبت  
 یہاں تک پہنچ چکی ہے۔ کہ جدید تعلیم یافتہ اور کئی کئی دگر یاں پانے اور  
 روشن خیال کہلانے والے اصحاب بھی اس سے معزاً ہونچکے ہیں۔ اور  
 جب کسی سے کوئی اختلاف ہو۔ تو انہیں عدل و انصاف سے کوئی واسطہ  
 نہیں رہتا۔ اور وہ صرف ایک ہی مقصود حاصل کرنا چاہتے ہیں۔ یعنی یہ  
 کہ اُن کے مخالف سے کسی طرح ایک عام بدلتی پھیل جائے۔ اسکی اُن کو  
 کچھ بھی پروا نہیں ہوتی۔ کہ اُس کی مخالفت میں ہم جو کچھ کہہ رہے ہیں۔  
 وہ صحت سے بھی کچھ تعلق رکھتا ہے۔ یا بالکل ہی دروغ بے فروغ ہے۔  
 اس معاملہ میں مثال کے طور پر جناب محقق صاحب بالقابہ کی ذات  
 خوش صفات خصوصیت سے قابلِ زیارت ہے۔ کہ آپ نے بھی  
 صرف اتنی بات سے تعلق رکھا ہے۔ کہ جس طرح بھی ہو سکی۔ حضرت اقدس  
 کی زندگی کے دو دور ثابت ہو جائیں۔ پہلا خوش اعتقادی کا۔ اور  
 دوسرا بد اعتقادی کا۔ اس کی آپ نے مطلق پر و انہیں کی۔ کہ خوش  
 اعتقادی یا بد اعتقادی کے یہ دونوں دور ثابت کرنے میں آپ کو  
 صدق و راستی سے کام لینا پڑے۔ یا کذب و زور سے۔ جیسا کہ آپ کے  
 کارنامہ مذکورہ بالا سے ظاہر ہے۔ لیکن یہ کیسی حیرت خیز و یاس انگیز  
 حالت ہے۔ کہ صدق و کذب کی مطلق پرواہ نہ کرنے پر بھی آپ کا  
 مقصد حاصل نہیں ہو سکا۔ کیونکہ جب اس دعوے کے ثبوت میں کہ  
 حضرت اقدس کا دُورِ اول خوش اعتقادی کا دور تھا۔ آپ نے عبارت وہ  
 پیش کی ہے۔ جو دُورِ دوم کی ہے۔ تو آپ کا یہ دوسرا دعویٰ کہ حضرت  
 اقدس کا دُورِ دوم بد اعتقادی کا دور تھا۔ خود آپ ہی کے پیش کردہ ثبوت



سے باطل ہو گیا۔ اور اس سے بڑھکر ناکامی و نامرادی اور کیا ہوگی۔ کہ جو اہل انسان اپنے دعوے کے ثبوت میں پیش کرے۔ وہی اُس کے دعویٰ کو باطل کہنے۔ اور اُس کو اس قول کا مصداق بنا دینے والا ہو۔

زخمی کرے مجھی کو مری آہ دل خراش

میرا ہی تیر میرے کلیجے کے پار ہو

یہاں یہ شبہ پیدا ہوتا ہے۔ کہ محقق صاحب ایک شبہ اور اُس کا ازالہ کی پیش کی ہوئی عبارتوں سے یہ تو واقعی ثابت

نہیں ہوتا۔ کہ حضرت اقدس رحمۃ اللہ علیہ کے بعد حضرت امام حسین علیہ السلام سے نعوذ باللہ بد اعتقاد ہو گئے تھے۔ اور پھر اپنی وفات تک بد اعتقاد ہی ہے۔ کیونکہ رحمۃ اللہ علیہ کی اس عبارت سے جو خوش اعتقادی کے ثبوت میں پیش کی گئی ہے بعد کی کوئی عبارت بد اعتقادی کے ثبوت میں پیش نہیں کی گئی۔ جس سے صفائی کے ساتھ ثابت ہوتا ہے۔ کہ آپ "تبلیغ الحق" کی عبارت کے وقت سے لے کر جو ۸ اکتوبر ۱۹۰۵ء کی ہے۔ اپنی وفات کے وقت تک جو اس سے دو برس اور چند ہی مہینے بعد ۲۶ مئی ۱۹۰۸ء کو واقعہ ہوئی ہے۔

یقینی طور پر خوش اعتقاد رہے ہیں۔ اگر نہ رہے ہوتے۔ تو بد اعتقادی کی کوئی عبارت ضرور پیش کی جاتی۔ لیکن ۱۹۰۲ء میں آپ کا نعوذ باللہ بد اعتقاد ہونا تو قطعی و یقینی طور پر ثابت ہے۔ کیونکہ اس کے ثبوت میں اعجاز احمدی وغیرہ کی عبارتیں جو ۱۹۰۲ء کی مطبوعہ ہیں پیش کی گئی ہیں۔ ان سے معلوم ہوتا ہے۔ کہ دور اول میں دو سال اور سال اس کے بعد بھی یعنی ۱۹۰۲ء تک تو نعوذ باللہ آپ کا بد اعتقادی کا دور رہا ہے۔ پھر خوش اعتقادی پیدا ہو گئی ہے۔ جو آخر تک قائم رہی ہے۔

۱۷ حضرت مسیح موعود علیہ السلام کی کتب اعجازاً احمدی وغیرہ سے جو فقرات حضرت امام حسین رضی اللہ عنہ کی تفسیر کے ثبوت میں پیش کئے گئے ہیں۔ ان پر مفصل بحث دوسری فصل پر۔  
 تنقید کے سلسلہ میں آئے گی۔ اور ہم انشاء اللہ العزیز ثابت کریں گے۔ کہ انہیں حضرت امام حسین رضی اللہ عنہ کی توہین ہرگز مقصود نہیں۔ ناظرین اس کتاب کا صفحہ ۱۷۱۱ حفظ فرمائیں۔

اور صبح وہ خیال سمجھا گیا ہے۔ جو بعد میں قائم ہوا ہے ۛ  
**محقق صاحب کے کا زامہ ”علمی تحقیق“**  
 عجیب و غریب ”علمی محاسبہ“ کی  
 دوسری مثال یہ ہے۔ کہ آپ نے اپنے

اس دعویٰ کے ثبوت میں کہ ”قادیانی صاحبان“ اپنی تبلیغ میں تمام تر دور  
 اول کی خوش عقید گیاں پیش کرتے ہیں۔ اور دور ثانی کے اعتقاد بالکل  
 پیش نہیں کرتے۔ بلکہ انہیں بڑی احتیاط سے پوشیدہ رکھتے ہیں۔ کسی کو  
 بھی نہیں دکھاتے۔ غیروں کا تو ذکر ہی کیا۔ ارادتمندوں کے سامنے بھی نہیں  
 لاتے۔ وہ صرف پچھے قادیانیوں کو دکھائے جاتے ہیں۔ رسالہ ”عقائد احمدیہ“  
 مؤلفہ جناب محترم سید بشارت احمد صاحب وکیل ہائیکورٹ حیدرآباد  
 کا نام لیا ہے۔ کہ وہ دور اول کی خوش عقید گئیوں کا ”سبز باغ“ ہے۔ اور  
 دور دوم کے اعتقاد میں سے اس میں کچھ بھی نہیں۔ چنانچہ آپ فرماتے ہیں:-

”مرزا صاحب کی خوش عقید گئیوں کے مضامین تو مسلمانوں کو  
 بھانے اور پھسلانے کے واسطے قادیانی صاحبان بڑے شہود  
 سے شائع کرتے ہیں۔ چنانچہ اسی قسم کا ایک رسالہ ”عقائد احمدیہ“  
 کے نام سے حیدرآباد میں بھی شائع ہو چکا ہے۔ خوب سبز باغ  
 دکھایا ہے۔ لیکن دور دوم کے اعتقادات جو قادیانی مذہب  
 کی جان ہیں۔ روح روان ہیں۔ قادیانیوں کا دین و ایمان ہیں۔  
 وہ غیروں اور ارادتمندوں کے سامنے بھولے سے بھی بیان  
 میں نہیں آتے۔ وہ دراصل پچھے قادیانیوں کا حصہ ہیں۔ کچھوں  
 کے واسطے راز سر بستہ ہیں“ (تالیف برنی صفحہ ۱۰-۱۱ اڈیشن اول)

لیکن یہ ایک کھلی ہوئی نغوبیانی ہے جو رسالہ مذکورہ واضح نغوبیانی پر نظر ڈالتے ہی ظاہر ہو جاتی ہے۔ کیونکہ اس میں تقریباً

ان تمام کتابوں کے اقتباسات درج ہیں۔ جن سے جناب محقق صاحب نے حضرت مسیح موعود علیہ السلام کے دور دوم کی بدعتیہ گئی کے ثبوت میں حوالہ جات پیش کئے ہیں۔ رسالہ موجود ہے۔ جس کا جی چاہے۔ دیکھ لے۔ اور طرہ یہ کہ اس میں حضرت اقدس کی جن کتابوں کے مضامین نقل کئے گئے ہیں۔ ان کا سال طبع بھی ہر مضمون کے آخر میں درج کر دیا گیا ہے۔ جس سے ایک اردو حرف شناس بھی بہت آسانی سے معلوم کر سکتا ہے۔ کہ جس کتاب کا یہ مضمون ہے۔ وہ کس سنہ کی مطبوعہ ہے۔ بالاینہم اس کے بنیاد وغیرے کے ثبوت میں کہ احمدی حضرت اقدس مسیح موعودؑ کے دور اول کی خوش عقیدہ گئیاں ہی دکھاتے ہیں۔ دور دوم کے اعتقاد سامنے نہیں لاتے۔ انہیں بڑی احتیاط سے چھپاتے ہیں۔ اسی رسالہ ”عقائد احمدیہ“ کا نام لیا گیا ہے۔ اور یہ کارروائی منکرین مسیح موعودؑ سے چودھویں صدی کے کسی حد سے گزرے ہوئے متعصب مولوی صاحب کی طرف سے نہیں ہوئی۔ بلکہ ایک جدید تعلیم یافتہ نوجوان کی طرف سے ہوئی ہے۔ جو ایم۔ اے۔ ریل ایل۔ بی (علیگ) ہونے کے علاوہ خیرے چشتی قادر می فاروقی بھی ہیں۔ کاش محقق صاحب ان بزرگ نسبتوں کا برائے نام ہی لحاظ رکھتے۔ اور ایسی ناجائز اور لغو کارروائی کے مرتکب نہ ہوتے ؟

محقق صاحب بالقابہ فرط بے اصولی میں کہتے تو یہ ہیں۔ کہ رسالہ ”عقائد احمدیہ“ حضرت اقدس مسیح موعودؑ کے دور اول کی خوش عقیدہ گئیوں کا ”سبز باغ“ ہے۔ لیکن کیا حقیقت سے بھی اس کا کوئی تعلق ہے ؟ اور کیا وہ

وجود میں ہی داخل ہے۔ جیسے جزو کل میں داخل ہوتی ہے۔  
 فاضل محقق صاحب ایم۔ اے۔ ایل ایل۔ بی نے حضرت اقدس کی  
 اس عبارت سے یہ استدلال کیا ہے۔ کہ حضور نے ”ختم نبوت کی تاویل“  
 اور ”اپنی نبوت کی تشکیل“ دورِ دوم میں شروع کی ہے۔ اور دورِ اول میں  
 جو بقول محقق صاحب بالقاء حضرت اقدس کی خوش اعتقادہی کا دور تھا۔  
 حضور کسی قسم کی بھی نبوت کے مدعی نہیں تھے۔ لیکن ناظرین یہ سُنکر  
 حیران ہوں گے۔ کہ ازالہ اوہام کی مذکورہ بالا عبارت دورِ اول کی ہے۔  
 نہ کہ دورِ دوم کی۔ کیونکہ یہ کتاب ابتداء دورِ اول یعنی ۱۸۹۱ء کی مطبوعہ  
 ہے۔ اور دورِ دوم کی ابتداء جناب محقق صاحب نے مانی ہجرت ۱۲۹۰ھ میں  
 پس جب وہ عبارت جو محقق صاحب بالقاء نے حضرت اقدس  
 کے تشکیل دعویٰ نبوت کے ثبوت میں پیش کی ہے۔ دورِ دوم کی  
 نہیں۔ بلکہ دورِ اول کی ہے۔ تو آنجناب کا یہ ظاہر کرنا۔ کہ حضرت اقدس  
 نے دورِ اول میں کسی قسم کی بھی نبوت کا دعوے نہیں کیا تھا۔ اور حضور  
 نے اس کی تشکیل دورِ دوم ہی میں کی ہے۔ خود آپ ہی کے مسلمات  
 کی رُو سے باطل ثابت ہو گیا۔ اور آپ کی پیش کی ہوئی عبارت سے جو  
 آپ نے دورِ دوم کی عبارت قرار دے کر پیش کی ہے۔ اور جو  
 درحقیقت دورِ اول کی ہے۔ ظاہر ہو گیا۔ کہ حضرت اقدس مسیح موعود علیہ  
 الصلوٰۃ والسلام ایسی نبوت کے جو مشکوٰۃ نبوت محمدؐ پر سے مستفاد ہو۔  
 اور نبوتِ تامہ تشریعیہ نہ ہو۔ پہلے ہی دور سے مدعی تھے۔

محقق صاحب کی علمی تحقیقات  
 اس موقع پر ہم جدید تعلیم یافتہ نوجوان  
 محقق ایم۔ اے۔ ایل ایل۔ بی کی ”علمی تحقیقات“  
 کا ایک اور عجیب کرشمہ

کا ایک کرشمہ بھی ناظرین کی خدمت میں پیش کرنا چاہتے ہیں۔ جس سے وہ صاحب موصوف کے اس ”علمی محاسبہ“ کی صحیح قدر و قیمت معلوم کر سکیں گے۔ آپ نے دورِ اول میں حضرت اقدس کے دعویٰ نبوت نہ کرنے کے ثبوت میں جو سب سے پہلی عبارت پیش کی ہے۔ وہ اعلان ۲ اکتوبر ۱۸۹۱ء کی ہے۔ (تالیف برنی صفحہ ۸) اور جو عبارت ازالہ اوہام صفحہ ۷۷ کے مذکورہ بالا حوالے سے دورِ دوم میں ”دعویٰ نبوت کی تشکیل“ کے ثبوت میں پیش کی ہے۔ وہ ہے اعلان ۲ اکتوبر ۱۸۹۱ء سے پہلے کی۔ کیونکہ کتاب ازالہ اوہام جس کی وہ عبارت ہے۔ ۲ اکتوبر ۱۸۹۱ء سے پہلے کی ہے۔ جیسا کہ اعلان مذکور میں حضرت اقدس کے ازالہ اوہام کے مطالعہ کی طرف ناظرین کو توجہ دلانے سے ظاہر ہے۔ (ملاحظہ ہوا اعلان مذکورہ مندرجہ تبلیغ رسالت جلد دوم صفحہ ۳۳)

اب جناب محقق صاحب بالقیام کے اس ”علمی محاسبہ“ سے یہ لازم آتا ہے۔ کہ آپ کے نزدیک عیسویں صدی عیسوی کا پہلا سال یعنی ۱۸۹۱ء عیسویں صدی عیسوی کے خاتمہ سے قریباً نو سال قبل یعنی ۲ اکتوبر ۱۸۹۱ء سے بھی پہلے ہی آگیا تھا۔ کیونکہ ایک طرف تو آپ یہ ظاہر فرماتے ہیں۔ کہ حضرت اقدس مرزا صاحبؒ کے دعویٰ نبوت کی تشکیل کا پہلا سال ۱۸۹۱ء ہے۔ اس سے پہلے حضور نے ہرگز دعویٰ نبوت نہیں کیا تھا۔ اور دوسری طرف آپ لکھتے ہیں۔ کہ اعلان ۲ اکتوبر ۱۸۹۱ء سے پیشتر یعنی ازالہ اوہام صفحہ ۷۷ ہی میں حضرت اقدس دعویٰ نبوت کر چکے تھے۔ اور آپ کے ان دونوں محققانہ اقوال کو ملا کر پڑھنے سے اس کے سوا اور کیا نتیجہ نکل سکتا ہے۔ کہ آپ کے نزدیک ۱۸۹۱ء کی

آمد ۸۹ء سے پہلے ہی ہو گئی تھی :

محقق صاحب کے کارنامہ علمی تحقیق کا پانچواں نمونہ

جناب محقق صاحب کی نقل عبارت میں بیطرزد و مختلف کتابوں کی عبارتیں نقل کرنے سے ہی مخصوص نہیں ہر۔

بلکہ ایک ہی کتاب کی دو عبارتیں نقل کرنے میں بھی آپ نے ہی محققانہ و عالمانہ طریق اختیار کیا ہے۔ چنانچہ ازالہ اوہام صفحہ ۵۷۵ کی عبارت تو آپ نے نقل کی ہے حضرت اقدس کی تشکیل نبوت کے ثبوت میں (تالیف برنی صفحہ ۲۲ و ۳۳) اور اسی کتاب ازالہ اوہام کے صفحات ۵۷۵ و ۵۷۶ و ۵۷۷ کی عبارتیں نقل کی ہیں حضرت اقدس کے اخبار دعوئے نبوت کے ثبوت میں۔ (تالیف برنی صفحہ ۲۰) گویا ایک ہی کتاب میں جو ۸۹ء میں شائع ہوئی ہے۔ آپ نے وہ عقیدہ بھی دکھا دیا ہے۔ جو بقول جناب دورِ اول میں تھا۔ اور وہ عقیدہ بھی جس کی تشکیل آپ کے نزدیک دورِ دوم میں ہوئی ہے۔ (تالیف برنی صفحہ ۷ و ۸ و ۹) حالانکہ دورِ اول بہ تحقیقات جناب موصوف ۱۹ء میں ختم ہو گیا۔ اور دورِ دوم ۱۹ء سے شروع ہوا ہے۔ (تالیف برنی صفحہ ۱۰)

محقق صاحب کے کارنامہ علمی تحقیق کا چھٹا نمونہ

پھر اس جگہ ایک اور لطیفہ بھی قابل ذکر ہے۔ اور وہ یہ کہ جناب محقق صاحب نے اس عقیدہ کو جو

ازالہ اوہام صفحہ ۵۷۵ میں درج ہے بعد کا عقیدہ۔ اور جو صفحہ ۶۱۴ و ۶۱۵ میں درج ہے اُس کو پہلے کا عقیدہ قرار دیا ہے۔ حالانکہ کتاب کے صفحات کی صحیح ترتیب کے لحاظ سے صفحہ ۵۷۵ میں جو عقیدہ بیان ہوا ہے۔

اُسے پہلے کا۔ اور صفحہ ۶۱۴ و ۶۱۵ میں جو عقیدہ مذکور ہے۔ اُس کو بعد کا ماننا چاہیئے۔ کیونکہ صفحہ ۵۷۵ کو صفحہ ۶۱۴ و ۶۱۵ سے پہلے ہی واقع ہوا ہے۔ نہ کہ ان کے بعد۔ لیکن چونکہ محقق صاحب بالقابہ نے یہ تہیہ کر لیا ہے۔ کہ اپنی اس عجیب و غریب ”علمی تحقیقات“ میں وہی باتیں بیان کریں گے۔ جو کسی نہ کسی لحاظ سے اپنے نذر نذرت اور عجوبہ کار نگاہ رکھتی ہوں۔ اس لئے آپ نے صفحات کی ترتیب میں بھی جدت طبع کا اظہار فرمایا ہے۔ اور صفحہ ۵۷۵ کو صفحہ ۶۱۴ و ۶۱۵ سے بعد کا ثابت کرنے کی کوشش کی ہے۔ گویا جدید تعلیم یافتہ نوجوان محقق برنی صاحب ایم۔ اے ایل ایل۔ بی (علیگ) بالقابہ عام قواعد حساب میں ترمیم فرما کر اپنے اس ”علمی محاسبہ“ میں ایک نئے علم حساب کی بنیاد ڈالنی چاہتے ہیں۔

محقق صاحب کے کا نام ”علمی تحقیق“

جناب محقق صاحب بالقابہ کی اس ”علمی تحقیقات“ اور اس ”علمی محاسبہ“ کا یہاں تک پہنچ کر بھی خاتمہ نہیں ہو

کتابتوں نمونہ

جاتا۔ بلکہ آنجناب ایک کتاب کی ایک ہی عبارت سے اقرار و انکار دونوں کا کام لینے میں بھی کوئی تامل نہیں فرماتے۔ چنانچہ آپ نے کتاب انجام اتھم کے حاشیہ صفحہ ۲۷ کی ایک عبارت دو حصوں میں تقسیم فرمادی ہے۔ ایک حصہ تو انکار نبوت کے ثبوت میں تالیف برنی صفحہ ۲۲ میں پیش کیا ہے۔ اور دوسرا ”نبوت کے نام تک ترقی“ کرنے کے ثبوت میں صفحہ ۲۴ میں۔ اب کیا محقق صاحب بالقابہ کے سوا یہ بات کسی اور کی سمجھ میں آنے کے لائق ہے۔ کہ ۱۸۹۷ء کی مطبوعہ کتاب کی ایک ہی عبارت میں جو صرف سات سطر کی ہے۔ دعویٰ نبوت کا بہ شد و مد انکار



بھی ہو۔ اور پھر اُسی میں ”نبوت کے نام تک ترقی کرنے کا اظہار بھی ہو۔ اور پھر جناب محقق صاحب ایم۔ اے۔ ایل ایل۔ بی کا یہ دعویٰ بھی صحیح ہو۔ کہ حضرت اقدس مرزا صاحب نے دُورِ اَوَّل میں یعنی سنہ ۱۹۰۱ء تک کسی قسم کی بھی نبوت کا دعویٰ نہیں کیا تھا۔ بلکہ نبوت کے جتنے بھی دعوے کئے ہیں۔ وہ سب کے سب دُورِ دوئم یعنی سنہ ۱۹۰۱ء کے بعد سنہ ۱۹۰۱ء میں کئے ہیں :

محقق صاحب کے کا نام علمی تحقیق“  
 یہ علمی تحقیقات“ اور ”علمی محاسبہ“  
 بھی جیسی ندرت رکھتا ہے۔ محتاج بیان  
 نہیں۔ لیکن جناب محقق صاحب نے  
 کا آٹھواں نمونہ

اس پر بھی بس نہیں فرمایا ہے۔ بلکہ ”محدثیت کے دعوے کی ابتداء اور انتہا“ کا عنوان قائم کر کے حضرت اقدس کی کتاب نشان آسمانی مطبوعہ ۱۲۹۳ھ کے حوالے سے حضور کے دعویٰ محدثیت کی ابتداء دکھائی ہے۔ اور شہادت القرآن مطبوعہ ۱۲۹۴ھ وازالہ اوہام مطبوعہ ۱۲۹۱ھ۔ اور حماتہ البشریٰ مطبوعہ ۱۲۹۴ھ کے حوالجات نقل کر کے سب سے آخر میں دعویٰ محدثیت کی انتہاء دکھانے کے لئے تو ضیح مرام مطبوعہ ۱۲۹۰ھ کا حوالہ پیش کیا ہے۔ جو مذکورہ بالا تمام کتابوں سے پہلے کی مطبوعہ کتاب ہے۔ حتیٰ کہ ازالہ اوہام مطبوعہ ۱۲۹۱ھ سے بھی پہلے کی۔ اور طرہ یہ کہ محقق صاحب مکرم نے سب سے آخر میں تو ضیح مرام کا حوالہ دہج کرنے کے بعد یہ مصرع بھی چسپت فرمایا ہے۔ ع۔ ابتدا وہ بھی انتہا یہ ہے۔ یعنی نشان آسمانی مطبوعہ ۱۲۹۳ھ میں حضرت اقدس کے جس دعویٰ محدثیت کی ابتدا ہو کر شہادت القرآن مطبوعہ ۱۲۹۴ھ اور حماتہ البشریٰ

مطبوعہ ۱۸۹۲ء میں ترقی ہوتی رہی تھی۔ اس دعوے کی انتہا تو ضیح مرام مطبوعہ ۱۸۹۰ء میں ہوئی تھی۔ اب جدید تعلیم یافتہ نوجوان محقق صاحب کے سوا کون ہے۔ جو اس ”علمی تحقیقات“ اور اس ”علمی محاسبہ“ کی قدر شناسی کر سکے۔ اور آنجناب کے سوا کس کے فہم میں یہ نادرا اور نازک بات آسکتی ہے۔ کہ جس دعوے کی ابتداء ۱۸۹۲ء اور ترقی ۱۸۹۴ء میں ہوئی تھی۔ اس کی انتہا ۱۸۹۵ء میں ہوئی ہے۔

اللہ! اللہ! جدید تعلیم یافتہ نوجوان محقق برنی صاحب ایم۔ اے ایل ایل۔ بی۔ پروفیسر معاشیات عثمانیہ یونیورسٹی حیدرآباد جیسے قابل ذی علم۔ اور عالی درجہ اصحاب بھی جب سلسلہ عالیہ احمدیہ کی مخالفت میں قلم اٹھاتے ہیں۔ تو یہ حالت ہو جاتی ہے۔ اور ایسی ایسی عجیب و غریب صورتیں اختیار کرنی پڑتی ہیں۔ کہ نقل حیران رہ جاتی ہے۔ مگر مقصد اس پر بھی حاصل نہیں ہوتا۔

کیا یہ انتہائی تعجب کی بات نہیں۔ کہ ”علمی تحقیقات“ اور ”علمی محاسبہ“ کے یہ نمونے جو ہم نے پیش کئے ہیں۔ یہ انھیں محقق صاحب بالقابہ کے طبع وقاد و ذہن نقاد کے نتائج ہیں۔ جن کی تقریر کا تو بقول خود یہ ہے۔

کہ ۷ تقریر اپنی رات عجب کام کر گئی  
ٹنگی ابوں سے تھی کہ دلوں میں اتر گئی (تالیف برنی صاحب)

اور تحریر کا یہ عالم ہے۔ کہ جس کام کی ابتداء کے لئے آپ کسی خاص زمانے اور خاص وقت کی تعبیر و تفسیر فرما دیتے ہیں۔ زور قلم اس کام کی انتہاء کے زمانے کو اس کی ابتداء کے زمانے سے بھی پہلے ہی ٹھیک لانا ہے۔ کبھی مہینوں پہلے۔ اور کبھی سالوں سے

آپ کی تقریر بھی بے مثل ہے تحریر بھی  
آپ بھی تصویر ہیں اور آپ کی تصویر بھی

حضرت مسیح موعودؑ کے دورِ اول  
میں دعویٰ نبوت کر نیئے ثبوت  
اگرچہ آنجناب والا خطاب کا یہ ”علمی  
محاسبہ“ اتنا دلکش و دلچسپ ہے کہ  
جس صفحہ پر بھی نظر پڑتی ہے

کرشمہ دامنِ دل مے کشد کہ جا ایں جاست  
کا مضمون پیدا ہوتا ہے۔ لیکن اس خیال سے کہ اصل مضمون سے دور  
ہو جانا کہیں ناظرین کی گرائی طبع کا موجب نہ ہو جائے۔ ہم پہلی بات کی  
طرف عود کر کے کہتے ہیں۔ کہ حضرت مسیح موعود علیہ الصلوٰۃ والسلام کے  
دورِ اول میں دعویٰ نبوت کرنے کی صرف وہی ایک عبارت نہیں تھی۔  
جو جناب محقق صاحب نے ازالہ اوہام صفحہ ۵۷۵ کے حوالہ سے نقل  
کر کے ”دورِ دوم“ کی عبارت قرار دی ہے۔ بلکہ مندرجہ ذیل عبارتیں بھی جو  
دورِ اول کی تصنیفات میں پائی جاتی ہیں۔ جناب محقق صاحب کے  
اس دعوئے کو باطل کرتی ہیں۔ کہ حضرت اقدس نے ”اپنی نبوت کی تشکیل“  
دورِ دوم میں شروع کی ہے۔

حضرت اقدس توضیح مرام مطبوعہ ۱۸۹۶ء میں جو دعویٰ  
پہلا حوالہ مسیحیت و ماموریت کے بہ تشریح و وضاحت پیش کئے  
جانے کے لحاظ سے پہلی کتاب ہے۔ تحریر فرماتے ہیں :-

”اگر یہ غلط پیش ہو۔ کہ بابِ نبوت مسدود ہے۔ اور وحی جو  
انبیاء پر ہوتی ہے۔ اس پر مہر لگ چکی ہے۔ تو میں کہنا ہوں  
نہ من کل الوجہ بابِ نبوت مسدود ہوا ہے۔ اور نہ ہر ایک طور

سے وحی الہی پر نہر لگائی گئی ہے۔ بلکہ جزوی طور پر وحی اور نبوت کا اس امت مرحومہ کے لئے ہمیشہ دروازہ کھلا ہے۔ مگر اس بات کو بخشنور دل یاد رکھنا چاہیئے۔ کہ یہ نبوت جس کا ہمیشہ کے لئے سلسلہ جاری رہے گا۔ نبوت تامہ نہیں ہے۔ بلکہ جیسا کہ میں ابھی بیان کر چکا ہوں۔ وہ ایک جزوی نبوت ہے۔“

(توضیح مرام طبع اول صفحہ ۱۸ و ۱۹)

اس عبارت سے ظاہر ہے۔ کہ ایک قسم کی نبوت کا دعویٰ تو حضرت اقدس کو توضیح مرام ہی کے وقت سے تھا۔ جس کو آپ جزوی نبوت بتاتے۔ اور جس کے حصول کے لئے حضرت خاتم الانبیاء صلی اللہ علیہ وسلم کی کامل پیروی و متابعت اور اقتداء کی شرط لگاتے تھے۔ جیسا کہ آپ نے اسی نبوت جزوی کے متعلق فرمایا ہے۔ کہ ”انسان کامل کی افتاد سے ملتی ہے۔ جو مستجمع جمیع کمالات نبوت تامہ ہے۔ یعنی ذات ستودہ صفات حضرت سیدنا مولانا حضرت محمد مصطفیٰ صلی اللہ علیہ وسلم۔“

(توضیح مرام طبع اول صفحہ ۱۹)

لیکن جب باوجود توضیح مرام اور ازالہ اوہام کی منقولہ **دو سوال** بالا عبارتوں میں حضرت مسیح موعودؑ کی طرف سے اس امر کی تصریحات کی موجودگی کے کہ اب کوئی ایسا نبی جو صاحب نبوت تامہ و حقیقیہ یعنی جدید شریعت لانے والا ہو۔ نہیں آسکتا۔ آپ کے دعوے سے یہ غلط فہمی پیدا ہوئی۔ کہ آپ نے نبوت تامہ و حقیقیہ و تشریعیہ کا دعویٰ کیا ہے۔ کیونکہ عام طور پر یہی سمجھا جاتا تھا۔ کہ نبی وہی ہوتا ہے۔ جو جدید شریعت لائے۔ تو آپ نے یہ غلط فہمی دور

کرنے کے لئے اپنی کتاب انجام آتھم مطبوعہ جنوری ۱۸۹۷ء کے حاشیہ صفحہ ۲۷ میں ایک ایسے شخص کے خیالات کا جواب دیتے ہوئے جو حضرت اقدس کے دعوئے نبوت کو نبوت تشریعیہ و مستقلہ کا دعویٰ سمجھ رہا تھا۔  
تخیر فرمایا۔ کہ :-

”صاحب انصاف طلب کو یاد رکھنا چاہیئے۔ کہ اس عاجز نے کبھی اور کسی وقت حقیقی طور پر نبوت یا رسالت کا دعوئے نہیں کیا ہے۔ اور غیر حقیقی طور پر کسی لفظ کو استعمال کرنا اور لغت کے عام معنوں کے لحاظ سے اس کو بول چال میں لانا مستلزم کفر نہیں۔ مگر میں اس کو بھی پسند نہیں کرتا۔ کہ اس میں عام مسلمانوں کو دھوکہ لگ جائیگا احتمال ہے۔ لیکن وہ مکالمات اور خطابات جو ائمہ جہانہ کی طرف سے مجھے ملے ہیں۔ اور جن میں یہ لفظ نبوت و رسالت کا بکثرت آیا ہے۔ ان کو میں بوجہ مامور ہونے کے مخفی نہیں رکھ سکتا۔ لیکن بار بار کہتا ہوں۔ کہ ان الہامات میں جو لفظ مرسل یا رسول یا نبی کا میری نسبت آیا ہے۔ وہ اپنے حقیقی معنوں میں مستعمل نہیں۔ اور اصل حقیقت جس کی میں علی رؤس الاشہاد کو اہی دیتا ہوں۔ یہی ہے۔ کہ ہمارے نبی صلی اللہ علیہ وسلم خاتم الانبیاء ہیں۔ اور آپ کے بعد کوئی نبی نہیں آئے گا۔ نہ کوئی پُرانا اور نہ کوئی نیا۔ وَمَنْ قَالَ بَعْدَ رَسُولِنَا وَسَيِّدُنَا نَبِيٌّ وَرَسُولٌ عَلَيَّ وَجْهٌ الْحَقِيقَةِ وَالْاِفْتِرَاءِ وَتَزْيِيقِ الْقُرْآنِ وَاحْتِكَاكِ الشَّرِيعَةِ

الْغَرَّابُ فَهُوَ كَاذِبٌ كَذَابٌ - غرض ہمارا مذہب یہی ہے۔ کہ جو شخص حقیقی طور پر نبوت کا دعویٰ کرے اور آنحضرت صلی اللہ علیہ وسلم کے دامن فیوض سے اپنے تئیں الگ کر کے اور اس پاک سرچشمہ سے جدا ہو کر آپ ہی براہِ راست نبی اللہ بننا چاہے۔ وہ طح و بے دین ہے۔“

تیسرا حوالہ | حضرت اقدس نے اس عبارت میں پہلی عبارتوں سے بھی بڑھ کر اصرار اور وضاحت فرمادی تھی۔ کہ آپ کی مراد نبوت کے نبوتِ تامہ و تشریعیہ مستقلہ نہیں ہے۔ لیکن جب مخالفین نے بلا مدت یا تشرارت سے اس کے بعد بھی سکوت اختیار نہ کیا۔ اور آپ کی طرف حقیقی نبوت کا دعویٰ جس سے انسان خود صاحبِ شریعت کہلاتا ہے۔ منسوب کرنے پر پہلے سے بھی زیادہ زور دیا۔ تو حضرت اقدسؒ نے ان کو سمجھانے کے لئے مٹی ۱۸۹۷ء میں سراج منیر صفحہ ۲ میں تحریر فرمایا کہ :-

”ماتحت کی نکتہ چینیوں سے پرہیز کرو۔ اور فاسقانہ خیالات سے اپنے تئیں بچاؤ۔ جھوٹے الزام مت لگاؤ۔ کہ حقیقی طور پر نبوت کا دعویٰ کیا ہے۔“

اور صفحہ ۳ میں فرمایا کہ :-

”ہم اس بات کے قائل اور معترف ہیں۔ کہ نبوت کے حقیقی معنوں کی رُو سے بعد آنحضرت صلی اللہ علیہ وسلم نہ کوئی نیا نبی آسکتا ہے۔ اور نہ پُرانا۔ قرآن ایسے نبیوں کے ظہور سے مانع ہے۔“

اور اس کے آگے چل کر تحریر فرمایا کہ :-

”یہ الفاظ رسول اور مرسل اور نبی کے میرے الہام میں میری نسبت خدا کی طرف سے بے شک ہیں۔ لیکن اپنے حقیقی معنوں پر محمول نہیں ہیں۔ اور جیسے یہ محمول نہیں ہیں۔ ایسے ہی وہ نبی کر کے پکارنا جو حدیثوں میں مسیح موعود کے لئے ہے۔ وہ بھی اپنے حقیقی معنوں پر اطلاق نہیں پاتا۔ یہ وہ علم ہے۔ جو خدا نے مجھے دیا ہے۔ جس نے سمجھنا ہو۔ سمجھ لے۔ میرے پر یہ کھولا گیا ہے۔ کہ حقیقی نبوت کے دروازے خاتم النبیین صلی اللہ علیہ وسلم کے بعد بجلی بند ہیں۔ اب نہ کوئی جدید نبی حقیقی معنوں کی رو سے آسکتا ہے۔ اور نہ کوئی قدیم نبی۔ تو بہ کرو اور خدا سے ڈرو۔ حد سے مت بڑھو۔ اگر دل سخت نہیں ہو گئے۔ تو اس قدر کیوں دلیری ہے۔ کہ خواہ خواہ ایسے شخص کو کافر بتایا جاتا ہے۔ جو آنحضرت صلی اللہ علیہ وسلم کو حقیقی معنوں کی رو سے خاتم الانبیاء سمجھتا ہے۔ اور قرآن کریم کو خاتم الکتب تسلیم کرتا ہے۔ تمام نبیوں پر ایمان لاتا ہے۔ اور اہل قبلہ ہے۔ اور شریعت کے حلال کو حلال۔ اور حرام کو حرام سمجھتا ہے۔“ (سراج نبیہ صفحہ ۲ و ۳ مطبوعہ ۱۸۹۹ء)

اور اس کے بعد پھر ۱۸۹۹ء میں اپنے نبوت کے جو نتھانوالہ | دعوے کی تصریح کرتے ہوئے فرماتے ہیں۔

”یہ بھی یاد رہے۔ کہ مسلم میں مسیح موعود کے حق میں نبی کا لفظ آیا ہے۔ یعنی بطور مجاز و استعارہ کے۔ اس وجہ سے براہین احمدیہ میں بھی ایسے الفاظ خدا تعالیٰ کی طرف سے میرے

حق میں ہیں۔ دیکھو صفحہ ۴۹۸ میں یہ الہام ہے۔ ”هُوَ الَّذِي  
 أَرْسَلَ رَسُولَهُ بِالْهُدَىٰ - اس جگہ نبیوں سے مراد علیہ السلام  
 ہے۔ اور پھر دیکھو صفحہ ۵۰۴ براہین احمدیہ میں یہ الہام ”جبری  
 اللہ فی حُلل الانبیاء“ جس کا ترجمہ یہ ہے۔ ”خدا کا  
 رسول نبیوں کے لباس میں“ اس الہام میں میرا نام رسول بھی  
 رکھا گیا ہے۔ اور نبی بھی“ (ایام الصلح اردو صفحہ ۵، مطبوعہ ۱۸۹۹ء)  
 اور صحیفہ مورخہ ۷ اگست ۱۸۹۹ء مطبوعہ المحکم  
 پانچواں حوالہ جلد سوئم نمبر ۲۹ میں فرماتے ہیں :-

”بہت سے الہام ہیں۔ جن میں اس عاجز کی نسبت نبی اور  
 رسول کا لفظ آیا ہے۔ لیکن وہ شخص غلطی کرتا ہے جو ایسا سمجھتا  
 ہے۔ کہ اس نبوت سے مراد حقیقی نبوت و رسالت ہے۔  
 جس سے انسان خود صاحب شریعت کہلاتا ہے۔ بلکہ رسول  
 کے لفظ سے مراد صرف اسی قدر ہے۔ کہ خدا تعالیٰ کی طرف  
 سے بھیجا گیا۔ اور نبی کے لفظ سے صرف اس قدر مراد ہے۔ کہ  
 خدا سے علم پا کر پیش گوئی کرنے والا۔ یا معارف پوشیدہ بتلنے  
 والا۔ سو اس حد تک مفہوم کو ذہن میں رکھ کر دل میں اس کے  
 معنی کے مطابق اعتقاد رکھنا مذموم نہیں“

یہ سب عبارتیں ۱۹۷۷ء سے پہلے کی  
 مذکورۃ الصدد حوالہ جات کے نتائج ہیں۔ اور ان سے مندرجہ ذیل تین باتیں

ثابت ہوتی ہیں :-

اول یہ کہ ۱۹۷۷ء سے پہلے زمانہ میں بھی جو جناب محقق صاحب ثناء



کے بیان کے مطابق حضرت اقدس کی زندگی کے پہلے اور نہایت ہی خوش اعتقادی کے دور کا زمانہ تھا۔ حضور نبوت غیر تامہ وغیر حقیقیہ وغیر مستقلہ کے مدعی تھے۔ اور نبوت تامہ و حقیقیہ و مستقلہ کا آپ کو انکار تھا :

دوئم یہ کہ نبوت غیر تامہ وغیر حقیقیہ وغیر مستقلہ سے آپ وہ نبوت مراد لیتے تھے جو شریعت جدیدہ والی اور براہ راست بغیر وسیلہ آنحضرت صلی اللہ علیہ وسلم ملنے والی نہ ہو۔ بلکہ غیر تشریفی اور حضرت خاتم النبیین صلی اللہ علیہ وسلم کی متابعت و پیروی میں حضور کے وسیلہ و طفیل و فیضان سے ملنے والی ہو۔ اور نبوت تامہ و حقیقیہ و مستقلہ سے آپ کے نزدیک وہ نبوت مراد تھی جس کے ساتھ نئی شریعت ہو۔ اور جو بغیر وسیلہ آنحضرت صلی اللہ علیہ وسلم براہ راست ملنے والی ہو :

سوئم یہ کہ آپ آنحضرت صلی اللہ علیہ وسلم کے بعد کسی ایسے نبی کا آنقرآن شریف کی آیت کے خلاف اور حضور کے خاتم النبیین ہونے کے بالکل منافی خیال فرماتے تھے۔ جو نئی شریعت لائے۔ یا آنحضرت صلی اللہ علیہ وسلم کی پیروی کے بغیر براہ راست درجہ نبوت پائے۔ اور آپ آنحضرت صلی اللہ علیہ وسلم کے بعد کسی ایسے نبی کے آنے کو قرآن شریف کی رو سے ممنوع اور آنحضرت صلی اللہ علیہ وسلم کے خاتم النبیین ہونے کے منافی خیال نہیں فرماتے تھے۔ جو نئی شریعت نہ لائے۔ اور جو آپ کی پیروی و غلامی اور آپ کے وسیلہ و فیضان سے مرتبہ نبوت پائے۔ یہ ہے مسئلہ ختم نبوت اور اپنے دعوئے نبوت کے متعلق حضرت مسیح موعود علیہ الصلوٰۃ والسلام کا وہ عقیدہ جو مذکورہ بالا حوالہ جات کی رو سے حضور کی زندگی کے دور اول میں ہونا ثابت ہوتا ہے :

پہلا ثبوت | چنانچہ کشتی نوح مطبوعہ اکتوبر ۱۹۰۲ء کے صفحہ ۱۵ میں فرماتے ہیں :-

”روئے زمین پر نوع انسانی کے لئے اب کوئی کتاب نہیں۔ مگر قرآن۔ اور تمام آدم زادوں کے لئے اب کوئی رسول اور شفیع نہیں مگر محمد مصطفیٰ صلی اللہ علیہ وسلم۔ عقیدہ کی رو سے جو خداتم سے چاہتا ہے۔ وہ یہی ہے۔ خدا ایک اور محمد مصطفیٰ صلی اللہ علیہ وسلم اُس کا نبی ہے۔ اور وہ خاتم الانبیاء ہے۔ اب بعد اس کے کوئی نبی نہیں۔ مگر وہی جس پر بروزمی طور پر محمدیت کی چادر پہنائی گئی“

دوسرا ثبوت

اور ریویو بر مباحثہ مولوی محمد حسین شاہی و عبد اللہ چکڑا لوی مطبوعہ نومبر ۱۹۰۷ء کے صفحہ ۶ و ۷ میں فرماتے ہیں:-

”وَمَا كَانَ مُحَمَّدٌ أَبَا أَحَدٍ مِّن رِّجَالِكُمْ وَلَلنَّ رَسُوْلَ اللهِ وَخَاتَمَ النَّبِيِّیْنَ“ یعنی آنحضرت صلی اللہ علیہ وسلم تمہارے مردوں میں سے کسی کے باپ نہیں ہیں۔ مگر وہ رسول اور خاتم الانبیاء ہیں۔

معنی یہ ہیں کہ آپ کے بعد براہ راست فیوض نبوت منقطع ہو گئے۔ اور اب کمال نبوت صرف اُس کو ملے گا۔ جو اپنے اعمال پر اتباع نبوی کی مہر رکھتا ہو۔

تیسرا ثبوت | مواہب الرحمن مطبوعہ جنوری ۱۹۰۳ء کے صفحہ ۶۶ میں فرماتے ہیں :-

”ما مسلمائیم بکتاب النبی ایمان مے آریم۔ کہ سیدنا محمد مصطفیٰ صلی اللہ علیہ وسلم نبی خدا و رسول خدا ہست۔ و دین او بہتر است و ایمان مے آریم کہ او خاتم الانبیاء راست بعد او پیغمبرے نیست۔ مگر آنکہ از فیض او پرورش یافتہ باشد و موافق وعدہ او ظاهر شد۔“

چوتھا ثبوت | اور رسالہ الوصیت مطبوعہ ۱۹۰۵ء کے صفحہ ۱۰ میں فرماتے ہیں :-

”اس خدا تک پہنچنے کے لئے تمام دروازے بند ہیں۔ مگر ایک دروازہ جو قرآن مجید نے کھولا ہے۔ اور تمام نبوتیں اور تمام کتابیں جو پہلے گزر چکی ہیں۔ ان کی الگ طور پر پیروی کی حاجت نہیں رہی۔ کیونکہ نبوت محمدیہ ان سب پر شمل اور حاوی ہے۔ اور بخیر اس کے سب راہیں بند ہیں۔ تمام سچائیاں جو خدا تک پہنچاتی ہیں۔ اس کے اندر ہیں۔ نہ اس کے بعد کوئی نئی سچائی آئے گی۔ اور نہ اس سے پہلے کوئی ایسی سچائی تھی۔ جو اس میں موجود نہیں۔ اس لئے اس نبوت پر تمام نبوتوں کا خاتمہ ہے۔ . . . . لیکن یہ نبوت محمدیہ اپنی

فیض رسانی سے قاصر نہیں۔ بلکہ سب نبوتوں سے زیادہ اس میں فیض ہے۔ اس نبوت کی پیروی خدا تک بہت سہل طریق سے پہنچا دیتی ہے۔ اور اس کی پیروی سے خدا تعالیٰ کی محبت اور اس کے مکالمہ و مخاطبہ (الہام) کا اس سے بڑھ کر انعام مل سکتا ہے۔ جو پہلے ملنا تھا۔ . . . . اور جب وہ مکالمہ مخاطبہ اپنی کیفیت اور کمیت کی رو سے کمال درجہ تک پہنچ جائے۔ اور اس میں کوئی کثافت اور کمی باقی نہ ہو۔ اور کھلے طور پر امور غیبیہ پر مشتمل ہو۔ تو وہی دوسرے لفظوں میں نبوت کے نام سے موسوم ہوتا ہے۔“

اور حقیقۃ الوحی مطبوعہ ۱۹۰۷ء کے صفحہ ۷۷ میں پانچواں ثبوت فرماتے ہیں :-

”اور جس کامل انسان پر قرآن شریف نازل ہوا۔ اس کی نظر محدود نہ تھی۔ . . . . اور وہ خاتم الانبیاء بنے۔ مگر ان معنوں سے نہیں۔ کہ آئندہ اس سے روحانی فیض نہیں ملے گا۔ بلکہ ان معنوں سے کہ وہ صاحب خاتم ہو۔ بجز اس کی مہر کے کوئی فیض کسی کو نہیں مل سکتا۔ اور اس کی اُمت کے لئے قیامت تک مکالمہ اور مخاطبہ الہیہ کا دروازہ کبھی بند نہ ہوگا۔ اور بجز اس کے کوئی نبی صاحب خاتم نہیں۔“

حضرت اقدس مسیح موعودؑ کے دعویٰ میں  
اگر یہ اقتباسات جو حضرت  
مسیح موعود علیہ الصلوٰۃ والسلام  
بلحاظ حقیقت کوئی تبدیلی نہیں ہوئی

کے دورِ دوم کی تصانیف کے ہیں۔ آپ کے دورِ اول کی تصانیف کے ان پانچ اقتباسوں کے ساتھ ملا کر یکجائی نظر سے دیکھے جائیں۔ جو اس سے پیشتر صفحہ ۷۰ تا ۷۵ میں اس امر کے ثبوت میں پیش بہ چکے ہیں۔ کہ حضرت مسیح موعود علیہ السلام نے غیر تشریعی و غیر مستقل نبوت کا دعویٰ اپنے دورِ اول ہی میں کیا تھا۔ تو صاف طور پر معلوم ہو گا۔ کہ حضرت اقدس مسیح موعود علیہ السلام کا سید الانبیاء حضرت نبی کریم صلی اللہ علیہ وسلم کے خاتم النبیین ہونے اور اپنے دعویٰ نبوت کے متعلق جو اعتقاد دورِ اول میں تھا۔ وہی دورِ دوم میں رہا۔ یعنی جس طرح دورِ اول میں آپ نبوت تشریعیہ و مستقلہ کے مدعی نہ تھے۔ بلکہ ایسی نبوت کو آنحضرت صلی اللہ علیہ وسلم کے خاتم النبیین ہونے کے منافی خیال فرماتے تھے۔ اسی طرح دورِ دوم میں بھی آپ نے کبھی نبوت تشریعیہ و مستقلہ کا دعویٰ نہیں کیا۔ بلکہ اسے ختم نبوت کے مفہوم کے منافی خیال فرماتے رہے :

اب سرف یہ سوال باقی رہ جاتا ہے۔  
**تبدیلی عقیدہ کی حقیقت** | کہ اگر حضرت مسیح موعود علیہ الصلوٰۃ والسلام

نے مسئلہ ختم نبوت اور اپنے دعویٰ نبوت میں کسی قسم کی تبدیلی نہیں کی ہے۔ تو حضرت خلیفۃ المسیح مرزا بشیر الدین محمود احمد امام جماعت احمدیہ کی کتاب القول انفصل صفحہ ۲۴۔ اور حقیقۃ النبوة صفحہ ۱۲۱ میں حضرت مسیح موعودؑ کی جس تبدیلی عقیدہ کا ذکر ہے۔ اس سے کیا مراد ہے۔ تو اس کا جواب یہ ہے۔ کہ اس تبدیلی عقیدہ سے مراد جیسا کہ خود حضرت خلیفۃ المسیح ایده اللہ بنصرہ العزیز نے اپنی انہی کتابوں میں بار بار تصریح فرمائی ہے۔ صرف اس قدر ہے۔ کہ حضرت مسیح موعود علیہ الصلوٰۃ والسلام دورِ اول میں اپنی

نبوت کو ولایت۔ جزئی نبوت۔ اور محدثیت سے تعبیر فرماتے تھے۔ مگر دور دوم میں خدا تعالیٰ کی طرف سے تقسیم اور انکشاف ہونے پر آپ نے اپنی نبوت کو ولایت۔ جزئی نبوت یا محدثیت کہنا چھوڑ دیا۔ اور اسے غیر تشریفی۔ غلی۔ بروزی اور اُمتی نبوت کی اصطلاحات سے تعبیر فرمانے لگے۔ اور اپنی نبوت کے متعلق آپ کی یہ تبدیلی درحقیقت صرف ایک لفظی استعمال و ترک استعمال کی تبدیلی تھی۔ جو آنحضرت صلی اللہ علیہ وسلم کے خاتم النبیین ہونے کے متعلق حضرت اقدس کی اعتقادی حالت پر کچھ بھی اثر ڈالنے والی نہ تھی۔ کیونکہ اپنی نبوت کو جزئی نبوت اور محدثیت کہنے کے وقت بھی آپ کا اعتقاد یہی تھا۔ کہ آنحضرت صلی اللہ علیہ وسلم خاتم النبیین ہیں۔ اور حضور کے بعد کوئی حقیقی اور مستقل نبی یعنی شریعت جدیدہ لایا نہ جاتا۔ اور براہ راست نبوت پانے والا نہیں آسکتا۔ اور اپنی نبوت کو جزئی نبوت اور محدثیت کہنا چھوڑ دینے کے بعد بھی آپ کا یہی اعتقاد رہا۔

بیان مندرجہ بالا سے ثابت ہے۔ کہ جناب محقق صاحب بالقابہ نے حضرت مسیح موعود علیہ السلام کے دعویٰ نبوت میں ارتقا ثابت کرنے کی جو کوشش کی ہے۔ وہ بالکل ہی بے سود رہی ہے۔ اور نہ صرف یہ کہ آپ اسے ثابت کرنے میں کامیاب نہیں ہو سکے۔ بلکہ خود آپ ہی کی پیش کردہ تحریروں نے آپ کے خیالات کی کما حقہ تردید کر دی۔

محقق برنی صاحب کی | اب ہم یہ بتانا چاہتے ہیں۔ کہ جناب محقق صاحب بالقابہ نے حضرت مسیح موعود علیہ السلام کے دیگر دعادی میں جو ارتقا و ترتیب بتائی ہے۔ وہ بھی سراسر خلاف واقع ہے۔ اور یہ مزعومہ و مفروضہ ترتیب ثابت

کرنے کے لئے آپ نے اپنی ”علمی تحقیقات“ اور اعلیٰ قابلیت کے جو کمالات اور ثبوت دکھائے ہیں۔ وہ ناظرین کے لئے بے حد دلچسپی اور تفریح کا کامان اپنے اندر رکھتے ہیں۔

اس کے متعلق پہلی بات تو یہ ہے کہ آپ نے تالیف برنی کی تہید میں حضرت اقدس کے دعاوی کی جو ترتیب ظاہر کی ہے۔ وہ اس طرح ہے۔ ولایت۔ مجددیت۔ محدثیت۔ لنوی نبوت۔ اصطلاحی نبوت۔ باطنی نبوت۔ جزوی نبوت۔ ظلی نبوت۔ بروزی نبوت۔ امتی نبوت۔ مستقل نبوت۔ مکمل نبوت۔ لازمی نبوت۔ اور اس سے پہلے ہی آپ نے یہ ظاہر فر دیا ہے کہ حضرت اقدس نے یہ سب دعوے ”درجہ بدرجہ“ یکے بعد دیگرے کئے ہیں۔ (تالیف برنی صفحہ ۱۷)

بہت صاف بات ہے۔ کہ اگر کسی ضابطہ وقاعدہ سے

**پہلی ناکامی** | کام کرنے والا کوئی منصف مزاج و حق پسند طالب تحقیق

حضرت اقدس مسیح موعود علیہ السلام کے متعلق یہ دعویٰ کرتا۔ جو جناب محقق صاحب بالقاءہ نے کیا ہے۔ اور پھر اس کا ثبوت بھی پیش کرنا چاہتا۔ تو اس کے لئے مجبور اس کے چارہ نہیں تھا۔ کہ وہ ولایت کے دعویٰ سے لے کر لازمی نبوت کے آخری دعوے تک تمام دعاوی کے ثبوت میں یکے بعد دیگرے درجہ بدرجہ حضرت اقدس کی کتب سے حوالہ جات پیش کرے۔ اور اگر وہ ایسا نہ کر سکے۔ تو متانت و وقار کے ساتھ خاموشی کو غنیمت سمجھے۔ اور فضول گوئی سے پرہیز کرے۔ لیکن چونکہ محقق صاحب بالقاءہ کی ”علمی تحقیقات“ کا عالم ہی زالا ہے۔ اس لئے آپ نے اس کی مطلق پر دہائیں کی۔ اور جب آپ حضرت اقدس مسیح موعود کے دعاوی

میں اپنی موعودہ و مفروضہ ترتیب و ارتقاء کا ثبوت دینے بیٹھے تو سب سے پہلے "ولایت کے مقام سے نبوت کے نام تک ترقی" کا عنوان قائم کر کے اس کے ذیل میں پہلا حوالہ مجموعہ اشتہارات حصہ سوئم کے اس اشتہار سے پیش کیا ہے۔ جس کا عنوان "مولوی غلام دستگیر صاحب کے اشتہار کا جواب" ہے۔ اور جس میں حضرت مسیح موعود علیہ السلام نے ولایت اور محمد دیت دونوں کا دعویٰ کیا ہے اور دوسرا حوالہ جنگ مقدس صفحہ ۷۷ سے پیش کیا ہے۔ جس میں حضرت اقدس نے اپنے نشانوں کا نام کرامت رکھا ہے۔ اس کے بعد آپ نے یہ ثابت کرنے کے لئے کہ حضرت مسیح موعود علیہ السلام نے ولایت کے دعویٰ کے بعد آہستہ آہستہ بالتدریج نبوت کا دعویٰ کیا ہے۔ سراج منیر صفحہ ۳۰ اور حاشیہ انجام آتھم صفحہ ۷۷ کے وہ حوالے پیش کئے ہیں۔ جن کو ہم اس کتاب کے صفحہ ۷۷ تا ۷۹ میں اس امر کے ثبوت میں کہ حضرت مسیح موعود علیہ السلام نے نبوت غیر تشریبیہ و غیر مستقلہ کا دعویٰ دور اول ہی میں کیا تھا پیش کر آئے ہیں۔ اور جناب محقق صاحب نے ان دونوں حوالوں سے حضرت اقدس کے دعویٰ نبوت کا استدلال کر کے۔ ہمارے دعوے کی تائید۔ اور اپنے اس دعوے کی کہ حضرت مسیح موعود علیہ السلام نے اپنی نبوت کی تشکیل دور دوئم میں کی ہے۔ نہایت صفائی سے خود ہی تردید کر دی ہے۔ کیونکہ سراج منیر اور انجام آتھم دونوں حضرت اقدس کی دور اول کی تصانیف ہیں۔ نہ کہ دور دوئم کی ۛ

یہ تو ایک ضمنی بات تھی۔ ہم کو اس

ارتقاء ثابت کرنیکا زوالا طریق | جگہ جس امر کی وضاحت منظور ہے۔ وہ یہ ہے۔



کہ جدید تعلیم یافتہ محقق برنی صاحب الیم۔ اے (علیگ) نے حضرت اقدس مسیح موعودؑ کے ولایت کے مقام سے ترقی کر کے نبوت کا نام پانے کے مقام تک پہنچنے کا ثبوت جس طریق سے پیش کیا ہے۔ وہ نہایت ہی نزلا ہے۔ یعنی آپ ثابت تو یہ کرنا چاہتے ہیں۔ کہ پہلے تو حضرت اقدس نے ولایت کا دعویٰ کیا ہے۔ اس کے بعد آہستہ آہستہ تدریجی ترقیوں کے ساتھ آخر میں نبوت کے دعوے تک پہنچے ہیں۔ لیکن دعویٰ ولایت و مجددیت کے ثبوت میں جو اشتہار آپ نے مجموعہ اشتہارات سے پیش کیا ہے۔ وہ تو ہے اپریل ۱۸۹۷ء کا مطبوعہ۔ اور حضور کے دعویٰ نبوت کے ثبوت میں جن کتابوں سے حوالجات پیش کئے ہیں۔ وہ ہیں اس اشتہار سے پہلے کی مطبوعہ۔ یعنی کتاب انجام آتم ہے جنوری ۱۸۹۷ء کی۔ اور سراج منیر مارچ ۱۸۹۷ء کی ۶

اب کون کہہ سکتا ہے۔ کہ محقق برنی صاحب بالقابہ نے حضرت اقدس مسیح موعود علیہ الصلوٰۃ والسلام کے دعویٰ ولایت و مجددیت اور نبوت میں جو ترتیب اور تدریجی ترقی ثابت کرنی چاہی تھی۔ وہ ان کے پیش کردہ حوالجات سے ثابت ہو گئی ہے۔ کیونکہ ان کی ترتیب طبع سے تو یہ ثابت ہوتا ہے۔ کہ پہلے حضرت اقدس کا دعویٰ نبوت کا تھا۔ اس کے بعد آپ نے ولایت و مجددیت کا دعویٰ کیا ہے۔ ہاں اگر سال کے ہمینوں کی موجودہ ترتیب بدل دی جائے۔ اور جناب محقق صاحب اپنے علمی اعجاز کے زور سے اپریل کو جنوری اور مارچ سے پہلے کر سکیں۔ تو بے شک جو ترتیب اور تدریجی ترقی وہ حضرت اقدس کے دعوے میں ثابت کرنی چاہتے ہیں۔ وہ ان کے پیش کردہ حوالجات سے ثابت ہو جائے گی۔

یعنی اپریل کے مارچ اور جنوری سے پہلے ہو جانے کی حالت میں ثبوت ہو جائے گا۔ کہ حضرت اقدس نے دعویٰ ولایت و مجددیت پہلے کیا ہے۔ اور دعویٰ نبوت اس کے بعد۔ کیونکہ محقق صاحب نے دعویٰ ولایت و مجددیت کے ثبوت میں جس اشتہار کا حوالہ پیش کیا ہے۔ وہ اپریل ۱۸۹۷ء کا ہے۔ اور حضور کے دعویٰ نبوت کے ثبوت میں جن کتابوں کے حوالے دئے ہیں۔ وہ جنوری ۱۸۹۷ء و مارچ ۱۸۹۷ء کی ہیں۔

لیکن اگر جدید تعلیم یافتہ نوجوان محقق صاحب ایم۔ اے (علیگ) ایپریل کے مہینے کو مارچ اور جنوری کے مہینوں سے پہلے نہ لاسکے۔ اور مہینوں کی رائج الوقت ترتیب بدستور برقرار رہی۔ تو پھر آپ حضرت اقدس کے دعوے میں جو ترتیب و تدریجی ترقی ثابت کرنے کے درپے ہیں۔ وہ کسی طرح ثابت نہیں ہو سکتی :

**ایک سوال اور اس کا جواب** | اگر اس جگہ یہ سوال پیدا ہو۔ کہ جب حضرت مسیح موعود علیہ السلام انجامِ انعام فرمائی اور سراج منیر میں جو جنوری اور مارچ ۱۸۹۷ء میں شائع ہوئی ہیں۔ جزئی نبوت کا دعویٰ کر چکے تھے۔ تو اشتہار مذکورہ بالا میں جو اپریل میں شائع ہوا ہے۔ ولایت اور مجددیت کا دعویٰ کیوں کیا۔ تو اس کا جواب یہ ہے کہ جیسا کہ ہم اس سے پیشتر ذکر کر چکے ہیں۔ حضرت مسیح موعود علیہ السلام و وراؤل میں اپنی نبوت کی تاویل کر کے اُسے جزئی نبوت۔ محدثیت اور ولایت سے تعبیر فرماتے تھے۔ اور ان اصطلاحات کے معانی میں کچھ فرق نہیں کرتے تھے۔ بلکہ ان کو ایک دوسرے کے ہم معنی قرار دیتے تھے۔ اور اس وجہ سے ایک کو دوسری کی جگہ استعمال فرما لیتے تھے۔

چنانچہ انجامِ آتم صفحہ ۲۷ کے حاشیہ کی جو عبارت جناب محقق صاحب نے نقل کی ہے۔ اگر آپ اس سے ایک صفحہ آگے یعنی صفحہ ۲۸ ملاحظہ فرماتے۔ تو آپ کو معلوم ہو جاتا۔ کہ حضرت مسیح موعود علیہ السلام نے جس نبوت کا صفحہ ۲۷ کے حاشیہ میں دعویٰ کیا ہے۔ اُسے حضورِ ولایت ہی کے نام سے موسوم کر رہے۔ چنانچہ آپ تحریر فرماتے ہیں :-

”لیکن یہ یاد رکھنا چاہیئے۔ کہ جیسا کہ ابھی ہم نے بیان کیا ہے۔ بعض اوقات خدا تعالیٰ کے الہامات میں ایسے الفاظ (نبی اور رسول) استعارہ اور مجاز کے طور پر اس کے بعض اولیاء کی نسبت استعمال ہو جاتے ہیں۔ اور وہ حقیقت پر محمول نہیں ہوتے“

پس حضرت مسیح موعود علیہ السلام نے جو دعویٰ انجامِ آتم میں کیا تھا۔ وہی دعویٰ اشتہار مذکورہ بالا میں کیا ہے۔ ان میں کوئی تعارض انہیں :  
اور ضمیمہ برائین احمدیہ حصہ پنجم صفحہ ۸۸ کے حاشیہ سے جو عبارت محقق صاحب نے نقل کی ہے۔ وہ دُور دوم کی ہے۔ اور اس میں حضرت اقدس مسیح موعودؑ نے اپنی نبوت کے لئے ظلی نبوت کے الفاظ استعمال فرمائے ہیں۔ اور اس سے ہمارے اس دعوے کی تصدیق ہوتی ہے۔ کہ دُور اول میں آپ اپنی نبوت کو جزئی نبوت۔ محدثیت اور ولایت بھی فرماتے تھے۔ مگر دُور دوم میں خدا تعالیٰ کی طرف سے انکشاف ہونے پر ان اصطلاحات کو ترک کر کے اُسے ظلی نبوت وغیرہ اصطلاحات سے تعبیر فرمانے لگے :

محقق صاحب کی دوسری ناکامی | جناب محقق صاحب نے تمہید میں تو

ولایت کے دعوے کے بعد مجددیت کے دعوے کو رکھا تھا۔ مگر دعاوی میں ترتیب کا ثبوت دیتے ہوئے آپ نے اسے بالکل ہی اڑا دیا۔ اور اس کی جگہ ”محدثیت کے دعوے کی ابتداء و انتہاء“ کا عنوان قائم کیا۔ اگر یہ کہا جائے کہ مجموعہ اشتہارات کے مذکورہ بالا اشتہار میں ولایت کے دعوے کے ساتھ مجددیت کے دعوے کا ذکر بھی آگیا ہے۔ اس لئے اسے علیحدہ عنوان کے ذیل میں ذکر کرنے کی ضرورت نہیں سمجھی گئی۔ تو پھر سوال یہ ہے کہ جب اس میں ولایت کے دعوے کے ساتھ ہی مجددیت کے دعاوی کا ذکر بھی موجود ہے۔ تو پھر جناب محقق صاحب کے اس دعویٰ کے باطل ہونے میں کیا شبہ ہو سکتا ہے۔ کہ حضرت مسیح موعود علیہ السلام نے یہ دعاوی ”درجہ بدرجہ“ یعنی علی الترتیب اور ایک دوسرے کے بعد کئے ہیں۔ پس یہ بات بہر حال تسلیم کرنی پڑے گی کہ جناب محقق صاحب نے تمہید میں جس ترتیب کا دعویٰ کیا تھا۔ وہ ثابت نہیں ہو سکی۔ (دہوا المقصود)

**محقق صاحب کی تیسری ناکامی** | ولایت کے بعد دوسرے درجہ پر محدثیت کے دعوے کو ثابت کرنے کے لئے آپ نے نشان آسمانی صفحہ ۳۸۔ شہادت القرآن صفحہ ۲۷۔ ازالہ اوہام صفحہ ۴۲۱ و ۴۲۲۔ حماۃ البشریٰ صفحہ ۸۱۔ اور توضیح مرام صفحہ ۹ کے حوالہ جات درج کئے ہیں۔ مگر آپ کی جدت طرائزی کا وہی عالم ہے۔ جو اس سے پیشتر ظاہر ہو کر موجب تعزیر ناظرین ہو چکا ہے۔ یعنی آپ نے ولایت اور محدثیت کے دعاوی میں ترتیب اور تدریج ثابت کرتے ہوئے جن کتابوں کے حوالہ جات سے استدلال کیا ہے ان کی تالیف کی

تاریخی ترتیب بالکل نظر انداز کر دی ہے۔ حالانکہ کسی مدعی کے دعاوی میں ترتیب اور ارتقار جمعی ثابت ہو سکتا ہے۔ جبکہ وہ دعاوی جو مانا مقدم قرار دئے گئے ہوں۔ وہ اس کی ابتدائی کتابوں سے۔ اور وہ دعاوی جو مؤخر قرار دی گئے ہوں۔ وہ بعد کی کتابوں سے دکھائے جائیں۔ مگر جدید تعلیم یافتہ نوجوان محقق صاحب نے اس نہایت ضروری امر کی جس پر ساری بحث کا انحصار ہے۔ قطعاً پرواہ نہیں کی۔ اور جس دعوے کو چاہا۔ مقدم قرار دے دیا۔ اور جس کو چاہا مؤخر۔ مقدم کو مقدم ثابت کرنے کے لئے مؤخر کتب کے حوالہ جات پیش کر دئے۔ اور مؤخر کو مؤخر ثابت کرنے کے لئے مقدم کتب کے۔ اور سمجھ لیا۔ کہ دعاوی میں ارتقار ثابت ہو گیا۔ اور ہم کو یہ وہ بات سوجھی ہے۔ کہ ”جس سے عام تو کیا خاص لوگ بھی بے خبر ہیں۔“ (تالیف برنی صفحہ ۷) اور یہ ہمارا وہ محاسبہ علمی اور کارنامہ علمی ہے۔ کہ منکرین سابقین میں سے کسی کے ذہن نے اس کی طرف سبقت نہیں کی۔ چنانچہ آپ نے ولایت کے دعوے کو سب سے پہلا اور ابتدائی دعویٰ ثابت کرنے کے لئے اشتہار مورخہ اپریل ۱۸۹۶ء اور جنگ مقدس مطبوعہ ۱۸۹۳ء کے حوالہ جات پیش کئے ہیں۔ مگر جن کتابوں سے محدثیت کے دعوے کو ولایت کے بعد دوسرے نمبر پر ثابت کرنے کے حوالہ جات پیش کئے ہیں ان میں سے اکثر کتابیں جنگ مقدس اور اشتہار مذکورہ بالا سے پہلے کی شائع شدہ ہیں۔ مثلاً کتاب نشان آسمانی ۱۸۹۲ء کی مطبوعہ ہے۔ اور توضیح مرام و ازالہ اوہام ۱۸۹۰ء اور ۱۸۹۱ء کی۔ اور یہ محقق صاحب نے ارتقائی حالت کے ثبوت کے لئے پیش کی ہیں :

محقق صاحب کا باطل جوں تحقیق | اب ہر شخص آسانی سے سمجھ سکتا ہے۔

کہ یہ جناب فضیلت مآب محقق صاحب کے باطل جوش تحقیق کا لغو نتیجہ ہے۔ کہ جو دعویٰ کتابوں کی اشاعت کے لحاظ سے پہلے ہونا چاہیئے۔ اُسے آپ بعد میں۔ اور جو بعد میں ہونا چاہیئے۔ اُسے پہلے بنا رہے ہیں۔ پس اگر کوئی ترتیب مانی جاسکتی ہے۔ تو وہ آپ کی پیش کردہ تحریرات کی تاریخوں کو مد نظر رکھتے ہوئے۔ اس ترتیب کے بالکل خلاف اور برعکس ہوگی۔ جو آپ نے ثابت کرنی چاہی ہے :

**اصل حقیقت** | مگر دراصل حضرت مسیح موعودؑ کے دعاوی کی اصل حقیقت وہی ہے۔ جو ہم کئی دفعہ بیان کر چکے ہیں۔

کہ دعویٰ تو آپ کا ابتداء ہی سے نبوت کا تھا۔ مگر دورِ اول میں آپ اسے کبھی جزئی نبوت کے نام سے تعبیر فرماتے تھے۔ اور کبھی ولایت اور محدثیت کے نام سے۔ اور ان اصطلاحات کو ہم معنی سمجھنے کی وجہ سے کسی جگہ ان کو منفرد طور پر۔ اور کسی جگہ اکٹھی استعمال فرماتے تھے۔ مگر دورِ دوم میں ان سب کو ترک کر کے۔ بروزی۔ ظلی اور امتی نبوت وغیرہ اصطلاحات اختیار فرمائیں۔ لیکن دعویٰ کی حقیقت تمام زمانہ میں ایک ہی رہی۔ بوفرق ہوا نام میں ہوا۔ چنانچہ جناب محقق صاحب بالقابلہ کے پیش کردہ تمام حوالہ جات سے بھی اس کی تائید ہوتی ہے۔

**خبط العشواء** | آنجناب نے تمہید میں تیسرے نمبر پر محدثیت کے دعویٰ کو رکھا تھا۔ مگر اپنی خود ساختہ ترتیب کا ثبوت

دیتے ہوئے اسے دوسرے نمبر پر ذکر کیا ہے۔ حالانکہ تمہید میں اس کا کوئی ذکر نہیں تھا۔ اس خبط العشواء کی وجہ اس کے سوا اور کیا ہو سکتی ہے۔ کہ آپ کو اصل حقیقت کا کچھ علم نہیں۔ اور آپ بغیر کسی ضابطہ و قاعدے کی

پابندی کے جوہر میں آتا ہے اٹکل پچو لکھتے چلے جا رہے ہیں :-  
**محقق صاحب کا بے اصولا پن** | آئینہ نے حضرت مسیح موعود علیہ السلام کے ”مسیحیت کے دعوے کی ابتداء و انتہاء

بتاتے ہوئے۔ تحریک احمدیت صفحہ ۴۰۔ ازالہ اوہام صفحہ ۷۷، ۸۱ و ۱۹۹۔  
 ایک غلطی کا ازالہ۔ آئینہ کمالات اسلام صفحہ ۳۴۔ حقیقۃ الوحی صفحہ ۱۴۹ و  
 ۳۹۰۔ النبوة فی الاسلام صفحہ ۱۹۶۔ اور کشتی نوح صفحہ ۷۴ کے حوالہ جات  
 پیش کئے ہیں۔ ان میں سے تحریک احمدیت اور النبوة فی الاسلام نہ تو  
 حضرت مسیح موعود علیہ الصلوٰۃ والسلام کی تصانیف ہیں۔ اور نہ حضرت  
 خلیفۃ المسیح مرزا بشیر الدین محمود احمد صاحب امام جماعت احمدیہ ایدہ اللہ تعالیٰ  
 بنصرہ العزیز کی۔ بلکہ مولوی محمد علی صاحب کی تصانیف ہیں۔ حالانکہ جناب  
 محقق صاحب نے اپنی کتاب کے صفحہ ۱۱ و ۱۲ میں بڑی سنجیدگی سے دو  
 مرتبہ ناظرین پر یہ بات ظاہر کی ہے۔ کہ آپ نے ”قادیانی مخصوص اعتقادات“  
 کے متعلق جس قدر حوالہ جات درج کئے ہیں۔ وہ سب کے سب ”خود بانی“  
 مذہب جناب مرزا غلام احمد صاحب قادیانی اور ان کے صاحبزادے  
 میاں مرزا بشیر الدین محمود احمد صاحب خلیفہ قادیان کی کتابوں میں صاف  
 صاف اقتباسات تلاش کر کے ”پیش کئے ہیں۔“

اصل بات یہ ہے۔ کہ مولوی محمد علی صاحب  
**محقق صاحب کی چوتھی ناکامی** | نے تحریک احمدیت صفحہ ۴۰ میں حضرت

مسیح موعودؑ کی ایک عبارت اصل مآخذ کا حوالہ دے بغیر نقل کی ہے۔ اور  
 جناب محقق صاحب کو چونکہ اپنی خود ساختہ ترتیب ثابت کرنے میں اس  
 کی ضرورت تھی۔ اس لئے آپ نے یہ عبارت تحریک احمدیت ہی کے

حوالہ سے نقل کر دی۔ اور اصل ماخذ کا نہ تو آپ کو علم تھا۔ اور نہ آپ کے نزدیک اس کی ضرورت۔ کیونکہ اگر آپ ان امور کی ضرورت سمجھنے والے ہوتے۔ تو آپ کے اس مایہ فخر و ناز ”علمی محاسبہ“ اور ”علمی تحقیقات“ کے قلعہ کی پہلی بنیادی اینٹ بھی قائم ہونی ناممکن تھی۔ چہ جائیکہ اسکی تکمیل پر غرض چونکہ آپ نے ”تحریک احمدیت“ کی عبارت کا ماخذ معلوم کرنے کی تکلیف گوارا نہیں فرمائی۔ اس لئے جس ترتیب کے ثابت کرنے کے لئے آپ نے یہ نقل کی تھی۔ اس کو ثابت کرنے کی جگہ اس کی لغویت کی اثبات کا موجب بن گئی۔ کیونکہ تحریک احمدیت میں یہ عبارت حضرت مسیح موعود علیہ السلام کے اُس اشتہار میں سے جو حضور کی سب سے پہلی تصنیف یعنی براہین احمدیہ کے ساتھ بیس ہزار کی تعداد میں شائع ہوا تھا۔ نقل کی گئی ہے۔ اور اس میں جمد ہونے کے علاوہ صاف الفاظ میں مثیل مسیح ہونے کا دعوئے بھی موجود ہے۔ اور یہی وہ دعوئی ہے۔ جو ازالہ اوہام صفحہ ۱۹۹۔ اور حضور کی دیگر تصانیف کے حوالوں سے ثابت ہے۔ پس اس سے معلوم ہوا۔ کہ مثیل مسیح ہونے کا دعوئے حضرت مسیح موعود علیہ السلام نے ابتداء ہی میں کیا تھا۔ چنانچہ جناب محقق صاحب بالقابہ نے خود تسلیم کیا ہے۔ کہ یہ عبارت ”مسیحیت کے دعوئے کی ابتداء“ ہے۔ پس جب مسیحیت کے دعوئے کی ابتداء جناب محقق صاحب کو براہین احمدیہ کے زمانہ سے ہی مسلم ہے۔ تو پھر اس دعوئے کو ترتیب میں تیسرے نمبر پر قرار دینا کیونکر صحیح ہو سکتا ہے۔

جناب محقق صاحب بالقابہ  
نے ازالہ اوہام کے حوالہ جات

محقق صاحب کا مفروضہ ارتقاء  
انہیں کے مسلمات سے باطل ہے



دوسرے نمبر پر دعویٰ محدثیت کے ثبوت میں پیش کئے ہیں۔ اور پھر تیسرے نمبر پر مسیحیت کے دعوے کے ثبوت میں بھی۔ اور اس کے بعد سب سے آخر "نبوت کے دعوے کی تشکیل" کے ثبوت میں بھی۔ جس کا مطلب یہ ہوا۔ کہ حضرت مسیح موعودؑ نے یہ تینوں دعاوی ایک ہی کتاب ازالہ اوہام میں کئے تھے۔ مگر باوجود اس کے جدید تعلیم یافتہ محقق صاحب یہ ثابت کرنے کے درپے ہیں۔ کہ ان دعاوی میں ہماری مجوزہ ترتیب اور ہمارا مزمعہ ارتقا پایا جاتا ہے۔ حقیقت یہی ہے۔ کہ حضرت مسیح موعودؑ کے یہ تمام دعاوی ازالہ اوہام ہی میں موجود ہیں۔ اور جناب محقق صاحب نے آپ کے دعاوی میں جو ترتیب ثابت کرنے کی کوشش کی ہے۔ وہ خود انہیں کے مسلمات کی رو سے باطل ہے۔

اس موقع پر یہ امر قابل ذکر ہے۔ کہ محقق برنی صاحب نے اپنی کتاب کے پہلے ایڈیشن میں حضرت مسیح موعودؑ کے دعاوی میں ارتقائی مدارج کی جو ترتیب بیان کی تھی۔ اُسے آپ نے دوسرے ایڈیشن میں کسی قدر تبدیل کر کے اس میں بعض درمیانی مدارج کا اضافہ کیا ہے۔ مگر آپ کی قائم کردہ یہ نئی ترتیب بھی واقعات سے اُسی قدر غیر مطابق ہے۔ جس قدر کہ پہلی۔ کیونکہ اسے ثابت کرتے ہوئے بھی آپ نے حوالہ جات اسی غلط طریق پر پیش کئے ہیں جس کی نوعیت ہم بارہا ظاہر کر چکے ہیں۔ یعنی ابتدائی کتابوں کے حوالے انتہائی یاد درمیانی دعاوی کے ثبوت میں پیش کئے ہیں۔ اور آخری کتابوں کے حوالے ابتدائی دعاوی کے ثبوت میں ۛ

## متفرق اعتراضات کے جواب

فاضل محقق برنی صاحب بالقابہ نے فصل اول میں حضرت مسیح موعود علیہ السلام کے دعاوی میں ارتقار ثابت کرنے کے علاوہ بعض دیگر متفرق امور پر بھی کچھ اعتراض کئے ہیں۔ اب ہم اُن پر نظر کرتے ہیں۔

پہلا اعتراض اور اُس کا جواب

آپ اپنی کتاب کے صفحہ ۱۸ میں حضرت مسیح موعود علیہ السلام کے متعلق لکھتے ہیں۔ کہ آپ نے نعوذ باللہ ”مستقل نبوت کا کہ اُس کی وحی قرآن کریم کے

ہم پہ اور مساوی قرار پائے“ دعویٰ کیا ہے۔ مگر یہ آپ کا سرسراہٹ اور اور بہتان ہے۔ جس کی خود حضرت مسیح موعود علیہ السلام بار بار تردید فرما چکے ہیں۔ اور ہم جناب محقق صاحب کو چیلنج کرتے ہیں۔ کہ وہ حضرت اقدس کی کوئی ایسی تحریر پیش کریں۔ جس میں حضور نے مستقل نبوت کا دعویٰ کیا ہو۔ اور ہم کہہ دیتے ہیں۔ کہ آپ ہرگز کوئی ایسی تحریر پیش نہیں کر سکیں گے۔ اور آپ ایسی کوئی تحریر کیونکر پیش کر سکتے ہیں۔ جبکہ حضرت اقدس نے اپنے اُن مخالفین کی بڑے شد و مد سے بار بار تردید کی ہے۔ جو لوگوں کو آپ سے بدظن اور متنفّر کرنے کے لئے آپ کی طرف مستقل نبوت کا دعویٰ منسوب کرتے تھے چنانچہ حضرت اقدس الاستفتاء ضمیمہ حقیقۃ الوحی صفحہ ۱۲ میں فرماتے ہیں :-

۱۔ ”نبوت آنحضرت صلی اللہ علیہ وسلم کے بعد ختم ہو گئی ہے۔ اور قرآن مجید کے بعد جو تمام گزشتہ صحیفوں سے افضل ہی کوئی کتاب نہیں

اور شریعت محمدیہ کے بعد اور کوئی شریعت نہیں۔ اور میرا نام آنحضرت صلی اللہ علیہ وسلم نے نبی رکھا ہے۔ اور یہ حضور علیہ الصلوٰۃ والسلام کی متابعت کی یرکتوں میں سے ایک ظلی امر ہے۔ اور میں اپنی ذات میں تو کوئی خوبی نہیں دیکھتا۔ میں نے جو کچھ پایا ہے۔ اسی مقدس وجود پر آنحضرت صلی اللہ علیہ وسلم سے پایا ہے۔ اور خدا تعالیٰ کے نزدیک میری نبوت سے مراد صرف کثرتِ کلمہ و مخاطبہ (الہام الہیہ) ہے۔ اور جو اس سے بڑھ کر کسی اور چیز کا مدعی ہو۔ یا اپنے آپ کو کچھ سمجھے۔ یا اپنی گردن آنحضرت صلی اللہ علیہ وسلم کی غلامی کی رتی سے باہر نکالے۔ تو اس پر خدا تعالیٰ کی لعنت ہو۔ آنحضرت صلی اللہ علیہ وسلم خاتم النبیین ہیں۔ اور آپ پر مرسلیں کا سلسلہ ختم ہو گیا ہے۔ پس یہ کسی کا حق نہیں۔ کہ حضور کے بعد مستقل نبوت کا دعویٰ کرے۔ اور آپ کے بعد صرف کثرتِ کلمہ باقی رہ گئی ہے۔ اور وہ بھی آپ کی اتباع ہی سے مل سکتی ہے۔ اس کے بغیر نہیں۔ اور اللہ تعالیٰ کی قسم۔ مجھے یہ مقام صرف آنحضرت صلی اللہ علیہ وسلم کی شعا و کی پیروی کے انوار سے حاصل ہوا ہے۔ اور اللہ تعالیٰ کی طرف سے میرا نام مجازی طور پر نبی رکھا گیا ہے۔ نہ کہ حقیقی طور پر۔

(ترجمہ عبارت عربیہ)

(۲) اور چشمہ معرفت جو حضور کی سب سے آخری کتاب ہے۔ اس

کے صفحہ ۳۱۹ میں فرماتے ہیں :-

”میری کتابوں کے یہودیوں کی طرح معنی محرف و مبدل کئے اور بہت کچھ اپنی طرف سے ملا کر میرے پر صد ہا اعتراض کئے گئے ہیں۔ کہ گویا میں مستقل نبوت کا دعویٰ کرتا ہوں۔ اور قرآن شریف کو چھوڑتا ہوں۔ اور گویا میں خدا کے نبیوں کو گالیاں دیتا ہوں اور توہین کرتا ہوں۔ اور گویا میں معجزات کا منکر ہوں۔ سو میری یہ تمام شکایات خدا تعالیٰ کی جناب میں ہیں۔ اور میں یقیناً جانتا ہوں۔ کہ وہ اپنے فضل سے میرے حق میں فیصلہ کرے گا۔“

(۱۰) پھر آپ اپنے سب سے آخری خط میں جو آپ نے ایڈیٹر ”انجرام“ لاہور کے نام لکھا تھا۔ تحریر فرماتے ہیں :-

”یہ الزام جو میرے ذمہ لگایا جاتا ہے۔ کہ گویا میں ایسی نبوت کا دعویٰ کرتا ہوں۔ جس سے اسلام سے مجھے کچھ تعلق باقی نہیں رہتا۔ اور جس کے یہ معنی ہیں۔ کہ میں مستقل طور پر اپنے تمہیں ایسا نبی سمجھتا ہوں۔ کہ قرآن شریف کی کچھ حاجت نہیں رکھتا۔ اور اپنا علیحدہ کلمہ اور قلم بتاتا ہوں۔ اور شریعت اسلام کو منسوخ کی طرح قرار دیتا ہوں۔ اور آنحضرت صلی اللہ علیہ وسلم کی اقتداء اور متابعت سے باہر جاتا ہوں۔ یہ الزام صحیح نہیں ہے۔ بلکہ ایسا دعوے نبوت کا میرے نزدیک کفر ہے۔ اور نہ آج سے بلکہ اپنی ہر کتاب میں ہمیشہ میں ہی لکھتا آیا ہوں۔ کہ اس قسم کی نبوت کا مجھے کوئی دعویٰ نہیں اور یہ سرسری میرے

پر تہمت ہے۔ اور جس بنا پر میں اپنے تئیں نبی کہلاتا ہوں وہ صرف اس قدر ہے کہ میں خدا تعالیٰ کی ہنگامی سے مشرف ہوں۔ اور وہ میرے ساتھ بکثرت بولتا۔ اور کلام کرتا ہے مگر میری باتوں کا جواب دیتا ہے۔ اور بہت سی غیب کی باتیں میرے پر ظاہر کرتا ہے۔ اور آئندہ زمانوں کے وہ راز میرے پر کھولتا ہے۔ کہ جب تک انسان کو اس کے ساتھ خصوصیت کا قرب نہ ہو۔ دوسرے پر وہ نہیں کھولتا۔ اور انہیں امور کی کثرت کی وجہ سے اس نے میرا نام نبی رکھ لیا ہے۔“

(خط مندرجہ اخبار عام مورخہ ۲۶ مئی ۱۹۰۸ء)

مذکورہ بالا اقتباسات سے صاف طور پر ظاہر ہو رہا ہے۔ کہ حضرت اقدس مسیح موعود علیہ الصلوٰۃ والسلام کے ذمہ مستقل نبوت کے دعوے کا الزام سراسر بہتان اور افتراء ہے۔

اب ہم ناظرین کو یہ بتانا چاہتے ہیں۔ کہ جناب محقق صاحب ہاتھیہ نے

**دوسرا اعتراض اور اس کا جواب**

حضرت اقدس مسیح موعود علیہ الصلوٰۃ والسلام کی طرف جو یہ بات منسوب کی ہے۔ کہ گویا حضورؐ نے اپنی وحی کا درجہ و مرتبہ ”قرآن کریم کے ہم پلہ اور مساوی“ قرار دیا ہے۔ یہ بھی امر واقع کے بالکل خلاف۔ اور آپ کے افتراءوں میں سے ایک نہایت ہی ذلیل اور سخت قابل نفرت افتراء ہے۔

آپ نے اپنے اس دعویٰ باطل کو ثابت کرنے کی غرض سے اپنی تالیف کے صفحہ ۳۹ و ۴۰ میں زیر عنوان ”مرزا صاحب کی وحی“ حضرت اقدس کی تحریرات سے چند حوالے پیش کئے ہیں۔ لیکن ان میں سے کسی میں بھی

یہ مضمون نہیں ہے۔ کہ میری وحی درجہ و مرتبہ میں قرآن کریم کی وحی کے برابر ہے۔ بلکہ یہ مضمون ہے۔ کہ میں وحی خدا سے جو کچھ سنتا ہوں۔ اُسے خطا کی سے پاک جانتا ہوں۔ اور جیسا کہ قرآن شریف کی وحی کے خطا سے منزہ ہونے پر میرا ایمان ہے۔ ویسا ہی اُس وحی کے خطا سے منزہ ہونے پر بھی میرا ایمان ہے۔ جو خدا کی طرف سے مجھے ہوتی ہے۔ اور وہ پاک وحی جو میرے پر نازل ہوتی ہے۔ وہ اُسی خدا کا کلام ہے۔ جس نے حضرت موسیٰؑ اور حضرت عیسیٰؑ اور حضرت محمد مصطفیٰؐ صلی اللہ علیہ وسلم پر اپنا کلام نازل کیا تھا۔ اور جس طرح میں قرآن شریف کو یقینی اور قطعی طور پر خدا کا کلام جانتا ہوں۔ اسی طرح اُس کلام کو بھی جو میرے پر نازل ہوتا ہے یقینی اور قطعی طور پر خدا کا کلام جانتا ہوں۔ اور مجھے اپنی وحی پر ایسا ہی ایمان ہے۔ جیسا کہ توریت۔ انجیل اور قرآن کریم پر۔ اور میرے اس دعوٰی کی بنیاد حدیث نہیں۔ بلکہ قرآن اور وہ وحی ہے۔ جو میرے پر نازل ہوتی ہے۔ ہاں تائیدی طور پر ہم وہ حدیثیں بھی پیش کرتے ہیں۔ جو قرآن شریف کے مطابق ہیں۔ اور میری وحی کے متعارض نہیں ہیں۔

حضرت مسیح موعودؑ نے اپنی وحی درجہ میں  
 قرآنی وحی کے مساوی قرار نہیں دی

حضرت اقدس کے ان تمام حوالہ جات کی عبارتیں جو امر زیر بحث کے متعلق محقق برنی صاحب بالتعاہ نے پیش کئے ہیں۔ یہ مضمون ہے۔ جو ہم نے نقل کر دیا ہے۔ معلوم نہیں۔ کہ آنجناب نے اس مضمون کے کون سے الفاظ سے یہ نتیجہ نکالا ہے۔ کہ حضرت اقدس نے اپنی وحی درجہ و مرتبہ میں قرآنی وحی کے ہم پلہ اور مساوی قرار دی ہے۔ اس مضمون کا مطلب تو صرف اس قدر ہے۔ کہ حضرت اقدس کو

اپنی وحی کے منزہ عن الخطاء اور خدا کی طرف سے ہونے پر بھی بغیر ایک ذرہ فرق کے ویسا ہی ایمان تھا۔ جیسا کہ حضورؐ کو اور تمام انبیاء اور اپنے آقا و مولیٰ حضرت خاتم الانبیاء صلی اللہ علیہ وسلم کی وحی کے منزہ عن الخطاء اور اور بجانب اللہ ہونے پر۔ مگر اس پر ایمان رکھنے سے یہ نتیجہ کس طرح نکالا جاسکتا ہے۔ کہ حضرت اقدس تمام وحیوں کو درجہ و مرتبہ میں برابر جانتے۔ اور اپنی وحی کو درجہ و مرتبہ میں قرآنی وحی کے ہم پلہ و مساوی مانتے تھے۔ کیونکہ دو یا چند چیزوں کے متعلق یہ ایمان رکھنا۔ کہ یہ سب خدا کی طرف سے ہیں۔ اور بات ہے۔ اور ان سب کو درجہ و مرتبہ میں ہم پلہ و مساوی سمجھنا اور بات ہے:

**محقق صاحب کے اپنے مسلمات** | فاروقی اور ان کے تمام ہمنیالوں بلکہ روئے

زمین کے تمام مسلمانوں کے مسلمات میں سے نہیں ہے۔ کہ حضرت ابراہیمؑ حضرت موسیٰؑ حضرت عیسیٰؑ بلکہ ہر نبی کی وحی منزہ عن الخطاء اور خدا تعالیٰ کی طرف سے تھی۔ ہئے اور ضرور ہے۔ لیکن کیا وہ یہ بھی مانتے ہیں۔ کہ تمام انبیاء کی وحی درجہ و مرتبہ میں حضرت سید الانبیاء صلی اللہ علیہ وآلہ وسلم کی وحی کے برابر ہے۔ ہرگز نہیں۔ پس اگر وہ یہ نہیں مانتے۔ اور یقیناً نہیں مانتے۔ تو پھر حضرت اقدس کے اس ارشاد سے کہ مجھے اپنی وحی کے منزہ عن الخطاء اور خدا کی طرف سے ہونے پر ویسا ہی ایمان ہے جیسا کہ حضرت موسیٰؑ و حضرت عیسیٰؑ اور آنحضرت صلی اللہ علیہ وآلہ وسلم کی وحی کے منزہ عن الخطاء اور خدا کی طرف سے ہونے پر۔ یہ نتیجہ کس طرح احوال سکتے ہیں۔ کہ حضرت اقدس نے اپنی وحی کا درجہ و مرتبہ قرآنی وحی کے ہم پلہ اور مساوی قرار دیا ہے ؟

**محقق صاحب خود زیر الزم آگئے** | کیا محقق برنی صاحب ایم۔ اے۔ ایل۔ ایل۔

رکھتے۔ کہ تمام نبی و تحقیقت خدا کی طرف سے ہیں۔ پھر کیا وہ اس امر پر ایمان نہیں رکھنے کی وجہ سے یہ بھی مانتے ہیں۔ کہ درجہ میں بھی سب نبی برابر ہیں۔ اگر وہ درجہ میں سب کے برابر ہونے پر ایمان نہیں رکھتے۔ تو حضرت اقدس کے اس ارشاد سے کہ جس طرح اور نبیوں کی وحی کے خدا کی طرف سے ہونے پر میرا ایمان ہے۔ اسی طرح اپنی وحی کے بھی خدا ہی کی طرف سے ہونے پر میرا ایمان ہے۔ نادانوں کو اس مغالطہ میں ڈالنا کیوں روا رکھتے ہیں۔ کہ حضرت اقدس نے اپنی وحی کا درجہ و مرتبہ قرآنی وحی کے برابر قرار دیا ہے۔ اگر ان کے استنباط نتائج کا یہی عالم ہے۔ تو انہیں یاد رکھنا چاہیے۔ کہ حضرت اقدس پر تو جو الزام وہ قائم کرنا چاہتے تھے۔ وہ قائم نہیں کر سکے۔ لیکن اپنے ہی مسلمہ طریق استنباط کی رُو سے وہ خود بہت آسانی سے اس الزام کے بچے آجائیں گے۔ وہ کسی طرح اس امر سے انکار نہیں کر سکتے۔ کہ ان کے نزدیک تمام نبیوں کی وحی منزہ عن الخطاء اور خدا کی طرف سے تھی۔ اور چونکہ جن چیزوں کے خدا کی طرف سے ہونے پر ایمان رکھا جائے۔ وہ ان کے خیال میں درجہ و مرتبہ میں مساوی ہوتی ہیں۔ لہذا انہیں یہ تسلیم کرنا ہو گا۔ کہ وہ تمام نبیوں کی وحی کو درجہ و مرتبہ میں برابر سمجھتے ہیں۔ اور ان کے نزدیک سیدنا حضرت نبی کریم صلی اللہ علیہ وسلم کی وحی کو دوسرے انبیاء کی وحی پر کوئی فضیلت نہیں ہے۔ اور قرآن شریف تو ریت و انجیل پر کوئی فوقیت نہیں رکھتا۔ ۵ دیدی کہ خون ناحق پر روانہ شمع را + چنداں اماں نہ داد کہ شب را بھر کند



انبیاء کی وحی منجانب اللہ | دنیا میں کوئی بھی نبی ایسا نہیں ہوا ہے۔  
 ہونے میں برابر ہے۔ جس کو اپنی وحی کے خطے پاک اور خدا کی  
 طرف سے ہونے پر ایمان نہ ہو۔ تمام انبیاء

علیہم السلام کی وحی منزہ عن الخطاء اور خدا کی طرف سے ہونے میں مساوی  
 ہوتی ہے۔ مگر اس میں ان وحیوں کے درجہ اور رتبہ میں مساوات ہرگز لازم نہیں  
 آتی۔ جس طرح خدا کے نبی و رسول ہونے کے لحاظ سے تمام نبی و رسول برابر  
 ہوتے ہیں۔ کسی میں کوئی فرق نہیں مانا جاتا۔ جیسا کہ آیت شریفہ لَا تَفَرِّقُ  
 بَيْنَ أَحَدٍ مِّنْ رُّسُلِهِ سے ظاہر ہے۔ اسی طرح ان کی وحیوں میں بھی  
 اس لحاظ سے کہ وہ سب خدا کی طرف سے ہیں۔ کوئی فرق نہیں مانا جاتا۔  
 سب برابر سمجھی جاتی ہیں۔ لیکن جس طرح درجہ و مرتبہ کے لحاظ سے نبیوں کو  
 ایک دوسرے پر فضیلت حاصل ہے۔ جیسا کہ آیت شریفہ تِلْكَ الرُّسُلُ  
 فَضَّلْنَا بَعْضَهُمْ عَلَىٰ بَعْضٍ۔ کا منشاء ہے۔ اسی طرح درجہ و مرتبہ کے  
 لحاظ سے نبیوں کی وحی بھی ایک دوسرے پر فضیلت رکھتی ہے۔

حضرت شیخ موعود کا فیصلہ کن ارشاد | اگرچہ ہم نے جو کچھ لکھا ہے۔ اس  
 سے حضرت اقدس کا مقصد اچھی طرح

ظاہر ہو گیا ہے۔ مگر ہم حضور کی کتاب نزول ایسے صفحہ ۱۴ سے ایک حوالہ بھی  
 نقل کئے دیتے ہیں۔ تا کہ حضور ہی کے الفاظ سے یہ ثابت ہو جائے کہ حضور  
 تمام نبیوں کی وحی میں صرف منزہ عن الخطاء اور منجانب اللہ ہونے کے لحاظ  
 سے کوئی فرق نہیں سمجھتے تھے۔ مگر درجہ و مرتبہ کے لحاظ سے ضرور مندرجہ  
 سمجھتے تھے۔ چنانچہ حضور فرماتے ہیں :-

”شاید کوئی محول جائے اس لئے بار بار کہا جاتا ہے کہ کلام الہی

سے مراد وہی کلام ہے۔ جو زمانہ کے لئے تازہ طور پر اترتا ہے۔  
 اور اپنی طبعی خاصیت سے کلمہ اور اُس کے ہم نشینوں پر ثابت  
 کرتا ہے۔ کہ میں یقینی طور پر خدا کا کلام ہوں۔ اور ایسا کلمہ طبعاً  
 اس میں اور خدا کے کلمات میں جو پہلے نبیوں پر نازل ہوئے  
 من حیث الوحی کچھ فرق نہیں سمجھتا۔ گو دوسری وجوہ  
 سے کچھ فرق ہو۔“

حضرت اقدس مسیح موعود علیہ الصلوٰۃ والسلام کی اس عبارت نے  
 نہایت صفائی کے ساتھ ظاہر کر دیا ہے۔ کہ آپ کا اپنی وحی پر بھی ویسا ہی  
 ایمان ظاہر کرنا جیسا کہ حضرت موسیٰ اور حضرت عیسیٰ اور آنحضرت صلی اللہ  
 علیہ وسلم کی وحی پر آپ کا ایمان تھا۔ یہ صرف اس لحاظ سے ہے۔ کہ آپ  
 اپنی وحی کو بھی اُسی طرح خدا کی طرف سے سمجھتے تھے جیسا کہ ان سب انبیاء  
 علیہم السلام کی وحی کو۔ در نہ درجہ وغیرہ دوسرے وجوہ سے تو آپ کے  
 نزدیک بھی سب انبیاء کی وحی یکساں نہیں۔ بلکہ اُس میں فرق تھا۔

قرآن مجید حضرت مسیح موعودؑ | علاوہ ازیں خود قرآن مجید میں آنحضرت  
 صلی اللہ علیہ وسلم کی وحی من حیث الوحی  
 کے ارشاد کی تصدیق | یعنی خدا تعالیٰ کی طرف سے ہونے کے

لحاظ سے دوسرے انبیاء کی وحی کی طرح قرار دی گئی ہے۔ جیسا کہ فرمایا۔  
 اِنَّا اَوْحَيْنَا اِلَيْكَ كَمَا اَوْحَيْنَا اِلٰى نُوْحٍ وَالنَّبِیِّیْنَ مِنْ بَعْدِهٖ  
 (سورہ نساءؑ) یعنی ہم نے تمہاری طرف وحی کی ہے۔ جس طرح نوحؑ اور  
 اس کے بعد دوسرے نبیوں کی طرف کی تھی۔

اس آیت میں آنحضرت صلی اللہ علیہ وسلم اور دیگر انبیاء کی وحی خدا

کی وحی ہونے کے لحاظ سے مساوی قرار دی گئی ہے۔ یعنی جس طرح آنحضرت  
صلی اللہ علیہ وسلم کی وحی خدا کی طرف سے ہے۔ بالکل اسی طرح دیگر تمام  
انبیاء علیہم السلام کی وحی خدا کی طرف سے ہے۔ لیکن کیا کوئی سہروردی  
صاحب صدیقی یا نقشبندی صاحب عثمانی یا کوئی مجددی صاحب  
علوی یا جناب محقق برنی صاحب چشتی قادری فاروقی ایم۔ اے۔ ایل ایل  
بی۔ اس کا یہ مطلب لیتے ہیں۔ کہ چونکہ حضرت نوحؑ اور ان کے بعد کے نبیوں  
کی وحی کو خدا تعالیٰ اپنی طرف سے قرار دیتا ہے۔ اور آنحضرت صلی  
اللہ علیہ وسلم کی وحی کو بھی اپنی ہی طرف سے۔ لہذا حضرت نوحؑ۔ حضرت  
موسےؑ اور حضرت عیسیٰ علیہم السلام کی وحی درجہ و مرتبہ میں آنحضرت  
صلی اللہ علیہ وسلم کی وحی کے ہم پلہ و مساوی ہے۔ نہیں اور ہرگز نہیں۔  
پس جب جناب محقق صاحب بالقابہ حضرت نوحؑ اور ان کے بعد کے  
نبیوں کی وحی کے خدا تعالیٰ کی طرف سے ہونے اور آنحضرت صلی اللہ  
علیہ وسلم کی وحی کے بھی خدا ہی کی طرف سے ہونے کا یہ مطلب نہیں  
لیتے۔ کہ سب کی وحی درجہ و مرتبہ میں آنحضرت صلی اللہ علیہ وسلم کی وحی  
کے برابر ہے۔ تو ان کو حضرت اقدس کے اس ارشاد سے کہ میں اپنی وحی  
کے بھی خدا تعالیٰ کی طرف سے ہونے پر ویسا ہی ایمان رکھتا ہوں جیسا  
کہ قرآنی وحی کے خدا تعالیٰ کی طرف سے ہونے پر۔ یہ نتیجہ نکالنے کا  
کہ آپ دونوں وحیوں کو درجہ و مرتبہ میں ہم پلہ و مساوی جانتے ہیں۔  
کیا حق ہے۔

محقق صاحب بالقابہ نے اپنے اسی  
”خبر الفضل“ کے ایک حوالہ میں تلخیص

بے اصل و باطل اتہام کو ثابت کرنے

کے لئے ایک یہ حوالہ الفضل مورخہ ۳۰ اپریل ۱۹۱۵ء سے بھی نقل کیا ہے۔  
 ”قرآن کریم اور الہامات مسیح موعود دونوں خدا تعالیٰ کے  
 کلام ہیں۔ دونوں میں اختلاف ہو ہی نہیں سکتا۔ اس لئے  
 قرآن کو مقدم رکھنے کا سوال پیدا نہیں ہوتا۔ اور مسیح موعود سے  
 جواباتیں ہم نے سنیں۔ وہ حدیث کی روایت سے معتبر ہیں۔  
 کیونکہ حدیث ہم نے آنحضرت صلی اللہ علیہ وسلم کے منہ  
 سے نہیں سنی“ (تالیف برنی صفحہ ۸۴، صلی اول و صفحہ ۹۹ صلی دوم)

صد اقت شاعر محقق صاحب نے اس حوالہ کے نقل کرنے پر ہی  
 بس نہیں فرمایا۔ بلکہ اس فقرہ پر کہ ”قرآن کو مقدم رکھنے کا سوال پیدا نہیں ہوتا“  
 خط بھی کھینچ دیا ہے۔ حالانکہ الفضل میں یہ فقرہ اس طرح ہرگز نہیں ہے۔  
 بلکہ اس طرح ہے۔ ”اس لئے مقدم رکھنے کا سوال ہی پیدا نہیں ہوتا“  
 اور ”الفضل“ میں یہ فقرہ ایک سوال کے جواب میں واقع ہوا ہے۔ سائل  
 کا سوال یہ ہے۔ کہ قرآن کریم اور حضرت مسیح موعود علیہ السلام کے الہام میں  
 سے مقدم کس کو رکھا جائے۔ اس کے جواب میں حضرت خلیفۃ المسیح الثانی  
 ایدہ اللہ بنصرہ العزیز فرماتے ہیں کہ یہ سوال دونوں (قرآن کریم اور الہام  
 مسیح موعود) میں اختلاف ہونے کی حالت میں پیدا ہو سکتا تھا۔ لیکن چونکہ  
 ان میں کوئی اختلاف نہیں۔ اس لئے یہ سوال ہی پیدا نہیں ہو سکتا۔ کہ کسے  
 مقدم رکھا جائے۔ حضرت خلیفۃ المسیح کا اس سے یہ مقصد ہرگز نہیں کہ قرآن  
 کریم مقدم نہیں ہے۔ یا اس کو مقدم نہیں رکھنا چاہیئے۔ بلکہ مطلب صرف  
 یہ ہے۔ کہ یہ سوال کہ دونوں میں سے مقدم کس کو رکھا جائے۔ یہ تو اختلاف  
 کی حالت میں پیدا ہو سکتا تھا۔ لیکن جب اختلاف ہے ہی نہیں۔ تو

پھر اس کے پیدا ہونے کی گنجائش کہاں۔

عبارت مذکورہ بالا کا یہ ایسا واسطہ مطلب تھا کہ کسی منصف مزاج طالب تحقیق کا تو ذکر ہی کیا۔ جناب محقق صاحب بالقیام جیسے ہر بان مکرم بھی اس کا کچھ اور مطلب نہیں لے سکتے تھے۔ حالانکہ آنجناب کو بڑی ضرورت لاحق تھی کہ کسی طرح حضرت اقدس پر اپنی وحی کو قرآنی وحی کے مساوی اور ہم پلہ بلکہ اپنی نبوت کو اس سے بھی بدرجہا زیادہ قرار دینے کا اہتمام لگائیں۔ اور یہ امر آپ کی طرز عمل سے بخوبی ظاہر ہے۔ کیونکہ جب آپ نے اپنی مذکورہ ضرورت کسی طرح پوری ہوتے نہ دیکھی۔ اور آپ اس عبارت سے وہ مطلب نہ نکال سکے۔ جو آپ کی ضرورت شدیدہ پوری کر دینے والا تھا۔ تو آپ اس عبارت میں تصرف فرمانے پر مجبور ہوئے۔ اور آپ نے صرف دو لفظ اس میں اپنی طرف سے شامل فرما دیئے۔ یعنی ”قرآن کو“ اگرچہ دو لفظ بظاہر کوئی بساط نہیں رکھتے۔ لیکن چونکہ جدید تعلیم یافتہ ایم۔ اے۔ ایل ایل۔ بی۔ قادری صاحب بالقیام کے چیدہ و پسندیدہ تھے۔ اس لئے انہوں نے عبارت کے مطلب کی کیا ہی پٹ دی۔ یعنی آپ کے تصرف بے جا کی وجہ سے فقہ کی صورت چونکہ یہ ہو گئی۔ کہ ”قرآن کو مقدم رکھنے کا سوال پیدا نہیں ہوتا“ لہذا مطلب یہ بن گیا۔ کہ ”الفضل“ میں یہ لکھا گیا ہے۔ کہ (حضرت اقدس) مرزا صاحب کے الہامات کے مقابلہ میں قرآن کو مقدم رکھنے کی کوئی صورت ہی نہیں ہے۔ مرزا صاحب کے الہامات ہی مقدم رکھے جانے کے لائق ہیں۔ قرآن کو مقدم رکھے جانے کا تو سوال ہی پیدا نہیں ہوتا۔ کَبُرَتْ کَلِمَۃٌ تَخْرُجُ مِنْ اَفْوَاهِهِمْ اِنَّ يَقُولُوْنَ اِلَّا كَذِبًا۔

ایک صاف سیدھی اور پاکیزہ عبارت سے بعد تصرف یہ باطل اور ناپاک مطلب لے کر قادی محقق صاحب بالقاب و فور مسترت سے چھو لے جائے میں نہیں سماتے۔ کہ ہم نے کس صفائی سے یہ ثابت کر دیا ہے۔ کہ مرزا صاحب کو اپنی وحی کے وحی قرآنی سے مساوی وہم بلکہ اس سے بھی افضل و اعلیٰ ہونے کا دعوے تھا۔ اسے کاش اپنے اس مایہ ناز ”علمی محاسبہ“ کے وقت اُن کو اُس آخری محاسبہ کا بھی کچھ خیال ہوتا۔ جس کا وقت آگے پیچھے نہیں کیا جاسکتا۔ اور نہ جس میں کوئی زبانی چالاک کام دے سکتی ہے :

دیانت پسند محقق صاحب نے جس فقرے میں دو لفظ بڑھا کر اپنی شان تحقیق میں چار چاند لگا دئے ہیں۔ اس کے آخر میں

محقق صاحب کے تصرف بیجا کا ایک اور کرشمہ

جو عبارت نکھی ہے۔ وہ بھی آنجناب کے تصرف بے جا کا ایک اور باہل کرشمہ ہے۔ کیونکہ وہ عبارت ہرگز اس موقعہ کی نہیں ہے۔ جس موقعہ کی آپ نے ظاہر کی ہے۔ بلکہ ایک دوسرے موقع کی ہے۔ اور ایک اور سوال کے جواب میں ہے۔

کسی سائل نے یہ سوال کیا ہے۔ کہ ”جب ایک حدیث میں صبح کبھی جاتی ہو اور قول مسیح موعود میں ~~مخالف~~ ہو۔ تو مقدم کہہ کر کیا جائیگا۔“ اس سوال کا جواب حضرت طیفۃ المسیح نے یہ دیا ہے۔ کہ مسیح موعود سے جو باتیں ہم نے سنی ہیں۔ وہ حدیث کی روایت سے معتبر ہیں۔ کیونکہ حدیث ہم نے آنحضرت صلی اللہ علیہ وسلم کے منہ سے نہیں سنی۔ سچی حدیث اور مسیح موعود کا قول مخالف نہیں ہو سکتے۔“

اس عبارت کا مطلب بھی بالکل صاف تھا۔ کہ حدیثیں مختلف زبانوں میں گھومتی ہوئیں ہم تک پہنچی ہیں۔ اور مسیح موعودؑ کی باتیں ہم نے خود حضورؐ کی زبان سے سنی ہیں۔ اس لئے وہ باتیں حدیث کی روایت سے معتبر ہیں۔ یعنی راویوں نے جو روایت کی ہے۔ اس سے معتبر ہیں۔ نہ کہ صحیح حدیث سے۔ جو درحقیقت رسول اللہ صلی اللہ علیہ وسلم کی حدیث ہو۔ کیونکہ صحیح حدیث کے متعلق تو حضرت خلیفۃ المسیح نے صاف فرمادیا تھا۔ کہ ”سچی حدیث اور مسیح موعودؑ کا قول مخالف نہیں ہو سکتے“

لیکن چونکہ سوال و جواب ساتھ لقل ہونے کی حالت میں قادری محقق صاحب کا مقصد حاصل نہیں ہو سکتا تھا۔ اس لئے آنجناب نے سوال سے جواب کو علیحدہ کر کے اسے اُس فقرے کے آخر میں شامل کر دیا۔ جو آپؐ نے قرآنی وحی کو مقدم نہ رکھے جانے کے متعلق خود گھڑا تھا۔ اور جب مطلب اس پر بھی پورا ہوتا نہ دیکھا۔ تو آخری فقرہ جس کو ہم نے جلی قلم سے لکھا ہے۔ اڑا دیا۔ اور نقل نہ کیا۔ اور اس طرح ناواقفوں کو اس مغالطہ میں ڈالنے کا سامان پیدا کر دیا۔ کہ گویا احمدی حدیث بھی کریم صلی اللہ علیہ وسلم پر حضرت اقدس مرزا صاحب کے قول کو ترجیح دیتے۔ اور اس سے افضل سمجھتے ہیں۔ سُبْحَانَكَ هَذَا بُهْتَانٌ عَظِيمٌ۔

جیسا کہ قبل ازیں بیان کیا جا چکا ہے۔ ایک حقیقی محقق کا جو کسی مصنف کے دعاوی اور عقائد کی

حقیقی محقق کا ایک ضروری فرض  
اور محقق برنی صاحب

تحقیقات اس کی تصانیف کے ذریعہ کرنی چاہیے۔ یہ فرض بھی ہے۔ کہ وہ اس کے کسی بہم یا محتمل کلام یا عبارت کے وہ نسخہ نہ لے۔ جو

اس کی منشاء کے خلاف ہوں۔ اور انہیں معنوں کو منشاء سے متکلم کے مطابق سمجھے۔ جو اس کی متفرق مقامات کی تصریحات سے ثابت ہوتے ہوں۔ مگر افسوس ہے۔ کہ جدید تعلیم یافتہ قادری محقق صاحب بالظاہر نے تو حضرت اقدس مسیح موعود علیہ الصلوٰۃ والسلام اور حضرت خلیفۃ المسیح ایضاً اللہ بنصرہ العزیز کی مبہم و محتمل عبارات سے نہیں۔ بلکہ صاف اور واضح عبارات کے وہ معنی لئے ہیں۔ جو ان کی منشاء اور بیسیوں مقامات کی عبارات کے بالکل ہی خلاف ہیں۔

قرآنی وحی کے فضل ہونے پر | جن عبارات کے معنی منشاء  
حضرت اقدس کے واضح ارشاد | متکلم کے خلاف لئے ہیں۔ اُن کا  
حال تو بطور نمونہ اوپر ظاہر ہو چکا ہے۔

کہ ان میں ان معنی کا ہرگز احتمال نہیں ہے۔ جو محقق صاحب کے لئے ہیں۔ اب ہم حضرت مسیح موعودؑ کی تحریرات میں سے چند ایسی عباراتیں بھی نقل کئے دیتے ہیں۔ جو محقق صاحب کے مزعومہ معنی کو بالکل باطل قرار دیتی ہیں۔ اور جن کی موجودگی میں حضرت اقدس کی کسی مبہم اور محتمل عبارت کے معنی بھی ان کے خلاف نہیں لئے جاسکتے۔ چہ جائیکہ کسی صاف اور واضح عبارت کے۔ کیونکہ ان میں حضرت اقدس نے بڑی صراحت و وضاحت سے یہ ظاہر فرمایا ہے۔ کہ وحی قرآنی تمام انبیاء علیہم السلام کی وحیوں سے فوقیت و فضیلت رکھتی ہے۔

پہلا ارشاد | پانچواں حضرت اقدس شفیع بغدادی مطبوعہ ۱۸۹۳ء  
کے صفحہ ۲۵ میں تحریر فرماتے ہیں :-

”وَالْقُرْآنُ مَخْصُوصٌ بِالْقَطْعِ بِالتَّامَّةِ وَلَهُ مَرْتَبَةٌ“



فَوْقَ مَرْتَبَةِ كُتُبِ دُجَىٰ“ یعنی قرآن مجید  
 قطعیتِ تامہ کے ساتھ مخصوص ہے۔ اور اس کا مرتبہ ہر ایک  
 کتاب اور وحی سے بالاتر ہے۔“

**دوسرا ارشاد** ”تمہاری تمام فلاح اور نجات کا سرچشمہ قرآن  
 اور کشتی نوح صفحہ ۲۴ میں فرماتے ہیں :-

میں ہے۔ کوئی بھی تمہاری ایسی دینی ضرورت نہیں جو قرآن  
 میں نہیں پائی جاتی۔ تمہارے ایمان کا مصدق یا مکذب قیامت  
 کے دن قرآن ہے۔ اور بحجۃ قرآن کے آسمان کے نیچے اور  
 کوئی کتاب نہیں جو بلا واسطہ قرآن تمہیں نجات دے سکے۔  
 قرآن وہ کتاب ہے جس کے مقابل پر  
 تمام ہدایتیں ہتھی ہیں۔“

**تیسرا ارشاد** ”میں اُسی (خدا) کی قسم کھا کر کہتا ہوں کہ  
 اور تجلیاتِ الہیہ صفحہ ۲۴ میں فرماتے ہیں :-

جیسا کہ اُس نے ابراہیمؑ سے مکالمہ و مخاطبہ کیا۔ اور پھر اسحاقؑ  
 سے اور اسمعیلؑ سے اور یعقوبؑ سے اور یوسفؑ سے اور  
 موسیٰؑ سے اور مسیح ابن مریمؑ سے اور سب کے بعد ہمارے  
 نبی صلی اللہ علیہ وسلم ہے ایسا ہم کلام ہوا۔ کہ  
 آپ پر سب سے زیادہ روشنی اور پاک وحی نازل  
 کی۔ ایسا ہی اس نے مجھے بھی مکالمہ و مخاطبہ کا شرف بخشا۔“  
 اب ہر خدا ترس اور منصف مزاج بڑی آسانی سے فیصلہ کر سکتا  
 ہے کہ ان حوالہ جات کی موجودگی میں برنی صاحب بالقابہ کا حضرت اقدسؑ

بہ الزام۔ کہ آپ اپنی وحی کو درجہ و مرتبہ میں قرآنی وحی کے ہم تہ و مساوی قرار دیتے تھے۔ راستی و انصاف سے کہاں تک تعلق رکھتا ہے ؟

اس معاملہ میں یہ امر خاص طور پر قابل لحاظ ہے۔ کہ حوالہ جات منقولہ صدر میں کشتی نوح اور تجلیات الہیہ کی عبارتیں بھی ہیں۔ جن میں سے پہلی کتاب تو ۱۹۰۲ء کی مطبوعہ ہے۔ اور دوسری ۱۹۰۶ء کی۔ یعنی دونوں اس دور کی ہیں۔ جسے برنی صاحب نے حد درجہ کی بد اعتقادی کا دور قرار دیا ہے۔ اور جس میں آپ کے نزدیک حضرت اقدس ہوتے ہوئے کیا سے کیا ہو گئے تھے۔ (تالیف برنی صفحہ ۷۱)

حضرت اقدس نے مخالف قرآن | حضرت اقدس مسیح موعود علیہ الصلوٰۃ والسلام کی وحی پر بحث کے سلسلہ میں محقق صاحب بالقابہ نے ایک ضمنی احادیث کو مردود قرار دیا ہے

اعتراض میں آپ کے متعلق یہ غلط فہمی پھیلانے کی بھی کوشش کی ہے۔ کہ آپ نے رسول کریم صلی اللہ علیہ وسلم کی احادیث طیبہ کو ردی کی طرح پھینک دینے کا اعلان کیا ہے۔ اور فاضل محقق برنی صاحب نے اس بدخواش امر کا یقین دلانے کے لئے اپنی مخصوص دیانت کے جوش میں حضرت اقدس کی ایک عبارت نقل کر کے اس کے صرف اتنے حصہ پر کہ ”دوسری حدیثوں کو ہم ردی کی طرح پھینک دیتے ہیں“ خط کھینچ دیا ہے۔ تا ناواقف اس مخالطہ میں پڑیں۔ کہ گویا حضرت اقدس نے یہ تمام حدیثوں کے متعلق لکھا ہے۔ حالانکہ آپ نے تمام حدیثوں کے متعلق یہ یہ نہیں لکھا۔ بلکہ صرف ان حدیثوں کے متعلق لکھا ہے۔ جو خلاف قرآن ہیں۔ اور کتب احادیث میں غلطی سے آنحضرت صلی اللہ علیہ وسلم کے کلمات

سمجھ کر درج کردی گئی ہیں۔ ورنہ درحقیقت وہ رسول کریم صلی اللہ علیہ وسلم کی حدیثیں نہیں ہیں۔ کیونکہ وہ حضورؐ کی دوسری احادیث صحیحہ کے بھی خلاف ہیں۔ اور قرآن شریف کے بھی خلاف۔

حضرت اقدس نے جس جس جگہ حدیثوں کو رد کر دینے کے متعلق فرمایا ہے۔ وہ اسی قسم کی حدیثوں کے متعلق فرمایا ہے۔ نہ کہ کسی موافق قرآن و صحیح حدیث کے متعلق۔ آپ کی کوئی ایسی تحریر پیش نہیں کی جاسکتی۔ جس میں کسی ایک صحیح حدیث موافق قرآن کے رد کر دینے کی طرف اشارہ بھی پایا جاتا ہو۔ بلکہ برخلاف اس کے صاف و صریح الفاظ میں چاہا اس امر کی تاکید موجود ہے۔ کہ ضعیف سے ضعیف حدیث کو بھی جو مطابق قرآن ہو قبول کر لو۔ اور خلاف قرآن پا کر بھی آسانی سے کسی حدیث کو رد نہ کرو۔ بلکہ کوشش کرو۔ کہ وہ مطابق قرآن ہو جائے۔ لیکن اگر کسی طرح بھی مطابق نہ ہو سکے۔ تو تم یہ سمجھ کر۔ کہ وہ درحقیقت رسول کریم صلی اللہ علیہ وسلم کی حدیث نہیں۔ بلکہ ایک ایسا جعلی اور موضوع قول ہے۔ جس کے قبول کرنے سے قرآن شریف کو بھی چھوڑنا پڑتا ہے۔ اُسے ترک کر دو۔

یہ امور جہاں حضرت مسیح موعود علیہ الصلوٰۃ  
اعجاز احمدی کے حوالہ کا مطلب | والسلام کی دیگر تحریرات سے بھی ثابت

ہیں۔ وہاں اعجاز احمدی کے خاص اس حوالہ سے بھی ثابت ہوتا ہے۔ جسے محقق برنی صاحب نے حضرت اقدس کے متعلق یہ غلط فہمی پھیلانے کے لئے کہ گویا آپ احادیث رسول اللہ صلی اللہ علیہ وسلم کو نفوذ باللہ بھینک دینے کے قابل ہتاتے تھے۔ اعجاز احمدی موعودؑ کی پیش کیا ہے۔ اور وہ یہ ہے۔

”ہم خدا تعالیٰ کی قسم کھا کر بیان کرتے ہیں۔ کہ میرے اس  
دعوے کی حدیث منہیا نہیں۔ بلکہ قرآن اور وہ وحی ہے۔  
جو میرے پر نازل ہوئی۔ ہاں تائیدی طور پر ہم وہ احادیث  
بھی پیش کرتے ہیں۔ جو قرآن شریف کے مطابق ہیں۔ اور  
میری وحی کے معارض نہیں۔ اور دوسری حدیثوں کو ہم ردی  
کی طرح پھینک دیتے ہیں“

اس حوالہ سے ظاہر ہے۔ کہ اس موقع پر صرف ان حدیثوں کا ذکر  
ہے۔ جو حضرت اقدس کے دعوے سے تعلق رکھتی ہیں۔ ان میں سے  
آپ صحیح اور مطابق قرآن احادیث کو تو مانتے اور قبل فرماتے ہیں مینا  
کہ حضور کے اپنے دعوے کی تائید میں ان کو پیش کرنے کا اظہار فرمانے  
سے ظاہر ہے۔ اور جب مطابق قرآن و احادیث کو حضور کا ماننا ثابت۔  
تو ساتھ ہی یہ بھی ثابت ہے۔ کہ ردی کی طرح پھینک دینے کا ذکر صرف  
انہیں احادیث کے متعلق ہے۔ جو مخالف قرآن ہوں۔ اور اس میں کیا  
کلام ہے۔ کہ جو حدیث مخالف قرآن ہو۔ وہ اسی لائق ہے۔ کہ ردی کی  
طرح پھینک دی جائے۔ کیونکہ درحقیقت وہ نبی کریم صلی اللہ علیہ وسلم  
کا ارشاد نہیں۔ بلکہ کوئی جعلی اور وضعی قول ہے۔ جو غلطی سے حضور کی  
طرف منسوب ہو جانے کی وجہ سے حدیث کہلا رہا ہے۔ اور اگر اسے  
قبول کر لیا جائے۔ تو نعوذ باللہ قرآن مجید کو رد کرنا پڑتا ہے۔

اعجاز احمدی کے بعض احوال | اگرچہ محقق صاحب کے اعتراض  
کی حقیقت تو انہیں کے پیش کردہ حوالہ  
نے آئینہ کر دی ہے۔ لیکن ہم چند حوالے اسی کتاب کے اور بھی پیش کرتے

ہیں۔ تا حقیقت واضح سے واضح تر ہو جائے :  
 آنجناب بالقاہم نے اعجاز احمدی کے جس مضمون سے مندرجہ بالا  
 حوالہ پیش کیا ہے۔ حضرت اقدس اس سے پہلے اسی مضمون کے متعلق  
 صفحہ ۲۷ و ۲۸ میں احادیث متعلقہ حمدی کا ذکر فرماتے ہوئے لکھتے ہیں کہ  
 ”ان حدیثوں میں اس قدر تناقض ہے۔ کہ اگر ایک حدیث  
 کے برخلاف دوسری حدیث تلاش کرو۔ تو فی الغول جائیگی۔  
 پس اس سے قرآن شریف کی بینات کو چھوڑنا۔ اور ایسی  
 متناقض حدیثوں کے لئے ایمان ضائع کرنا کسی ابلہ کا کام  
 ہے۔ نہ عقلمند کا“

اس حوالہ سے بھی ثابت ہے۔ کہ حضرت اقدس نے صرف مخالف قرآن  
 احادیث کو رد کر دینے کا اظہار فرمایا ہے۔ نہ کہ کسی صحیح حدیث کو۔  
 پھر اس سے چند سطر آگے چل کر تحریر فرماتے ہیں :-  
 ”مناسب ہے کہ حدیث کے لئے قرآن کو نہ چھوڑا جائے۔  
 ورنہ ایمان ہاتھ سے جائے گا“ (صفحہ ۲۸)

اس ارشاد میں بھی یہی تعلیم ہے۔ کہ جب کوئی حدیث قرآن شریف  
 سے مخالف ہو۔ تو قرآن شریف نہ چھوڑا جائے۔ بلکہ حدیث ترک کر دی  
 جائے۔ اگر قرآن شریف چھوڑا جائے گا۔ تو ایمان ضائع ہوگا۔ اور یہ جیسی  
 صحیح و پاک اور موافق عقل و نقل تعلیم ہے۔ محتاج بیان نہیں۔

جیسا کہ اوپر بیان ہو چکا ہے۔ محقق صاحب بالقاہم نے تو حضرت  
 اقدس کے ایک فقرے سے جو خلاف قرآن اور وضعی حدیثوں کے  
 پھینک دینے کے متعلق تھا۔ آج ناواقفوں کو یہ مغالطہ دینی کی کوشش کی ہے۔

کہ گویا حضرت اقدس نے نفوذِ بلائہ و غیر صحیح تمام حدیثوں کے متعلق یہ فرمایا ہے۔ کہ ہم ان کو ردی کی طرح پھینک دیتے ہیں۔ لیکن ہم اعجازِ احمدی سے ایک ایسا حوالہ پیش کرتے ہیں۔ جس سے ظاہر ہے۔ کہ حضرت اقدس اس باطل اتمام کی نفی میں۔ سب سے تقریباً تیس سال قبل ظاہر فرما چکے ہیں۔ حسن و آفراتے میں۔

”ہم یہ نہیں کہتے۔ کہ تمام حدیثوں کو ردی کی طرح پھینک دو۔ بلکہ ہم یہ کہتے ہیں۔ کہ ان میں سے وہ قبول کرو۔ جو قرآن کے منافی و معارض نہ ہوں۔ تاہم ہاں نہ ہو عاید۔“ (اعجازِ محمدی صفحہ ۲۸)

حق پسند اصرار ہے کہ گزارش | جدید تعلیم یافتہ نوجوان محقق برنی صاحب اہم۔ اے۔ ایل۔ ایل۔ ڈی۔ (علیگ چشتی۔ قادری فاروقی سے تو اس موقع پر کچھ عرض فاضول ہے۔ لیکن حق پسند و خدا ترس حضرت سے گزارش ہے۔ کہ جس مضمون میں حضرت اقدس کا یہ ارشاد موجود تھا۔ اس مضمون کے ایک فقرہ سے یہ امر ناواقفوں کے ذہن نشین کرنا کہ اس میں صحیح و غیر صحیح تمام اعداد و ثبوت کی طرح پھینک دینے کا اعلان کیا گیا ہے۔ ایک معمولی عقل و دیانت والے انسان کے لئے بھی کہاں تک زیبا تھا؟

حضرت اقدس کی وحی و احادیث | بالآخر اس سلسلہ میں یہ کہہ دینا بھی ضروری ہے۔ کہ اس موقع پر ایک اعتراض یہ بھی کیا جاتا ہے۔ کہ حضرت اقدس (مرزا صاحب نے اپنی وحی کے مقابلہ میں بھی حدیث کو ردی کی طرح پھینک دینے کا اعلان کیا ہے۔ اور یہ آنحضرت صلی اللہ علیہ وسلم کی توہین ہے۔

لیکن یہ معترضین کا محض ایک منالطہ ہے۔ کیونکہ حضرت اقدس نے

جہاں جہاں بھی حدیث کے رد کرنے کے شتلق فرمایا ہے۔ وہ اسی شرط سے فرمایا ہے۔ کہ وہ حدیث جو مخالف قرآن ہو۔ رد کر دی جائے گی۔ اور اس کے ساتھ کہیں جو اپنی وحی کو بھی شامل فرمایا ہے۔ تو یہ صرف اس امر کے اظہار کی غرض سے ہے۔ کہ آپ کی وحی بالکل ہی موافق و مطابق قرآن ہے۔ اور اپنے مخالف قرآن وحی پانے کا کوئی دعوے نہیں کیا۔ بلکہ اپنی وحی کے من کل الوجہ مطابق قرآن ہونے کا بار بار اعلان کیا ہے۔

محدثین نے سینکڑوں احادیث | علاوہ اسم کے یہ بھی تو سوچنا چاہیے۔  
**مروود فی ردی میں** | کہ حدیثوں کا جو مجموعہ ہمارے پاس موجود ہے۔ وہ سب کا سب روایتاً ہم تک پہنچا ہے۔ اور اس میں سینکڑوں موضوع اور جھوٹی روایات ہیں۔ جنہیں محدثین رد کر چکے ہیں۔ پس ایک ایسا مہم جسے اپنی وحی کے منجانب اللہ اور موافق قرآن ہونے پر مکمل یقین ہو۔ وہ اگر اپنی وحی کو ایسی احادیث پر ترجیح دے۔ جن سے قطعی علم حاصل ہوتا ہے۔ تو اس میں کسی غفمند کے لئے قابل اعتراض امر کو نہ ہے۔

حضرت اقدس کا وحی کی بنا پر | اکابر ائمہ و فقہار نے تو صرف اپنے ظاہری علم و فہم کی بنا پر جو احادیث خلاف قرآن سمجھیں۔ وہ رد کر دی ہیں۔ مگر حضرت اقدس نے ظاہری علم و فہم کی رو سے بھی جو خلاف قرآن پائیں۔ اور اس کے علاوہ اپنی وحی کے رد سے بھی خلاف قرآن معلوم کریں۔ وہ رد فرمائیں۔ اب یہ کس قدر عجیب حالت ہے۔ کہ اگر ہمارے مخالفین کے مقتدار و پیشوا علماء اپنے علم و فہم ظاہری کی رو سے کسی حدیث کو خلاف قرآن سمجھ کر رد کر دیں۔ تو

بجا و درست۔ لیکن اگر حضرت اقدس کسی حدیث کو ظاہری علم و فہم کے علاوہ اپنی وحی کی رو سے بھی خلاف قرآن سمجھ کر قابل رد قرار دیں۔ تو بے جا و درست اور قابل اعتراض۔

ان کو یہ کون سمجھاتے۔ کہ مخالف قرآن احادیث کو رد کر دینے کے لحاظ سے تو آپ کے سلم بزرگ اور حضرت اقدس مسیح و عود علیہ السلام ایک ہی ملت میں ہیں۔ ہاں ان کا کسی حدیث کو مخالف قرآن سمجھنا صرف ایک اپنا ذاتی نظریہ ہی ظاہری ظلم و فہم کی رو سے ہے۔ اور حضرت اقدس کا کسی حدیث کو خلاف قرآن سمجھنا دو لحاظوں سے ہے۔ ایک تو ظلم و فہم ظاہری کی بنا پر۔ اور دوسرے اپنی وحی کی رو سے۔ اگر آپ حضرت اقدس کو صاحب وحی نہیں مانتے۔ تو اس حدیث کو از روئے وحی مخالف قرآن نہ سمجھتے۔ یہی سمجھ لیجئے۔ کہ ظاہری علم و فہم کی بنا پر مخالف قرآن سمجھ کر حضرت اقدس نے یہ حدیث رد کر دی ہے۔ اگر آپ یہی سمجھیں گے۔ تو یہی حسیہ پڑے گی کہ کوئی اعتراض وارد نہ ہو سکے گا۔ کیونکہ آپ کے مسلم مقتداؤں نے بھی اپنے علم و فہم کی رو سے ہی مخالف قرآن سمجھ کر بہت سی حدیثیں رد کر دی ہیں۔

محقق برنی صاحب بالقاہر نے اپنی کتاب کے دوسرے  
**شرار انگیز عنوان** | ایڈیشن کی فصل سوئم میں ایک نیا عنوان "قادیان کا قرآن" بھی قائم کیا ہے۔ یوں تو آپ کے قائم کردہ سارے عنوانات شرار انگیزی میں ایک دوسرے سے بڑھ چڑھ کر ہیں۔ مگر بعض اس کمال کے انتہائی نقطہ کو پہنچے ہوئے ہیں۔ جن میں سے ایک یہ عنوان بھی ہے۔ اسے قائم کرنے سے پاکیزہ اطوار محقق صاحب کا مقصود صرف یہ ہے۔ کہ آپ پبلک میں "قادیانی صاحبان" کے متعلق یہ غلط فہمی پھیلائیں۔ کہ ان کا قرآن دیگر مسلمانوں کے قرآن



کے سوا کوئی اور ہے۔ حالانکہ یہ ایک ایسا صریح ہمتان ہی جیسی کوئی بنیاد نہیں :

**خلافت دیانت کا روائی** | جدید تعلیم یافتہ نوجوان جناب برنی صاحب ایم اے۔ ایل ایل۔ بی (علیگ) کی ایسی خلاف بیانیہاں

دیکھ کر یہ خیال گذرتا ہے۔ کہ شاید آپ کو یوم الحساب پر ایمان نہیں۔ تبھی تو آپ ایسی ذلیل اور قابل نفرت دھوکہ باز یوں سے کام لیتے ہوئے ذرہ برابر جھجھک محسوس نہیں کرتے جس شخص کا اس بات پر ایمان ہو۔ کہ اس پر ایک روز خدا تعالیٰ کے سامنے پیش ہو کر اپنی بد اعمالیوں کا جواب دینا ہو۔ وہ اس قدر دیدہ دلیری سے ایسی خلاف دیانت و مانت کا ردوایاں کیونکر کر سکتا ہے۔ کہ جان بوجھ کر ایک ایسے شخص کے متعلق جس نے اپنی ساری عمر قرآن مجید اور اسلام کی خدمت میں گزار دی۔ اور جس نے اپنے ماننے والوں میں اشاعت اسلام اور خدمت قرآن کی عظیم النظیر روح پیدا کر دی ہے۔ یہ غلط فہمیاں پھیلانے۔ کہ اس کا قرآن و دین نہیں ہے۔ جو آنحضرت صلی اللہ علیہ وسلم پر نازل ہوا تھا۔ یا یہ کہ اس نے اسلام سے غیبت کی اختیار کر کے کوئی نئی شریعت دنیا کے سامنے پیش کی ہے :

**غیر متعلق حوالہ** | اس امر کا ثبوت کہ مذکورہ بالا عنوان عمداً محض بطور شرار

سے متنفذ کرنے کے لئے قائم کیا گیا ہے۔ ورنہ محقق صاحب بالقابہ کو خود بھی اس کی صحت پر یقین نہیں ہے۔ یہ ہے کہ اس کے ذیل میں جو حوالہ حقیقتہ الوحی صفحہ ۳۹۱ سے پیش کیا گیا ہے۔ اس سے ایک جدید تعلیم یافتہ نوجوان۔ ایم اے۔ ایل ایل۔ بی پروفیسر معاشیات تو گنا۔ معمولی عقل و فہم کا انسان بھی یہ نتیجہ نہیں نکال سکتا۔ کہ حضرت مسیح موعودؑ نے اُس قرآن کے

سوا جو مسلمانوں کے پاس ہے۔ کوئی اور قرآن۔ یا کوئی اور کتاب شریعت لانے کا دعویٰ کیا تھا۔ اور وہ حوالہ یہ ہے :-

”اور خدا کا کلام اس قدر مجھ پر نازل ہوا ہے۔ کہ اگر وہ تمام لکھا جائے۔ تو بیس جزو سے کم نہ ہو گا“

ناظرین! پہلے خترم محقق برنی صاحب کا قائم کردہ عنوان ملاحظہ فرمائیں۔ پھر حضرت مسیح موعود علیہ السلام کے مذکورہ بالا الفاظ پر نگاہ ڈالیں۔ اور انصاف فرمائیں۔ کہ کیا اس حوالہ کو محقق صاحب بالقیام کے قائم کردہ عنوان ایک ذرہ برابر بھی تعلق اور مناسبت ہے ؟

حضرت مسیح موعود علیہ السلام کے یہ الفاظ جس موقع **سیاق کلام** پر واقع ہوئے ہیں۔ اس میں حضورؐ نے یہ مضمون بیان فرمایا ہے۔ کہ مجھ پر خدا تعالیٰ نے بکثرت وحی و اہام نازل فرمایا ہے :-

”اور جس قدر مجھ سے پہلے اولیاء اور ابدال اور اقطاب اس اُمت میں سے گزر چکے ہیں۔ ان کو یہ حصہ کثیر اس نعمت کا نہیں دیا گیا۔ پس اس کثرت مکالمہ و مخاطبہ کی وجہ سے نبی کا نام پانے کے لئے میں ہی مخصوص کیا گیا ہوں۔ اور دوسرے تمام لوگ (اولیاء اُمت) اس نام کے مستحق نہیں ہیں۔“

مگر چونکہ یہ مقام مجھے آنحضرت صلی اللہ علیہ وسلم کی بیروی کی برکت و قدر انجید کی اعانت کی وجہ سے ملا ہے۔ اس لئے میں صرف انہی نہیں کہلا سکتا۔ بلکہ ”ایک پہلو سے میں امتی ہوں۔ اور ایک پہلو سے آنحضرت صلی اللہ علیہ وسلم کے فیض نبوت کی وجہ سے نبی ہوں“ اور اس مضمون کے دوران میں آگے چل کر دیگر اولیائے اُمت کے مقابل میں اپنی وحی کی کثرت کا ذکر کرتے ہوئے

آپ نے وہ الفاظ تحریر فرمائے ہیں جنہیں محقق صاحب بالقاب نے اپنے اس دعوے کے ثبوت میں پیش کیا ہے کہ قادیان کا قرآن ہی علیحدہ ہے۔ اب کیا کسی نیک طینت انسان کی سمجھ میں یہ بات محض شرارت آ سکتی ہے۔ کہ جس مضامین کے بیان کرنے سے حضرت

مسیح موعود علیہ السلام کا مقصد ہی یہ ہے کہ اپنی نبوت کو آنحضرت صلی اللہ علیہ وسلم اور قرآنی شریعت کی پیروی کے برکات کا نتیجہ قرار دیں۔ اس کی ایک سطر میں آپ نے نفوذ باللہ یہ دعوے بھی کیا ہے۔ کہ میں آنحضرت صلی اللہ علیہ وسلم کے مقابل میں اپنا کوئی نیا قرآن لایا ہوں۔ پس بات صرف یہ ہے کہ حضرت مسیح موعود علیہ السلام نے یہ فقرہ کہ ”خدا کا کلام مجھ پر اس قدر نازل ہوا ہے۔ کہ اگر وہ تمام لکھا جائے تو بیس جزو سے کم نہیں ہوگا۔“ دیکھ کر اولیائے امت کے مقابل میں اپنی وحی کی کثرت کے اظہار کے لئے لکھا ہے۔ اور اس سے زیادہ اس کا کوئی اور مطلب لینا محض شرارت ہے۔

ایک ہی تھیلی کے چٹے بٹے

اس عنوان کے ذیل میں محقق برنی صاحب نے انبار ”پینام“ ص ۱۰ لاہور سے بھی دو اتمہ سباسب نقل کئے ہیں جنہیں ڈاکٹر بشارت احمد صاحب وغیرہ نے جناب محقق صاحب کی طرح حضرت خلیفۃ المسیح ایدہ اللہ بنصرہ العزیز اور آپ کی جماعت سے لوگوں کو متفرق کرنے کے لئے ان پر یہ بے بنیاد الزام لگایا ہے۔ کہ یہ حضرت مسیح موعودؑ کو نفوذ باللہ صاحب شریعت جدیدہ نبی مانتے ہیں۔ لیکن چونکہ ہمارے نزدیک ہمیں ایسے الزامات دینے میں محقق برنی صاحب اور ڈاکٹر بشارت احمد صاحب میں کوئی فرق نہیں۔ بلکہ اس معاملہ میں ہم دونوں کو ایک ہی تھیلی کے چٹے بٹے سمجھتے ہیں۔

اس لئے محقق برنی صاحب کا اپنے دعوے کے ثبوت میں اکثر بشارات احمد صاحب وغیرہ معترنین کے اقوال ہمارے سامنے بسورہ دلیل و حجت پیش کرنا۔ بالکل بے معنی بات ہے۔ کیونکہ کسی الزام کا ثبوت خود ہی الزام نہیں ہو سکتا۔

**دشمن کا قول حجت برین** بات نہایت نفاذ اور سیدھی ہے۔ اور ہم یہ خیال نہیں کر سکتے۔ کہ جناب محقق برنی صاحب

ایم۔ اے۔ ایل۔ ایل۔ بی کو اسے سمجھنے میں اپنے دماغ پر کوئی زیادہ بوجھ ڈالنا پڑے گا۔ کہ جو الزام آپ ہم پر عائد کرنا چاہتے ہیں۔ اس کا ثبوت آپکو ہمارے مسلمات سے پیش کرنا چاہیئے۔ نہ کہ ہمارے دشمنوں کے اقوال سے۔ کہ وہ ہمارے لئے حجت نہیں ہو سکتے۔ کیا ایک دشمن کے قول کے لئے دوسرے دشمن کا قول دلیل بن سکتا ہے۔ خصوصاً جبکہ دونوں کا مقصد یہ ہو کہ اپنے مخالف کو ہر جائز و ناجائز طریق پر ہدایہ نام کریں ؟

**ایک شررائیگیر عنوان** دیانتدار محقق صاحب سبب باللقابہ نے اپنی کتاب کے ایڈیشن دوم کی فصل سوم میں ایک اور نیا

عنوان ”مرزا صاحب کی شریعت“ بھی قائم کیا ہے۔ اور یہ عنوان بھی ویسا ہی شررائیگیر ہے۔ بیساکر نہ مرثیہ عنوان۔ کیونکہ الزامات و غلوں عنوانوں پر آپ کا مقصود نیا ہی ہے۔ یعنی یہ کہ بیلک میں حضرت شیخ مودود علیہ السلام کے متعلق یہ غلط فہمی پھیلے۔ کہ آپ کی شریعت مودودؒ قرآنی شریعت کے علاوہ کوئی اور ہے۔ اور آپ نے اس سبب شریعت مودودہ بنی ہوئے کا دعوے کیا ہے ؟

اس عنوان کو گزشتہ عنوان سے ایک اور مناسبت یہ بھی ہے۔

کہ جناب محقق صاحب نے جس طرح اس کے ذیل میں ایک بے تعلق حوالہ نقل کیا ہے۔ اسی طرح اس کے ذیل میں بھی آپ نے جو حوالے نقل کئے ہیں انہیں اپنے عنوان سے دور کی بھی نسبت نہیں۔ چنانچہ آپ نے حضرت مسیح موعود علیہ السلام کی کتاب اربعین نمبر ۴۷ سے تین اقتباس درج کئے ہیں۔ مگر ان میں سے کسی میں بھی اس بات کی طرف اشارہ تک موجود نہیں ہے۔ کہ میں قرآنی شریعت کے علاوہ کوئی اور نئی شریعت لایا ہوں بلکہ اسکی عکس حضرت مسیح موعودؑ نے صرف یہ فرمایا ہے۔ کہ میری وحی میں جو امر وہی ہے۔ مثلاً ہے۔ قرآنی احکام ہی بطور ”تجدید“ نازل ہوتے ہیں۔ اور مثال کے طور پر آپ نے اپنا الہام قُلْ لِلّٰہِ مَنَیْنٌ یَّخْضَعُوْا مِنْ اَبْصَارِہُمْ وَیَحْفَظُوْا فَرْمِ وَحْیَہُمْ ذٰلِکَ اَذْکٰی لَہُمْ۔ پیش کیا ہے۔ اور یہ قرآن مجید سورہ نور رکوع ۴ کی آیت ہے۔ جس کا ترجمہ یہ ہے۔ کہ مرد و مومنوں سے کہ وہ نیچی رکھیں اپنی آنکھیں۔ اور حفاظت کریں اپنی شرمگاہوں کی۔ یہ ان کے لئے زیادہ پاکیزہ بات ہے۔

حضرت مسیح موعود علیہ السلام کے اس الہام میں دو باتوں کا امر ہے۔ اور اس لحاظ سے یہ کہنا درست ہے۔ کہ اس میں شریعت بیان کی گئی ہے۔ لیکن چونکہ اس میں کوئی ایسا امر نہیں ہے۔ جس سے قرآن مجید کے کسی حکم کی نیسخہ لازم آئے۔ بلکہ اس کے احکام کی تاکید کی گئی ہے۔ اس لئے یہ کہنے کی گنجائش نہیں ہے۔ کہ حضرت مسیح موعودؑ نے جو شریعت پیش کی ہے۔ وہ قرآن مجید کے علاوہ کوئی اور چیز ہے۔ ہاں اس اعتبار سے کہ اس میں قرآنی احکام بطور تجدید نازل ہوئے ہیں۔ اسے بیان شریعت کہا جاسکتا ہے۔ چنانچہ حضرت مسیح موعود علیہ الصلوٰۃ والسلام اپنی

اسی کتاب یعنی اربعین نمبر ۶ کے صفحہ ۷۷ میں تحریر فرماتے ہیں :-  
 ”ہمارا ایمان ہے کہ آنحضرت صلی اللہ علیہ وسلم خاتم الانبیاء  
 ہیں۔ اور قرآن ربانی کتابوں کا خاتم ہے۔ تاہم خدا تعالیٰ  
 نے اپنے نفس پر یہ حرام نہیں کیا۔ کہ تجدید کے طور پر کسی اور  
 مامور کے ذریعہ سے یہ احکام صادر کرے۔ کہ جھوٹ نہ بولو۔  
 جھوٹی گواہی نہ دو۔ زنا نہ کرو۔ خون نہ کرو۔ اور ظاہر ہے۔ کہ  
 ایسا بیان بیان شریعت ہے۔ جو مسیح موعود کا بھی کام  
 ہے۔“

ناسخ جہاد آنحضرت صلی اللہ علیہ وسلم میں  
 جناب محقق برنی صاحب نے اربعین  
 سے حضرت مسیح موعود علیہ السلام کی ایک  
 عبارت منسوخی جہاد کے متعلق بھی پیش  
 کی ہے۔ جس میں حضورؐ نے حدیث بَضْعُ الْحَسَبِ کی تشریح کرتے  
 ہوئے تحریر فرمایا ہے کہ :-

”مسیح موعود کے وقت قطعاً جہاد کا حکم موقوف کر دیا گیا۔“

(اربعین نمبر ۲ صفحہ ۱۳ حاشیہ)

فاضل محقق صاحب کا منشاء اس عبارت کو نقل کرنے سے یہ ہے کہ  
 آپ حضرت مسیح موعود علیہ السلام پر قرآنی حکم جہاد کو منسوخ کر نیکا الزام  
 لگائیں۔ حالانکہ اس سے یہ ظاہر نہیں ہوتا۔ کہ آپ نے جہاد کو منسوخ کیا  
 ہے۔ کیونکہ آپ تو صرف ایک حدیث نبوی کا ترجمہ بیان کر رہے ہیں۔  
 جس میں مسیح موعود کی یہ علامت بیان کی گئی ہے۔ کہ اس کے زمانہ میں  
 جہاد موقوف ہو جائیگا۔ اس سے یہ کیونکر لازم آیا۔ کہ آپ خود ناسخ جہاد ہیں۔

یہ حدیث فتح الباری مشرح صحیح بخاری جلد ۶ صفحہ ۳۵۶ میں موجود ہے۔ اور اس کی رد سے مسیح موعود کے وقت جہاد کو منسوخ کر دینا لے خود آنحضرت صلی اللہ علیہ وسلم ٹھہرتے ہیں۔ نہ کہ مسیح موعود۔

اس حدیث کے الفاظ ایک دوسری روایت میں یَضَعُ الْحَرْبُ کی بجائے یَضَعُ الْبَحْرِيَّةَ بھی آئے ہیں۔ جس کے معنی یہ ہیں کہ مسیح موعود جزیہ کو موقوف کر دے گا۔ اور چونکہ اس حدیث پر یہ سوال پیدا ہوتا ہے کہ کیا مسیح موعود شریعت محمدیہ صلی اللہ علیہ وسلم کے احکام مثلاً جہاد یا جزیہ کو منسوخ کرے گا۔ ؟ اس لئے محدثین نے اس کا جواب دیتے ہوئے لکھا ہے۔ کہ ان احکام کو منسوخ کرنے والے مسیح موعود نہیں ہیں بلکہ درحقیقت خود آنحضرت صلی اللہ علیہ وسلم ہیں۔ چنانچہ فتح الباری جلد ۶ صفحہ ۳۵۶۔ اور قسطلانی جلد ۵ صفحہ ۴۹۹ میں لکھا ہے۔ وَلَيْسَ عَيْسَىٰ بِنَا سِيحٍ . . . بَلْ نَبِيِّنَا مُحَمَّدٌ صَلَّى اللَّهُ عَلَيْهِ وَسَلَّمَ هُوَ الْمُبْتَغَى لِلنَّسْخِ بِقَوْلِهِ هَذَا۔ یعنی جہاد یا جزیہ کے نسخ اصل میں مسیح موعود نہیں ہیں۔ بلکہ آنحضرت صلی اللہ علیہ وسلم ہیں۔ کیونکہ حضور ہی نے يَضَعُ الْحَرْبُ یا يَضَعُ الْبَحْرِيَّةَ فرما کر اس نسخ کو بیان فرمایا ہے۔ اس لحاظ سے مسیح موعود کی حیثیت آنحضرت صلی اللہ علیہ وسلم کے بیان فرمودہ نسخ کے اعلان کرنیوالے کی ہے۔ نہ کہ نسخ کی۔ پس حضرت اقدس مرزا صاحب کی نسبت اگر کچھ دیا ننداری اور ایمان داری سے کہا جاسکتا ہے۔ تو وہ صرف یہ ہے کہ اپنے مسیح موعود کی ایک علامت جو آنحضرت صلی اللہ علیہ وسلم نے بیان فرمائی تھی اپنے اوپر چسپان کی ہے۔ نہ یہ کہ آپ نے جہاد کو منسوخ کیا۔ کیونکہ مسیح موعود کے وقت میں جہاد کی منسوخی تو آنحضرت صلی اللہ علیہ وسلم بیان فرما چکے ہیں۔

اب جو بھی مسیح موعود ہونے کا دعویٰ کرے گا۔ وہ لازماً اس بات کا بھی اعلان کرے گا کہ آنحضرت صلی اللہ علیہ وسلم کے ارشاد کے مطابق اس زمانہ میں جہاد کی ضرورت نہیں ہے۔ اس ضمن میں یہ بات بھی یاد رکھنی چاہیے کہ مذکورہ بالا حدیث میں مسیح موعود کے زمانہ میں جس قسم کے جہاد کی منسوخی کا ذکر ہے۔ وہ صرف ایسا جہاد ہے جو کفار سے لڑائی اور تلوار کے ذریعہ کیا جاتا تھا۔ اور جہاد کی دوسری اقسام مثلاً تبلیغ اسلام وغیرہ۔ اس سے مستثنیٰ ہیں۔ اس اور پر کسی قدر بحث فصل چہارم پر تنقید کے سلسلہ میں آئیگی۔

**حضرت مسیح موعود پر**  
**دُرود بھیجنا جائز ہے**  
 آجناب محقق صاحب نے اپنی کتاب کے دوسرے ایڈیشن میں ایک عنوان ”مرزا صاحب پر صلوات“ قائم کیا ہے۔ اور اس کے ذیل میں

آپ نے حضرت مسیح موعود علیہ الصلوٰۃ والسلام اور بس اصحاب کی ایسی تحریرات نقل کی ہیں۔ جن سے معلوم ہوتا ہے کہ حضرت مسیح موعود علیہ السلام پر دُرود بھیجنا جائز ہے۔

محقق صاحب بالفاظہ نے جس اعتراض کو مدنظر رکھ کر یہ تحریرات درج کی ہیں۔ وہ مع اسکے جواب کے ذیل میں خود حضرت مسیح موعود علیہ الصلوٰۃ والسلام کی اپنی تحریر سے درج کیا جاتا ہے۔ حضورؐ اپنی کتاب ربیعین نمبر ۲ کے صفحہ ۶ میں تحریر فرماتے ہیں :-

”بعض بے خبر ایک یہ اعتراض بھی میرے پر کرتے ہیں کہ اس شخص کی جماعت اس پر فقرہ علیہ الصلوٰۃ والسلام اطلاق کرتی ہے۔ اور ایسا کرنا حرام ہے۔ اس کا جواب یہ ہے کہ میں مسیح موعود ہوں۔ اور دوسروں کا صلوٰۃ یا سلام کہنا تو ایک طرف



خود آنحضرت صلی اللہ علیہ وسلم نے فرمایا ہے۔ کہ جو شخص اس کو پائے۔ میرا سلام اس کو کہے۔ اور احادیث اور تمام شروح احادیث میں مسیح موعود کی نسبت صلاً جگہ صلوٰۃ و سلام کا لفظ لکھا ہوا موجود ہے۔ پھر جبکہ میری نسبت نبی علیہ السلام نے یہ لفظ کہا۔ صحابہ نے کہا۔ بلکہ خدا نے کہا۔ تو میری جماعت کا میری نسبت یہ فقرہ بولنا کیوں حرام ہو گیا۔ خود عام طور پر تمام مومنوں کی نسبت قرآن شریف میں صلوٰۃ اور سلام دونوں لفظ آئے ہیں۔

**قرآن مجید کے جواز کا ثبوت** | قرآن مجید کی وہ آیات جن سے آنحضرت صلی اللہ علیہ وسلم کے علاوہ امت کے دیگر افراد

پر صلوات بھیجنے کا ذکر آیا ہے۔ یہ ہیں :-

(۱) هُوَ الَّذِي يُصَلِّيْ عَلَيْنَا وَمَلَائِكَتُهُ يُخَيِّرُ جَنَّتُمْ مِّنَ الظُّلُمَاتِ اِلَى النُّوْرِ وَكَانَ بِالْمُؤْمِنِيْنَ رَحِيْمًا (سورہ احزاب ۴۳)  
ترجمہ۔ وہی خدا ہے۔ جو صلوٰۃ بھیجتا ہے تم (مومنوں) پر اور اُس کے فرشتے بھی۔ تا تمہیں اندھیروں سے روشنی کی طرف نکالے۔ اور وہ مومنوں پر مہربان ہے۔

(۲) خُذْ مِنْ اَمْوَالِهِمْ صَدَقَةً وَتُطَهِّرْهُمْ وَتُزَكِّيَهُمْ بِهَا وَصَلِّ عَلَيْهِمْ اِنَّ صَلَاتَكَ سَكَنٌ لَهُمْ وَاللّٰهُ سَمِيْعٌ عَلِيْمٌ (سورہ توبہ ۱۰)  
ترجمہ۔ اے نبی تو مومنوں سے اُن کے مالوں کا صدقہ لیا کر۔ تا تو انہیں اُس کے ذریعہ ظاہری اور باطنی طور پر پاک کرے۔ اور ان پر صلوٰۃ بھیج یقیناً تیرا اُن پر صلوٰۃ بھیجنا ان کے لئے باعث تسکین ہے۔ اور اللہ سننے والا اور جاننے والا ہے :-

(۳) اُولَٰئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ (سورہ بقرہ)  
ترجمہ۔ ان (مومنوں) پر ان کے رب کی طرف سے صلوات اور رحمت بھیجی جاتی ہے +

احادیث سے جواز کا ثبوت | احادیث سے بھی ثابت ہوتا ہے۔ کہ

آنحضرت صلی اللہ علیہ وآلہ وسلم کے علاوہ اُمت کے دیگر افراد پر صلوات بھیجنا جائز ہے۔ بخاری شریف جلد ۴۸ باب هَلْ يُصَلَّى عَلَى غَيْرِ النَّبِيِّ صَلَّى اللَّهُ عَلَيْهِ وَسَلَّمَ میں ابن ابی اوفیٰ سے روایت ہے۔ کہ آنحضرت صلی اللہ علیہ وسلم کی خدمت میں جب کوئی صدقہ لے کر آتا۔ تو آپ اللہُمَّ صَلِّ عَلَیْہِ فرما کر اس پر صلوات بھیجتے۔ راوی کہتا ہے۔ کہ میرا باپ بھی صدقہ لایا۔ حضورؐ نے اس کیلئے دعا کرتے ہوئے فرمایا۔ اللہُمَّ صَلِّ عَلَیْ اَبِی اَوْفٰی۔ یعنی اے اللہ درود بھیج ابی اوفیٰ کے آل پر۔ اس حدیث سے معلوم ہوا۔ کہ تمام مومنین اور ان کی اولاد پر درود بھیجنا جائز ہے۔

فتح الباری جلد ۱۱ صفحہ ۱۴۶ میں اس امر پر بحث کرتے ہوئے۔ کہ کیا آنحضرت صلی اللہ علیہ وسلم کے سوا کسی دوسرے پر صلوة و سلام بھیجنا جائز ہے۔ لکھا ہے۔

”علماء کے ایک گروہ نے کہا ہے۔ کہ آنحضرت صلی اللہ علیہ وسلم کی اتباع میں مطلقاً جائز ہے مستقل طور پر جائز نہیں۔ اور یہ قول امام ابو حنیفہؒ اور بعض دوسرے علماء کا ہے۔ اور ایک گروہ کا مذہب یہ ہے۔ کہ آنحضرت صلی اللہ علیہ وسلم کے علاوہ کسی دوسرے شخص پر مستقل طور پر صلوة بھیجنا مکروہ ہے۔ اور حضورؐ

کی اتباع میں مکر وہ نہیں۔ اور ایک گروہ کا مذہب یہ ہے کہ ہر سورت میں جائز ہے۔ اور حضرت امام بخاریؒ کے فعل سے ظاہر ہوتا ہے کہ ان کا بھی یہی مذہب تھا۔

فتح الباری میں بخاری شریف کی مذکورہ بالا روایت کے علاوہ بعض دوسری احادیث کی کتب کے بھی ایسی روایات نقل کی گئی ہیں۔ جن سے اس امر کی تائید ہوتی ہے کہ آنحضرت صلی اللہ علیہ وسلم کے علاوہ دوسرے بزرگوں اور ان کی اولاد پر بھی صلوات بھیجنا جائز ہے۔ ومن اراد التفصیل فلیرجع الیہ۔

مطلبہ بروز پر بحث | تالیف برنی کے دوسرے ایڈیشن میں پہلے ایڈیشن کی فصل اول پر جن مضامین کا اضافہ ہوا ہے۔ ان کے جوابات سے فارغ ہو کر ہم پھر پہلے ایڈیشن کی فصل اول کے بقیہ متفرق اعتراضات کا جواب دینے کی طرف متوجہ ہوتے ہیں۔ جناب محقق صاحب نے اس میں ایک عنوان ”یروزی کمالات گو یا مرزا صاحب خود رسول اللہ کی ذات“ قائم کیا ہے۔ اور اس کے ذیل میں آپ نے حضرت مسیح موعود علیہ السلام اور بعض دوسرے اصحاب کی ایسی تحریریں پیش کی ہیں۔ جن میں حضرت مسیح موعود علیہ السلام کے نقل و درواز آنحضرت صلی اللہ علیہ وسلم ہونیکا ذکر ہے۔ اور ان سے آپ نے یہ نتیجہ نکالا ہے کہ گویا ان عبارتوں میں یہ قرار دیا گیا ہے کہ حضرت مسیح موعود علیہ السلام خود رسول اللہ صلی اللہ علیہ وسلم کی ذات یعنی جسمانی طور پر عین رسول اللہ صلی اللہ علیہ وسلم ہیں۔

معلوم ہوتا ہے کہ جدید تعلیم یافتہ محقق بروز سے مراد جسمانی اتحاد نہیں ہے

جناب برنی صاحب ایم۔ اے۔ ایل ایل۔ بی۔ (غلیک) چشتی قادری فاروقی کو  
غلل و بروز کی حقیقت کا باطل علم نہیں ہے۔ اسی لئے آپ فلیت سے منطقی  
عینیت مراد لے رہے ہیں۔ حضرت مسیح موعود علیہ السلام اپنے غل سے آنحضرت  
صلی اللہ علیہ وسلم ہونے کی تشریح کرتے ہوئے تحریر فرماتے ہیں :-  
۱۔ ”نبوت کی تمام کھڑکیاں بند کی گئی ہیں۔ مگر ایک کھڑکی سیرت  
صدیقی کی کھلی ہوئی ہے۔ یعنی فنا فی الرسول کی“ (ایک غلطی کا ازالہ صفحہ ۱)  
اور فرماتے ہیں :-

۲۔ ”اگر کوئی شخص اس خاتم النبیین میں ایسا گم ہو۔ کہ باعث  
نہایت اتحاد اور نفی تغیریت کے اس کا نام پالیا ہو۔  
اور صاف آئینہ کی طرح محمدی چہرے کا اس میں اندک اس ہو گیا  
ہو۔ تو وہ بغیر حیرت و تڑپ کے نبی کہلائیگا۔ کیونکہ وہ محمد ہے۔ مگر  
غل طور پر“ (ایک غلطی کا ازالہ صفحہ ۶)  
اور فرماتے ہیں :-

۳۔ ”میں باوجود نبی اور رسول کے لفظ کے ساتھ پکارے جانے کے  
خدا کی طرف سے اصلاح دیا گیا ہوں۔ کہ یہ تمام فیوض بلا واسطہ  
مجھ پر نہیں ہیں۔ بلکہ آسمان پر ایک پاک وجود ہے۔  
جس کا روحانی افاضہ میرے شامل حال ہے۔ یعنی محمد  
مصطفیٰ صلی اللہ علیہ وسلم“ (ایک غلطی کا ازالہ صفحہ ۹)  
اور فرماتے ہیں :-

۴۔ ”حدیثوں میں لکھا ہے۔ کہ ہمدی موعود خلق میں ہم رنگ  
! آنحضرت صلی اللہ علیہ وسلم ہوگا۔ اور اس کا نام آنجناب کے ام سے

مطابق ہوگا۔ یعنی اس کا نام محمد اور احمد ہوگا۔ اور اس کے اہلبیت میں سے ہوگا۔ اور بیض حدیثوں میں لکھا ہے کہ مجھ میں سے ہوگا۔ یہ عمیق اشارہ اس بات کی طرف ہے۔ کہ وہ روحانیت کے لحاظ سے اس نبی میں سے نکلا ہوگا۔ اور اس کی روح کا روپ ہوگا۔ اس پر نہایت قوی قرینہ یہ ہے کہ جن الفاظ کے ساتھ آنحضرت صلی اللہ علیہ وسلم نے اپنا تعلق بیان کیا ہے۔ یہاں تک کہ دونوں کے نام ایک کر دئے۔ ان الفاظ سے صاف معلوم ہوتا ہے۔ کہ آنحضرت صلی اللہ علیہ وسلم اس موعود کو اپنا بروز بیان فرمانا چاہتے ہیں۔ جیسا حضرت موسیٰؑ کا یسوعا بروز تھا۔ یہ ضرور ہے۔ کہ روحانیت کے تعلقات کے لحاظ سے شخص مورد بروز صاحب بروز میں سے نکلا ہوا ہو۔ اور ازل سے باہمی کشش اور باہمی تعلق درمیان ہو۔“ (ایک غلطی کا ازالہ صفحہ ۱۲۰۱)

بروز سے مراد مقام فنا فی الرسول ہے | اقتباسات مندرجہ بالا سے ظاہر ہے۔ کہ بروز میں منطقی عینیت مراد نہیں ہوتی۔ بلکہ یہ ایک روحانی مقام محبت ہے۔ جس کے نتیجہ میں محب محبوب میں فنا ہو جاتا ہے۔ اور جیسے ظل یعنی سایہ اپنے اصل سے جدا نہیں ہو سکتا۔ اسی طرح بروز اپنے اصل سے جدا نہیں ہو سکتا۔ مگر باوجود اس قدر اتحاد کے بھی ظل کو اصل نہیں کہہ سکتے۔ اور اسی طرح بروز کو اصل سے منطقی عینیت حاصل نہیں ہو سکتی۔

حضرت مسیح موعود علیہ السلام نے حضرت موسیٰ علیہ السلام اور شوعا کی مثال سے اس امر کو اور بھی واضح کر دیا۔ کہ خلل اور اصل نہ تو درجہ میں برابر ہوتے ہیں اور نہ ان میں جسمانی اتحاد مراد ہوتا ہے۔ اور آپ نے اپنے خلل اور بروز ہونے کی تشریح ”فنا فی الرسول“ کے الفاظ سے بھی کی ہے۔ اور یہ ظاہر ہے۔ کہ جو فنا فی الرسول ہو۔ وہ رسول کا عین نہیں ہوتا۔ جس طرح وہ جو ”فنا فی اللہ“ ہو۔ وہ ”عین اللہ“ نہیں ہوتا۔ اور جو ”فنا فی الشیخ“ ہو۔ وہ ”عین الشیخ“ نہیں ہوتا۔

فنا فی الرسول کا مسئلہ حضرت اقدس مسیح موعود علیہ السلام سے بیشتر صوفیاء کرام میں ایک نہایت مشہور و معروف اور مستمحلہ چلا آتا ہے۔ اس کی حقیقت سمجھنے کے لئے جدید تعلیم یافتہ نوجوان محقق صاحب حشیہ۔ قادی فاردنی کو تصوف کی کتابوں کی طرف رجوع کرنا چاہئے تھا۔ حضرت شیخ محی الدین ابن عربی رحمۃ اللہ علیہ اپنی کتاب فتوحات مکیہ باب ۲۲ میں فرماتے ہیں :-

”غَايَةُ الْوُصْلَةِ أَنْ يَكُونَ الشَّيْءُ عَيْنَ مَا ظَهَرَ وَلَا يُعْرِفُ  
كَمَا رَأَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ وَقَدْ عَانَقَ  
ابْنُ حَزِيمٍ الْمُحَدَّثَ فَغَابَ أَحَدُهُمَا بَيْنَ الْأُخْرَى فَلَمْ نَرَاهُ  
وَأَجِدْهُ وَهُوَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَهَذِهِ  
غَايَةُ الْوُصْلَةِ وَهُوَ الْمُعْبَرُ عَنْهُ بِالْإِتِّحَادِ“

یعنی نہایت درجہ کا اتصال یہ ہے۔ کہ ایک چیز بعینہ وہ چیز بن جائے جس میں وہ ظاہر ہو۔ اور اس میں ایسی گم ہو۔ کہ خود نظر نہ آئے۔ جیسا کہ میں نے آنحضرت

صلی اللہ علیہ وسلم کو خواب میں دیکھا۔ کہ حضورؐ نے ابن حزم محدث سے معاف نہ کیا۔ پس ایک دوسرے میں غائب ہو گیا۔ اور ہجر ایک یعنی رسول اللہ صلی اللہ علیہ وسلم کے دوسرے کوئی نظر نہ آیا۔ اس کا نام نہایت درجہ کا اتصال ہے۔ اور اسی کو اتحاد کہتے ہیں۔“

حضرت سید ولی اللہ شاہ صاحب محدث دہلوی الدہلوی الثمین فرماتی ہیں۔  
 ”بَلَّغْنِي عَنْ سَيِّدِي الْعَمَّةِ أَنَّهُ قَالَ رَأَيْتُ النَّبِيَّ صَلَّى  
 اللَّهُ عَلَيْهِ وَسَلَّمَ فِي النَّوْمِ فَلَمْ يَزَلْ يُدْ بِنَبِيِّي مِنْهُ حَتَّى  
 صِرْتُ نَفْسَهُ“

یعنی مجھے اپنے چچا صاحب کی نسبت یہ خبر پہنچی ہے۔ کہ انہوں نے فرمایا۔  
 میں نے آنحضرت صلی اللہ علیہ وسلم کو خواب میں دیکھا۔ حضور علیہ السلام  
 مجھے اپنے قریب کرتے گئے۔ جتنی کہ میں آپ میں ایسا محو ہوا۔ کہ آپ کا  
 وجود اور میرا وجود ایک ہو گئے۔“

حضرت امام ربانی فرماتے ہیں :-

”کُلُّ تَابِعٍ أَنْبِيَاءَ بِمَجْتِ كَمَالِ مَحَبَّةٍ وَفِرَاطِ مَحَبَّةٍ بَلْكَ بِمَحْضِ  
 عَنَانِيَّتٍ وَمَوْهَبِيَّتٍ جَمِيعِ كَمَالَاتِ أَنْبِيَاءَ بِمَوْعِدِ خُودِ رَاجِدِ  
 مَعْمُ نَمَائِنْدِ بِمَكْنِيَّتِ بَرَنَگِ اِشْأَالِ مَنْصِبِغِ مَعْمُ گَرْدَنْدِ۔ حَتَّى كِه  
 فَرَقِ مَنَامِدِ دَرْمِیَانِ تَبَوَعَا وَتَابِعَا اَلَا بِاَصَالَتِهِ وَالتَّبَعِيَّةِ  
 وَالْاَوَّلِيَّةِ وَالْاَخَايَةِ“ (مکتوبات امام ربانی جلد ۱ مکتوب نمبر ۲۴)

یعنی انبیاء علیہم السلام کے کامل متبع پر سبب کمال متابعت انہیں میں  
 جذب ہو جاتے ہیں۔ اور ان کے رنگ میں ایسے رنگین ہو جاتے ہیں۔ کہ تابع  
 اور متبوع یعنی نبی اور امتی میں کوئی فرق نہیں رہتا۔ سوائے اس کے کہ ایک

پہلے ہوتا ہے۔ اور دوسرا بعد میں۔ اور ایک اصل ہوتا ہے۔ اور دوسرا تابع؛ اور ایک دوسرے مقام میں فرماتے ہیں: ”مقتضائے کمال محبت رفع اثنیثیت است و اتحاد محب و محبوب“ (کتوبات امام ربانی جلد ۳ مکتوب ۱۸) یعنی جب محبت اپنے کمال کو پہنچ جاتی ہے۔ تو اس کا اقتضا یہ ہے۔ کہ محب و محبوب میں سے دُئی اُٹھ جائے۔ اور ان کا اتحاد ہو جائے۔ مذکورہ بالا حوالہ جات سے ظاہر ہے کہ فنا فی الرسول کا مقام صلحا و ائمت تسلیم کرنے سے پہلے آئے ہیں۔ اور اس کا مطلب یہ نہیں۔ کہ محب اور محبوب جسمانی طور پر ایک دوسرے کا عین ہو جاتے ہیں۔ بلکہ اس کا مطلب صرف اس قدر ہے۔ کہ ان میں روحانی طور پر ایسا اتحاد ہو جاتا ہے۔ کہ محب کے متعلق یہ کہنا کہ وہ محبوب ہی ہو گیا ہے۔ بالکل درست ہوتا ہے۔ چنانچہ حضرت اقدس ”ایک غلطی کا ازالہ“ ص ۳۱ میں فرماتے ہیں۔

”بروز کا مقام اس مضمون کا مصداق ہوتا ہے۔“

من تو شدم تو من شدمی من تن شدم تو جاں شدمی  
تا کس نہ گوید بعد از من دیگرم تو دیگر می

مسئلہ بروز کا ذکر قرآن مجید میں | حضرت مسیح موعود علیہ السلام نے

آیت وَاٰخِرِیْنَ مِنْهُمْ لَمَّا یَلْحَقُوْا بِهٖمْ رِسُوْرَهٗ جَمْعًا کی استدلال کیا ہے۔ جس میں آنحضرت صلی اللہ علیہ وسلم کے آخری زمانہ میں دوبارہ مبعوث ہو کر تشریف لانے کی پیش گوئی کی گئی ہے۔ اور یہ ظاہر ہے۔ کہ آنحضرت صلی اللہ علیہ وسلم کے دوبارہ تشریف لانے کی سوائے اس کے اور کیا صورت ہو سکتی ہے۔ کہ حضور کے کسی ایسے کامل بروز او ظل کا ظہور



ہو۔ جو حضورؐ کی ذات میں فنا ہو جائے۔ اور حضورؐ ہی کا نام پا کر آئے۔ اور اس امر کی تائید مجددی موعود کی ان علامات سے بھی ہوتی ہے جو احادیث میں بیان ہوئی ہیں۔ اور حضرت مسیح موعود علیہ السلام نے ان سے نہایت لطیف استنباط فرمایا ہے۔ پس جب قرآن مجید اور احادیث نبویہ سے یہ امر ثابت ہے۔ کہ آنحضرتؐ صلعم کا ایک ظل اور بروز جو حضورؐ کا کامل مستبج ہونے کی وجہ سے محبت کے علیٰ مقام فنا میں پہنچا ہوا ہو گا۔ ظاہر ہونے والا ہے۔ تو حضرت مسیح موعود علیہ السلام پر اس وجہ سے اعتراض کی کیا گنجائش ہو سکتی ہے۔ جناب محقق صاحب کو یہ حق تو بے شک پہنچتا تھا۔ کہ وہ بدلائل یہ ثابت کرتے۔ کہ حضرت اقدس مرزا صاحب اس پیشگوئی کے مصداق نہیں ہیں۔ مگر ظل و بروز کے مسئلہ کی جو حقیقت حضورؐ نے قرآن مجید۔ احادیث اور صوفیائے کرام کے اقوال کے مطابق بیان کی ہے۔ اس پر طعنہ زنی کرنے کا انہیں قطعاً حق نہیں تھا۔

حق پسند و منصف مزاج طالبان تحقیق کے  
**بروز اور تناسخ میں فرق** | لئے تو بات بالکل صاف ہو چکی ہے۔ لیکن اگر

جناب محقق برنی صاحب بالقاب کی طرح کوئی صاحب مجرد اعتراض پسند یہ کہیں۔ کہ اعتراض تو بروز کے لفظ پر تھا۔ نہ کہ فنا فی الرسول کے الفاظ پر۔ اور بزرگان دین کی تحریروں سے جو حوالے دئے گئے ہیں۔ وہ فنا فی الرسول کے متعلق ہیں۔ نہ کہ بروز کے متعلق۔ یہ تو صحیح ہے۔ کہ جو فنا فی الشیخ ہو۔ وہ جس طرح عین الشیخ نہیں ہو جاتا۔ اسی طرح جو فنا فی الرسول ہو۔ وہ بھی عین رسول نہیں ہو جاتا۔ لیکن بروز تو تناسخ کو کہتے ہیں۔ اور تناسخ نام ہے۔ ایک روح کے بار بار دوسرے جسموں میں پڑ کر دنیا میں آتے رہنے کا۔

پس (حضرت اقدس) مرزا صاحب کے روز محمد صلی اللہ علیہ وسلم ہونے کا دعویٰ کرنے کے یہ معنے ہوئے۔ کہ آپ اپنے جسم میں محمد صلی اللہ علیہ وسلم کی روح ہونے کا عقیدہ رکھتے تھے۔ اور یہ ذات رسول ہونیکا دعویٰ نہیں تو اور کیا ہے۔ اور محقق صاحب کی پارٹی میں سے ایک صاحب نے یہ اعتراض کیا بھی ہے۔ تو اس کا جواب یہ ہے۔ کہ بروز و تناسخ ہرگز ایک نہیں ہیں۔ اور مسئلہ بروز کے جاننے اور ماننے والے یہ ہرگز نہیں سمجھتے۔ کہ بارز یعنی صاحب بروز کی روح مورد بروز میں آجاتی ہے۔ اور جیسا کہ محقق صاحب کے انداز بیان سے پایا جاتا ہے۔ یہ بھی ہرگز صحیح نہیں ہے۔ کہ بروز کوئی اسلامی مسئلہ نہیں ہے۔ اور صلحا و عرفا اسلام میں سے کوئی اس کا قائل نہیں ہوا۔ بلکہ درحقیقت بروز ایک اسلامی مسئلہ ہے۔ تناسخ کو اسلام رد کرتا۔ اور بروز کو قبول کرتا ہے۔ اور اولیاء امت کی کتابوں میں بہ شد و مد اس مسئلہ کا بیان موجود ہے۔ ہم ان میں سے بعض کے حوالہ جات ذیل میں درج کرتے ہیں۔

پہلا حوالہ | محمد اکرم صابری قدوسی میں لکھا ہے:-  
 کتاب اقتباس الانوار مصنف قطب العالم شیخ المشائخ

”روحانیت کتل گاہے برابر باب ریاضت چنان تقصوف  
 میفرماید۔ کہ فاعل افعال شاں مے گردد و این مرتبہ را صوفیاء  
 بروز مے گویند . . . . . و در شرح فصوص الحکم می نویسند  
 دینی بغرض بیان کردن نظیر بروز مے گوید (کہ نزد متحققان محقق  
 است کہ بر صورت آدم در مبد و ظهور نمود یعنی بطور بروز در ابتدا  
 عالم روحانیت محمد مصطفیٰ صلی اللہ علیہ وسلم در آدم متجلی شد) و ہم او

باشد کہ در آخر بہ صورت خاتم ظاہر گردد۔ (یعنی در خاتم الولايت کہ ہمدی است نیز روحانیت محمد مصطفیٰ صلی اللہ علیہ وسلم بروز و ظہور خواہد کرد و تصرف خواہد نمود) و ایں را بروزات مکمل گویند نہ تناسخ۔ و بعضی بر آنند کہ روح عیسیٰ در ہمدی بروز کند و نزول عبارت از ہمیں بروز است مطابق ایں حدیث کہ لَا مَہْدِیَ إِلَّا عِیْسَى ابْنُ مَرْیَمَ (ابن ماجہ)

یعنی حضرات کا ملین کی روحانیت کبھی ارباب ریاضت پر اس قسم کا تصرف کرتی ہے۔ کہ ان کے تمام افعال کی فاعل بن جاتی ہے۔ حضرات صوفیاء کرام نے اس مرتبہ کا نام بروز رکھا ہے۔ اور فصوص الحکم کی شرح میں لکھا ہے۔ یعنی بروز کی نظیر بیان کرتے ہوئے کہا ہے۔ کہ حضرت محمد مصطفیٰ صلی اللہ علیہ وسلم ہی تھے۔ جو ابتداء میں بصورت آدم جلوہ فرمائے ظہور ہوئے۔ یعنی ابتدائے آفرینش عالم میں حضرت محمد مصطفیٰ صلی اللہ علیہ وسلم کی روحانیت نے جناب آدم علیہ السلام میں بروز فرمایا۔ اور وہی مقدس روحانیت یہ صورت خاتم ظاہر ہو گئی۔ یعنی حضرت ہمدی علیہ السلام میں بھی جو خاتم الولايت ہیں۔ حضرت محمد مصطفیٰ صلی اللہ علیہ وسلم کی روحانیت بروز اور تصرف فرمائیگی۔ اور اس کو کا ملین بروز کہتے ہیں یہ تناسخ نہیں ہے۔ اور بعض کا مذہب ہے۔ کہ حضرت عیسیٰ کی روح ہمدی میں بروز فرمائے گی۔ اور نزول سے یہی بروز مراد ہے۔ حدیث لَا مَہْدِیَ إِلَّا عِیْسَى کے مطابق۔ (اقتباس الانوار صفحہ ۵۲ مطبوعہ مطبع اسلامیہ لاہور)

دوسرا حوالہ | آخر میں ہم ایک حوالہ اس کے بھی بڑھا ہوا پیش کرنے ہیں۔ شاہ مبارک علی صاحب حیدر آبادی خزائن اسرار الکلم مقدمہ شرح

فصوص الحکم مطبوعہ کانپور کے صفحہ ۷۴ میں فرماتے ہیں :-  
 ”اٹھارواں مراقبہ مسئلہ بروز اور تمثیل کے بیان میں  
 بعض نایافتگی سے اس کو بھی تناسخ کہتے ہیں۔ واضح ہو۔ کہ  
 بروز عبارت ہے تعلق اور تمثیل روحی سے بجائے دیگر باوجود  
 قیام اور ثبوت تعلق اپنے کے ساتھ جائے قیام اپنی کے  
 بغیر کسی تغیر اور قیام کے حالت اصلی اپنی میں، یا ظہور اور  
 تمثیل ایک کا کسی رحم میں باوجود قیام خود بجائے اصل اپنے  
 کے اور کوئی خلل اور نقصان بارز میں نہ ہو۔ اور تناسخ تعلق  
 روحی ہے۔ بجائے دیگر اس عالم میں جائے اول سے  
 تعلق چھوڑ دیوے۔ تمام اہل اسلام اور نصاریٰ اور اکثر  
 ہنود منکر تناسخ کے ہیں۔ نہ بروز اور تمثیل کے۔ پس تعلق  
 ارواح صدیقین اور شہداء کا قالب طیور میں دوسرے  
 عالم میں۔ اور بروز و تمثیل جبرئیل اور دیگر ملائکہ علیہم السلام  
 کا بصورتِ جال کے تناسخ نہ ہوگا۔ پس بروز اور تمثیل تناسخ  
 نہ ہوگا۔ اور ایسا ہی حکم بروز اور ریس علیہ السلام کا بنام زد  
 الیس علیہ السلام کے۔ اور نزول عیسیٰ علیہ السلام کا آسمان  
 سے۔ . . . . اور یہ بروز کبھی یہ سبب غلبہ کسی ایک  
 صفت کے ہوتا ہے۔ اور کبھی بغلیہ جمیع صفات کمالیہ کے۔  
 اس صورت میں کمال اتحاد منظر کا بارز کے ساتھ ہوگا۔“

اہل انصاف یہ حوالہ جات پڑھیں۔ اور انصاف فرمائیں۔ کہ  
 محقق صاحب کا اتحاد بروزی یعنی غلیت کاملہ کو عینیت منطقی قرار دینا

اور ایک تاج المناظرین قادری صاحب بالقابہ کا بروز سے تناسخ مراد لینا۔ کہاں تک ان حضرت کے شایان شان ہے۔

حضرت مسیح موعودؑ اور | یہاں اس امر کی وضاحت کرنی بھی ضروری ہے کہ جس طرح مقام نبوت اور اولیاء امت کے درجہ میں فرق

میں باہمی فرق ہوتا ہے۔ یعنی بعض کو بعض پر فضیلت حاصل ہوتی ہے۔ اسی طرح مقام بروز پر فائز ہونے والوں کے مدارج میں بھی باہمی فرق ہوتا ہے۔ یعنی بعض جو اس مقام کے ابتدائی یا درمیانی مراحل پر پہنچے ہوئے ہوتے ہیں۔ وہ ان کے مقابل میں جو سب سے اعلیٰ مرحلہ پر کھڑے ہوتے ہیں۔ کم مرتبہ رکھتے ہیں۔ اور حضرت مسیح موعودؑ نے جو بعض دیگر اولیاء امت کی طرح بروز آنحضرت صلعم بینی فنا فی الرسول ہونے کا ہی دعویٰ کیا ہے۔ مگر باوجود اس کے آپ کا مرتبہ دوسرے اولیاء اللہ کے مرتبہ کے مساوی نہیں ہے۔ بلکہ ان سے افضل ہے۔ کیونکہ آپ بوجہ مسیح موعود ہونے کے احادیث نبویہ کے مطابق نبی ہیں۔ اور دوسرے اولیاء اللہ نبوت کے مقام تک نہیں پہنچے تھے۔ اور یہ ایک خاص امتیاز ہی۔ جو مقام بروز پر فائز ہونے والے افراد امت میں سے مسیح موعود کو نمایاں کرتا ہے۔ اور جناب محقق صاحب نے اپنے رسالہ ”قادیانی حساب“ میں زیر عنوان ”بروز کی تشریح“ جو اقتباسات بحوالہ تحفید الاذہان جلد ۸ نمبر ۱۲ درج کئے ہیں۔ ان میں اسی امتیاز کی طرف اشارہ کیا گیا ہے۔ اور بتایا گیا ہے۔ کہ حضرت مسیح موعودؑ کو نبی ہونے کی وجہ سے جو درجہ حاصل ہے۔ وہ مقام بروز پر پہنچنے والے

دوسرے اولیاء امت کو نصیب نہیں ہوا ہے۔ یعنی چونکہ آپ کو نبی کریم صلی اللہ علیہ وسلم کا یروزا تم ہونے کے باعث آنحضرتؐ کی نبوتِ ظلیہ کی چادر پسائی گئی ہے۔ اور دوسرے اولیاء کو یہ نعمت نہیں بخشی گئی۔ اس لئے آپ کا مرتبہ دوسرے اولیاء سے بلند ہے ۛ

**ختم نبوت کے معنوں کی اعتراض** | مسئلہ بروز پر اعتراض ناروا کے بعد محقق صاحب بالقاب نے یہ ذیل

عنوانات "ختم نبوت پر الزام اور عبرت کا مقام" اور "صلائے عام ہے یا ران نکتہ داں کے لئے"۔ حضرت مسیح موعود علیہ السلام اور حضرت خلیفۃ المسیح الثانی ایدہ اللہ تعالیٰ بنصرہ العزیز کی تحریروں سے بعض ایسے حوالہ جات پیش کئے ہیں۔ جن میں نبوت غیر تشریبیہ وغیر مستقلہ ظلیہ کا دروازہ کھلا ثابت کیا گیا ہے۔ اور بتایا گیا ہے۔ کہ اگر آنحضرت صلی اللہ علیہ وسلم کے بعد ہر قسم کی نبوت کا دروازہ بند تسلیم کیا جائے۔ تو اس سے حضرت رحمۃ اللعالمین صلی اللہ علیہ وسلم کی ہتک لازم آتی ہے۔ کیونکہ اس صورت میں یہ ماننا پڑے گا۔ کہ وہ انعام جو خدا تعالیٰ ہمیشہ سے اپنے بندوں پر کرتا چلا آیا تھا۔ آنحضرت صلی اللہ علیہ وسلم کے وجود سے اس کا خاتمہ ہو گیا۔ لیکن اگر یہ مانا جائے۔ کہ آنحضرت صلی اللہ علیہ وسلم کی غلامی اور بیرومی میں نبوت غیر تشریبیہ وغیر مستقلہ ظلیہ جاری ہے۔ تو اس سے آنحضرت صلی اللہ علیہ وسلم کی قوت قدسیہ اور فیضان کی برکت کا کمال ثابت ہوتا ہے۔ اب کچھ سمجھ میں نہیں آتا۔ کہ جناب محقق صاحب کو اس میں کونسی ایسی بات نظر آئی ہے۔ جس سے آپ کے نزدیک "ختم نبوت" پر الزام آتا ہے۔

اور جسے آپ نے ”عبرت کا مقام“ قرار دیا ہے ؟  
**نامعقول طرز عمل** | اگر آپ کو مسئلہ ختم نبوت کے متعلق حضرت

ایده الشہ نصرہ العزیز کے مندرجہ بالا خیالات سے اختلاف تھا۔ تو آپ کا فرض تھا۔ کہ پوری کوشش کے ساتھ ان دلائل کو توڑتے جو حضرت مسیح موعود علیہ السلام اور حضرت خلیفۃ المسیح الثانی ایده الشہ نصرہ العزیز نے اس امر کے ثبوت میں پیش کئے ہیں۔ اور آپ از روئے قرآن مجید و احادیث شریف یہ ثابت کر دکھاتے۔ کہ آنحضرت صلی اللہ علیہ وسلم کے بعد جس طرح کوئی تشریحی و مستقل نبی نہیں آسکتا۔ اسی طرح غیر تشریحی و غیر مستقل خلقی نبی بھی نہیں آسکتا۔ لیکن آپ نے اس اصولی مسئلہ پر بحث کرنے سے کنارہ کشی ہی مناسب جانی۔ اور ادھر ادھر سے حضرت مسیح موعود اور حضرت خلیفۃ المسیحؑ کی کتابوں کے بعض حوالہ جات نقل کر دینے پر اکتفا رکھی ہے۔ اور صرف یہی نہیں۔ کہ آپ نے تحریر ہی میں اس مسئلہ پر بحث کرنے سے کنارہ کشی کی ہے۔ بلکہ تقریر میں بھی آپ کو اس بحث سے علیحدہ رہنے میں بہتری نظر آئی ہے۔ حالانکہ اس میں آپ کو بقول خود بغیر کسی تیاری کے بھی ایسی تقریر کرنی آتی ہے۔ جو بھرے مجمعوں میں کام کر جاتی ہے۔ اور دلوں میں اتر جاتی ہے۔ چنانچہ آپ حیدرآباد میں ایک جلسہ میلاد شریف کے ذکر میں فرماتے ہیں۔

”۲۰۔ ربیع الاول ۱۳۵۲ھ یوم جمعہ جلسہ منعقد ہوا اور خلافت معمول اس ناچیز کے مشورے ملکہ اطلاع کے بغیر ”ختم نبوت“ کا عنوان مقرر کر دیا گیا۔ صرف ایک روز قبل اپنے کو پتہ چلا۔“

بہر حال بڑے مجمع کے روبرو شب کو تقریر ہوئی اپنی بے بضاعتی  
تو معلوم ہے۔ خدا کی شانِ تقریر کام کر گئی۔ دلوں میں اتر گئی؟  
(تالیف برنی ص ۱۷۱ ایڈیشن اول)

تقریر کے کام کر جانے اور دلوں میں اتر جانے کا اعلان فرمانے اور  
ساتھ ہی ساتھ جدید تعلیم کے زیر اثر اظہارِ انکسار فرمانے کے بعد آپ بکھتے ہیں  
”قادیانی صاحبان کو تشویش ہوئی۔ کہ ان پر کافی روپڑی۔۔۔  
جلسہ ختم ہوتے ہی قادیانی صاحبان کے نمائندے نے آکر  
تبادلہ خیالات کے نام سے مناظرے کی دعوت دی۔ لیکن  
عرض کر دیا گیا۔ کہ اپنا یہ منصب نہیں ہے۔ اس کام کے لئے  
علماء و کرام کی طرف رجوع کیا جائے۔ تو مناسب ہے“

ناظرین آپ نے ملاحظہ فرمایا۔ کہ احمدیوں کے نمائندے کا تبادلہ  
خیالات کے لئے عرض کرنا۔ تو آپ کو اس لئے نامنظور۔ کہ وہ مناظرے  
کی دعوت تھی۔ جو آپ کا منصب نہیں ہے۔ اور جلسہ میلاد شریف میں  
”بیان ختم نبوت“ کے پروے میں احمدیوں پر کاری ضرب لگانے کیلئے  
کھڑے ہو جانا۔ اس لئے مرغوب۔ کہ وہ جلسہ میلاد تھا۔ اور اس میں دوسروں  
پر حملہ آور ہونا۔ نہایت مناسب اور موزون۔ اور آپ کا مخصوص حق۔  
اور اس کے جواب میں اس موقع پر لب ہلانے کا خیال بھی نہ کرنا دوسروں  
کا فرض عین۔

جیسا کہ بیان مذکورہ بالا سے ظاہر ہے۔  
اکابر علماء اُمت اور ختم نبوت | محقق صاحب نے تو پوری احتیاط کے ساتھ  
اس سلسلہ سے پہلو بچایا ہے۔ لیکن ہم اکابر علماء و صلحائے اُمت کے کچھ



ایسے اقوال پیش کرتے ہیں۔ جن سے ثابت ہے۔ کہ نبوت تشریحی تو ختم ہوگئی۔ لیکن نبوت غیر تشریحی امت محمدیہ کے لئے باقی ہے۔ اگر آنحضرت صلی اللہ علیہ وسلم کے بعد نبوت غیر تشریحی ظلی کے باقی ہونے کا اعتقاد رکھنا "ختم نبوت پر الزام" کے مترادف ہے۔ تو جناب محقق صاحبان بزرگوں کی نسبت کیا فرمائیں گے۔ کیا بلحاظ موقع وہی مکروہ مصرع "صلائے عام ہے یا رانِ نکتہ داں کیلئے"

(۱) صحیح ابن ماجہ کتاب الجنائز میں آنحضرت صلی اللہ علیہ وسلم سے مندرجہ ذیل روایت آئی ہے حضور نے اپنے بیٹے ابراہیم کی وفات پر فرمایا۔ لَوْ عَاشَ لَكَ نَبِيًّا۔ یعنی اگر میرا بیٹا ابراہیم زندہ رہتا۔ تو ضرور نبی ہوتا۔ اس حدیث کو صحیح ثابت کرنے کے بعد مشہور محدث ملا علی قاری رحمۃ اللہ علیہ اپنی کتاب موضوعات کبیر صفحہ ۵۸ و ۵۹ میں تحریر فرماتے ہیں:-  
 "قُلْتُ مَعَ هَذَا لَوْ عَاشَ اِبْرَاهِيْمُ وَصَارَ نَبِيًّا وَكَذَلِكَ صَارَ عُمَرُ نَبِيًّا لَكَ نَا مِنْ اَتْبَاعِهِ صَلَّى اللّٰهُ عَلَيْهِ وَسَلَّمَ . . . . . فَلَا يُنَاقِضُ قَوْلَهُ خَاتَمُ النَّبِيِّينَ اِذِ الْمَعْنَى اَنَّهُ لَا يَأْتِي نَبِيٌّ يَنْسَخُ مِلَّتَهُ وَلَمْ يَكُنْ مِنْ اُمَّتِهِ"

یعنی میں کہتا ہوں۔ کہ اگر ابراہیم زندہ رہتے۔ اور نبی ہو جاتے۔ اسی طرح اگر حضرت عمرؓ نبی ہو جاتے۔ تو دونوں نبی کریم صلی اللہ علیہ وسلم کے متبعین میں سے ہوتے۔ پس یہ آیت خاتم النبیین کے مخالف نہیں۔ کیونکہ خاتم النبیین کے معنی یہ ہیں۔ کہ آنحضرت صلی اللہ علیہ وسلم کے بعد ایسا نبی نہیں آ سکتا۔ جو آپ کی شریعت کو منسوخ کرے۔ اور آپ کی امت میں سے نہ ہو۔"

(۲) شیخ محی الدین ابن عربیؒ نے بھی اپنی کتاب فتوحات مکیہ میں مختلف مقامات پر اس سلسلہ کی وضاحت فرمائی ہے۔ چنانچہ جلد ۲ باب ۱ میں تحریر فرماتے ہیں :-

”إِنَّ النَّبُوَّةَ الَّتِي انْقَطَعَتْ بِوُجُودِ رَسُولِ اللَّهِ صَلَّى اللَّهُ عَلَيْهِ وَسَلَّمَ إِنَّمَا هِيَ نُبُوَّةُ الْمُشْرِيعِ لَا مَقَامُهَا فَلَا شَرْعَ يَكُونُ نَامِغًا لِشَرْعِهِ صَلَّى اللَّهُ عَلَيْهِ وَسَلَّمَ وَلَا يَرِيدُ فِي شَرْعِهِ حُكْمًا وَهَذَا مَعْنَى قَوْلِهِ صَلَّى اللَّهُ عَلَيْهِ وَسَلَّمَ إِنَّ الْبَرَّ سَالَتِ وَالنَّبُوَّةَ قَدْ انْقَطَعَتْ فَلَا رَسُولَ بَعْدِي وَلَا نَبِيَّ أَمَى لَا نَبِيَّ يَكُونُ عَلَى شَرْعٍ يُخَالِفُ شَرْعِي بَلْ إِذَا كَانَ يَكُونُ تَحْتَ حُكْمِ شَرْعِي وَلَا رَسُولَ أَمَى لَا رَسُولَ بَعْدِي إِلَى أَحَدٍ مِنْ خَلْقِ اللَّهِ بِشَرْعٍ يَدْعُوهُمْ إِلَيْهِ فَهَذَا هُوَ الَّذِي انْقَطَعَ وَسَدَّ بَابَهُ لَا مَقَامَ النَّبُوَّةِ“

یعنی آنحضرت صلی اللہ علیہ وسلم کی وجہ سے جو نبوت بند ہوئی ہے۔ وہ تشریفی نبوت ہے۔ نہ کہ مقام نبوت۔ پس آنحضرت صلی اللہ علیہ وسلم کی شریعت کو منسوخ یا اس میں کسی قسم کی ایذا دی کرنے والی کوئی شریعت نہ ہوگی۔ اور آنحضرت صلی اللہ علیہ وسلم کے اس ارشاد کا کہ میرے بعد نبوت اور رسالت بند ہو گئی ہے۔ اور میرے بعد کوئی رسول اور نبی نہ ہوگا۔ یہی مطلب ہے۔ کہ کوئی ایسا نبی نہ ہوگا۔ جو میری شریعت کے مخالفت ہو۔ بلکہ جب ہوگا۔ میری شریعت کے ماتحت ہوگا۔ اسی طرح کوئی ایسا رسول نہ ہوگا۔ جو نئی شریعت کی طرف لوگوں کو دعوت دے۔ پس نبوت کے منقطع ہونے اور اس کے دروازہ کے بند ہونیکے یہ معنی ہیں۔ نہ یہ کہ مقام نبوت اب کسی کو نہیں مل سکتا۔

(۳۸) امام عبد الوہاب شمرانی البواقیت الجواہر جلد ۲ ص ۱۸۱ میں تحریر فرماتے ہیں:-

"وَقَوْلُهُ صَلَّى اللَّهُ عَلَيْهِ وَسَلَّمَ لَا نَبِيَّ بَعْدِي وَلَا دَسُؤَلُ الْمُرَادُ بِهِ  
لَا مُشْرِعَ بَعْدِي" یعنی آنحضرت صلی اللہ علیہ وسلم کے اس ارشاد سے  
کہ میرے بعد کوئی نبی اور رسول نہیں مراد یہ ہے کہ حضور کے بعد کوئی تشریحی نبی ہوگا۔

(۳۹) عارف ربانی سید عبد الکریم حیلانی رحمۃ اللہ علیہ تحریر فرماتے ہیں:-

"فَانْقَطَعَ حُكْمُ نُبُوَّةِ النَّشْرِ بَعْدَ مَا فَكَانَ مُحَمَّدٌ صَلَّى اللَّهُ عَلَيْهِ  
وَسَلَّمَ خَاتَمَ النَّبِيِّينَ" (الانسان الکامل باب ۳۶) یعنی نبوت تشریحی

کا حکم بند ہو چکا ہے کیونکہ آنحضرت صلی اللہ علیہ وسلم خاتم النبیین ہیں:-

(۴۰) حضرت شاہ ولی اللہ صاحب محدث دہلوی تحریر فرماتے ہیں:-

"خَتَمَ بِهِ النَّبِيُّونَ أَيْ لَا يُؤْجَدُ مَنْ يَأْمُرُهُ اللَّهُ مُبْتَخَانًا بِالنَّشْرِ بَعْدَ  
عَلَى النَّاسِ" (تقیات الہیہ تفہیم ص ۵) یعنی آنحضرت صلی اللہ علیہ وسلم کے خاتم  
النبیین ہونے کا مطلب یہ ہے کہ آپ کے بعد کوئی ایسا شخص نبی نہیں  
ہو سکتا جسے خدا تعالیٰ شریعت دیکر لوگوں کی طرف مامور فرمائے:-

(۴۱) حضرت عائشہ صدیقہ رضی اللہ عنہا فرماتی ہیں:-

"قَوْلُهَا إِنَّهُ خَاتَمُ النَّبِيِّينَ وَلَا تَقُولُوا إِلَّا نَبِيَّ بَعْدَهُ" (رد منشور جلد ۵ ص ۱۸۱) وکملہ

مجمع البحار ص ۵۹) یعنی آنحضرت صلی اللہ علیہ وسلم کو خاتم الانبیاء تو بے شک  
کہو۔ مگر یہ نہ کہو کہ حضور کے بعد نبی نہیں:-

امام محمد طاہر سندھی رحمۃ اللہ علیہ حضرت عائشہ رضی اللہ عنہا کا یہ قول درج کر کے

تحریر فرماتے ہیں:-

"هَذَا نَاطِقٌ إِلَى نَزُولِ عِيسَى وَهَذَا أَيْضًا لَا يَتَنَبَّى لَا نَبِيَّ بَعْدِي  
لَا أَنَّهُ أَرَادَ لَا نَبِيَّ يَنْسَخُ مَشْرَعَهُ" یعنی ام المؤمنین حضرت عائشہ رضی اللہ عنہا

یہ قول مسیح موعود نبی اللہ کی آمد کو مد نظر رکھ کر فرمایا ہے۔ اور یہ حدیث نبوی ﷺ بعثتی کے مخالف نہیں۔ کیونکہ اس حدیث سے مراد یہ ہے۔ کہ آنحضرت صلی اللہ علیہ وسلم کے بعد ایسا نبی نہ ہوگا۔ جو حضورؐ کی شریعت کو منسوخ کرے۔“ (۷) مولانا روم رحمہ منشی و فخر پنجم میں فرماتے ہیں:-

”بہر ایں خاتم شد است او کہ بجود | مثل اوئے بود وئے خواہند بود  
چونکہ در صنعت برو استاد است | نے تو گوئی ختم صنعت بر تو است  
یعنی روحانی فیض کی سخاوت کی وجہ سے آنحضرت صلی اللہ علیہ وسلم خاتم ہیں۔ نہ آپ کی مانند کوئی کامل پہلے ہوا۔ اور نہ آئندہ ہوگا۔ کیا جب کوئی شخص کسی صنعت میں کمال حاصل کرے۔ تو تو یہ نہیں کہتا۔ کہ تم پر صنعت ختم ہو گئی۔“

بزرگان سلف کے مذکورہ بالا اقوال سے ظاہر ہے۔ کہ آیت خاتم الانبیاء اور حدیث الانبیاء بعدی سے مراد یہ ہے۔ کہ آنحضرت صلی اللہ علیہ وسلم کے بعد تشریفی نبوت بند ہے۔ اور یہی حضرت مسیح موعود علیہ السلام اور جماعت احمدیہ کا مذہب ہے۔ اور ہم دعوئے کے ساتھ کہتے ہیں۔ کہ گذشتہ صلی امت میں سے کسی ایک بھی مسلم بزرگ کا کوئی ایسا قول پیش نہیں کیا جاسکتا۔ جس میں نبوت غیر تشریفی آنحضرت صلی اللہ علیہ وسلم کے بعد بند قرار دی گئی ہو۔

**محقق صبا کی انصاف پسندی** | عنوانات مذکورہ بالا کے بعد جن کے متعلق اوپر کافی بحث ہو چکی ہے۔ جناب

محقق صاحب بالقابہ نے عنوان ”نبوت و رسالت کا ايقان و اعلان“ کے ذیل میں حضرت اقدس کی چند ایسی عبارتیں جن میں حضورؐ کی نبوت کا ذکر ہے۔ نقل کی ہیں۔ اور چونکہ آپ کا مقصود خلق اللہ کو اس مغالطہ میں ڈالنا ہی ہے۔

کہ حضرت اقدس نے نبوت تشریعیہ و مستقلہ کا دعویٰ کیا ہے۔ اس لئے آپ نے نقل عبارات میں دیانت و امانت کا گلاناخوں تک زور لگا کر دونوں ہاتھوں سے گھونٹا ہے۔ مثلاً اخبار عام کے حوالہ سے حضرت اقدس کے مکتوب گرامی کی عبارت نقل کی ہے۔ تو اس کا وہ حصہ بالکل اڑا دیا ہے۔ جس میں حضرت اقدس نے یہ ظاہر فرمایا ہے کہ نبوت تشریعیہ و مستقلہ کے دعویٰ کا جو الزام میرے ذمہ لگایا جاتا ہے۔ وہ بالکل غلط اور باطل ہے۔ میں نے ایسا دعویٰ نہیں کیا۔ بلکہ میں اسے دعویٰ کو کفر سمجھتا ہوں۔ اور عبارت مذکورہ کا آخری حصہ جس میں یہ تشریح و تفصیل نہیں تھی۔ نقل کر دیا ہے۔ ہم نے اخبار عام کا وہ حصہ جسے محقق صاحب کرم نے نقل کرنا پسند نہیں فرمایا ہے۔ اس کتاب کے صفحہ ۹۵ میں نقل کر دیا ہے۔ ناظرین اس عبارت کو دیکھیں۔ اور محقق صاحب کو ان کے انصاف کی داد دیں۔ اس عنوان کے ذیل میں "ایک غلطی کا ازالہ" چشمہ معرفت اور حقیقۃ الوحی سے جو عبارات نقل کی ہیں۔ وہ بھی اسی خیال سے نقل کی ہیں۔ کہ ناظرین پر یہ ظاہر نہ ہونے پائے۔ کہ حضرت اقدس کو تشریعی و مستقل نبوت کا دعویٰ نہیں ہے۔ ہم نے بھی ان میں سے اکثر کتابوں سے عبارتیں نقل کی ہیں۔ ناظرین نبوت کی بحث میں ان کو دیکھ کر اطمینان حاصل کر سکتے ہیں۔ کہ حضرت اقدس پر نبوت تشریعیہ و مستقلہ کے دعویٰ کا الزام بالکل باطل ہے۔

عنوان مذکورہ بالا کے بعد "مرزا صاحب

فصل اول کے آخری تین عنوان

کی وحی" کا عنوان ہے۔ اور اس پر بھی ہم

کافی بحث کر آئے ہیں۔ اور ثابت کر چکے ہیں۔ کہ حضرت اقدس نے اپنی وحی کی نسبت کبھی یہ دعویٰ نہیں کیا۔ کہ وہ درجہ و مرتبہ میں قرآنی وحی کے

مساوی وہم پہ ہے ۞  
 پھر محقق صاحب نے ایک عنوان ”قادیا فی تکفیر کی ترقی“ قائم کیا  
 ہے۔ اور ہم اس کے متعلق سر دست اسی پر اکتفاء کرتے ہیں۔ کہ  
 یہ ترقی تو مکفرین کی کارستانیوں کا نتیجہ ہے۔ ورنہ کوئی نہیں  
 دکھا سکتا۔ کہ حضرت اقدس نے تکفیر میں سبقت کی ہے ۞  
 محقق صاحب نے فصل اول میں بارہواں عنوان  
 ”نبوت کے دعوے کی سرگزشت“ رکھا ہے۔ لیکن  
 اس امر میں وہ معاندین اسلام مثلاً پنڈت دیانند  
 مسرتی۔ اور پنڈت بیکھرام پشاوری۔ اور پادری فنڈ  
 اور سر ولیم میور سے زیادہ نمبر نہیں لجا سکے  
 ہیں۔ اس بارہویں عنوان پر تالیف  
 برنی کی فصل اول ختم ہو گئی ہے۔

اب

ہم اس کی فصل دوم پر نظر  
 کرتے ہیں ۞



# فصل دوم

## اور اُس سے متعلقہ مضامین پر تنقید

فصل دوم تہمہ فصل دوم اور مقدمہ و مسیح موعود کی فضیلت کا مسئلہ | تمہید کے ان حصوں میں جو فصل دوم سے متعلق ہیں۔ حضرت اقدس کے دعویٰ فضیلت پر بحث کی گئی ہے۔ حالانکہ بحث ہونی چاہیے تھی اس مسئلہ پر کہ حضرت اقدس درحقیقت مسیح موعود ہیں یا نہیں۔ کیونکہ ہمارے اور ان حضرات کے درمیان جو ہم سے مخالفت رکھتے ہیں۔ مسیح موعود کے درجہ و مرتبہ کے متعلق کوئی اختلاف نہیں ہے۔ جو درجہ و مرتبہ وہ مانتے ہیں۔ وہی ہم بھی مانتے ہیں۔ ہمارے اور اُن کے درمیان اختلاف تو اس امر میں ہے۔ کہ مسیح موعود کون ہے۔ آیا اسرائیلی حضرت مسیح علیہ السلام جو ہمارے مخالفین کے نزدیک مسیح جسم خاکی آسمان پر اٹھائے گئے ہیں۔ یا ان کے علاوہ اسی امت محمدیہ کا ایک فرد کامل۔ لیکن چونکہ بار بار کے تجربہ نے بتا دیا ہے۔ کہ اس بحث کا نتیجہ ہمارے مخالفین کے لئے اچھا نہیں ہوتا۔ اس لئے وہ اس پر بحث نہیں کرتے۔ اور ایک ایسے مسئلہ پر بحث شروع کر دیتے ہیں۔ جس میں ہمارے اور اُن کے درمیان اختلاف نہیں ہے۔ محقق صاحب نے بھی یہی طریق اختیار

فرمایا ہے۔ یعنی اصل اختلافی مسئلہ میں تو کہ مسیح موعود کون ہے۔ آپ نے بحث سے گریز کیا ہے۔ اور مسئلہ فضیلت پر بحث چھیڑ دی ہے۔ اور اس کے متعلق پندرہ عنوانوں کے ذیل میں حضرت مسیح موعود علیہ السلام اور حضرت خلیفۃ المسیح الثانی ایدہ اللہ بنصرہ العزیز اور بعض دیگر اصحاب کی تحریروں سے اقتباس پیش کئے ہیں۔

حضرت اقدس کے دعاوی فضیلت میں ارتقاء  
آپ سب پہلے یہ ثابت کریں کہ آپ کی کوشش ٹھیک ہے۔ کہ

حضرت اقدس کے دعویٰ فضیلت میں ارتقاء پایا جاتا ہے یعنی ایک زمانہ میں تو آپ کسی سے فضیلت کا دعویٰ نہیں کرتے تھے۔ لیکن اس کے بعد آپ نے فضیلت کے مختلف دعوے کئے ہیں۔ چونکہ ہم ارتقاء کے متعلق فصل اول کے جواب میں کافی بحث کر چکے ہیں۔ اس لئے یہاں اس کے اعادہ کی ضرورت نہیں۔ ناظرین ہمارے اس مضمون کا وہ حقدار ملاحظہ فرمائیں۔ جس میں آنحضرت صلی اللہ علیہ وسلم کے دعاوی کی ارتقائی حالت دکھائی گئی ہے۔

دعویٰ فضیلت مفضل علیہ  
جناب محقق صاحب بالقابہ کا دوسرا  
اعتراض یہ ہے کہ حضرت مسیح موعود علیہ  
السلام نے اولیاء اور انبیاء پر فضیلت

کا دعویٰ کر کے ان کو نظروں سے گرایا ہے۔ یعنی اُن کی ہمتک اور توہین  
کی ہے۔ (تالیف برنی ص ۹ ایڈیشن اول)

قرآن مجید کا بعض انبیاء پر بعض فضیلت دینا  
اس کا جواب یہ ہے کہ ایک  
شخص کا کسی دوسرے سے فضیلت



کا دعویٰ مفصل علیہ کی ہتک کو مستلزم نہیں ہے۔ کیونکہ قرآن مجید میں اللہ تعالیٰ نے بعض انبیاء کو بعض پر فضیلت دی ہے۔ جیسا کہ فرمایا۔  
 تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ۔ یعنی ہم نے بعض رسولوں کو بعض پر فضیلت دی ہے۔ اب اگر ایک نبی کا کسی دوسرے نبی پر فضیلت کا دعویٰ مفصل علیہ کی توہین اور ہتک کو مستلزم ہے۔ تو اس صورت میں یہ تسلیم کرنا پڑے گا۔ کہ قرآن کریم میں اُن انبیاء کی جن پر بعض دوسرے انبیاء کو فضیلت دی گئی ہے۔ توہین کی گئی ہے۔ اور اس کا باطل ہونا اظہر من الشمس ہے۔ ہذا محقق صاحب کا حضرت مسیح موعود علیہ السلام کی ایسی تحریرات بہ جن میں آپ نے اپنا مقام اور رتبہ بیان فرمایا ہے۔ یہ اعتراض کرنا کہ اس سے بعض دوسرے انبیاء یا اولیاء کی توہین ہوئی ہوگی۔ یا یہ کہ وہ ”آپ کی نظر میں نہیں بھرتے“ (تالیف برنی ص ۱۸۱ ایڈیشن اول) اور آپ ان کو ”نظروں سے گراتے ہیں“ (تالیف برنی ص ۱۸۱ ایڈیشن اول) کس طرح درست ہو سکتا ہے ؟

آنحضرت صلعم کا تمام انبیاء پر دعویٰ فضیلت قرآن شریف میں بعض انبیاء کو بعض پر فضیلت دئے جانے کے علاوہ سیدنا نبی کریم صلی اللہ علیہ وسلم نے بھی پہلے ایک دو پر پھر رفتہ رفتہ تمام انبیاء پر فضیلت کا دعویٰ کیا ہے۔ اگر محقق صاحب کا یہ قاعدہ صحیح ہے۔ کہ فضیلت کے دعوے سے مفصل علیہ کی ہتک لازم آتی ہے۔ تو نعوذ باللہ آنحضرت صلی اللہ علیہ وسلم کے متعلق بھی یہ ماننا پڑے گا۔ کہ حضور علیہ السلام نے بھی تمام انبیاء کی ہتک کی ہے ؟

شیخ عبد القادر جیلانیؒ کے دعاوی فضیلت

پھر اولیاء امت اور صوفیاء کرام نے بھی اپنی اپنی فضیلت کے بڑے بڑے دعاوی کئے ہیں۔ اور ان میں سب سے

ممتاز محبوب سبحانی حضرت سید عبد القادر جیلانی رضی اللہ تعالیٰ عنہ ہیں۔ جو فرماتے ہیں :-

أَفَلَتِ شُمُوسُ الْأَوَّلِينَ وَ شَمْسُنَا  
أَبَدًا عَلَى أَفْقِ الْعَالَا لَا تَغْرُبُ (قلائد الجواهرؒ)  
یعنی پہلوں کے سورج غائب ہو گئے۔ اور ہمارا سورج ہمیشہ افقِ آسمان پر چمکتا رہے گا۔ اور فتوح الغیب صفحہ ۲۲ میں فرماتے ہیں :- "أَنَا  
مِنْ دَرَاءِ عُقُوبِكُمْ فَلَا تَقْيِسُونِي عَلَى أَحَدٍ وَلَا تَقْيِسُوا  
أَحَدًا عَلَيَّ" یعنی میرا مقام اور درجہ اس قدر بلند ہے کہ تمام عقلیں  
وہاں تک نہیں پہنچ سکتیں۔ پس تم نہ مجھے کسی دوسرے پر قیاس کرو۔  
اور نہ کسی دوسرے کو مجھ پر۔

پھر حضرت پیرانِ پیر غوثِ اعظمؒ کا ایک ارشاد یہ بھی بہت مشہور ہے۔ "قَدْ جِي هَذِهِ عَلَى رَقَبَةِ حُلٍّ وَ لِي" (قلائد الجواهرؒ مطبوعہ)  
یعنی میرا قدم تمام اولیاء کی گردن پر ہے۔

اب محقق صاحبِ ایم۔ اے۔ ایل ایل۔ بی۔ حشتی قادری فاروقی  
فرماتے ہیں کہ کیا وہ حضرت شیخ عبد القادر رضی اللہ تعالیٰ عنہ کے متعلق  
بھی آنجناب کے مندرجہ بالا دعاوی فضیلت کے سبب سے ہی فتوے صادر  
فرمائیں گے کہ آنجناب نے ایسے دعاوی کر کے بلا استثناء تمام اولیاءِ امت  
اور بزرگانِ دین کی توہین کی۔ اور انہیں نفروں سے گرایا ہے۔ (نور اللہ من اللک)

کیا حضرت اقدسؑ نے تمام انبیاء پر فضیلت کا دعویٰ کیا؟  
 جناب محقق صاحب کا تیسرا اعتراض یہ ہے کہ حضرت یحییٰ موعود علیہ السلام نے تمام انبیاء علیہم السلام کا دعویٰ کیا ہے۔ اور یہ اعتراض آپ نے حسب ذیل پانچ عنوانوں کے تحت میں بیان کیا ہے۔

- ۱۔ ”تمام انبیاء علیہم السلام پر فضیلت“
- ۲۔ ”حضرت آدم علیہ السلام پر فضیلت“
- ۳۔ ”حضرت نوح علیہ السلام پر فضیلت“
- ۴۔ ”حضرت عیسیٰ علیہ السلام پر فضیلت“
- ۵۔ ”حضرت سید المرسلین پر فضیلت“

اب ہم ہر عنوان اور اس کے ذیل کی عبارتوں پر علیحدہ علیحدہ نظر کرتے ہیں۔  
 ”تمام انبیاء علیہم السلام پر فضیلت“  
 محقق صاحب کا پیش کردہ پہلا حوالہ عنوان کے تحت میں سب سے پہلے حضرت یحییٰ موعود علیہ السلام کے دو فارسی شعر پیش کئے گئے ہیں۔ جن کا اردو ترجمہ یہ ہے :-

”اگرچہ خدا تعالیٰ کے نبی بہت ہوئے ہیں۔ میں عرفان میں کسی سے کم نہیں ہوں۔ خدا تعالیٰ کی طرف سے ہر نبی کو جو جام (معرفت) دیا گیا ہے مجھے بھی وہ لبالب جام عطا کیا گیا ہے۔“  
 ایک معمولی علم و عقل کا آدمی بھی اس سے یہی سمجھے گا۔ کہ حضرت اقدس کے مذکورہ بالا الفاظ میں جام عرفان کے پانے میں کسی سے کم نہ رہنے کا

دعویٰ کیا گیا ہے۔ نہ کہ تمام انبیاء پر فضیلت کا۔ کون نہیں جانتا۔ کہ کسی امر میں کسی سے کم نہ ہونا۔ اور بات ہے۔ اور اس سے افضل ہونا اور بات۔ مگر کم نہ رہنے کے دعوے سے جدید تعلیم یافتہ محقق صاحب افضل ہونے کا دعویٰ نکال رہے ہیں۔ اور یہ خاص انہیں کا حصہ ہے۔ کیونکہ کم نہ ہونے سے برابر ہونے کا نتیجہ تو نکل سکتا ہے۔ لیکن افضل ہونے کا کسی طرح نہیں نکل سکتا۔ اب رہا برابر ہونا۔ تو اس سے کل امور میں برابری کا دعویٰ ثابت نہیں ہوتا۔ بلکہ خاص اسی امر میں ثابت ہوتا ہے۔ جس کی تصریح کر دی گئی ہو۔ یہ بات یاد رکھنی چاہیے۔ کہ تمام

### انبیاء بلحاظ رسالت برابر ہیں

انبیاء علیہم السلام بلحاظ رسالت تو برابر ہیں۔ اور آپس میں کوئی تفریق نہیں رکھتے۔ لیکن بلحاظ دیگر مدارج و مراتب اور باعتبار اور خصوصیات کے ایک دوسرے پر فضیلت رکھتے ہیں۔ چنانچہ محدث ملا علی قاری حنفی مرقاة شرح مشکوٰۃ جلد پنجم صفحہ ۳۴۶ میں فرماتے ہیں۔  
 ”اِنَّهُمْ مُتَسَاوُونَ فِيْهَا (نَفْسِ التَّبَوُّةِ) وَ اَتَمَّ التَّفَاوُلُ بِمَخْصَلَاتٍ وَ فُضَائِلٍ اُخْرٰی۔ یعنی انبیاء نفس نبوت میں تو برابر ہوتے ہیں۔ ہاں دوسرے خصائص و فضائل کی وجہ سے ایک دوسرے سے افضل ہوتا ہے۔

اس کی مثال یہ ہے۔ کہ تمام انسان بلحاظ انسانیت تو مساوی ہیں۔ لیکن روحانی مدارج یا دنیاوی مراتب کے لحاظ سے کوئی بڑا ہے کوئی چھوٹا۔ پس جس طرح بلحاظ انسانیت تمام انسانوں کے مساوی یا بلحاظ رسالت تمام رسولوں کے مساوی کہنے سے یہ لازم نہیں آتا۔ کہ اور مدارج و مراتب کے لحاظ سے بھی ان کو مساوی قرار دیا ہے۔ اسی طرح حضرت اقدس کے

اس ارشاد سے بھی کہ میں عرفان میں کسی سے کم نہیں ہوں۔ یہ لازم نہیں آتا۔ کہ آپ نے تمام انبیاء علیہم السلام سے درجہ و مرتبہ میں مساوات کا دعویٰ کیا ہے :

محقق صاحب کا پیش کردہ دوسرا حوالہ | دوسری عبارت جو حضرت مسیح موعود

پر فضیلت کا دعویٰ کرنے کے ثبوت میں پیش کی گئی ہے۔ یہ ہے :-  
 ”میرا قدم ایک ایسے منارہ پر ہے جس پر ہر ایک بلندی ختم کی گئی ہے“  
 محقق صاحب نے اس کا حوالہ خطبہ الہامیہ صفحہ ۸۰ درج کیا ہے (تالیف برنی صفحہ ۴۴) لیکن یہ عبارت خطبہ الہامیہ کے صفحہ ۸۰ میں نہیں بلکہ صفحہ ۳۵ میں ہے۔ اور جیسا کہ اس کے سیاق و سباق سے ظاہر ہوتا ہے اس میں حضرت مسیح موعود علیہ السلام نے اُمت محمدیہ کے اولیاء پر فضیلت کا دعویٰ کیا ہے۔ نہ کہ تمام انبیاء پر۔ چنانچہ یہ عبارت مع سیاق و سباق ذیل میں درج کی جاتی ہے۔ ناظرین خود غور فرمائیں۔ کہ اس سے تمام انبیاء علیہم السلام پر فضیلت کے دعویٰ کا استدلال کمر ناکہاں تک قرین عقل و انصاف ہے۔ حضرت اقدس فرماتے ہیں :-

”میں ختم ولایت کے مقام پر ہوں۔ جیسا کہ میرے سردار محمد مصطفیٰ صلی اللہ علیہ وسلم ختم نبوت کے مقام پر ہیں۔ آنحضرت صلی اللہ علیہ وسلم نبیوں کے خاتم ہیں۔ اور میں ولیوں کا خاتم ہوں۔ میرے بعد کوئی ولی نہ ہوگا۔ مگر وہ جو مجھ سے اور میرے عہد پر ہوگا۔ اور میں اپنے رب کی طرف سے تمام تر قوت اور برکت اور عزت کے ساتھ بھیجا گیا ہوں۔ اور یہ میرا قدم

(یعنی مقام ختم ولایت) ایک ایسے منارہ پر ہے۔ جس پر ہر ایک  
بلندی ختم کی گئی ہے۔“

حضرت مسیح موعود علیہ السلام کے مندرجہ بالا ارشاد کے آخری فقرہ  
میں ”یہ میرا قدم“ کے الفاظ قابل غور ہیں۔ ”یہ“ کا لفظ اشارہ قریب کے  
لئے ہوتا ہے۔ اور جیسا کہ عبارت مذکورہ بالا سے بوضاحت ثابت ہو رہا  
ہے۔ حضرت مسیح موعود علیہ السلام اس سے پیشتر امت محمدیہ کے اولیاء  
پر فضیلت کا دعویٰ کر رہے ہیں۔ اور تمام انبیاء پر فضیلت کے مقام کو حضرت  
خاتم الانبیاء محمد مصطفیٰ صلی اللہ علیہ وسلم کی ذات ستودہ صفات سے  
مخصوص قرار دے رہے ہیں۔ پس اس فقرہ میں ”یہ“ کے لفظ سے جس  
مقام کی طرف اشارہ ہے۔ وہ اولیاء پر فضیلت کا مقام ہے۔ اور یہی نایت  
افسوس سے کہنا پڑتا ہے۔ کہ محقق برنی صاحب نے حوالہ نقل کرتے ہوئے  
”یہ“ کا لفظ اڑا دیا ہے۔ حالانکہ یہی وہ لفظ ہے۔ جس سے عبارت کا  
صحیح مفہوم واضح ہوتا ہے۔

خطبہ البامیہ کی مذکورہ بالا عبارت پیش  
افسوسناک حرکت کرنے میں محقق صاحب محترم سے ایک اور  
افسوسناک امر یہ ظاہر ہوا ہے۔ کہ اپنے اس آخری فقرہ کو تو اپنی کتاب کے  
صفحہ ۴۶ میں حضرت مسیح موعودؑ کے ”انبیاء علیہم السلام پر فضیلت“ کے  
دعویٰ کے ثبوت میں پیش کیا ہے۔ اور اس کے پہلے حصہ کو صفحہ ۵۴  
میں حضرت اقدس کے ”امت محمدیہ کے تمام اولیاء پر فضیلت“ کے  
دعویٰ کے ثبوت میں۔ گویا بیک کر شتمہ دو کار کے مضمون کے مطابق ایک  
ہی مسلسل عبارت کے ایک حصہ تو آپ نے کچھ نتیجہ نکالا ہے۔ اور دوسرے

سب کچھ۔ پھر اس مناظرہ وہی پر پردہ ڈالنے کے لئے ایک اور مکروہ چال یہ چلی ہے۔ کہ صفحہ ۴۶ میں اس عبارت کا حوالہ خطبہ البامیہ صفحہ ۱۸ دیج کیا ہے۔ جو غلط ہے۔ اور صفحہ ۴۵ میں اس کا حوالہ خطبہ البامیہ ص ۱۸ دیج کیا ہے۔ جو صحیح ہے۔ غالباً اس سے آپ کا مقصود پبلک پر یہ ظاہر کرنا ہے۔ کہ یہ مختلف مقامات کی دو مختلف عبارتیں ہیں۔ جن سے آپ نے دو مختلف استدلال کئے ہیں۔ حالانکہ یہ ایک ہی مقام کی مسلسل عبارت ہے۔

اگر یہ کہا جائے۔ کہ ان تمام خیانتوں کے  
**خیانت کا ذمہ وار کون ہے؟** براہ راست ذمہ دار جناب محقق صاحب

نہیں ہیں۔ بلکہ اس کے ذمہ وار سلسلہ احمدیہ کے وہ بدنیت مخالفین ہیں۔ جن کی تصنیفات سے صاحب موصوف نے حوایجات نقل کئے ہیں۔ اور جنہیں اصل عبارتوں میں کتب و بیوت کر کے صرف وہ الفاظ پبلک میں پیش کرنے کی عادت ہے۔ جن سے عوام میں حضرت مسیح موعود علیہ السلام کے خلاف اشتعال اور نفرت پیدا ہو۔ تو ہم کہتے ہیں۔ کہ بہت اچھا۔ لیکن محقق صاحب بالقابلہ سے یہ کس نے کہا تھا۔ کہ دعویٰ تو آپ یہ کریں کہ ”چونکہ قادیانی لٹریچر میں حد درجہ تضاد۔ ابہام اور التباس ہے۔ اکثر مباحث بھول بھلیاں نظر آتے ہیں۔ عقل حیران اور طبیعت پریشان ہو جاتی ہے۔ اس لئے ہم خود بانی مذہب جناب مرزا غلام احمد صاحب قادیانی اور ان کے صاحبزادے میاں مرزا بشیر الدین محمود احمد صاحب خلیفہ قادیان کی کتابوں میں صاف صاف اقتباس تلاش کر کے وہ مخصوص اعتقادات جو لوگوں سے تقریباً مخفی ہیں۔ محدودے چند بطور مشتمل نمونہ از خروارے پیش کرتے ہیں“ (تالیف برنی صفحہ ۱۱۰-۱۱۱۔ ایڈیشن اول)

اور باوجود اس لمبے چوڑے محققانہ دعوے کے حضرت اقدس مسیح موعود اور حضرت خلیفۃ المسیحؑ کی کتابوں سے حوالے نقل کرنے کی جگہ مخالفین و معاندین کی کتابوں سے حوالے نقل کرنے بیٹھ جائیں۔ کیا حضرت مسیح موعود علیہ السلام اور حضرت خلیفۃ المسیحؑ کی کتابوں سے صاف صاف اقتباس تلاش کر کے پیش کرنا اسی کا نام ہے۔ کہ کچھ حوالے موٹھیری صحیفوں سے نقل کر لئے جائیں۔ اور کچھ امرتسری اور پٹیا لوی تحریروں سے۔ کبھی کسی ڈاکٹر کی ریزہ چینی کی جائے۔ اور کبھی کسی پوسٹ ماسٹر کی؟

پھر جناب محقق صاحب نے

**محقق صلب کے بیشکردہ بقیہ حوالے** | بہ ذیل عنوان ”تمام انبیاء علیہم السلام

پر فضیلت“ اپنی تالیف کے صفحہ ۹۰ و ۹۱ میں ”کلمۃ الفصل“ مصنفہ حضرت صاحبزادہ مرزا بشیر احمد صاحب ایم۔ اے کے تین حوالجات - اور ”حقیقۃ النبوة“ مصنفہ حضرت خلیفۃ المسیح الثانی ایدہ اللہ تعالیٰ بنصرہ العزیز سے ایک حوالہ پیش کیا ہے۔ ان سب حوالہ جات میں حضرت مسیح موعود علیہ السلام کے ظل آنحضرت صلی اللہ علیہ وسلم ہونیکا مسئلہ بیان کیا گیا ہے۔ اور بتایا گیا ہے۔ کہ آپ آنحضرت صلی اللہ علیہ وسلم کے ظل کامل ہونے کی وجہ سے ایک عظیم الشان ”نبی ہیں۔ اور بعض ”انبیاء بنی اسرائیل“ سے افضل۔ نیز یہ کہ چونکہ ظل اپنے اصل سے جدا نہیں ہو سکتا۔ دونوں میں کمال یکسانیت ہوتی ہے۔ یعنی ظل میں وہ تمام خصوصیات منعکس ہو جاتی ہیں۔ جو اصل میں پائی جاتی ہیں۔ اس لئے مسیح موعود علیہ السلام بوجہ فنا فی الرسول ہونے کے آنحضرت صلی اللہ علیہ وسلم کی ذات سے روحانی طور پر علیحدہ نہیں ہیں۔ بلکہ دونوں میں انتہائی اتحاد پایا جاتا



حضرت مسیح موعود و مہدیؑ کے نزدیک  
اور یہ وہ مقام ہے۔ جو امت محمدیہ میں اس مسیح موعود اور مہدیؑ کے لئے جس کی آمد کی احادیث میں بشارت

دی گئی ہے۔ مسلم ہے۔ لیکن محقق صاحب بالقایہ اس پر بہت برہم ہیں اور مخلوق پر یہ ظاہر کرنا چاہتے ہیں۔ کہ مرزا صاحب نے اپنے آپ کو اولیاء بلکہ بعض انبیاء سے بھی افضل بتا کر ایک بہت بڑے جرم کا ارتکاب کیا ہے۔ حالانکہ یہ ایک مغالطہ ہے۔ کیونکہ حضرت اقدس مسیح موعود علیہ السلام کے درجہ و مرتبہ کے متعلق جو کچھ لکھا گیا ہے۔ وہ بحیثیت مسیح موعود و مہدیؑ ہونے کے ہے۔ نہ بلحاظ مرزا صاحب ہونے کے۔ اور اگر محقق صاحب مکرّم کو بلحاظ مسیح موعود و مہدیؑ ہونے کے بھی حضرت اقدس کے مدارج و مراتب سے انکار ہے۔ تو حوالجات مذکورہ میں تو بعض ہی انبیاء سے فضیلت کا اظہار کیا گیا ہے۔ لیکن محقق صاحب کے بزرگ اور مقتدار تو مسیح موعود و مہدیؑ کے مدارج و مراتب کو اس سے بہت زیادہ بیان فرما چکے ہیں۔ چنانچہ

۱۱ شرح فصوص الحکم صفحہ ۵۲ و ۵۳ میں لکھا ہے :-  
”الْمُهْدِيُّ الَّذِي يَجِيئُ فِي آخِرِ الزَّمَانِ فَإِنَّهُ  
يَكُونُ فِي الْأَحْكَامِ الشَّرْعِيَّةِ تَابِعًا لِمُحَمَّدٍ صَلَّى اللَّهُ  
عَلَيْهِ وَسَلَّمَ وَفِي الْمَعَارِفِ وَالْعُلُومِ وَالْحَقِيقَةِ  
تَكُونُ جَمِيعُ الْأَنْبِيَاءِ وَالْأَوْلِيَاءِ تَابِعِينَ لَهُ كُلَّهُمْ  
وَلَا تُنَاقِضُ مَا ذَكَرْنَاهُ لِأَنَّ بَاطِنَهُ بَاطِنُ مُحَمَّدٍ صَلَّى  
اللَّهُ عَلَيْهِ وَسَلَّمَ“

یعنی ہمدی جو آخری زمانہ میں آئیں گے۔ وہ احکام شرعیہ میں آنحضرت صلی اللہ علیہ وسلم کے تابع ہوں گے۔ اور معارف و علوم اور حقیقت کے علم میں تمام انبیاء اور اولیاء اس کے تابع ہوں گے۔ کیونکہ اس کا باطن آنحضرت صلی اللہ علیہ وسلم ہی کا باطن ہے۔“

(۲) حج اکرامہ صفحہ ۳۸۶ میں لکھا ہے :-

”قَالَ ابْنُ أَبِي شَيْبَةَ فِي بَابِ الْمُهَدِّي عَنْ مُحَمَّدِ بْنِ سَيْبٍ قَالَ يَكُونُ فِي هَذِهِ الْأُمَّةِ خَلِيفَةُ خَيْرٍ مِّنْ أَبِي بَكْرٍ وَعُمَرُ قَبِيلُ خَيْرٍ مِنْهُمَا قَالَ تَذَكَّرْ لَا يَفْضَلُ عَلَى بَعْضِ الْأَنْبِيَاءِ“

یعنی ابن ابی شیبہ نے امام محمد بن سیرین رحمۃ اللہ علیہ کے متعلق ہمدی کے باب میں ذکر کیا ہے۔ کہ انہوں نے فرمایا۔ اس اُمت میں ایک خلیفہ ہوگا۔ جو ابو بکرؓ اور عمرؓ سے بھی افضل ہوگا۔ کسی نے کہا۔ کیا دونوں سے افضل ہوگا؟ تو آپؐ نے جواب دیا۔ ہاں وہ تو قریب ہے۔ کہ بعض انبیاءؑ سے بھی افضل ہو؟

(۳) حضرت امام ربانی مجدد الف ثانی رحمۃ اللہ علیہ مبدا و معاد صفحہ

۵۰ میں فرماتے ہیں :-

”حضرت عیسیٰ از حضرت موسیٰ افضل است و حدیہ البہر است و ناقد النظر“  
یعنی حضرت عیسیٰ علیہ السلام حضرت موسیٰ علیہ السلام سے افضل ہیں۔“ حضرت مجدد الف ثانی رحمۃ اللہ علیہ کے اس ارشاد پر مولانا نور الحسن خلیفہ حضرت مولانا خلیل الرحمن صاحب گنج مراد آبادی لمحہ نور صفحہ ۳۶۱ میں فرماتے ہیں :-

”مبدا و معاد میں حضرت مجدد الف ثانی رضی اللہ عنہ نے حضرت

عیسیٰ علیہ السلام کو حضرت موسیٰ علیہ السلام سے افضل تحریر فرمایا ہے۔ اور مکتوبات شریفہ امام ربانی میں حضرت موسیٰ علیہ السلام میں غلبہ کمالات نبوت کا۔ اور حضرت عیسیٰ علیہ السلام میں غلبہ کمالات ولایت کا لکھا ہے۔ تو مطابقت بین القولین اس سے معلوم کرنا چاہیے۔ کہ حضرت عیسیٰ علیہ السلام بعد نزول کے اتباع شریعت آنحضرت صلی اللہ علیہ وسلم کا فرمائیں گے۔ اور یہ جامعیت آپ کی یہ نسبت حضرت موسیٰ کے ظاہر و باہر ہے۔

یہ ہیں مدارج و مراتب اکابر علماء و صوفیاء کے نزدیک مسیح موعود و مہدی موعود کے۔ اب اگر ان حوالجات سے جو کلمہ الفصل ”اور حقیقت النبوة“ سے محقق صاحب القلم نے نقل کئے ہیں۔ حضرات انبیاء علیہم السلام کی ہتک ہوتی ہے۔ تو ان حوالجات سے بدرجہا زیادہ ہوتی ہے۔ کیونکہ ان میں تو حضرت مسیح موعود کے بعض ہی انبیاء سے افضل ہونے کا ذکر ہے۔ لیکن ان حوالجات میں کل انبیاء علیہم السلام سے افضل ہونا بتایا گیا ہے۔ کیا جناب محقق صاحب ان حضرات پر بھی تو بین انبیاء کا فتویٰ لگائیں گے۔ یا اس موقع کو ٹال دینا ہی مناسب تصور فرمائیں گے؟

اختلاف مسیح موعود و مہدی موعود | اس معاملہ میں ہم میں اور ہمارے مخالفین میں جن میں آج کل پیش پیش جدید تعلیم یافتہ نوجوان محقق جناب برنی کی تعبیر میں ہے

صاحب بالقلم ہیں۔ صرف یہ فرق ہے کہ ہم کہتے ہیں۔ کہ مسیح موعود و مہدی موعود حضرت اقدس مرزا غلام احمد صاحب ہیں۔ اور مسیح موعود و مہدی موعود کے جو مدارج و مراتب ہیں۔ وہ سب حضرت اقدس کو حاصل ہیں۔ اور

ہمارے مخالفین فرماتے ہیں۔ کہ مسیح موعود و مہدی محمود ابھی رونق بخش عالم نہیں ہوئے۔ اور جو مدارج و مراتب ان کے بیان کئے گئے ہیں۔ جب وہ تشریف لائیں گے۔ تو ان کو بلاشبہ حاصل ہوں گے۔ مگر مرزا صاحب کو وہ کہاں حاصل ہو سکتے ہیں۔ کہ وہ ہمارے نزدیک مسیح موعود نہیں ہیں۔ اب اہل انصاف دیکھیں۔ کہ ہمارے مخالفین جن امور کو خود ماننے کیلئے تیار بیٹھے ہیں۔ انہی امور کے ماننے کی وجہ سے ہم کو اولیاء و انبیاء کی نوبت اللہ ہتک کرنے والا ٹھہرا رہے ہیں۔ سبحان اللہ۔ ع

منکر نے بودن دہم رنگ مستان زیستن

حضرت آدمؑ پر دعویٰ فضیلت کی عبارتیں | جناب محقق صاحب نے یہ ذیل عنوان "حضرت آدم علیہ السلام پر فضیلت"

حضرت مسیح موعود علیہ السلام کی مندرجہ ذیل عبارت پیش کی ہے۔

"آدم کو شیطان نے پھسلایا۔ اور جنت سے نکلوا دیا۔ اور حکومت اڑوے یعنی شیطان کی طرف لوٹائی گئی۔ اور اس سخت لڑائی میں آخر آدم کو ذلت اور رسوائی نے چھوا۔ . . . پس اللہ نے پیدا کیا مسیح موعود کو تا شیطان کو شکست دے۔ آخر زمانہ میں۔ اور یہ وعدہ قرآن میں لکھا ہوا تھا"

محقق صاحب نے اس عبارت کا حوالہ صفحات کا حوالہ غلط ہیں | نمبر دئے بغیر خطبہ الہامیہ و سیرۃ الابدال درج کیا ہے۔

حالانکہ سیرۃ الابدال ہم نے شروع سے آخر تک پڑھی۔ مگر اس میں ہمیں محولہ بالا عبارت نہ لفظاً ملی۔ اور نہ معنًا۔ ہاں خطبہ الہامیہ کے آخر میں اہل کتاب سے بالکل علیحدہ "ما الفرق بین آدم والمسیح الموعود" کے عنوان کے

ذیل میں ایک مضمون درج ہے۔ جس میں صفحات کے حاشیہ میں ایک عبارت درج ہے۔ معلوم ہوتا ہے۔ اس میں قطع و برید سے کام لے کر یہ عبارت گھڑی گئی ہے۔ اصل عبارت عربی میں ہے۔ اس کا ترجمہ مع سیاق و سباق حسب ذیل ہے :-

”اللہ تعالیٰ نے آدم کو پیدا کیا۔ اور اُسے جن وانس کے ہنر و مہارت فرود کا سردار اور حاکم اور امیر بنایا۔ جیسا کہ آیت قرآنیہ ”شَجَرَدَا لِآدَمَ مَمَّ“ کا مفہوم ظاہر کرتا ہے۔ پہلے شیطان نے اُسے پھسلا دیا۔ اور جنت سے نکلوا دیا۔ اور حکومت اس اثر و پس کی طرف لوٹائی گئی۔ اور آدم کو اس جنگ میں ذلت اور رسوائی نے چھوڑا۔ اور لڑائی و جدل کی طرح ہے۔ دینی کبھی کوئی فتح پاتا ہے۔ اور کبھی کوئی ہار مگر خدا کے نزدیک انجام متقیوں کے حق میں ہوتا ہے۔ سو اللہ تعالیٰ نے مسیح کو پیدا کیا۔ تاکہ وہ آخری زمانہ میں شیطان کو شکست دے۔ اور یہ وعدہ قرآن مجید میں لکھا ہے :-“

اس عبارت میں حضرت مسیح موعود علیہ السلام نے ایک امر واقع کا ذکر کیا ہے۔ جسے اللہ تعالیٰ نے قرآن مجید کے مختلف مقامات میں	محولہ عبارت کے احوال و فضیلت ثابت نہیں ہوتا
--	---

بیان فرمایا ہے۔ حضور حضرت آدم علیہ السلام اور شیطان کی ابتدائی جنگ کا ذکر کرتے ہوئے فرماتے ہیں کہ اس میں وقتی طور پر شیطان کو فتح ہوئی۔ مگر خدا تعالیٰ نے ازل سے یہ مقدر کیا تھا۔ کہ وہ آخری زمانہ میں حضرت آدم کی ذریت سے مسیح موعود کو پیدا کرے گا۔ جو حضرت آدم کی شکست کا شیطان سے بدلہ لیگا۔ اور اس طرح پرانجام کار حضرت آدم کی فتح ہوگی۔ جیسا کہ

حضرت کے ان الفاظ سے ظاہر ہے کہ ”خدا تعالیٰ کے نزدیک انجام کار فتح متقیوں کے لئے ہے۔“ پس حضرت مسیح موعودؑ اس جگہ حضرت آدمؑ کی شکست کے مہل بہ فتح ہونے کا ذکر فرما رہے ہیں۔ نہ کہ حضرت آدمؑ پر اپنی فضیلت کا اظہار۔ چنانچہ حضور اقدس اسی مضمون کے صفحہ الف کے حاشیہ میں تحریر فرماتے ہیں :-

”اللہ تعالیٰ نے ازل سے یہ مقدر کیا تھا کہ شیطان اور انسان میں دو دفعہ سخت جنگ واقع ہو۔ ایک دفعہ پہلے زمین میں اور دوسری دفعہ آخری زمانے میں۔ پس جب پہلا وعدہ آیا۔ تو شیطان نے جو ایک پُرانا اثر دبا ہے۔ حوا کو گمراہ کر دیا۔ اور آدم کو جنت سے نکلوا دیا۔ اور ابلیس نے اپنی مراد پالی۔ اور وہ غلبہ پانے والوں میں سے ہو گیا۔ اور جب دوسرا وعدہ آیا۔ تو اللہ تعالیٰ نے ارادہ کیا۔ کہ آدم کو ابلیس اور اس کی فوج پر غلبہ عطا کرے۔ اور اس کے ایک حربہ سے دجال کو قتل کرے۔ سو اس نے مسیح موعود کو پیدا کیا۔ جو ایک لحاظ سے آدم ہی کی۔ تاکہ سائب کو ہلاک اور تنباہ کرے۔ پس مسیح موعود کا آنا ضروری تھا۔ تا آدم کو آخر کار فتح حاصل ہو۔ اور وعدہ پورا ہو۔ چنانچہ اللہ تعالیٰ نے آدم کی اس فتح عظیم اور دجال قدیم یعنی شیطان کے قتل کی طرف اشارہ کرتے ہوئے فرمایا ہے۔ اِنَّكَ مِنَ الْمُنْظَرِيْنَ یعنی اے ابلیس تجھ کو مہلت دی جاتی ہے (سورہ اعراف ۲۷) جس سے مراد یہ ہے کہ اس کے استیصال تمام اور انواع و اقسام کے شرک و کفر و فسق کی ہلاکت اور تنباہی کا وقت نہیں آئیگا۔

مگر آخری زمانہ میں ایسے جب مسیح موعود ظاہر ہوگا۔ پس اے مخاطب  
 تو اس نکتہ کو سمجھ اگر تو غفلت مندوں میں سے ہے۔ (ترجمہ از عربی عبارت)  
 حضرت مسیح موعودؑ کی یہ عبارت صفحہ ۲۴ کی عبارت کے مفہوم کو نہایت  
 وضاحت سے بیان کر رہی ہے۔ اور بتا رہی ہے۔ کہ اس جگہ حضرت مسیح موعود  
 علیہ السلام کا اصل مقصود حضرت آدمؑ پر اپنی فضیلت کا بیان نہیں۔ بلکہ  
 اس امرواقع کا اظہار ہے۔ کہ حضرت آدم علیہ السلام کی شیطان کے مقابل  
 میں شکست مسیح موعودؑ کے ذریعہ میل پہنچ ہوگی۔ نیز یہ کہ مسیح موعودؑ کی یہ  
 فتح دراصل حضرت آدمؑ ہی کی فتح ہوگی :

**ایک اور سوال** | محقق صاحب نے خطبہ الہامیہ صفحہ ۱۷ سے ایک اور  
 عبارت اس امر کے ثبوت میں کہ حضرت مسیح موعود علیہ السلام  
 نے حضرت آدمؑ سے افضل ہونے کا دعویٰ کیا ہے۔ اپنے رسالہ ”قاویانی  
 حساب“ صفحہ ۴۱ و ۴۲ میں پیش کی ہے۔ اصل عبارت عربی میں ہے۔  
 اس کا ترجمہ ذیل میں درج کیا جاتا ہے :-

”اللہ تعالیٰ نے آدمؑ کو پیدا کیا۔ تا وہ انسانوں کو عدم  
 سے وجود میں لانے اور وحدت سے کثرت کی طرف منتقل کرنے  
 کا ذریعہ بنیں۔ اور اللہ تعالیٰ نے انہیں بہت سے قبائل  
 فرقوں اور گروہوں میں تقسیم کر دیا۔ تا اپنی قدرت کے عجیب  
 دکھائے۔ اور انہیں آزمائے کہ ان میں سے کون اچھے کام  
 کرتا۔ اور سابقین میں سے ہوتا ہے۔ اور اس نے آدمؑ  
 کو اپنے اُس اسم کا منظر بنایا۔ جو جہان کا مبدئ ہے۔  
 یعنی الاول۔ جیسے کہ اس نے اپنی کتاب مبین قرآن مجید

میں اس کے متعلق **هُوَ الْأَوَّلُ** فرمایا ہے۔ اور چونکہ اولیت کا تقاضا یہ ہے کہ اس کے بعد بھی کچھ ہو۔ اس لئے آدم کے نفس نے بہت سے مردوں اور خواتین کا تقاضا کیا۔ پس امر الہی نازل ہوا۔ اور غور تہیں اور مرد بہت پیدا ہو گئے۔ اور زمین مخلوقات سے پُر ہو گئی۔ پھر ان پر ایک لمبا زمانہ گذر گیا۔ اور ان میں سے اکثر فاسق ہو گئے۔ . . . . اور ان میں ہر وہ ضلالت جو مسیح موعود کے زمانہ کے لوازم میں سے تھی۔ جمع ہو گئی۔ **لَا إِلَهَ إِلَّا اللَّهُ** نے اپنا مسیح بھیجا۔ . . . . تا وہ لوگوں کو اتحاد و محبت کی طرف پھیرے۔ . . . .

پس آدم اس لئے تشریف لائے تھے کہ انسانی نفوس کو فنا سے دینی سیات کی طرف لائیں۔ اور اس کا نتیجہ یہ ہوا۔ کہ ان میں تفرق و عداوت کی آگ بھڑک اٹھی۔ اور مسیح آدم اس لئے آیا کہ انہیں دوبارہ فنا کے گھر کی طرف لے جائے۔ اور ان کے اختلاف۔ جھگڑے۔ بغض اور تفرقہ کی جڑ دور کرے۔ اور انہیں اتحاد۔ محبت اور نفی غیر اللہ اور صفائی کی طرف لے جائے۔ اور مسیح اللہ تعالیٰ کے اس اسم کا مظہر ہے۔ جو خاتم سلسلہ مخلوقات ہی یعنی آخر۔ جس کی طرف اللہ تعالیٰ کے ارشاد **هُوَ الْآخِرُ** میں اشارہ کیا گیا ہے۔ کیونکہ وہ مسیح موعود کائنات کی انتہا کی علامت ہے۔ اسی لئے مسیح کے نفس نے یہ اقتضا کیا کہ سلسلہ کثرت کو ختم کر دے۔ یعنی نفسانی خواہشات پر موت وارد کر کے۔



اور تمام مذاہب کو اس مذہب (اسلام) کی طرف پھیر کر جس میں انسان کے اہوار اور ارادوں پر موت طاری ہو جاتی ہے۔ اور لوگوں کو اس فطری شریعت (قرآن) پر چلا کر جو الہی مصالح کے ماتحت جاری ہے۔

**صفا باری کے دو مظاہر کا بیان** | محقق صاحب نے حضرت مسیح موعودؑ کی اس عبارت کا صرف وہ حصہ جس پر

ہم نے خط کھینچ دیا ہے۔ نقل کیا ہے۔ اور باقی حصہ نقل کرنے سے ترک کر دیا ہے۔ تا پرٹھنے والے پر یہ ظاہر نہ ہونے پائے۔ کہ حضرت مسیح موعودؑ کا اس بیان سے اصل مدعا اور مقصود کیا ہے۔ اور وہ یہی سمجھے۔ کہ آپؑ کی غرض اس سے حضرت آدمؑ پر اپنی فضیلت کا اظہار ہے۔ حالانکہ اس پر سب سے بگاہ ڈالنے ہی سے معلوم ہو جاتا ہے۔ کہ حضورؑ اس میں خدا تعالیٰ کے صفات اول و آخر کے مظاہر کا ذکر کرتے ہوئے فرماتے ہیں۔ کہ حضرت آدمؑ اللہ تعالیٰ کی صفت اول کے مظہر تھے۔ یعنی سب سے پہلے اُس نے انہیں کے ذریعہ انسان کو عدم سے وجود بخشا۔ پھر جب ان پر ایک لمبا عرصہ گزر گیا۔ اور وہ حضرت آدمؑ کی ہدایت کو بھول گئے۔ اور باہمی فساد کرنے لگے۔ تو اللہ تعالیٰ نے اس آخری زمانہ میں اپنی صفت آخر کے مظہر یعنی مسیح موعودؑ کو بھیجا۔ تا وہ انہیں دوبارہ فنا کے مقام کی طرف لے جائے۔ یعنی روحانی طور پر ان کی ایسی اصلاح کرے۔ کہ ان کی جسمانی خواہشات پر موت وارد ہو جائے۔ اور وہ محبت الہی میں محو ہو کر خدا تعالیٰ کی ذات میں مل جائیں۔ اور دنیا میں ان کی اپنی ہستی کچھ بھی نہ رہے۔

**تقابل سی و عویٰ فضیلت کا استدلال غلط ہے** | جسمانی اور روحانی سلسلوں

کی ابتداء و انتہاء کے اس تقابل سے یہ استدلال کرنا کہ اس میں حضرت مسیح موعودؑ نے حضرت آدمؑ پر فضیلت کا دعویٰ کیا ہے۔ صرف محقق صاحب جیسے فاضل ہی کی سمجھ میں آ سکتا ہے۔ ورنہ آپ کے سوا اور کسی کی سمجھ میں تو اس کا آنا مشکل ہے۔ کیا محقق صاحب کے نزدیک خدا قائل کا ایم آخر اس کے ایم اول سے افضل ہے۔ اگر نہیں۔ اور یقیناً نہیں کیونکہ اس پر کوئی حجت شرعیہ قائم نہیں کی جاسکتی۔ تو پھر آپ کا یہ استدلال کہ ایم آخر کا منظر ایم اول کے منظر سے افضل ہے کیونکہ مسیح ہو سکتا ہے۔

حضرت نوحؑ پر عیسیٰ کی عبارت | نوح علیہ السلام پر فضیلت "حضرت

عنوان کے ذیل میں تمہ حقیقۃ الوحی صفحہ ۷۷ سے یہ عبارت نقل کی ہے :-  
 "اور خدا تعالیٰ میرے لئے اس کثرت سے نشان دکھلا رہا ہے۔ کہ اگر نوحؑ کے زمانے میں وہ نشان دکھلائے جاتے۔ تو وہ لوگ غرق نہ ہوتے۔"

محولہ عبارت سے اوجہ فضیلت | حضرت مسیح موعود علیہ السلام کی یہ عبارت  
 ثابت نہیں ہوتا | بھی دعویٰ فضیلت کے کوئی تعلق نہیں رہتی۔

بلکہ اس میں صرف اپنے مخالفین کی نہایت افسوسناک حالت کا بیان کیا گیا ہے۔ چنانچہ حضور علیہ السلام اس سے آگے فرماتے ہیں۔ "میں ان لوگوں کو کس سے مثال دوں" یعنی یہ تو حضرت نوحؑ کی قوم سے بھی زیادہ سخت دل ہیں۔ ان پر رحم کر کے خدا تعالیٰ نے میرے ہاتھوں پر اسے نشان دکھائے ہیں۔ کہ اگر حضرت نوحؑ کی قوم کو اسے نشان دکھائے جاتے۔ تو وہ ضرور ایمان لے آتی۔ مگر انہی یہ حالت ہو۔

کہ ”روز روشن کو دیکھ کر پھر بھی اس بات پر ضد کرتے ہیں کہ شباً ایک ہی“ اس عبارت نے مراحت سے ظاہر کر دیا۔ کہ اس موقع پر حضرت مسیح موعودؑ نے اپنے اور حضرت نوحؑ کے منکرین کی خراب حالتوں کا مقابلہ کیا ہے۔ نہ کہ اپنا اور حضرت نوح علیہ السلام کا۔

حضرت عیسیٰؑ پر فضیلت کی بحث | محقق صاحب نے اس کے بعد آٹھویں عنوان کے ذیل میں یہ ثابت کرنے کے لئے کہ حضرت مسیح موعود علیہ السلام نے حضرت عیسیٰ علیہ السلام پر بھی دعویٰ فضیلت کیا ہے۔ آپ کی تحریرات سے چند ایسے حوالہ جات پیش کئے ہیں جن میں آپ نے حضرت مسیح نامہ صی علیہ السلام پر اپنی فضیلت کے مندرجہ ذیل تین وجوہ بیان فرمائے ہیں۔

فضیلت کی پہلی وجہ | ”مسیح ابن دیم آخری خلیفہ موسیٰ علیہ السلام کا ہے۔ اور میں آخری خلیفہ اُس نبی کا ہوں۔ جو خیر الرسل ہے۔ اس لئے خدا تعالیٰ نے چاہا۔ کہ مجھے اس سے کم نہ رکھے۔“ (تحقیق الوحی صفحہ ۱۵۰)

فضیلت کی دوسری وجہ | ”خلاصہ کلام یہ کہ چونکہ میں ایک ایسی کمالات کا جامع تھا۔ اور اس کی شریعت اکمل اور اتم تھی۔ اور تمام دنیا کی اصلاح کے لئے تھی۔ اس لئے مجھے وہ قوتیں عنایت کی گئیں۔ جو تمام دنیا کی اصلاح کیلئے ضروری تھیں۔ تو پھر اس امر میں کیا شک ہے۔ کہ حضرت مسیح علیہ السلام کو وہ فطرتی طاقتیں نہیں دی گئیں۔ جو مجھے دی گئی ہیں۔ کیونکہ وہ ایک خاص قوم کے

لئے آئے تھے۔ اور اگر وہ میری جگہ ہوتے۔ تو اپنی فطرت کی وجہ سے وہ کام انجام نہ دے سکتے۔ جو خدا کی عنایت نے مجھے انجام دینے کی قوت دی۔ و هذا لتحديث النعمة ولا فخر۔  
 جیسا کہ ظاہر ہے۔ کہ اگر حضرت موسیٰ علیہ السلام ہمارے نبی علیہ السلام کی جگہ آتے۔ تو اس کام کو انجام نہ دے سکتے۔ اور اگر قرآن شریف کی جگہ توریت ہوتی۔ تو اس کام کو انجام نہ دے سکتی جو قرآن شریف نے دیا۔ انسانی مراتب پر وہ غیب میں ہیں۔ اس بات میں بگڑنا اللہ منہ بنانا اچھا نہیں۔ کیا جس قادر مطلق نے حضرت عیسیٰ علیہ السلام کو پیدا کیا۔ وہ ایسا ہی ایک اور انسان یا اس سے بہتر پیدا نہیں کر سکتا؟ (حقیقۃ الوحی صفحہ ۱۵۳)

فطریات کی تیسری وجہ | ”جبکہ خدا نے اور اُس کے رسول نے اور تمام نبیوں نے آخری زمانہ کے مسیح

کو اُس کے کارناموں کی وجہ سے افضل قرار دیا ہے۔ تو پھر یہ شیطانی وسوسہ ہے۔ کہ یہ کہا جائے۔ کہ کیوں تم مسیح ابن مریم کو اپنے تئیں افضل سمجھتے ہو۔

عزیز و جبکہ میں نے یہ ثابت کر دیا۔ کہ مسیح ابن مریم فوت ہو گیا ہے۔ اور آنے والا مسیح میں ہوں۔ تو اس صورت میں جو شخص پہلے مسیح کو افضل سمجھتا ہے۔ اس کو نصوص حدیثیہ اور قرآنیہ سے ثابت کرنا چاہیئے۔ کہ آنے والا مسیح کچھ چیز ہی نہیں“

(حقیقۃ الوحی صفحہ ۱۵۵)

حضرت مسیح موعود علیہ السلام نے مذکورہ بالا

دین کی بنیاد و جہت پر نہیں ہے

عبارتوں میں حضرت مسیح ناصری علیہ السلام پر اپنی فضیلت کے جو وجوہ بیان فرمائے ہیں۔ وہ نہایت معقول اور مدلل ہیں۔ حضورؐ کے اس موجبہ بیان پر اگر کسی کو اعتراض ہو۔ تو اُس کا فرض ہے۔ کہ وہ آپؐ کے چیلنج کو قبول کرے۔ اور نصوص حدیثیہ اور قرآنیہ سے ان دلائل کو توڑ کر ثابت کرے کہ حضرت مسیح ناصری علیہ السلام سے مسیح محمدی افضل نہیں ہو سکتا۔ ورنہ یونہی عوام کو شتمل کرنے کے لئے شور مچانا۔ اور یہ کہنا۔ کہ دیکھو مسیح سے افضل ہونے کا دعویٰ کیا ہے۔ کسی معقولیت پسند انسان کے نزدیک قابل اعتناء نہیں ہو سکتا۔ ہاں وہ لوگ جن کے نزدیک دین محض اُن کی جذبات کا نام ہے۔ ان باتوں سے متاثر ہوں۔ تو ہوں۔ ورنہ جو لوگ دین کی بنیاد نقلی اور عقلی دلائل اور خدا تعالیٰ اور اس کے رسول کے احکام پر رکھتے ہیں۔ اُن کے نزدیک ایسے اعتراضات کی کچھ بھی قوت اور حیثیت نہیں۔ محقق صاحب کو چاہیئے تھا۔ کہ وہ غھوڑی درے کے لئے جذبات کی دنیا سے الگ ہو کر ٹھنڈے دل سے اس مسئلہ پر غور کرتے۔ اور سوچتے۔ کہ حضرت اقدس مرزا صاحبؒ نے جن امور کو حضرت مسیح علیہ السلام پر اپنی فضیلت کی بنیاد قرار دیا ہے۔ وہ اپنے اندر کہاں تک معقولیت رکھتے ہیں اور پھر غور کرتے۔ کہ ان میں کونسی ایسی بات بیان کی گئی ہے جس کی صحت قابل قبول نہیں ہے ؟

آنحضرت صلعم اور حضرت موسیٰ کی پیروی کے  
برکات مساوی نہیں مائیں  
کیا ان کے نزدیک آنحضرت  
صلی اللہ علیہ وسلم حضرت موسیٰ  
علیہ السلام سے افضل نہیں۔ اگر ہیں  
اور یقیناً ہیں۔ تو پھر اس بات کو ماننے سے انہیں کیوں انکار اور تردد ہے۔

کہ حضرت موسیٰ علیہ السلام کے آخری خلیفہ یعنی مسیح ناصری سے آنحضرت  
صلی اللہ علیہ وسلم کا آخری خلیفہ یعنی مسیح محمدی افضل ہے۔ کیا آنحضرت  
صلی اللہ علیہ وسلم کی پیروی کے برکات حضرت موسیٰ علیہ السلام کی پیروی  
کے برکات کے مساوی بلکہ کمتر ہیں۔ اگر نہیں۔ بلکہ آنحضرت صلی اللہ علیہ  
وسلم کی پیروی اپنے اندر تمام انبیاء کی پیروی سے بڑھ کر برکات رکھتی  
ہے۔ تو حضرت اقدس مرزا صاحب کے ایسا سمجھنے پر اعتراض کرنا کہاں کی  
تحقیق اور عقلیت ہے۔ ہمارے مخالفین کے ان اعتراضات سے معلوم  
ہوتا ہے۔ کہ یا تو وہ حضرت مسیح موعود علیہ السلام پر اعتراض کرتے وقت  
عقل و خرد کو بالکل ہی جواب دے دیتے ہیں۔ اور یا زیدہ و دانستہ عوام کو  
مشتعل کرنے کے لئے ایسی باتیں کرتے ہیں۔ ورنہ سمجھ میں نہیں آتا۔ کہ  
بڑے بڑے فاضل اور بڑی بڑی ڈگریوں والے۔ اور سمجھدار ہونے کے  
مدعی ایسی غیر معقول باتیں دینا ستاری سے کس طرح کر سکتے ہیں؟

آنحضرت صلی اللہ علیہ وسلم کی پیروی کے  
برکات کا ادنیٰ نمونہ

کاش جناب محقق صاحب چشتی۔ قادری  
حضرت اقدس مرزا صاحب پہلے اعتراض کئے وقت  
ذرا حضرت شیخ عبدالقادر جیلانی رحمۃ اللہ علیہ

کا مندرجہ ذیل ارشاد ہی ملاحظہ فرما لیتے۔ تا انہیں معلوم ہوتا۔ کہ آنحضرت  
صلی اللہ علیہ وسلم کی پیروی اپنے اندر کس قدر کمالات اور برکات رکھتی ہے۔  
سیدنا حضرت غوث اعظم رحمہ فرماتے ہیں :-

”میرے پاس ابوالعباس خضر علیہ السلام آئے۔ تا ان امور میں  
میرا امتحان لیں۔ جن میں انھوں نے مجھ سے پہلے اولیا کا امتحان  
لیا تھا۔ تو ان کی اندرونی حالت مجھ پر منکشف کی گئی۔ اور مجھ پر

وہ اپنی گفتگو کھولا گیا۔ جس سے میں نے انہیں مخاطب کیا۔ میں نے ان سے کہا۔ جب وہ اپنا سر پیچھے کئے ہوئے تھے۔ کہ اے خضر اگر تم نے موسیٰ سے یہ کہا تھا کہ لَنْ تَسْتَطِيعَ مَعِيَ صَبْرًا۔ یعنی تو میرے ساتھ صبر نہیں کر سکے گا۔ تو میں کہتا ہوں۔ کہ اے خضر تو میرے ساتھ صبر نہیں کر سکے گا۔ اگر تم اسرائیلی ہو۔ تو میں محمدی ہوں۔ پس آؤ۔ یہ میں اور آپ ہیں۔ اور یہ گیند اور میدان ہے۔ اور یہ محمد (صلی اللہ علیہ وسلم) اور خدا بھی ہیں۔ یہ میرا گھوڑا لکام وزین سے کسا ہوا تیار ہے۔ اور میری تلوار کبھی ہوتی ہے۔ اور میری تلوار برہنہ ہے۔“

(قائد المجاہدین مناقب الشیخ عبدالقادر مہاجر ترمذی از عربی عبارت)

یہ ان برکات کا ایک ادنیٰ نمونہ ہے۔ جو حضرت سید الانبیاء و محمد مصطفیٰ صلی اللہ علیہ وسلم کی اتباع سے مل سکتے ہیں۔ پس جب امت محمدیہ کے اولیاء بھی آنحضرت صلی اللہ علیہ وسلم کی غلامی میں ہونے کی وجہ سے ایسے کام کر سکتے ہیں۔ جو حضرت موسیٰ علیہ السلام جیسے عظیم الشان نبی نہیں کر سکے تھے۔ تو مسیح موعود و محمدی مہمود کے اعلیٰ مدارج و مراتب میں جو تمام اولیاء اللہ سے افضل مانا گیا ہے۔ کیا کلام ہو سکتا ہے؟

افسوس ہے ہمارے زمانہ کے مسلمان آنحضرت حضرت موسیٰ کی آرزو صلی اللہ علیہ وسلم کے فیوض اور برکات سے بالکل بے بہرہ اور لاعلم ہیں۔ وہ نہیں جانتے۔ کہ حضور علیہ السلام کی امت میں سے ہونا کیسے کیسے درجات عالیہ تک پہنچا سکتا ہے۔ انہیں خبر نہیں۔

کہ گذشتہ امتوں کے بڑے بڑے اولوالعزم انبیائے یہ خواہش اور آرزو کی ہے۔ کہ وہ محمد رسول اللہ کی امت میں پیدا کئے جائیں۔ تا وہ ان درجات عالیہ اور مراتب روحانیہ کے وارث ہوں۔ جو محض اس عظیم الشان نبی کی پیروی سے ہی مل سکتے ہیں چنانچہ حضرت موسیٰ علیہ السلام آنحضرت صلی اللہ علیہ وسلم کی امت کے فضائل کا ذکر کر کے دعا کرتے ہیں۔ **يَا ذِي قُوَّةٍ اجْعَلْنِي مِنْ اُمَّةٍ اَحْمَدَ** یعنی اے خدا مجھے آنحضرت صلی اللہ علیہ وسلم کی امت میں کر دے ۛ

(دلائل النبوة جلد اول ص ۱۸۱)

اب بتاؤ۔ کہ حضرت موسیٰ علیہ السلام کی اس خواہش میں سوائے اس کے اور کیا راز ہے۔ کہ ان پر حضرت سید الانبیاء کے برکات اتباع کی حقیقت منکشف ہو گئی تھی۔ اس وجہ سے انہوں نے خدا سے یہ دعا کی۔ پس جب آنحضرت صلی اللہ علیہ وسلم کی امت میں سے ہونا اس قدر فضائل کا موجب ہے۔ تو کسی کا کیا حق ہے۔ کہ وہ ان رحمتوں اور انوار کے دروازوں کو جنھیں خدا تعالیٰ نے اس امت مرحومہ کے کامل افراد کے لئے مخصوص طور پر کھولا ہے۔ بند کرے۔

امت محمدیہ کا بلند مقام | اے بھائیو! اس مقام اور درجہ کو سمجھو۔ جس پر تم کھڑے کئے گئے ہو۔ بستی کیطرت نہ جھکو۔ بلکہ اپنی ہمتوں کو بلند کرو۔ جس عظیم الشان نبی کی امت میں ہونے کا تمہیں فخر ہے۔ اس کی پیروی کے برکات تمہارے قیاسات سے بہت بڑھکر ہیں۔ اور حقیقت تو یہ ہے۔ کہ تم اس نبی کی حقیقی شان کو نہیں سمجھے۔ اس کی امت کے لئے خدا تعالیٰ نے بہت بلند مقامات کا وعدہ فرمایا ہے ۛ



بشیش موعود کی ایک اہم غرض | اور حضرت مسیح موعود علیہ السلام کی  
 بعثت کی ایک اہم غرض یہ بھی ہے۔ کہ  
 آپ ان برکات روحانیہ اور انوار الہیہ کو کامل طور پر جذب کر کے دنیا کے  
 سامنے اپنے سید و مولیٰ محمد رسول اللہ صلی اللہ علیہ وسلم کی حقیقی شان ظاہر  
 کریں۔ اور اپنوں بیگانوں سب کو بتائیں۔ کہ اس پاک نبی کی پیروی انسان  
 کو روحانیت کے بلند سے بلند مقام تک پہنچا سکتی ہے۔ چنانچہ آپ کے  
 تمام دعاوی اسی ایک مرکزی نقطہ کے گرد چکر لگاتے ہیں۔ کہ آنحضرت  
 صلی اللہ علیہ وسلم کی غلامی تمام انسانی ترقیات کی کنجی ہے۔ اور خدا تعالیٰ  
 سے انتہائی قرب کا یہی ایک زینہ ہے۔ جس پر چڑھے بغیر وصال الہی  
 ناممکن ہے۔ اور آپ نے دنیا کے سامنے جو پیغام پیش کیا ہے۔ اس  
 کا خلاصہ حضرت محمد رسول اللہ سے نسبت غلامی کا اظہار ہے۔ چنانچہ  
 آپ فرماتے ہیں :-

<p>عجب لعلیست در کان محمد          کہ دارد شوکت و شان محمد          بیا در ذیل مستان محمد          بشواز دل شناسان محمد          محمد ہست بر ہان محمد          دلم ہر وقت تیر بان محمد          نثار روئے تابان محمد          کہ دیدم حسن پیمان محمد          کہ خواندم دردستان محمد</p>	<p>عجب نور یست در جان محمد          ندانم میج نفسے در دو عالم          اگر خواہی نجات از مستی نفس          اگر خواہی کہ حق گوید شنایت          اگر خواہی دلیلے عاشقش باش          سرے دارم فدائے خاک احمد          بجیسوئے رسول اللہ کہ ہستم          فدا شد در رہش ہر ذرہ من          و اگر استادانائے ندانم</p>
--	---

کہ ہستم کشتہ آں محمدؐ  
کہ دارد جابہ بستان محمدؐ  
فدایت جانم ای جان محمدؐ  
بجو در آل و اعوان محمدؐ  
ہم از نور نمایان محمدؐ  
بیابن گد ز غلمان محمدؐ

بدیگر دلیرے کارے ندارم  
من آں خوش مرغ از مرغان قدیم  
تو جان ما متور کہ دی از عشق  
رو مولی کہ گم کردند مردم  
الاے منکر از نشان محمدؐ  
کرامت گر چہ بے و نام نشان است

فصل دوم میں حضرت اقدس سبح موعود علیہ  
انتہائی دلآزار عنوان | الصلوٰۃ والسلام کی فضیلت پر بحث کرتے ہوئے

جناب محقق صاحب نے جو سب سے زیادہ تکلیف دہ اور دلآزار عنوان قائم  
کیا ہے۔ وہ حضرت سید المرسلینؐ پر فضیلت کا عنوان ہے۔ اور اس کی  
دلآزاری اور بھی بڑھ جاتی ہے۔ جب ہم یہ دیکھتے ہیں کہ آنکریمؐ نے حضرت  
اقس کا حضرت سید المرسلینؐ پر دعویٰ فضیلت ثابت کرنے کے لئے جو  
حوالہ جات پیش کئے ہیں۔ ان میں اصول دیانت کو بالکل ہی خیر باد کہہ دیا  
ہے۔ چنانچہ آپ نے اس عنوان کے ذیل میں اپنی تالیف کے صفحہ ۴۹ و  
۹۲ میں چار عبارتیں پیش کی ہیں۔ جن میں سے پہلی عبارت کا حوالہ ”اعجاز  
احمدی ص ۱۷۱“ درج کیا ہے۔ اور دوسری کا ”سیرۃ الابدال صفحہ ۱۹۳ ترجمہ“  
اور تیسری کا ”قادیانی ریویو بابت جون ۲۹ء“ اور چوتھی کا ”الارادہ ہام حصہ  
دوم ص ۱۷۱“۔

ان میں سے سیرۃ الابدال ص ۱۹۳ کے حوالہ سے جو عبارت نقل  
کی گئی ہے۔ اس کی نسبت ہم اس سے پیشتر بھی ذکر کر چکے ہیں۔ کہ  
سیرت الابدال میں عبارت نہ لفظ موجود ہے نہ معنا۔ اور صرف یہی نہیں بلکہ

سیرت الابدال میں صفحہ ۱۹۳ ہی موجود نہیں ہے۔ کیونکہ اس کے صفحات تو کل پندرہ ہی ہیں۔ لہذا جب تک جناب محقق صاحب صحیح حوالہ پیش نہ کریں۔ جواب کس طرح دیا جاسکتا ہے۔

محقق صاحب کے چیلنج | اسی طرح قادیانی ریویو بابت جون ۱۹۲۹ء کے حوالہ سے جو عبارت پیش کی گئی ہے۔ اس کے

متعلق بھی عرض کیا جا چکا ہے۔ کہ اول تو قادیانی ریویو بابت جون ۱۹۲۹ء نہ حضرت اقدس مسیح موعودؑ کی کوئی تصنیف ہے۔ نہ حضرت خلیفۃ المسیح الثانی ایدہ اللہ بنصرہ العزیز اور نہ کسی اور احمدی مصنف کی۔ لیکن اگر اس سے مراد رسالہ ریویو آف ریلیجنسز بابت ماہ جون ۱۹۲۹ء ہو۔ تو اس میں بھی حوالہ عبارت نہیں پائی جاتی۔ اور ہم جناب محقق صاحب کو پُر زور چیلنج کرتے ہیں۔ کہ انہوں نے قادیانی ریویو بابت جون ۱۹۲۹ء کے حوالہ سے جو عبارت پیش کی ہے۔ اسے حضرت اقدس مسیح موعود علیہ السلام یا حضرت خلیفۃ المسیح الثانی ایدہ اللہ بنصرہ العزیز کی کسی تصنیف سے دکھائیں۔ لیکن اگر وہ ایسا نہ کر سکیں۔ تو پہلک پر واضح ہو جائے گا۔ کہ انہوں نے ایک ایسی نازیبا حرکت کا ارتکاب کیا ہے۔ جو جامعہ عثمانیہ جیسی مشہور و معروف درگاہ کے ایک معزز پروفیسر کی اعلیٰ شان کے شایاں تو کجا کسی معمولی اخلاق و دیانت کے انسان کی شان کے شایاں بھی نہیں ہو سکتی۔

بے جا تعلیٰ اور | کس قدر افسوسناک امر ہے۔ کہ حدیث تعلیم یافتہ نوجوان محقق صاحب نے اپنی کتاب کے شروع میں محقق صاحب کی شخصیت | تعلیٰ تو یہ کی ہے۔ کہ آپ ”قادیانی مذہب کے نفسیت“

اور ”مخصوص اعتقادات“ کے متعلق ”سربستہ“ رازوں کا جو انکشاف کرینگے۔

انہیں آپ نے بڑی محنت اور کدوکاوش کے بعد ”خودبائی مذہب“ صاحب مرزا غلام احمد صاحب قادیانی اور ان کے صاحبزادے میاں مرزا بشیر الدین محمود احمد صاحب خلیفہ قادیان کی کتابوں سے صاف صاف اقتباسات تلاش کر کے پیش کیا ہے۔ مگر کتاب میں جا بجا ایسے حوالہ جات دیے گئے ہیں۔ جو نہ تو حضرت اقدس موعودؑ کی تحریروں میں پائے جاتے ہیں۔ اور نہ حضرت خلیفۃ المسیحؑ ثانیؒ ایڈیٹر ایڈیٹر بنصرہ العزیز کی تحریروں میں جس کا لازمی نتیجہ یہ ہے۔ کہ پبلک کا وہ حصہ جو ہماری کتابوں اور عقائد سے ناواقف ہے۔ جناب محقق صاحب کی اعلیٰ شخصیت پر اعتماد کر کے آپ کے پیش کردہ حوالہ جات کو درست سمجھ لے گا۔ اور ہمارے متعلق قسم قسم کی غلط فہمیوں میں مبتلا ہو کر ہم سے ناحق متنفر ہو جائے گا۔ اور اس کی ساری ذمہ داری محقق صاحب محترم کی گردن پر ہے۔ اور وہی خدا کے سامنے اس کیلئے جواب دہ ہیں :

ذیل میں ہم وہ عبارت نقل کرتے ہیں۔ جسے  
**حوالہ حسین چیلنج کیا گیا ہے** | حضرت مسیح موعودؑ یا حضرت خلیفۃ المسیحؑ ثانیؒ ایڈیٹر بنصرہ العزیز کی کسی تحریر سے ثابت کرنے کا چیلنج مذکورہ بالا سطور میں کیا گیا ہے۔ اور وہ یہ ہے :-

”حضرت مسیح موعود علیہ السلام کا ذہنی ارتقاء آنحضرت صلی اللہ علیہ وسلم سے زیادہ تھا۔ اس زمانہ میں تمدنی ترقی زیادہ ہوئی اور یہ جزوی تفصیلت ہے۔ جو حضرت مسیح موعودؑ کو آنحضرت صلی اللہ علیہ وسلم پر حاصل ہے“

محقق صاحب کا دعویٰ اور دلیل | فاضل محقق صاحب نے یہ عبارت

اپنے اس دعوے کے ثبوت میں پیش کی ہے۔ جو انہوں نے اپنی کتاب کی تہذیب کے صفحہ ۱۸ میں حضرت اقدس مسیح موعودؑ کے متعلق بایں الفاظ کیا ہے۔ کہ ”خود نبی کریم صلی اللہ علیہ وسلم پر اول جزئی فضیلت پاتے ہیں۔“ لہذا ان کا فرض ہے۔ کہ وہ اپنے اس دعوے کو ثابت کریں۔ اور بتائیں۔ کہ حضرت مسیح موعود علیہ السلام نے آنحضرت صلی اللہ علیہ وسلم پر جزئی فضیلت پانے کا دعویٰ کہاں کیا ہو اور محولہ بالا عبارت حضورؑ یا حضرت خلیفۃ المسیح الثانی ایدہ اللہ بنصرہ العزیز کی کس تصنیف میں ہے۔

عقائد میں قابل حجت اقوال کون ہیں | چونکہ عقائد میں حضرت مسیح موعود علیہ السلام یا حضورؑ کے خلفاء ہی کا ارشاد ہمارے

لئے قابل حجت و استناد ہو سکتا ہے۔ ہر شخص کا نہیں۔ اس لئے ایسے دعووں کا ثبوت دینے کے واسطے حضرت اقدسؑ یا حضورؑ کے خلفاء ہی کے ارشاد و پیش کئے جانے کی ضرورت ہے۔ عام افراد جماعت میں سے کسی فرد کا کوئی ایسا قول جو حضرت اقدسؑ اور حضورؑ کے خلفاء اور جماعت کے عام مسلک کے مطابق نہ ہو۔ بنائے اعتراض نہیں قرار دیا جاسکتا۔ کیونکہ ایسا قول قائل کی ایک غلط رائے سے زیادہ وقعت نہیں رکھتا۔ جس کی ذمہ داری از روئے انصاف تمام جماعت پر عائد نہیں ہو سکتی۔

جوابدہی کے اسلامی اصول | فاضل محقق برنی صاحب نے اپنے رسالہ ”قادیانی حساب“ میں صفحہ ۳۶ سے ۳۸

تک اس امر پر بہت سی ناجائز طعن و تشنیع کی ہے۔ کہ ”قادیانی صاحبان“ عقائد کے معاملہ میں صرف حضرت مسیح موعودؑ اور حضورؑ کے خلفاء کے ارشادات کی ذمہ داری اٹھاتے ہیں۔ اور دیگر عام افراد جماعت میں سے اگر کوئی ایسی

بات سمجھئے۔ جو حضرت اقدس اور حضورؐ کے خلفاء اور جماعت کے مشہور مسلک کے خلاف ہو۔ تو اس کی ذمہ داری اٹھانے سے انکار کر دیتے۔ اور اسے قابل استناد نہیں سمجھتے ہیں۔ آپ نے اسے طنزاً جواب دہی کے قادیانی اصول کا لقب دیا ہے۔ حالانکہ اس زریں اصل کے واضح متکلمین اسلام ہیں۔ اور مسلمانوں کے عام مذہبی مناظرات و مباحثات میں یہی اصل رائج ہے۔ شاید محقق صاحب ایم۔ اے۔ ایل ایل۔ بی کو اس بات کا علم نہیں ہے۔ کہ آریوں اور عیسائیوں نے اسلام اور نبی اسلام علیہ التحیۃ والسلام کے خلاف آج تک جس قدر اعتراضات کئے ہیں۔ ان میں سے بیشتر کی بنیاد یا تو وضعی اور ضعیف روایات پر ہے۔ اور یا علمائے اسلام کے ایسے اقوال پر جو تعلیم اسلام کے صریح خلاف ہیں۔ اور اہل اسلام کی طرف سے ایسے اعتراضات کا یہی جواب دیا جاتا ہے۔ کہ یہ روایات اور اقوال ہم پر حجت نہیں ہیں۔

ضعیف اقوال کی بناء پر | معترضانہ حیثیت میں تو غالباً محقق  
فخلفین اسلام کے اعتراضات | صاحب کے لئے اس اصل کی صحت اور  
معقولیت کا سمجھنا دشوار ہو۔ اس لئے بطور

مشتہ نمونہ از خردوارے ہم علماء اسلام کے بیسیوں ایسے اقوال میں سے جن کی بناء پر آریوں اور عیسائیوں نے اسلام پر شدید مکتہ چینیوں کی ہیں صرف دو اقوال ذیل میں درج کرتے ہیں۔ ہم دیکھنا چاہتے ہیں کہ جدید تعلیم یافتہ نوجوان محقق برنی صاحب ایم۔ اے۔ ایل ایل۔ بی بحیثیت ایک مسلمان ہونے کے ان اعتراضات کی جوابدہی کے کون سے اصول اختیار فرمائیں گے۔

حضرت زینبؓ کے واقعہ نکاح پر اعتراض | پادری فنڈر نے اپنی کتاب

میں زیر عنوان ”حضرت محمد کے چال چلن کی بعض باتیں“ ام المؤمنین حضرت زینب رضی اللہ عنہا کے واقعہ نکاح کے متعلق ایک روایت معتبر کتب تقابلیہ سے نقل کی ہے۔ جو اس کے الفاظ میں درج ذیل ہے۔

”حضرت محمد نے زینب کو زید سے بیاہ دینے کے بعد دیکھا۔ آپ کے دل میں اُس کا عشق پیدا ہو گیا۔ اس لئے آپ نے فرمایا۔ اللہ کی حمد ہو جو دلوں کو پھیرنے والا ہے۔ زینب نے یہ الفاظ سُن لئے۔ اور زید کو بتایا۔ وہ فوراً سمجھ گیا۔ اور اُس کے دل میں زینب کی صحبت سے نفرت پیدا ہو گئی۔ اس لئے اُس نے اگر نبی سے کہا۔ میں اپنی بیوی کو چھوڑنا چاہتا ہوں۔ آنحضرتؐ نے کہا۔ تجھ کو کیا ہو گیا ہے۔ کیا تو اس پر کسی طرح کا شک کرتا ہے۔ زید نے عرض کی۔ نہیں۔۔۔۔۔ اس پر آنحضرتؐ نے اس سے کہا۔ اپنی بیوی کو اپنے پاس رہنے دے۔ پھر جب زید اس سے اپنی حاجت پوری کر چکا۔۔۔۔۔ تو خدا نے آنحضرتؐ کو اس سے نکاح کرنے کا حکم دیا۔۔۔۔۔ زینب آنحضرتؐ کی دوسری بیویوں سے کہا کرتی تھی۔ کہ قیامتاً میرے نکاح میں خدا نے رشتہ دار کا کام سرانجام دیا اور تمہارے نکاح کی یہ حقیقت ہے۔ کہ تمہارے رشتہ داروں نے تم کو بیاہا۔ یہ بھی روایت ہے۔ کہ اس نکاح کے معاملہ میں زید درمیانی تھا۔ اور یہ اُس کے ایمان کی سخت آزمائش اور منسوبی کی وسیلہ تھی۔“

پادری فنڈر مذکورہ بالا روایت درج کر کے لکھتا ہے :-  
 ”ان آخری سطور سے صاف ظاہر ہے کہ . . . آنحضرت  
 کے اس فعل نے بہت سے لوگوں کو آنحضرت کی نبوت و رسالت  
 کے باب میں شک میں ڈال دیا تھا“ (میزان الحق صفحہ ۴۴۵)

یہ روایت تفسیر بیضاوی اور تفسیر جلالین وغیرہ میں سورہ احزاب  
 کی آیت **وَإِذْ تَقُولُ لِلَّذِي أَنْعَمَ اللَّهُ عَلَيْهِ وَأَنْعَمْتَ عَلَيْهِ أَمْسِكْ عَلَيْكَ زَوْجَكَ لِي أَخْبَرَكِي مَا كُنْتَ تَعْلَمُ**  
 کمالین بر حاشیہ جلالین میں آنحضرت صلی اللہ علیہ وسلم کے حضرت زینبؓ  
 کو اتفاقی طور پر دیکھنے کا واقعہ یوں درج ہے -

”مقاتل سے روایت ہے کہ آنحضرت صلی اللہ علیہ وسلم ایک  
 روز زینبؓ کے گھر تشریف لے گئے جنہوں کی نظر زینبؓ پر پڑی۔  
 وہ سوئی ہوئی تھیں۔ وہ نہایت گوری۔ خوبصورت اور بھرے  
 ہوئے جسم والی تھیں۔ اور قریش کی عورتوں میں سے سب سے  
 زیادہ نام الحلفت تھیں۔ پس آنحضرت صلی اللہ علیہ وسلم  
 ان پر عاشق ہو گئے۔ آپ نے سُبْحَانَ اللَّهِ مُقَلِّبِ الْقُلُوبِ  
 پڑھا۔ یعنی پاک ہے اللہ جو دلوں کو پھیرنے والا ہے۔ زینبؓ  
 نے آنحضرت صلی اللہ علیہ وسلم کو یہ پڑھتے سن لیا۔ اور زینبؓ سے  
 اس کے متعلق ذکر کیا۔“ (کمالین بر حاشیہ جلالین صفحہ ۳۵۳)

۱۷ یہ دونوں تفسیر اسلامی عربی مدارس مثلاً دیوبند وغیرہ میں درس پڑھائی جاتی ہیں  
 اس سے پتہ چلتا ہے کہ مسلمانوں کے نزدیک ان تفسیر کا یہ کس قدر بلند ہے :



شیطانِ انقا کا اعتراض | پینڈت لیکھرام نے کلیاتِ آریہ فر

صفحہ ۳۴۵ میں مختلف کتبِ تفسیر کے حوالہ جات سے آنحضرت صلی اللہ علیہ وسلم پر نوحۃ باشد انقا کو شیطانی نازل ہونے کے متعلق حسب ذیل روایت درج کی ہے :-

”ابن عباس و محمد بن کعب القرظی اور ان کے علاوہ مفسرین کی ایک جماعت نے کہا ہے۔ کہ جب محمد صاحب نے دیکھا کہ ان کی قوم قرآن کو تسلیم نہیں کرتی۔ تو انہوں نے اپنے دل میں تمنا کی کہ خدا کی طرف سے کوئی ایسی آیت قرآن میں نازل ہو جو یامین ان کے اور قوم کے دوستی پیدا کرے۔ پس ایسا ہی ہوا۔ کہ ایک دن محمد صاحب مجلس قریش میں حاضر تھے۔ کہ خدا نے سورہ النجم نازل کی۔ پس رسول اللہ نے اس کو پڑھا۔ جب محمد صاحب آیت اَخْرَجْنَاهُ مِنَ اللَّائِ وَالْعُزَّىٰ وَمَنْوَةَ الْاُخْرٰی پر پہنچے۔ تو شیطان نے ان کی زبان پر وہ بات ڈال دی جس کی دے تمنا کرتے تھے۔ یعنی یہ فقرہ تِلْكَ الْغُرَانِیُّ الْاَعْلٰی اِنَّ شَفَاعَتَهُنَّ لَنَزَّاجِی۔ ترجمہ۔ بُت بڑے بزرگ ہیں۔ اور تحقیق ان سے شفاعت کی امید رکھنی چاہیئے۔ پس قریش یہ سنتے ہی خوش ہو گئے“

اور صفحہ ۳۴۶ میں ایک دوسری روایت کے مطابق اپنی طرف سے کسی قدر حاشیہ آرائی کرتے ہوئے لکھا ہے :

”ایک دن محمد صاحب بانی اسلام مکہ کے مندر میں سوئے نجم پڑھ رہے تھے۔ اور پڑھتے پڑھتے یہ فرمایا۔ تِلْكَ الْغُرَانِیُّ

الْعُلَىٰ وَرَأَىٰ شَفَاعَتَهُنَّ لَآتٍ تَحْجَىٰ۔ جب آپ یہ ساری سورۃ ختم کر چکے تو سجدہ کیا۔ یہ ایسا وقت تھا۔ جبکہ کعبہ میں ۲۳ بت موجود تھے۔ بت پرست اور کعبہ پرست سب مسن رہے تھے۔ کعبہ پرستوں نے یہ تقلید رسول خود اور بت پرستوں نے یہ تقلید بزرگان و ہبہ بجا سجدہ کیا۔ اور باہم صلح صفائی ہو گئی۔ یہ خبر ان مسلمانوں کو بھی جو حبشہ واقع ملک مصر میں تھے جا پہنچی۔ وہ سن کر بہت خوش ہوئے۔ وطن مالوف کو پھرے۔ چند روز کے بعد طع پیری و مریدی کے سبب کوئی تنازع ہوا۔ اور پھر آپس میں بگڑ گئے۔ محمد صاحب نے جھٹ فرما دیا۔ کہ وہ آیت جس میں بتوں کی تعریف اور ان کی شفاعت کی ترغیب تھی۔ میرے منہ سے شیطان نے نکلوا دی تھی۔ بنا براں منسوخ سمجھو۔

جوابدہی کے بنی اصول کیا ہیں؟ | اگرچہ تفاسیر اور علمائے اسلام کی کتابیں اس قسم کے اور بھی بہت سے ضعیف اور واہی اقوال اور روایات سے بھرے ہیں۔ جن سے مخالفین اسلام کو آنحضرت صلی اللہ علیہ وسلم کی ذات ستودہ صفات پر حملہ کرنے میں بہت مدد ملی ہے۔ مگر ہم انہیں کے نقل کرنے پر اکتفا کرتے ہیں۔ اب محقق صاحب بتاتے ہیں کہ ان کے پاس مخفی نسخے کے اس اعتراض کا سوا کئے اس کے اور کیا جواب ہے۔ کہ جن روایات اور اقوال کی بنا پر یہ اعتراضات کئے گئے ہیں۔ وہ سب سے ہی باطل ہیں۔ اور اس وجہ سے قابل استناد نہیں ہیں۔ پہلے متعقبن کو تو ان اعتراضات کا اس کے سوا اور کوئی جواب آج تک نہیں سوجھا۔ مگر شاید ہمارے جدید تعلیم یافتہ نوجوان محقق

برنی صاحب کو کوئی اور جواب سوجھ جائے۔ اس لئے ہم منتظر ہیں کہ دیکھیں آپؒ بواہدی کے قادیانی اصول کے سوا ان کے جواب کے کون سے جدید اصول وضع فرمائیں گے۔

الانیہ پر عمومی فضیلت کا تیسرا حوالہ | اسی مذکورہ دل خراش عنوان کے ذیل میں جناب محقق صاحب بالقایہ نے

عجاز احمدی صفحہ ۱۷ کا حسب ذیل شعر بھی پیش کیا ہے۔

لَهُ خُصِيفٌ نَقَمُ الْمُنْبِرِ وَارْتِلَانٌ  
غَسَا الْقَمَرَانِ الْمُشْرِقَانِ أَتَشْكِرُ

یعنی آنحضرت صلی اللہ کے لئے چاند کے خسوف کا نشان ظاہر ہوا۔ اور میرے لئے چاند اور سورج دونوں کا۔ اب کیا تو انکار کرے گا۔

خط ناک مغالطہ دہی | اس شعر کو آنحضرت صلی اللہ علیہ وسلم پر دعویٰ اقصیٰ کے ثبوت میں پیش کر کے نہایت خطرناک

مغالطہ دہی سے کام لیا گیا ہے۔ کیونکہ اس سے پہلے اور پچھلے چند اشعار جن میں حضرت مسیح موعودؑ نے صاف طور پر آنحضرت صلی اللہ علیہ وسلم کی غلامی کا اقرار کیا ہے۔ نقل کرنے سے پھوڑ دے گئے ہیں۔ ہم ذیل میں ان کا ترجمہ درج کرتے ہیں۔ تا ناظرین کو علم ہو کہ جناب محقق صاحب نے حضرت مسیح موعودؑ علیہ السلام کی عبارتیں میث کرنے میں امانت اور دیانت کیسے ساتھ کس قسم کا سلوک کیا ہے۔ حضرت اقدس فرماتے ہیں :-

۱۔ ”اور میں محمد صلی اللہ علیہ وسلم کے مال کا وارث بنایا گیا ہوں۔

پس میں اسکی پرگزہ آل ہوں۔ ایسے ورثہ پہنچ گیا۔

۲۔ اور میں کیونکر اس کا وارث بنایا گیا جبکہ میں اسکی اولاد میں سے نہیں ہوں

- پس اس جگہ فکر کر کیا تم میں کوئی بھی فکر کرنے والا نہیں۔
- ۳۔ کیا تو گمان کرتا ہے کہ ہمارے رسول صلی اللہ علیہ وسلم نے بے اولاد ہونے کی حالت میں وفات پائی جیسا کہ دشمن بگو کا خیال ہی۔
- ۴۔ مجھے اس ذات کی قسم جس نے آسمان بنایا کہ ایسا نہیں ہے۔ بلکہ ہمارے نبی صلی اللہ علیہ وسلم کیسے میری طرح اور بھی بیٹے ہیں اور قیامت تک ہوں گے۔
- ۵۔ اور ہم نے اولاد کی طرح اس کی وراثت پائی پس اس سے بڑھکر اور کونسا ثبوت ہے جو پیش کیا جائے۔
- ۶۔ آپ کے لئے چاند کے خسوف کا نشان ظاہر ہوا۔ اور میرے لئے چاند اور سورج دونوں کا اب کیا توانکار کرے گا۔
- ۷۔ اور اس کے معجزات میں سے معجزانہ کلام بھی تھا۔ اسی طرح مجھے وہ کلام دیا گیا جو سب پر غالب ہے۔
- ۸۔ جب قوم نے کہا کہ یہ تو عموماً وحی کا دعوئے کرتا ہے۔ میں نے تعجب کیا کہ میں تو رسول اللہ صلی اللہ علیہ وسلم کا جو ایک دشمن کرنے والے بدر ہیں (نظر ہوں)۔
- ۹۔ اور سایہ کیونکر اپنے اصل سے مخالف ہو سکتا ہے۔ پس وہ روشنی جو اس میں ہے وہ مجھ میں چمک رہی ہے۔
- ناظرین ملاحظہ فرمائیں کہ دیانتدار خفق صاحب نے وہ اشعار میں حضرت مسیح موعودؑ نے محکم طور پر اپنے آپ کو آنحضرت صلی اللہ علیہ وسلم کی روحانی اولاد میں سے قرار دیا ہے۔ اور حضور کا مطیع اور فرمانبردار لکھا ہے۔ عموماً ترک کردئے ہیں۔ اور ان میں سے صرف ایک ایسا حکم درج کرنے پر اکتفاء کی ہے۔ جو متشابہ کا حکم رکھتا ہے۔ اس سے آپ

اندازہ لگا سکتے ہیں۔ کہ جدید تعلیم یافتہ نوجوان محقق جناب برنی صاحب بقا پر  
 نے ایک دیانت دار اور حق پسند محقق کے فرائض کہاں تک ادا کئے ہیں؟  
 محقق صاحب کے استدلال کے پس محالہ شعر سے یہ استدلال کرنا  
 کہ اس میں حضرت یحییٰ موعود علیہ السلام  
 نے آنحضرت صلی اللہ علیہ وسلم سے غلط ہونے کی پہلی وجہ

لعود بانہ افضل ہونے کا دعویٰ کیا ہے۔ قطعاً لغو و باطل ہے۔ اور اس  
 کے لغو و باطل ہونے کی پہلی وجہ یہ ہے۔ کہ اس شعر کے سیاق و سباق  
 سے ظاہر ہے۔ کہ حضرت یحییٰ موعود علیہ السلام کو سرور عالم حضرت نبی کریم صلی  
 اللہ علیہ وسلم کے امتی اور حضور سے فیض یاب ہونے کا دعویٰ تھا۔

دوسری وجہ اس استدلال کے غلط ہونے کی  
 دوسری وجہ یہ ہے۔ کہ حضرت یحییٰ موعود علیہ السلام نے اپنی تحریرات  
 میں جابجا اپنے معجزات و نشانات صدق کو آنحضرت صلی اللہ علیہ وسلم  
 کی پیروی کے برکات سے قرار دیا ہے۔ چنانچہ چہرہ مسیحی مطبوعہ ۱۹۰۷ء کے  
 صفحہ ۱۷۱ میں فرماتے ہیں :-

۱۔ ”یہ تمام شرف (ظہور معجزات کا) مجھے صرف ایک نبی کی پیروی  
 سے ملا ہے۔ جس کے مدارج اور مراتب سے دنیا بے خبر ہے۔  
 یعنی سیدنا محمد مصطفیٰ صلی اللہ علیہ وسلم۔ یہ عجیب ظلم ہے۔ کہ  
 جاہل اور نادان لوگ کہتے ہیں۔ کہ عیسیٰ آسمان پر زندہ ہے حالانکہ  
 زندہ ہونے کے علامات آنحضرت صلی اللہ علیہ وسلم کے وجود  
 میں پاتا ہوں۔ وہ خدا جس کو دنیا نہیں جانتی۔ ہم نے اُس خدا کو  
 اس نبی کے ذریعہ دیکھ لیا۔ اور وہ وحی الہی کا دروازہ جو دوسری

قوموں پر بند ہے۔ ہمارے پرمحض اُسی نبی کی برکت سے کھولا گیا۔  
اور وہ معجزات جو غیر قومیں صرف قصوں اور کہانیوں کے طور پر بیان  
کرتی ہیں۔ ہم نے اس نبی کے ذریعہ سے وہ معجزات بھی دیکھ  
لئے اور ہم نے اس نبی کا وہ مرتبہ پایا۔ جس کے آگے کوئی مرتبہ نہیں  
..... پس اس رسول پر ہزاروں سلام اور برکات جس  
کے ذریعہ سے ہم نے خدا کو شناخت کیا۔“

۲۔ اور اسی کتاب کے صفحہ ۱۳ میں اپنے معجزات کو آنحضرت صلی اللہ  
علیہ وسلم کی تصدیق کا ثبوت قرار دیتے ہوئے فرماتے ہیں :-

”مذہب اسلام ایک زندہ مذہب ہے۔ اور اس کا خدا  
ایک زندہ خدا ہے۔ چنانچہ اس زمانے میں بھی اس شہادت  
کے پیش کرنے کے لئے یہی بندہ حضرت عزت موجود ہے۔  
اور اب تک میرے ہاتھ پر ہزار ہا نشان تصدیق رسول اللہ  
اور کتاب اللہ کے بارہ میں ظاہر ہو چکے ہیں۔“

۳۔ اور تتمہ حقیقتہ الوحی مطبوعہ ۱۹۸۷ء کے صفحہ ۳۵ میں اپنے تمام  
معجزات کو آنحضرت صلی اللہ علیہ وسلم کی طرف منسوب کرتے ہوئے  
تحریر فرماتے ہیں :-

”اسلام تو آسمانی نشانوں کا سمندر ہے۔ کسی نبی سے اس  
قدر معجزات ظاہر نہیں ہوئے۔ جس قدر ہمارے نبی صلی اللہ  
علیہ وسلم سے۔ کیونکہ پہلے نبیوں کے معجزات ان کے ساتھ ہی  
مر گئے۔ مگر ہمارے نبی صلی اللہ علیہ وسلم کے معجزات اب تک  
ظہور میں آ رہے ہیں۔ اور قیامت تک ظاہر ہوتے رہیں گے۔“

اور جو کچھ میری تائید میں ظاہر ہوتا ہے۔ دراصل وہ سب آنحضرت صلی اللہ علیہ وسلم کے معجزات ہیں۔“  
۴۷۔ اور حضرت اقدس اپنے سب سے آخری الیچر میں جو حنور نے، اڑی  
۱۹۰ شہ کو یعنی اپنی وفات سے صرف آٹھ روز پہلے لاہور کے مجمع رؤساء و امراء  
کے سامنے دیا تھا۔ فرماتے ہیں :-

”دیکھو ایک زمانہ تھا۔ جب پادری آنحضرت صلی اللہ علیہ وسلم کی  
نسبت کہتے تھے۔ کہ انہوں نے کوئی معجزہ نہیں دکھایا۔ اب  
یہی پادری ہیں۔ کہ ہمارے سامنے ہیں آتے۔ حالانکہ ہم ڈنکے  
کی چوٹ کھ رہے ہیں۔ کہ آؤ اس نبی کا ایک غلام تمہیں  
معجزہ دکھانے کو تیار ہے۔ انا نحن نزلنا الذکر وانا  
لہ لحافظون کا وعدہ اس بات کا مقتضی ہے۔ کہ خدا ایسا  
کرتا۔“ (البلاغ المباین ص ۲۲)

حضرت مسیح موعود علیہ السلام کی ان صاف اور واضح تحریرات کے  
بعد کیا کوئی انصاف پسند شخص ایک لمحہ کے لئے بھی یہ خیال اپنے دل  
میں لاسکتا ہے۔ کہ آپ نے کبھی اپنے معجزات کو آنحضرت صلی اللہ علیہ  
وسلم کے معجزات کے مد مقابل یا کسی اور رنگ میں ان کی برتری ظاہر  
کر کے حنور سے فضیلت کا دعویٰ کیا ہوگا۔ محاذ اللہ من ذالک۔

تابع کے کمالات متبوع کے کمالات ہیں | اس امر سے کسی کو بھی انکار نہیں  
ہو سکتا۔ کہ تابع کے تمام کمالات  
در اصل متبوع کے کمالات شمار ہوتے ہیں۔ یعنی تمام وہ فتوحات اور  
تائیدات سماویہ جو کسی امتی کے ہاتھوں ظاہر ہوں۔ وہ دراصل اس

کے نبی متبع کی صداقت کو ظاہر کرنے والی ہوتی ہیں۔ اور وہ اس نبی کے معجزات یا تائید الہیہ کے مد مقابل قرار نہیں دی جاسکتیں۔ مثلاً یہ ایک ثابت شدہ حقیقت ہے کہ آنحضرت صلی اللہ علیہ وسلم کے عہد مبارک میں اسلام کو وہ دنیاوی فتوحات حاصل نہیں ہوئیں۔ جو خلفاء اربعہ کے وقت حاصل ہوئیں۔ لیکن کیا کوئی کہہ سکتا ہے کہ اس وجہ سے خلفاء اربعہ کو آنحضرت صلی اللہ علیہ وسلم پر فضیلت حاصل ہے۔ ہرگز نہیں۔ بلکہ وہ تمام فتوحات جو خلفاء اربعہ کے زمانہ میں ہوئیں۔ آنحضرت صلی اللہ علیہ وسلم ہی کی فتوحات سمجھی جاتی۔ اور وہ حضور ہی کی ذات اور کمالات کی طرف منسوب کی جاتی ہیں۔ پس اسی طرح جب اصولی طور پر اس امر کا فیصلہ ہو گیا۔ کہ حضرت مسیح موعود علیہ السلام کے تمام معجزات آنحضرت صلی اللہ علیہ وسلم کی پیروی کی برکت سے اور آپ ہی کی تصدیق کے لئے ظاہر ہوئے۔ اور اس لحاظ سے وہ دراصل آنحضرت ہی کے معجزات ہیں۔ تو حضرت اقدس پر یہ الزام لگانا کہ آپ نے کسی رنگ میں اپنے معجزات کو آنحضرت صلی اللہ علیہ وسلم کے معجزات کے مقابل پر پیش کر کے اپنی فضیلت جتائی ہے۔ جدید تعلیم یافتہ محقق صاحب کی ایک جدید ستم ظریفی نہیں تو اور کیا ہے۔

حضرت مسیح موعود کے محولہ شعر سے دعویٰ فضیلت تیسری وجہ کے استدلال کے لغو و باطل ہونے کی تیسری وجہ یہ ہے کہ اس میں حضرت مسیح موعود علیہ السلام نے اپنی طرف سے کسی فضیلت کا ادعا نہیں کیا۔ بلکہ حدیث دارقطنی کی ایک روایت بطرف اشارہ کیا ہے۔ جس میں ہمدی کے طور کا ایک نشان یہ بھی قرار دیا گیا ہے۔



کہ اس کے زمانہ میں اللہ تعالیٰ آسمان پر سورج اور چاند کو رمضان کے  
 جیسے میں گرہن لگا کر اس کے دعویٰ کی صداقت ظاہر کرے گا۔ چنانچہ  
 جب حضرت اقدس نے دعویٰ مہدویت کیا۔ تو اس روایت کے مطابق  
 اللہ تعالیٰ نے ۱۸۹۴ء میں رمضان شریف کے جیسے میں سورج اور  
 چاند کو گرہن لگا کر اپنی اس فعلی شہادت سے دنیا پر واضح کر دیا۔ کہ آپ  
 اپنے دعویٰ میں سچے تھے۔ پس جب خدا تعالیٰ نے آپ کی صداقت  
 کے لئے اس قدر عظیم الشان نشان ظاہر کیا۔ تو کیا آپ کو اپنے مخالفین  
 پر اتمام حجت کے لئے یہ کہنے کا کوئی حق نہ تھا۔ کہ تم آنحضرت صلی اللہ  
 علیہ وسلم کی صداقت کے ثبوت میں تو معجزہ شق قمر کو پیش کیا کرتے ہو۔  
 مگر جب حضور ہی کی ایک حدیث کے مطابق خدا تعالیٰ نے میرے لئے  
 کسوف و خسوف کا نشان ظاہر کیا۔ تو تم نے میری صداقت تسلیم کرنے  
 سے انکار کر دیا۔

الانبیاء پر دعویٰ فضیلت کا چوتھا حوالہ | جناب محقق صاحب نے اسی  
 عنوان زیر بحث کے ذیل میں جو تھی

عبارت ازالہ اوہام جلد دوم صفحہ ۲۸۲ کے حوالہ سے یہ پیش کی ہے۔ کہ:-  
 ”آنحضرت صلی اللہ علیہ وسلم پر ابن مریم اور دجال کی حقیقت  
 کا ملکہ بوجہ نہ موجود ہونے کسی نمونہ کے موجب منکشف نہ ہوئی۔  
 اور نہ دجال کے ستر باغ کے گدھے کی اصل کیفیت مکملی۔ اور  
 نہ باجوج ماجوج کی عمیق تہ تک وئی الہی نے اطلاع دی۔ اور  
 نہ دابۃ الارض کی ماہیت کما ہی ہی ظاہر فرمائی گئی۔“  
 اور یہ عبارت نقل کر کے جناب محقق صاحب نے اس پر حاشیہ لائی

کرتے ہوئے لکھا ہے۔ ”گویا یہ حقائق مرزا صاحب پر منکشف ہوئے“  
یوں تو جناب محقق صاحب کی ساری کتاب آپ کی عجیب و غریب  
دیانت داریوں کا مرقع ہے۔ مگر عنوان زیر بحث کے ذیل میں جو عبارتیں  
آپ نے پیش کی ہیں۔ ان میں تو تحریف کی انتہا ہی کر دی ہے۔

محقق صاحب فن تحریف | اس سے پیشتر عنوان بالا سے متعلق  
حوالہ جات کی نسبت ہم ناظرین کو بتانے کے

ہیں۔ کہ ان کے درج کرنے میں جناب محقق صاحب نے فن تحریف میں کیسے  
کیسے کمالات ظاہر ہوئے ہیں۔ اب چوتھے اور سب سے آخری حوالہ کی نسبت  
بھی کچھ عرض کیا جاتا ہے۔ آپ نے اس حوالہ کو نقل کرنے میں سب سے پہلی  
خیانت یہ کی ہے۔ کہ اس عبارت کا سیاق و سباق درج نہیں کیا۔ بلکہ  
ایک مسلسل عبارت میں قطع و برید کر کے اس کا درمیانی ٹکڑا درج کر دیا۔  
جس سے اس کا حقیقی مفہوم بالکل خبط ہو کر رہ گیا ہے۔ پھر اسی پر بس نہیں کی  
بلکہ مزید جسارت آپ نے یہ کی ہے۔ کہ مسلسل عبارت کا جو درمیانی ٹکڑا  
آپ نے نقل کیا ہے۔ اس میں سے بھی بعض ضروری الفاظ حذف کر ڈٹے  
ہیں۔ ذیل میں ہم اصل عبارت من وعن مع سیاق و سباق درج کرتے  
ہیں۔ ناظرین اسے پڑھیں۔ اور محقق صاحب کی دیانت داری کی داد دیں :

اصل حوالہ مع سیاق و سباق | حضرت مسیح موعود علیہ السلام پیشگوئوں  
کے وقتِ ظہور سے قبل ان کی تاویل و تعبیر

میں انبیاء سے اجتہادی غلطی ہو جانے کا ذکر کر کے۔ اور آنحضرت صلی اللہ  
علیہ وسلم کی ذات اقدس میں اس کی بہت سی مثالیں پیش کرنے کے  
بعد تحریر فرماتے ہیں :-

” ان تمام باتوں سے یقینی طور پر یہ اصول قائم ہوتا ہے۔ کہ پیشگوئیوں کی تاویل و تعبیر میں انبیاء علیہم السلام بھی کبھی غلطی کھاتے ہیں۔ جس قدر الفاظ وحی کے ہوتے ہیں۔ وہ تو بلاشبہ اول درجہ کے سچے ہوتے ہیں۔ مگر نبیوں کی عادت ہوتی ہے۔ کہ کبھی اجتہادی طور پر بھی اپنی طرف سے ان کی کسی قدر تفصیل کرتے ہیں اور چونکہ وہ انسان ہیں۔ اس لئے تفسیر میں کبھی احتمال خطا کا ہوتا ہے۔ لیکن امور دینیہ ایمانیہ میں اس خطا کی گنجائش نہیں ہوتی۔ کیونکہ ان کی تبلیغ میں منجانب اللہ بڑا اہتمام ہوتا ہے۔ اور وہ نبیوں کو عملی طور پر بھی سکھلائی جاتی ہے چنانچہ چلے نبی صلی اللہ علیہ وسلم کو بہشت اور دوزخ بھی دکھایا گیا۔ اور آیات متواترہ مجملہ مینہ سے جنت اور نار کی حقیقت بھی ظاہر کی گئی۔ پھر کیونکر ممکن تھا۔ کہ اس کی تفسیر میں غلطی کر سکتے غلطی کا احتمال صرف ایسی پیشگوئیوں میں ہوتا ہے۔ جن کو اللہ تعالیٰ خود اپنی کسی مصلحت کی وجہ سے مبہم اور مجمل رکھنا چاہتا ہے۔ اور مسائل دینیہ سے ان کا کچھ علاقہ نہیں ہوتا۔ یہ ایک نہایت دقیق راز ہے۔ جس کے یاد رکھنے سے معرفت صحیحہ مرتبہ نبوت کی حاصل ہوتی ہے۔ اور اسی بنا پر ہم کہہ سکتے ہیں۔ کہ اگر آنحضرت صلی اللہ علیہ وسلم پر ابن مریم اور دجال کی حقیقت کا ملہ بوجہ نہ موجود ہونے کسی نمونہ کے موبہ منکشف نہ ہوئی ہو۔ اور نہ دجال کے ستر باغ کے گدھے کی اصل کیفیت کھلی ہو۔ اور نہ یاجوج ماجوج کی عینیت تک وحی الہی نے طسلاع دی ہو۔ اور نہ

دابۃ الارض کی ماہیت کما می می ظاہر نہ مائی گئی۔ اور صرف  
 امثلہ قریبہ اور صورتشا کلمہ کے طرز بیان میں جہاں تک غیب  
 محض کی تفہیم بذریعہ انسانی قوی ممکن ہے۔ اجمالی طور پر سمجھایا گیا ہو  
 تو کچھ تعجب کی بات نہیں۔ اور ایسے امور میں اگر وقت ظہور کچھ  
 جزئیات غیر معلومہ ظاہر ہو جائیں۔ تو شان نبوت میں کچھ جائے  
 حرف نہیں۔ مگر قرآن اور حدیث پر غور کرنے سے یہ بخوبی ثابت  
 ہو گیا ہے۔ کہ ہمارے سید و مولیٰ صلی اللہ علیہ وسلم نے یہ تو  
 یقینی اور قطعی طور پر سمجھ لیا تھا۔ کہ وہ ابن مریم جو رسول اللہ نبی مامری  
 صاحب انجیل ہے۔ وہ ہرگز دوبارہ دنیا میں نہیں آئے گا۔ بلکہ  
 اس کا سمس (ہنام) آئے گا۔ جو بوجہ مخالفت روحانی اس کا نام خدا  
 تعالیٰ کی طرف سے پایہ گاہ (زالہ اوہام جلد صفحہ ۲۸۱ و ۲۸۲)

محقق صاحب ہالقاہ نے حوالہ درج کرتے ہوئے جو الفاظ نقل کئے  
 سے عدا گریز کی تھی۔ ان پر ہم نے خط کھینچ دئے ہیں۔ تا ناظرین اندازہ  
 کر سکیں۔ کہ آپ کو فن تخریف میں کس قدر کمال حاصل ہے۔ اور آنجناب  
 نے درمیان فی عبارت نقل کرتے ہوئے جو الفاظ ترک کر دئے تھے۔ ان پر  
 بھی ہم نے خط کھینچ دئے ہیں۔ جس سے ظاہر ہے کہ آپ نے جملہ شرطیہ کو  
 جس میں کسی امر کے واقع ہونے کا "اگر ہو" کے الفاظ کے ساتھ اسکا  
 اور فرض تسلیم کیا گیا تھا۔ جملہ خبریہ کے طور پر ظاہر کیا ہے۔ حالانکہ جملہ شرطیہ  
 اور جملہ خبریہ میں زمین و آسمان کا فرق ہے۔ کیا تخریف اس کے علاوہ کسی  
 اور چیز کا نام ہے؟

محترم محقق صاحب اپنے رسالہ کترو بیونت کا واضح نمونہ

”قادیانی حساب“ کے صفحہ ۳۲ میں زیر عنوان ”کتر و بیونت“ لکھتے ہیں:-  
 ”ناغوش ہو کر... کتر و بیونت کا بھی قادیانی صاحبان نے الزام دیا ہے۔ مداخلت اور معذرت کا یہ بھی ایک عام طریق ہے کہ اقتباس نامکمل ہیں۔ ناقص ہیں... تعلق کی حد تک پورے پورے اقتباسات پیش کئے گئے۔... اس پر بھی قادیانی صاحبان کتر و بیونت کا الزام دیتے ہیں“

گو اس سے پیشتر ہم تالیف برنی کے اقتباسات میں کتر و بیونت کے کئی نمونے پیش کر چکے ہیں۔ اور ان میں سے ہر ایک محقق صاحب کے فن تحریف میں کمال کا بین ثبوت ہے۔ مگر اس کا جو نمونہ مذکورہ بالا حوالہ کے نقل کرنے میں پیش کیا گیا ہے۔ اسے پیش نظر رکھ کر کیا کوئی شخص جس میں ذرہ برابر بھی شرافت و انصاف کا مادہ باقی ہو۔ یہ کہہ سکتا ہے۔ کہ ”قادیانی صاحبان“ نے دیا نہ اور محقق صاحب کو کتر و بیونت کا الزام ”مداخلت اور معذرت کے ایک عام طریق کے مطابق دیا ہے۔ ورنہ دراصل آپ کا دامن اس سے بالکل پاک ہے۔ محقق صاحب غلطی پر پردہ ڈالنے میں کس قدر ہوشیار رہی اور چالاکی سے کام لیتے ہیں۔ بلکہ بے باکی کی حد یہ کہ حقیقت سے بچنے کے لئے جھوٹ بولنے سے بھی پرہیز نہیں کرتے آپ فرماتے ہیں۔ کہ ”تعلق کی حد تک پورے پورے اقتباسات پیش کئے گئے ہیں“ مگر ناظرین دیکھ چکے ہیں۔ کہ آپ کا یہ دعویٰ کہاں تک حقیقت و صداقت پر مبنی ہے۔ یہ چالاکیاں بیوقوفوں کی نگاہ میں تو شاید کچھ وقعت رکھتی ہوں۔ مگر عقلمندوں کے نزدیک ان کی جو حیثیت ہے۔ ظاہر ہے۔ کیا محقق صاحب یہ خیال کرتے ہیں۔ کہ ان چالبازوں سے آپ حقیقت پر پردہ ڈالنے میں

کا میاب ہو جائیں گے ؟

پیشگوئی کے سمجھنے میں نبی سے اجتہادی غلطی کا امکان ہے

حضرت یحییٰ موعود علیہ السلام نے ازالہ اوہام کی زیر بحث عبارت میں جس اصولی مسئلہ پر روشنی ڈالی ہے۔ اس

کے متعلق مختصراً یہ عرض کرنا ضروری ہے۔ کیونکہ ایسا مسئلہ نہیں جسے صرف آپ ہی نے بیان کیا ہو۔ بلکہ علماء و متقدمین اس امر کو تسلیم کرتے چلے آئے ہیں۔ کہ نبی سے کسی پیشگوئی کے وقت ظہور سے قبل اس کے معنی سمجھنے میں اجتہادی غلطی ہو سکتی ہے۔ چنانچہ خود حضرت سید الانبیاء صلی اللہ علیہ وسلم کی نسبت نیز اس صفحہ ۹۲ میں جو اہل السنۃ و الجماعت کے عقائد کی نہایت مشہور و معروف کتاب ہے۔ لکھا ہے :-

”إِنَّ النَّبِيَّ صَلَّى اللَّهُ عَلَيْهِ وَسَلَّمَ قَدْ يَجْتَمِعُ فِيكَوْنُ خَطَاً  
كَمَا ذَكَرَكَ الْأَصُولِيُّونَ . . . . . وَفِي الْحَدِيثِ  
مَا حَدَّثْتُكُمْ عَنْ اللَّهِ سُبْحَانَهُ فَهُوَ حَقٌّ وَمَا قُلْتُ  
فِيهِ مِنْ قَبْلِ تَنْبِيْهِ فَإِنَّمَا أَنَا بَشَرٌ أُخْطِئُ وَأُصِيبُ“

یعنی نبی صلی اللہ علیہ وسلم بعض اوقات اجتہاد کرتے تھے۔ اور وہ غلط ہوتا تھا۔ جیسا کہ علمائے اصول نے لکھا ہے۔ . . . اور حدیث میں بھی آیا ہے۔ کہ آنحضرت صلی اللہ علیہ وسلم نے فرمایا۔ جو خبریں تمہیں خدا تعالیٰ کی طرف سے پہنچاؤں۔ وہ حق ہوتی ہے۔ اور جو اپنی طرف سے اس کے متعلق اپنی رائے ظاہر کروں۔ تو میں بشر ہوں۔ غلط بھی کہہ سکتا ہوں۔ اور درست بھی پو۔ آنحضرت صلعم پر بعض پیشگوئیوں کی حقیقت مخفی رہی۔ اسی طرح احادیث سے ایسی باتیں سی مثالیں ملتی ہیں۔ جن سے ثابت ہوتا ہے۔

کہ آنحضرت صلی اللہ علیہ وسلم پر بعض پیشگوئیوں کے ظہور سے قبل اُن کے معنی اور اصل حقیقت مخفی رہی۔

**پہلی مثال** مثلاً بخاری جلد ۲ باب علامات النبوة فی الاسلام میں آیا ہے کہ رسول مقبول صلی اللہ علیہ وسلم نے فرمایا۔ میں نے (ہجرت سے قبل) دیکھا کہ میں ایک ایسی زمین کی طرف ہجرت کروں گا جہاں کھجوروں والی ہے۔ میں سمجھا کہ یہاں یا ہجر کی طرف ہجرت کروں گا۔ مگر واقعات نے ظاہر کیا کہ اس سے مراد مدینہ تھا۔

**دوسری مثال** آئی ہے کہ آنحضرت صلی اللہ علیہ وسلم سے آپ کی ازواج مطہرات نے دریافت کیا کہ حضور کی وفات کے بعد ہم میں سے کون پہلے فوت ہو کر حضور سے ملے گی۔ آپ نے فرمایا۔ اَشْرَعُنَّ لِحَوْقًا بَنِي اٰطَلُوْا لَكُنَّ يَدًا۔ یعنی تم میں سے جس کے ہاتھ سب سے لمبے ہیں۔ وہ مجھے سب سے پہلے ملے گی۔ اس پر ازواج مطہرات اپنے ہاتھ ناپنے لگ گئیں۔ اور حضرت سودہ رضی اللہ عنہا کے ہاتھ سب سے لمبے نکلے۔ اور اس وقت یہ سمجھا گیا کہ آنحضرت صلی اللہ علیہ وسلم کے بعد ازواج مطہرات میں سے سب سے پہلے حضرت سودہ رضی اللہ عنہا فوت ہونگی۔ مگر واقعہ یہ ہوا کہ سب سے پہلے حضرت زینبؓ فوت ہوئیں۔ تب صحابیہؓ یہ سمجھے کہ جسے ہاتھوں سے مزد سخاوت تھی۔ اور حضرت زینبؓ چونکہ ازواج مطہرات میں سے سب سے زیادہ سخی تھیں۔ اس لئے وہ آنحضرت صلی اللہ علیہ وسلم کی پیشگوئی کے مطابق سب سے پہلے فوت ہوئیں۔

اب دیکھو کہ آنحضرت صلی اللہ علیہ وسلم سے اس پیشگوئی کی حقیقت

کس طرح پردہِ حفا میں رہی۔ اور اس کا علم حضورؐ کی وفات کے بعد صحابہؓ کو پیش گوئی کے ظہور کے وقت ہوا۔ مگر کیا اس کا یہ مطلب ہے کہ نبوہ اللہ آنحضرت صلی اللہ علیہ وسلم سے وہ صحابہؓ افضل تھے جن پر حضورؐ کی وفات کے بعد واقعات کی رو سے پیش گوئی کی اصل حقیقت کھلی۔ ہرگز نہیں۔ پس اسی طرح اگر یہ فرض کر لیا جائے کہ دجال وغیرہ کی حقیقت کا ملہ موبوہ آنحضرت صلی اللہ علیہ وسلم پر ظاہر نہ کی گئی ہو۔ بلکہ حضورؐ کو ”اجمالی طور پر“ ان کا علم دیا گیا ہو۔ اور ان کی حقیقت کا ملہ مع تمام جزئیات کے مثل دیگر علاماتِ قیامت ان لوگوں پر کھلیں۔ جو ان کے ظہور کے وقت موجود ہوں۔ تو کچھ تعجب کی بات نہیں۔ اور اس سے ان لوگوں کی آنحضرت صلی اللہ علیہ وسلم پر فضیلت ثابت نہیں ہوگی۔

آنحضرت صلی اللہ علیہ وسلم کیلئے اشرارِ ساعہ کی تفصیل کا علم ضروری نہیں

چنانچہ اکابرِ علمائے امت نے جابجا ایسا ظاہر فرمایا ہے مثلاً مظاہرِ حق ترجمہ مشکوٰۃ شریف مطبوعہ مطبع میرٹھ کے صفحہ ۷۸ سے ظاہر ہے۔ کہ دجال کا حال کہ وہ ابنِ صیاد ہے یا کوئی اور آنحضرت صلی اللہ علیہ وسلم پر مبہم رہا۔

اور مشہور امام حدیث قاضی عیاض رحمۃ اللہ علیہ اپنی کتاب الشفاء کی قسم ثالث کے باب اول میں تحریر فرماتے ہیں :-

”لَا يَصْحَحُ مِنْهُ الْجَهْلُ بِشَيْءٍ مِّنْ تَفَاصِيلِ الشَّرْعِ  
الَّذِي أُعِيذَ بِالْكَفَوَةِ إِلَيْهِ . . . . . وَأَمَّا مَا تَعْلَقُ  
بِعَقْدِهِ مِنْ مَلَكَوَاتِ السَّمَوَاتِ وَالْأَرْضِ . . . . .  
وَأُمُورِ الْآخِرَةِ وَاشْتِرَاطِ السَّاعَةِ . . . . . فَهِيَ لَمْ يَعْلَمْهُ



لَا يُوْحِيْ فَعَلِيْ مَا تَقَدَّمَ مِنْ اَنَّهُ مَخْصُوْمٌ فِيْهِ وَلَا  
يَاْخُذُ لَا فِيْكُمْ اَعْلِمَ بِهِ مِنْ شَيْءٍ وَلَا رَيْبٌ يَلْهُوْ  
فِيْ غَايَةِ الْيَقِيْنِ لَكِنَّهُ لَا يَشْتَرِكُ لَهُ اَعْلَمُ بِجَمِيْعٍ  
تَفَاصِيْلِ ذَلِكَ ۝

یعنی ایسا نہیں ہو سکتا۔ کہ آنحضرت صلی اللہ علیہ وسلم کو اس شریعت کی تفصیل کا علم نہ ہو۔ جس کی طرف دعوت دینے کے لئے آپ پامور تھے۔ مگر ایسے امور جو آسمان و زمین کی حکومت وغیرہ اور امور آخرت اور شرائط السامیہ مثلاً یا جو حج و دجال وغیرہ کا ظہور سے تعلق رکھتے ہیں۔ اور اسی طرح دیگر وہ باتیں جن کا علم آپ کو وحی کے بغیر نہیں ہو سکتا۔ ان سب میں گو آپ معصوم ہیں۔ اور آپ کو ان کے متعلق جس قدر علم دیا گیا ہے۔ اس کے بارہ میں آپ کو شک نہیں ہو سکتا۔ بلکہ آپ کو انتہائی یقین ہے۔ لیکن یہ ضروری نہیں۔ کہ آپ کو ان کی تمام تفصیل اور جزئیات کا علم بھی ہو۔ انتہی۔

محقق صاحب نے تو یہ مفہوم قطع و برید کے بعد حضرت اقدس کی عبارت سے نکالنا چاہا تھا۔ جو نہیں نکل سکا۔ مگر مترجم مشکوٰۃ اور قاضی عیاضؒ نے تو صاف الفاظ میں نکھد یا ہے۔ کہ دجال وغیرہ شرائط قیامت کے متعلق تفصیلی علم آنحضرت صلی اللہ علیہ وسلم کے لئے ضروری نہیں ہے۔ محقق صاحب بالقابہ نے ”حضرت سید المرسلین پر فضیلت“ کے عنوان کے ذیل میں جو آخری حوالہ انالہ اوہام سے پیش کیا ہے۔ اس کے متعلق اس امر کا ذکر ناظرین کے لئے باعث دلچسپی ہوگا۔ کہ جناب محقق صاحب کا دعویٰ تو یہ تھا۔ کہ حضرت اقدس مرزا صاحب کی زندگی کا

دورِ اَدلِ جونہ ۱۹ء میں ختم ہو جاتا ہے۔ خوش اعتقاد ہی کا دور تھا۔ اور اس میں آپ سب انبیاء اولیاء کو اپنا بڑا سمجھتے تھے۔ اور ۱۹ء سے آپ کی بدعتِ قادِی کا دور شروع ہو گیا۔ جس میں آپ نے آہستہ آہستہ اپنی فضیلت کے دعوای کرنا شروع کئے۔ حتیٰ کہ آنحضرت صلی اللہ علیہ وسلم پر بھی نوحہ باللہ فضیلت کا دعویٰ کر دیا۔ لیکن یہ عجیب بات ہے۔ کہ بدعتِ قادِی کے دور کی انتہا یعنی آنحضرت صلی اللہ علیہ وسلم پر فضیلت کے دعویٰ کے

ثبوت میں آپ نے عبارت ازالہ اوہام سے پیش کی ہے۔ جو دورِ اَدل کی ابتدائی کتابوں میں سے ہے۔ اس سے ظاہر ہے کہ آنجناب مذکورہ بالا دعویٰ کیا حیثیت رکھتا ہے۔ اور کس نظر سے دیکھے جانے کے لائق ہے:

آنحضرت صلی اللہ علیہ وسلم کی فضیلت پر	حضرت مسیح موعود علیہ السلام کی
مسیح موعود کے محکم ارشادات	جن تحریرات سے جناب محقق صاحب
	نے حضرت سید المرسلین پر فضیلت

کے دعویٰ کا استدلال کیا تھا۔ ان کے جوابات سے فارغ ہو کر اب ہم قارئین کرام کے سامنے حضور کی تصنیفات میں سے چند ایسے اقتباسات ذیل میں درج کرتے ہیں۔ جن میں آپ نے آنحضرت صلی اللہ علیہ وسلم کو اپنا آقا اور سردار اور تمام جہان سے افضل قرار دیا ہے۔ تا ناظرین کو حقیقت حال کا علم ہو۔ حضرت اقدس کشتی نوح صفحہ ۱۳ میں اپنی جماعت کو نصیحت کرتے ہوئے فرماتے ہیں:-

۱۔ ”نوع انسان کے لئے روئے زمین پر اب کوئی کتاب نہیں مگر قرآن۔ اور تمام آدم زادوں کے لئے اب کوئی رسول اور شفیع نہیں۔ مگر محمد مصطفیٰ صلی اللہ علیہ وسلم سو نعم کو بخش کر دے۔“

کہ بچی محبت اس چاہ و جلال والے نبی کے ساتھ رکھو۔ اور اس کے  
غیر کو اس پر کسی نوع کی بڑائی مت دو۔ تا آسمان پر۔ تم نجات یافتہ  
لکھے جاؤ۔ اور یاد رکھو کہ نجات وہ چیز نہیں۔ جو مرنے کے بعد ظاہر  
ہوگی۔ بلکہ حقیقی نجات وہ ہے۔ کہ اسی دنیا میں اپنی روشنی دکھلائی  
ہے۔ نجات پافنہ کون ہے؟ وہ جو یقین رکھتا ہے۔ کہ خدا سچ ہے۔  
اور محمد صلی اللہ علیہ وسلم اس میں اور تمام مخلوق میں درمیان فیض  
ہے۔ اور آسمان کے نیچے نہ اس کے ہم مرتبہ کوئی اور رسول ہے۔  
اور نہ قرآن کے ہم مرتبہ کوئی اور کتاب ہے۔“

اور حقیقۃ الوحی صفحہ ۱۱۵ و ۱۱۶ میں تحریر فرماتے ہیں :-

۲۔ ”یہ عربی نبی جس کا نام محمد ہے۔ (ہزار ہزار درود اور سلام امیر)  
یہ کس عالی مرتبہ کا نبی ہے۔ اس کے عالی مقام کا اتنا معلوم نہیں  
ہو سکتا۔ اور اس کی تاثیر قدسی کا اندازہ کرنا انسان کا کام نہیں۔  
افسوس کہ جیسا حق شناسخت کا ہے۔ اس کے مرتبہ کو شناخت  
نہیں کیا گیا۔ وہ توحید جو دنیا سے گم ہو چکی تھی۔ وہی ایک پہلوان  
ہے۔ جو دوبارہ اس کو دنیا میں لایا۔ اس نے خدا سے انتہائی  
درجہ پر محبت کی۔ اور انتہائی درجہ پر نبی نوع کی ہمدردی میں اس  
کی جان گداز ہوئی۔ اس لئے خدا نے جو اس کے دل کے راز  
کا واقف تھا۔ اس کو تمام انبیاء اور تمام اولین و آخرین پر  
فضیلت بخشی۔ وہی ہے۔ جو سرچشمہ ہر ایک فیض کا ہے۔ اور  
وہ شخص جو بغیر اقرار افاضہ اس کے کسی فضیلت کا دعویٰ  
کرتا ہے۔ وہ انسان نہیں ہے۔ بلکہ ذریت شیطان ہے۔ کیونکہ

ہر ایک فضیلت کی گنجی اُسکو دی گئی ہے۔ اور ہر ایک معرفت کا خزانہ اُسکو عطا کیا گیا ہے۔ جو اس کے ذریعہ نہیں پاتا۔ وہ محروم ازلی ہے۔ ہم کیا چیز ہیں۔ اور ہمارسی حقیقت کیا ہے۔ ہم کا فریضہ ہوں گے اگر اس بات کا اقرار نہ کریں۔ کہ توحید حقیقی ہم نے اس نبی کے ذریعہ سے پائی ہے۔ اور زندہ خدا کی شناخت ہمیں اس کا مل نبی کے ذریعہ سے اور اس کے نور سے ملی ہے۔ اور خدا کے مکالمات اور مخاطبات کا ثمر بھی جس سے ہم اس کا چہرہ دیکھتے ہیں۔ اسی بزرگ نبی کے ذریعہ ہمیں میسر آیا ہے۔ اس آفتاب ہدایت کی شعاع دھوپ کی طرح ہم پر پڑتی ہے۔ اور اُسی وقت تک ہم منور نہ کئے ہیں جب تک کہ ہم اس کے مقابل پر کھڑے ہیں۔

اور اسی کتاب کے صفحہ ۴۷، ۴۸ میں فرماتے ہیں :-

۴۷۔ ”محمد عربی جس کو گالیاں دی گئیں جس کے نام کی بے عزتی کی گئی۔ جس کی تکذیب میں بد قسمت پادریوں نے کئی لاکھ کتابیں اس زمانہ میں لکھ کر شائع کر دیں۔ وہی سچا اور سچوں کا سردار ہو۔ اس کے قبول کرنے میں حد سے زیادہ انکار کیا گیا۔ مگر آخر اسی رسول کو تاج عزت پہنایا گیا۔ اس کے غلاموں اور خادموں میں سے ایک میں ہوں۔ جس سے خدا مکالمہ مخاطبہ کرتا ہے۔ اور جس پر خدا کے غیبوں اور نشانوں کا دروازہ کھولا گیا ہے؟“

اور صفحہ ۴۲ میں تحریر فرماتے ہیں :-

۴۸۔ ”سو میں نے محض خدا کے فضل سے نہ اپنے کسی ہنر سے

اس نعمت سے کامل حصہ پایا ہے۔ جو مجھ سے پہلے بیویوں اور رسولوں اور خدا کے برگزیدوں کو دی گئی تھی۔ اور میرے لئے اس نعمت کا پانا ممکن نہ تھا۔ اگر میں اپنے سید و مولے فخر الانبیاء اور خیر الورى حضرت محمد مصطفیٰ صلی اللہ علیہ وسلم کی راہوں کی پیروی نہ کرتا۔ سو میں نے جو کچھ پایا۔ اس کی پیروی سے پایا۔ اور میں اپنے بچے اور کامل علم سے جانتا ہوں۔ کہ کوئی انسان بھگو پیروی اس نبی صلی اللہ علیہ وسلم کے خدا تک نہیں پہنچ سکتا۔ اور نہ معرفت کاملہ کا حصہ پاسکتا ہے۔“

اور رسالہ ”قادیان کے آریہ اور ہم“ میں فرماتے ہیں :-

۵۔ ”وہ پیشوا ہمارا جس سے ہے نوراً

نام اس کا ہے محمد دلبر مرایی ہے

سب پاک ہیں پیبر اک دوسرے سے بہتر

لیک از خدائے برتر خیر الورى یہی ہے

پہلوں سے خوبتر ہے خوبی میں اک قمر ہے

اس پر ہر اک نظر ہے بدر الدجے یہی ہے

وہ آج شاہ دیں ہے وہ تاج مرلیں ہی

وہ طیب و امیں ہے اس کی ثنائی ہے

اس نور پر فدا ہوں اس کا ہی میں ہوا ہوں

وہ ہے میں چیز کیا ہوں بس فیصلہ یہی ہے“

یہ تمام اقتباسات حضرت مسیح موعود علیہ السلام کی دُور دوم کی تصنیفات میں سے برعایت اختصار نقل کئے گئے ہیں۔ اور دُور اول

کے متعلق چونکہ جناب محقق صاحب نے تسلیم کیا ہے کہ وہ خوش اعتقادی کا دور تھا۔ اس لئے دُور اول کی تحریرات پیش کرنے کی ضرورت نہیں سمجھی گئی۔  
**ذیل دلیری** | کی سینکڑوں ایسی تحریرات کی موجودگی کے جن میں آپ

نے اپنے آپ کو آنحضرت صلی اللہ علیہ وسلم کا خادم اور مطیع قرار دیا۔  
 حضورؐ کے مخالفین آپ پر ”حضرت سید المرسلینؐ کی فضیلت کے دعوے کا الزام لگانے کی دلیری کس طرح کرتے ہیں۔ اور اس ناپاک اور ذلیل دلیری پر ان کی طبیعتیں کس طرح مطمئن ہوتی ہیں۔ کیسی عجیب بات ہے۔ کہ ان کی نگاہ میں صرف بعض مشابہ و مجمل فقرات ہی پر پڑتی ہیں۔ اور ان کے سابقہ و لاحقہ مضامین ان کی نظروں سے بالکل اوجھل ہو جاتے ہیں۔ کیا ان کی یہ طرز عمل اس بات کی صریح دلیل نہیں۔ کہ ان کی نیتیں نیک نہیں۔ اگر ان کی نیتیں نیک ہوتیں۔ تو وہ جہاں حضورؐ کی تحریرات سے بعض مشابہ عبارتیں پیش کرتے ہیں۔ وہاں وہ عبارتیں بھی پیلک کے سامنے رکھتے جو محکمات کا حکم رکھتی ہیں۔ اللہ تعالیٰ نے ان لوگوں کے حق میں کیا ہی خوب فرمایا ہے۔ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ (آل عمران غ) یعنی جن کے دلوں میں گھٹی ہے۔ وہ (صریح الفاظ کو چھوڑ کر) مشابہ آیات کے پیچھے لگی رہتے ہیں۔ تاکوئی امر قابل اعتراض نظر آئے۔ جسے لیکر وہ شور مچا سکیں۔  
 محقق صاحب مکرّم کا چوتھا اعتراض  
**اولیاء اُمت پر فضیلت کی بحث** | یہ ہے کہ حضرت مسیح موعود علیہ السلام

نے تمام اولیاء اور بزرگان اُمت پر فضیلت کا دعویٰ کیا ہے۔ اور یہ

اعترض آپ نے حسب ذیل چار عنوانات کے ذیل میں بیان کیا ہے۔  
 (۱) ”حضرت علی کرم اللہ وجہہ پر فضیلت“ (۲) ”حضرت امام حسین رضی اللہ  
 عنہ پر فضیلت“ (۳) ”حضرت غوث اعظمؒ پر فضیلت“ (۴) امت محمدی  
 کے تمام اولیاء پر فضیلت“

اس کا جواب یہ ہے کہ اگر اہل سنت  
 وجماعت کے نزدیک یہ ایک مسلمہ امر  
 ہے کہ مسیح موعود اور مہدی مہمود جس کی  
 مسیح موعود کا اولیائے امت ہے  
 افضل ہونا مسلم ہے

آخری زمانہ میں ظاہر ہونے کی پیشگوئی احادیث میں مذکور ہے۔ تمام اولیاء  
 اور بزرگان امت حتیٰ کہ حضرت ابو بکرؓ سے بھی افضل ہوگا۔ تو پھر سمجھ میں  
 نہیں آتا۔ کہ حضرت اقدس مرزا صاحب کے تمام اولیاء اور بزرگان امت  
 سے افضل ہونے کے دعویٰ کو کیوں قابل اعتراض ٹھہرایا جاتا ہے؟  
 تعجب ہے۔ کہ حضرت مسیح موعود علیہ السلام پر اعتراض کرتے وقت  
 یہ لوگ اپنے مستات کو بھی پس پشت ڈال دیتے ہیں۔ اور جوش تعصب  
 و عداوت میں اس قدر اندھے ہو جاتے ہیں۔ کہ اگر انہیں اپنے عقائد  
 کے خلاف بھی کچھ کھنپنا پڑے۔ اور اس سے وہ یہ سمجھیں۔ کہ حضرت اقدس  
 کے خلاف عوام کو آسانی سے بھڑکایا جاسکتا ہے۔ تو اس سے بھی  
 پرہیز نہیں کرتے۔

اگر ان میں کوئی سلیم الفطرت اور منصف مزاج ہو۔ تو وہ سوچے  
 کہ بھلا یہ بھی کوئی اعتراض ہے۔ کہ جو شخص مسیح موعود ہونے کا دعویٰ کرتا  
 ہے۔ اور آنحضرت صلی اللہ علیہ وسلم کے ارشاد کے مطابق نبی اللہ ہے۔  
 وہ اولیائے امت سے افضل ہونے کا دعویٰ کیوں کرتا ہے۔ ایسی معترضین

سے تو یہ بھی بعید نہیں کہ کل کو یہ اعتراض بھی کرنے لگ جائیں کہ مرزا صاحب نے اپنے آپ کو مسلمان اور مومن کیوں دکھایا ہے۔

کاشش کوئی ان معترضین سے پوچھے۔  
**غیر معقول طریق بحث** کہ مرزا صاحب کے معاملہ کو تھوڑی دیر کے

لئے علیحدہ رکھ کر یہ تو بتاؤ کہ تمہارے خیال میں جب مسیح موعود اور ہمدی آئیگا۔ تو تم اُسے حضرت علیؑ، حضرت امام حسینؑ، حضرت خٹ اعظمؑ اور دیگر اولیائے امت سے افضل کہو گے یا نہیں۔ اگر کہو گے۔ اور عقائد کی رو سے تم ایسا کہنے پر مجبور ہو۔ تو پھر بتاؤ۔ کہ جو شخص دلائل سے اپنے آپ کو مسیح موعود اور ہمدی ثابت کرتا ہے۔ اس پر یہ اعتراض کرنا کہاں کی دیانتداری اور معقولیت ہے۔ کہ وہ اسی مقام پر کھڑا ہونے کا دعویٰ کرتا ہے جو تمہارے نزدیک مسیح موعود اور ہمدی مہود کا مقرر اور مسلم ہے۔ تم یہ تو کہہ سکتی ہو۔ کہ اس کا دعویٰ مسیحیت و ہمدیت درست نہیں۔ مگر یہ نہیں کہہ سکتے۔ کہ اس نے اپنے تئیں مسیحیت و ہمدیت کے دعویٰ میں سچا سمجھتے ہوئے۔ اولیاء امت سے افضل ہونے کا دعویٰ کیوں کیا؟

پس جیسا کہ اس سے پیشتر عرض کیا جا چکا ہے۔ اصل بحث حضرت اقدس  
**صداقت مسیح موعود ہونا چاہیئے** مرزا صاحب کے دعویٰ مسیحیت و

ہمدیت کی صداقت پر ہونی چاہیئے۔ فضیلت کے تمام دعاوی اس کے تابع ہیں۔ اگر دعویٰ مسیحیت و ہمدیت میں آپ سچے ثابت ہو جائیں۔ تو فضیلت کے دعاوی بھی سچے ہوں گے۔ اور اگر سچے ثابت نہ ہوں۔ تو فضیلت کے دعاوی بھی سچے نہیں ہوں گے۔ حضرت مسیح موعود علیہ السلام



نے کیا خوب فرمایا ہے۔

”یہ اور بات ہے۔ کہ مسیحی یا شیعہ مجھے گالیاں دیں یا میرا نام کذاب - و جال - بے ایمان رکھیں۔ لیکن جس شخص کو خدا تعالیٰ بصیرت عطا کرے گا۔ اور وہ مجھے پہچان لے گا۔ کہ میں مسیح موعود ہوں۔ اور وہی ہوں۔ جس کا نام سرور انبیاء نے نبی اللہ رکھا ہے۔ . . . . وہ مجھے اسی طرح افضل سمجھے گا۔ جس طرح خدا اور رسول نے مجھے فضیلت دی ہے۔ کیا یہ سچ نہیں کہ قرآن اور احادیث اور تمام نبیوں کی مشہادت سے مسیح موعود حسینؑ سے افضل ہے۔ اور جامع کمالات متفرقہ ہے۔ پھر اگر درحقیقت میں وہی مسیح موعود ہوں۔ تو خود سوچ لو۔ کہ حسینؑ کے مقابل پہ مجھے کیا درجہ دینا چاہیئے؟“ (نزدول المسیح صفحہ ۴۸ تا ۵۰)

حضرت مسیح موعود علیہ السلام کا ایسے معتز ضمین کو جو آپ پر اولیاء امت اور بالخصوص حضرت امام حسینؑ پر دعویٰ فضیلت کرنے کی وجہ سے طعنہ زنی کرتے ہیں۔ یہ جواب کس قدر اصولی اور معقول ہے۔ کاش ہمارے دوست اسے سمجھنے کی کوشش کریں۔ اور ازراہ تعصب غیر اصولی اعتراضات کرنے سے پرہیز کریں۔

**امام حسینؑ کی وہمی تصویر** | حضرت مسیح موعود علیہ السلام نے قصیدہ اعجازیہ میں جو چند کمالات حسینؑ کی نسبت لکھے ہیں۔ ان کے متعلق یاد رکھنا چاہیئے۔ کہ وہ خدیجوں کو مخاطب کر کے حضرت امام حسینؑ کی اس وہمی اور خیالی تصویر کے متعلق لکھے گئے ہیں۔ جو غالیوں اور متشددوں کے گروہ نے اپنے ذہنوں میں بنا رکھی ہے۔

یہ گروہ درحقیقت حضرت امام حسینؑ کو نہیں مانتا۔ بلکہ اپنے وہمی اور خیالی پیکر کو مانتا ہے۔ جس کا وجود اس کے دماغ و خیال کے سوا اور کہیں بھی نہیں کیونکہ اس نے حضرت امام حسینؑ کی طرف ایسے امور منسوب کر رکھے ہیں جو درحقیقت ان میں موجود نہیں ہیں۔ مثلاً یہ کہ وہ تمام مخلوقات الہی سے بہتر اور افضل اور تمام انبیاء کا شفیع اور منجی ہے۔ بغیر اس کی شفاعت کے کوئی نبی نجات نہیں پاسکتا۔ حتیٰ کہ نعوذ باللہ حضرت سید الانبیاء صلی اللہ علیہ وسلم بھی اس کی شفاعت کے محتاج ہیں۔ اور اس کی شفاعت سے نجات پائیں گے۔ اور چونکہ درحقیقت ایسا کوئی حسینؑ ہوا ہی نہیں۔ جو مذکورہ بالا صفات سے متصف ہو۔ لہذا حضرت اقدس نے جو کچھ لکھا ہے۔ وہ اُسی پیکر و تصویر وہمی و فرضی کے متعلق لکھا ہے جس کو غالیوں نے ان صفات سے متصف مان رکھا ہے۔ اور یہ ایسی بات ہے۔ جو مناظرے کی کتابوں پر تھوڑی سی نظر رکھنے والے بھی بخوبی جانتے ہیں۔ کیونکہ اکابر علماء اسلام مخالفین سے مقابلہ کے موقعوں پر ان کے عقیدے کے بطلان اور ان کی اصلاح کی نیت سے زیادہ سے زیادہ سخت اور درشت عبارتیں لکھتے رہے ہیں۔ جو صاحب دیکھنا چاہتے ہوں۔ وہ تحفہ اثنا عشریہ مصنفہ حضرت مولانا شاہ عبدالعزیز صاحب اور ہدیۃ الشیعہ مصنفہ مولانا محمد قاسم صاحب نوتوی وغیرہ کتب رد شیعہ میں دیکھ سکتے ہیں۔

اس امر کا ثبوت کہ حضرت اقدس مسیح موعودؑ نے اعجاز احمدی میں حضرت امام حسینؑ رضی کی نسبت شیعوں کے عقائد کو ملحوظ رکھ کر کلام کیا ہے۔ یہ ہے۔ کہ محقق صاحب نے اعجاز احمدی کے جن مقامات سے بعض فقرات قطع و برید کر کے حضرت امام حسینؑ رضی کی توہین کے ثبوت میں پیش کئے ہیں۔

انہیں مقامات میں حضرت مسیح موعودؑ نے اس کی تصریح بھی فرمادی ہے۔ مثلاً اعجاز احمدی صفحہ ۶۹ کے جو اشعار تالیف برنی صفحہ ۵۲ و ۵۳ میں پیش کئے گئے ہیں۔ ان سے قبل اعجاز احمدی مکہ ۶ کے حاشیہ میں حضرت اقدس نے یہ ظاہر فرمادیا ہے۔ کہ یہ اشعار شیعہ مجتہد علی حائری کے حملہ کے جواب میں لکھے گئے ہیں۔ پھر اس کے آگے صفحہ ۶۵ میں بھی لکھا ہے۔ کہ یہ سب کچھ اس حسین کے لئے لکھا گیا ہے۔ جو تمام مخلوق حتیٰ کہ انبیاء سے بھی بہتر اور افضل ٹھہرایا گیا ہے۔ چنانچہ حضرت اقدس فرماتے ہیں :-

”تم نے حسین کو تمام مخلوق سے بہتر سمجھ لیا ہے۔ اور تمام ان لوگوں سے افضل سمجھا ہے۔ جو خدا نے پیدا کئے ہیں۔ گویا لوگوں میں وہی ایک آدمی تھا جس کو خدا نے پاک کیا۔ اور دوسرے ناپاک ہیں۔ کیا حسین تمام نبیوں سے بڑھ کر تھا۔ کیا وہی نبیوں کا شفیع اور سب سے برگزیدہ تھا۔“

اسی طرح اعجاز احمدی صفحہ ۸۰ کے حوالہ سے جو عبارت محقق صاحب نے اپنی کتاب کے صفحہ ۵۳ میں پیش کی ہے۔ اس کے اول و آخر کی عبارتوں سے بھی ظاہر ہے۔ کہ وہ بھی غالی شیعوں کے فرضی حسین کے حق میں ہی چنانچہ حضرت اقدس فرماتے ہیں :-

”تب عجز و ضعف اس شخص یعنی حسین کا ظاہر ہو گیا۔ جس کو تم کہتے تھے۔ کہ آنحضرت صلی اللہ علیہ وسلم کی بھی قیامت میں وہی شفاعت کریگا۔ تم گمان کرتے ہو۔ کہ حسین تمام مخلوق کا سرور و سب سے۔ اور ہر ایک نبی اس کی شفاعت سے نجات پائیگا۔ اور بخشا جائیگا؟“

ان عبارتوں سے جو عربی اشعار کا وہ ترجمہ ہیں۔ جو خود حضرت اقدس نے

کیا ہے۔ صاف ظاہر ہے۔ کہ حضرت اقدس نے ان صفحات میں جو کچھ لکھا ہے۔ وہ اس حسین کے حق میں ہے۔ جو تمام مخلوق کا سردار اور تمام نبیوں سے افضل ہو۔ اور تمام نبی حتیٰ کہ آنحضرت صلی اللہ علیہ وسلم بھی نعوذ باللہ اس کی شفاعت کے محتاج ہوں لیکن کیا اہل السنۃ والجماعت کے نزدیک ایسا کوئی حسین گذر سکتا ہے۔ اگر نہیں تو وہ لوگ جو ایسے حسین کا وجود ہی نہیں مانتے۔ حضرت اقدس مسیح موعودؑ کے بعض فقرات پر اعتراض کیوں کرتے ہیں۔ اور ان کو امام حسین رضی اللہ عنہ کی توہین کیوں سمجھتے ہیں۔ پھر حضرت اقدس نے اس امر کے اظہار کے لئے کہ آپ کے بعض کلمات سے حضرت امام حسینؑ کی توہین نہ سمجھی جائے۔ ان کلمات کے استعمال سے پیشتر اعجاز احمدی صفحہ ۳۸ میں صاف لکھ دیا ہے۔ کہ :-

”میں نے اس قصیدہ میں جو امام حسین رضی اللہ عنہ کی نسبت لکھا ہے۔ یا حضرت عیسیٰ علیہ السلام کی نسبت بیان کیا ہے۔ یا انسانی کالہ والی نہیں۔ خبیث ہے وہ انسان جو اپنے نفس کے گلوں اور راستبازوں پر زبان دراز کرتا ہے۔ میں یقین رکھتا ہوں۔ کہ کوئی انسان حسینؑ جیسے یا حضرت عیسیٰؑ جیسے راستباز پر ہر زبانی کر کے ایک رات بھی زندہ نہیں رہ سکتا۔ اور وعید من عاذ ربی ولیٰ ادرست بدست اس کو پکڑ لیتا ہے۔ پس مبارک وہ جو آسمان کے مصلح کو سمجھتا۔ اور خدا کی حکمت عملیوں پر غور کرتا ہے“

اس عبارت سے بھی بحال صفائی ظاہر ہے۔ کہ آئندہ صفحات میں جو کچھ لکھا گیا ہے۔ اس سے حضرت امام حسین علیہ السلام یا حضرت عیسیٰ علیہ السلام کی توہین ہرگز مقصود نہیں۔ اور اپنا اعتقاد بھی ظاہر کر دیا گیا تھا۔ کہ یہ حضرت

خدا تعالیٰ کے راست باز بندے ہیں۔ اور ان پر زبانِ صحن دراز کرنا خبیث آدمی کا کام ہے۔ لیکن افسوس سے کہنا پڑتا ہے۔ کہ جناب محقق صاحب نے اس کا کچھ بھی لحاظ نہیں فرمایا۔ اور صرف یہی نہیں۔ بلکہ کوشش فرمائی ہے۔ کہ کسی طرح یہ بات کھلنے نہ پائے۔ کہ یہ فقرات حضرت امام حسینؑ کی اہانت کی غرض سے نہیں لکھے گئے۔ بلکہ یہی معلوم ہو۔ کہ خاص طور پر اہانت کی غرض سے لکھے گئے ہیں۔ اور یہ مقصد حاصل کرنے کے لئے آنجناب نے حضرت اقدس مسیح موعود علیہ السلام کی عبارتوں میں تصرف کرنے بلکہ اپنی طرف سے ایک عبارت تصنیف کر کے حضرت اقدس کی طرف منسوب کر دینے میں بھی دریغ نہیں فرمایا۔ چنانچہ اعجاز احمدی صفحہ ۸۰ کے حوالہ سے یہ عبارت نقل کی ہے۔ ”حسین رضی اللہ عنہ کے اہل بیت برباد ہوئے۔ ان کا عجز و ضعف کھل گیا“ یہ عبارت اعجاز احمدی کے صفحہ ۸۰ میں ہرگز موجود نہیں۔ بلکہ اصل عبارت یہ ہے۔ ”تب عجز و ضعف اس شخص یعنی حسین کا ظاہر ہو گیا۔ جس کو تم کہتے تھے۔ کہ آنحضرت صلی اللہ علیہ وسلم کی بھی قیامت کو وہی شفاعت کرے گا“

ان دونوں عبارتوں میں جو فرق ہے۔ وہ ظاہر ہے۔ جناب محقق صاحب نے ابتداء میں ”حسین کے اہل بیت برباد ہوئے“ کے الفاظ اپنی طرف سے زائد کر دیے ہیں۔ اور آخر میں شعر کے اس حصہ کا ترجمہ نقل کرنے سے چھوڑ دیا ہے۔ جس پر ہم نے خط کھینچ دیا ہے۔ تاہم ہنسنے والے کو یہ معلوم نہ ہو سکا۔ کہ حضرت مسیح موعود علیہ السلام نے اس جگہ کس حسین کا ذکر کیا ہے۔ اور یہ وہ کارروائی ہے۔ جو ایک خالی الذہن اور دیانت دار محقق کی شان سے بہت ہی بعید ہے۔

ہمارے مذکورہ بالا بیان سے منصف مزاج حضرات پر آسانی سے ظاہر ہو گیا ہوگا۔ کہ اعجاز احمدی کے جو بعض فقرات جناب محقق صاحب نے حضرت امام حسینؑ کی توہین کے متعلق قرار دئے ہیں۔ وہ کس غرض سے لکھے گئے ہیں۔ اور وہ لوگ جو ان کو آپ کی توہین کا باعث قرار دیتے ہیں۔ کہاں تک حق بجانب ہیں۔ اور جناب محقق صاحب نے انکو نقل کرنے میں جو انداز برتا ہے۔ وہ کہاں تک قرین انصاف ہے ؟

آنجناب نے اپنی کتاب کے دوسرے ایڈیشن میں اعجاز احمدی کی چین کرچند اور اشعار بھی حضرت امام حسینؑ کی توہین کے ثبوت میں پیش کئے ہیں۔ مگر ان میں آپ نے نادانستہ طور پر ایک ایسا شعر بھی درج کر دیا ہے۔ جس نے یہ حقیقت بالکل واضح کر دی ہے۔ کہ حضرت مسیح موعودؑ کی مراد ان اشعار میں حضرت امام حسین رضی اللہ عنہ سے نہیں ہے۔ بلکہ شیعوں کے غالی گروہ کی اس دہی تصویر سے ہے۔ جو انہوں نے امام موصوفؑ کی اپنے دماغوں میں بنا رکھی ہے۔ اور جس کے متعلق ان کا یہ خیال ہے۔ کہ وہ تمام دنیا سے زیادہ پرہیزگار ہے۔ اور اس شعر کا ترجمہ یہ ہے۔ ”کیا تو اس (حسین) کو تمام دنیا سے زیادہ پرہیزگار سمجھتا ہے۔ اور یہ تو بتاؤ۔ کہ اس سے تمہیں دینی فائدہ کیا پہنچتا ہے۔ اے مبالغہ کرنے والو“ (اعجاز احمدی صفحہ ۶۸)

حضرت امام حسینؑ کی توہین کے ثبوت میں ایک شعر سے غلط استنباط ایک اقتباس در ثبین کے حوالہ سے بھی

پیش کیا گیا ہے۔ اور وہ ”نزل المسیح“ کی نظم کا یہ شعر ہے۔  
 ”کر بلا میست سیر مر آئم + صد حسین است در گرہ پانم“

اس شعر کو حضرت امام حسینؑ کی ہتک کا موجب قرار دینے پر جتنا بھی تعجب کیا جائے۔ کم ہے۔ خاص کر اس لئے کہ اور مخالف تو اس کا صرف ایک مصرع ”صد حسین است در گریبانم“ پیش کر کے یہ ظاہر کیا کرتے تھے کہ حضرت امام حسینؑ کی انتہائی توہین کی غرض سے سو حسینؑ اپنے گریبان میں بتائے گئے ہیں۔ لیکن جناب محقق صاحب بالظاہر نے ایک مصرع نہیں بلکہ پورا شعر نقل کر کے بھی وہی امر مخلوق کے ذہن نشین کرنا چاہا ہے۔ جو اور مخالف صرف ایک مصرع نقل کر کے ذہن نشین کرنا چاہتے تھے۔ حالانکہ اس کے پہلے مصرع سے صاف ظاہر ہو کہ دوسرے مصرع میں صد حسین اپنے گریبان میں بتانے سے اپنے مصائب و تکالیف کی افراط کا اظہار مقصود ہے۔ نہ کچھ اور۔ کیونکہ پہلے مصرع کا مضمون یہ ہے۔ کہ ہر آن مجھ پر کر بلا کی سی حالت رہتی ہے۔ اور دوسرے مصرع میں اسی حالت کی وضاحت و صراحت یہ کہ مکہ کی گئی ہے۔ کہ سو حسینؑ میرے گریبان میں ہیں۔ اور اس نہایت ہی تبلیغ انداز بیان سے صرف اسی قدر مقصود تھا۔ کہ اپنے مصائب و تکالیف کی جو کثرت آپ ظاہر کرنی چاہتی تھی۔ وہ کم سے کم الفاظ میں زیادہ سے زیادہ عملگی کے ساتھ ظاہر ہو جائے۔ کسی کی توہین سے تو اس کا برائے نام بھی تعلق نہیں تھا۔ اور ادبیات سے ذرہ بھی واسطہ رکھنے والے خوب جانتے ہیں۔ کہ ایسے موقعوں پر صرف اپنی حالت کا اظہار مقصود ہوتا ہے۔ نہ کسی اور امر کا۔ اور دوسروں سے مقابلہ کا تو خیال تک نہیں ہوتا۔ چہ جائیکہ ان کی توہین و تحقیر کا۔

مختصر میں یہ تو کہہ رہے ہیں۔ کہ اس شعر میں حضرت امام حسینؑ کی توہین کی گئی ہے۔ مگر وہ یہ نہیں سوچتے۔ کہ اگر نوزبانہ امام موصوفؑ

کی تحقیر و توہین مد نظر ہوتی۔ تو کیا اپنی تکالیف کے اظہار کی غرض سے واقعہ کربلا کا ذکر کیا جاسکتا تھا۔ اور کیا حضرت امام حسینؑ کی وقعت و محبت دل میں نہ ہوتی۔ تو سو حسینؑ اپنے گریبان میں بتائے جاسکتے تھے۔ کیا کوئی سو ایسے انسانوں کو جنہیں وہ ذلیل و حقیر سمجھتا ہو۔ اپنی گریبان میں بتانا گوارا کر سکتا ہے۔ اور کیا کوئی اپنی ذات کی ایسے شخص سے مثال دے سکتا ہے۔ جس کی کوئی وقعت اور عظمت اس کے دل میں نہ ہو؟

پس حضرت اقدس مسیح موعودؑ کا اپنے مصائب کی افراط کے اظہار کے لئے حضرت امام حسینؑ اور واقعہ کربلا کا ذکر فرمانا بغرض توہین نہیں بلکہ اس وجہ سے ہے۔ کہ آپ کی نظر میں حضرت امام حسینؑ اور واقعہ کربلا کی خاص عظمت و وقعت تھی؟

”حضرت غوث اعظم پر فضیلت“ کے عنوان کے غیر مستند شعر | ذیل میں جناب محقق صاحب نے حسب ذیل شعر

درج کیا ہے۔

سرمد چشم بناتے تری خاکِ پاکو + غوث اعظم شہ جیلان رسولی قدنی  
لیکن کیا جناب محقق صاحب یہ بتانے کی تکلیف گوارا فرمائی گئے۔  
کہ یہ شعر حضرت اقدس مسیح موعودؑ یا حضرت غلیفۃ المسیح الثانیؑ ایده اللہ بنصرہ للعزیزؑ کی کس کتاب میں ہے۔ اگر وہ اس سوال کے جواب میں حضرت اقدس مسیح موعودؑ یا حضرت غلیفۃ المسیح الثانیؑ ایده اللہ بنصرہ للعزیزؑ کی کسی کتاب کا نام نہ لے سکیں۔ اور یقیناً نہیں لے سکیں گے۔  
کیونکہ یہ شعر ان دونوں بزرگوں میں سے کسی کا بھی نہیں۔ تو ایک دفعہ



پھر ان کی یہ تعلی غلط ثابت ہو جائیگی۔ جو انھوں نے اپنی تالیف کے صفحہ ۱۱۷ میں کی ہے۔ کہ ”قادیانی مخصوص اعتقادات“ کے متعلق آپ نے جو حوالہ جات پیش کئے ہیں۔ وہ ”خود بانی مذہب جناب مرزا غلام احمد قادیانی اور ان کے صاحبزادے میاں مرزا بشیر الدین محمود احمد صاحب ظلیفہ قادیان کی کتابوں میں صاف صاف اقتباسات تلاش کر کے پیش کئے ہیں۔“

<p>جناب محقق صاحب کا پانچواں اعتراض یہ ہے۔ کہ حضرت مسیح موعود علیہ السلام نے قرآن مجید۔ احادیث رسول مقبول</p>	<p>محقق صاحب کے ”راز سر بستہ“ کا انکشاف</p>
---	---

علیہ السلام اور بائبل کی وہ پیشگوئیاں اور بشارتیں جن میں آخری زمانہ میں مسیح کی آمد گاہی کا ذکر ہے۔ اپنے اوپر چپیان کی ہیں۔ اور اپنے اس دعویٰ کے ثبوت میں وہ معجزات اور نشانات جو خدا تعالیٰ نے آسمان و زمین میں آپ کی صداقت ثابت کرنے کے لئے ظاہر کئے بطور گواہ پیش کئے ہیں۔ اس اعتراض کو جناب محقق صاحب نے مندرجہ ذیل عنوانات کے تحت میں بیان کیا ہے۔

(۱) ”مرزا صاحب کے معجزات“ (۲) ”مرزا صاحب کے گواہ“۔

(۳) ”مرزا صاحب کے بشارتی نام“ (۴) ”اسمہ احمد کے مصداق مرزا صاحب“۔

ہم نہیں سمجھ سکتے۔ کہ جناب محقق صاحب کا اس اعتراض سے مقصد کیا ہے۔ کون نہیں جانتا۔ کہ حضرت اقدس مرزا صاحب نے مسیح موعود ہونے کا دعویٰ کیا ہے۔ اور گزشتہ نبیوں کی وہ تمام

پیشگوئیاں جن میں آخری زمانہ میں ایک عظیم الشان نبی کی آمد کا ذکر کیا گیا ہے۔ اپنے اوپر چپان کی ہیں۔ پھر یہ کون سا ایسا ”سربستہ“ راز تھا۔ جس کی خبر صرف جناب محقق صاحب ہی کو ہوئی۔ اور جس کے ”انکشاف“ کے لئے آپ اس قدر بے تاب ہیں ؟

حضرت اقدس مرزا صاحبؒ کے دعویٰ مسیحیت پر قرینہ نصف صدی ہونے کو آئی ہے۔ اور آپ کا یہ دعویٰ چار دہائیوں کا عالم میں پھیل کر شہرت عامہ حاصل کر چکا ہے۔ اور ہر ملک و مذہب کے لاکھوں نفوس اسے قبول کر چکے ہیں۔ مگر محقق برنی صاحب پر فیہر حاشیات کے نزدیک یہ ایک ایسی ”علمی تحقیقات“ ہے۔ جس کا علم آج صرف آپ ہی کو ہوا ہے۔ اور باقی دنیا اس سے بالکل بے خبر بیڑی ہے۔ پس ہماری طرف سے اس اعتراض کا جواب یہ ہے۔ کہ بیشک

حضرت مرزا صاحبؒ نے مسیح موعود ہونے کا دعویٰ کیا ہے۔ اور صرف دعویٰ ہی نہیں۔ بلکہ اس کے دلائل بھی قرآن مجید اور احادیث اور بائبل کی ان پیشگوئیوں سے جو مسیح کی آمد ثانی سے متعلق ہیں۔ پیش کئے ہیں۔ اور آپ کی صداقت ظاہر کرنے کے لئے خدا تعالیٰ نے ہزار انشاءات اور معجزات دکھائے ہیں۔ لیکن اگر جناب محقق صاحب کو ان کی صداقت میں شک ہے۔ تو ہماری طرف سے انہیں کھلی دعوت ہے۔ کہ اصولی طور پر بحث کر کے حضرت مرزا صاحبؒ کا دعویٰ مسیحیت غلط ثابت کر کے دکھائیں۔ اور ثابت کریں۔ کہ آپ ان پیشگوئیوں کے مصداق نہیں ہو سکتے۔ جو قرآن مجید۔ احادیث نبویہ اور بائبل میں کی گئی ہیں۔ اور نہ خدا تعالیٰ نے آپ کی صداقت کے لئے کوئی نشان دکھایا ہے۔ ورنہ

صرف اس قدر لکھ دینے سے کہ مرزا صاحب نے مسیح موعود ہونے اور انبیاء کی پیشگوئیوں کے مصداق ہونے کا دعویٰ کیا ہے۔ کچھ حاصل نہیں ہو سکتا۔

قرآنی آیات کے دوبارہ نزول اور آنحضرت صلعم کے مراتب حاصل کرنے پر اعتراض جناب محقق صاحب کا چھٹا اعتراض یہ ہے۔ کہ (۱) حضرت مسیح موعودؑ نے بعض قرآنی آیات کے متعلق لکھا ہے۔ کہ یہ مجھ پر نازل ہوئی ہیں۔ اور (۲) یہ کہ آپ نے اپنے تئیں بعض ایسے مراتب اور مقامات روحانیہ کا جو آنحضرت صلی اللہ علیہ وسلم کی ذات سے مخصوص ہیں۔ مصداق قرار دیا ہے۔ اور یہ اعتراض آپ نے حسب ذیل دو عنوانات کے تحت میں بیان کیا ہے۔ (۱) ”مرزا صاحب کا خدائی عہد“ (۲) قرآن کریم میں مرزا صاحب کی مزید بشارت“

شق اول کا جواب | شق اول کا جواب یہ ہے۔ کہ قرآنی آیات کا آنحضرت صلی اللہ علیہ وسلم کے متبعین پر دوبارہ نزول جائز ہے۔ اور اس کے ثبوت میں ہم سب سے پہلے حضرت سید عبد القادر جیلانیؒ کا مندرجہ ذیل ارشاد پیش کرتے ہیں :-

”ثُمَّ تَرْفَعُ إِلَى الْمَلَكِ الْأَكْبَرِ فَتُخَاطَبُ بِأَنَّكَ الْيَوْمَ مَرَكَدَيْنَا مَكِينَيْنِ آمِينُ“ (فتوح الغیب مقالہ ۲۵)

یعنی جب تو (اے سالک) مرتبہ فنا میں انتہائی کمال کو حاصل کرے گا۔ تو خدا کے نزدیک تیرا مقام بلند کیا جائیگا۔ اور مجھے مخاطب کر کے کہا جائے گا۔ اِنَّكَ الْيَوْمَ مَرَكَدَيْنَا مَكِينَيْنِ آمِينُ (تو آج ہمارے نزدیک امین ہے) اور یہ قرآن مجید کی آیت ہی جو سورہ یوسف کوع، میں، ی: ۲۵

اور شرح فتوح الغیب فارسی صفحہ ۳۳ میں لکھا ہے۔ کہ حضرت سید  
عبد القادر جیلانی رضی اللہ عنہ پر جملہ **وَاضْطَنَعْتُكَ لِنَفْسِي (طہ ع ۱)**  
کئی دفعہ الہاماً نازل ہوا ۛ

حضرت خواجہ میر درد دہلوی رحمۃ اللہ علیہ کے متعلق علم الکتاب  
صفحہ ۶۱ و ۶۲ میں زیر عنوان "تحدیث نعمۃ الرب" لکھا ہے۔ کہ آپ پر  
ہمت سی قرآنی آیات بذلیہ الہام نازل ہوئیں۔ اور ان میں سے کئی ایسی  
ہیں۔ جن میں اللہ تعالیٰ نے خالص آنحضرت صلی اللہ علیہ وسلم کو مخاطب  
کیا ہے۔ مثلاً

- ۱۔ **وَاسْتَقِمْ كَمَا أَمَرْتُ وَلَا تَتَّبِعْ أَهْوَاءَهُمْ** (سورہ شوریٰ ع)
- ۲۔ **وَأَنْذِرْ دَعَشِيرَتَكَ الْأَقْرَبِينَ** (سورۃ الشعراء ع)
- ۳۔ **وَوَجَدَكَ ضَالًّا فَهَدَىٰ**۔ (سورۃ الضحیٰ ع)

اسی طرح حضرت مجدد الف ثانی رحمۃ اللہ علیہ کے متعلق آیات ہے۔  
کہ ان پر ان کے صاحبزادہ محمد یحییٰ کی پیدائش سے قبل آیت **إِنَّا بَشِّرُوكَ  
بِعِلْمٍ مِّنْ أَسْمَاءٍ يَحْيَىٰ** (سورہ مریم ع ۱) الہاماً نازل ہوئی ۛ

(مقامات امام ربانی صفحہ ۱۳۶ مطبوعہ دہلی)

بزرگان سلف کے مذکورہ بالا حالات و ارشادات سے ظاہر ہو  
کہ قرآنی آیات کا آنحضرت صلی اللہ علیہ وسلم کے خادموں اور متبعین پر  
نازل ہونا ممنوع نہیں۔ بلکہ جائز ہے ۛ

شق ثانی کا جواب | شق ثانی کا جواب یہ ہے۔ کہ وہ مراتب روحانیہ  
جو قرآن مجید میں آنحضرت صلی اللہ علیہ وسلم کی ذات  
سے مخصوص قرار دئے گئے ہیں۔ ان کے مصداق بطریق وراثت

آنحضرت صلی اللہ علیہ وسلم کے کامل متبعین بھی قرار دئے جاسکتے ہیں۔ یعنی آنحضرت صلی اللہ علیہ وسلم تو ان مراتب کے حقیقی اور بالاصالہ مصداق ہیں۔ مگر حضورؐ کے کامل متبعین قطعی طور پر جیسے حضرت محمد الف ثانیؑ فرماتے ہیں۔ ”طفیلی ہر چند جلیس وہم لقمہ است اما طفیلی طفیلی است“ (مکتوبات امام ربانی جلد سوئم مکتوب ۱۲۲) یعنی طفیلی اگرچہ اپنے اصل کے ساتھ ہم لقمہ وہم جلیس ہوتا ہے۔ مگر دونوں میں فرق ظاہر ہے۔ وہ اصل ہے اور یہ طفیلی۔

حضرت سیح موعود علیہ السلام براہین احمدیہ حصہ سوئم حاشیہ در حاشیہ صفحہ ۲۴۲ تا ۲۴۴ میں تحریر فرماتے ہیں :-

”اس جگہ یہ وسوسہ دل میں نہیں لانا چاہیے۔ کہ کیونکر ایک انسانی امتیاز رسول مقبول کے اسماء یا صفات یا محامد میں شریک ہو سکے۔ بلاشبہ یہ سچ بات ہے۔ کہ حقیقی طور پر کوئی نبی بھی آنحضرت صلی اللہ علیہ وسلم کے کمالات قدسہ میں شریک مساوی نہیں ہو سکتا۔ بلکہ تمام ملائکہ کو بھی اس جگہ بلبری کا دم مارنے کی جگہ نہیں۔ چہ جائیکہ کسی اور کو آنحضرتؐ کے کمالات سے کچھ نسبت ہو۔ مگر اے طالب حق اَازْتَمَدْتُكَ اللَّهُ تَم متوجہ ہو کر اس بات کو سنو۔ کہ خداوند کریم نے اس غرض سے کہ ہمیشہ اس رسول مقبول کی برکتیں ظاہر ہوں۔ اور تا ہمیشہ اس کے نور اور اس کی قبولیت کی کامل شعا عین مخالفین کو ملزم اور لاجواب کرتی رہیں۔ اس طرح پر اپنی کمال رحمت اور حکمت سے انتظام کر رکھا ہے۔ کہ بعض افراد امت محمدیہ کو جو کمال عاجزی

اور تذلل سے آنحضرت صلی اللہ علیہ وسلم کی متابعت اختیار کرتے ہیں۔ اور خاکساری کے آستانہ پر پرٹ کر یا نکل اپنے نفس سے گئے گزرے ہوئے ہیں۔ خدا اُن کو فانی اور ایک مصفا شیشے کی طرح پا کر اپنے رسول مقبول کی برکتیں ان کے وجود بے نمود کے ذریعہ سے ظاہر کرتا ہے۔ اور جو کچھ منجانب اللہ انکی تعریف کی جاتی ہے۔ یا کچھ آثار اور برکات اور آیات ان سے ظہور پذیر ہوتی ہیں۔ حقیقت میں مرجع تمام ان تمام تعریفوں کا اور مصدر کامل ان تمام برکات کا رسول کریم ہی ہوتا ہے۔ اور حقیقی اور کامل طور پر وہ تعریفیں اُسی کے لائق ہوتی ہیں۔ اور وہی ان مصداق اتم ہوتا ہے۔ مگر چونکہ تتبع سنن آں سرور کائنات کا اپنے غایت اتباع کی جہت سے اس شخص نورانی کے لئے کرجو وجود باوجود حضرت نبوی ہے۔ مثل ظل کے ٹھہر جاتا ہے۔ اس لئے جو اُس شخص مقدس میں انوار الہیہ پیدا اور ہو پیدا ہوں۔ اُس کے اس ظل میں بھی نمایاں اور ظاہر ہوتے ہیں۔ اور سایہ میں اُس تمام وضع اور انداز کا ظاہر ہونا جو اس کے اصل میں ہے۔ ایک ایسا امر ہے۔ جو کسی سے پوشیدہ نہیں۔ ہاں سایہ اپنی ذات میں قائم نہیں۔ اور حقیقی طور پر کوئی فضیلت اس میں موجود نہیں۔ بلکہ جو کچھ اس میں موجود ہے۔ وہ اس کے شخص اصلی کی ایک تصویر ہے۔ جو اس میں نمودار اور نمایاں ہے۔ پس لازم ہے۔ کہ آپ یا کوئی دوسرے صاحب اس بات کو حالت نقصان خیال نہ کریں۔ کہ کیوں آنحضرت صلی اللہ علیہ وسلم کے

انوار باطنی ان کی اُمت کے کامل متبعین کو پہنچ جاتے ہیں۔ اور سمجھنا چاہیئے۔ کہ اس انعکاس انوار سے کہ جو بطریق افاضہ دائمی نفوس صافیہ اُمت محمدیہ پر ہوتا ہے۔ دو بزرگ امر پیدا ہوتے ہیں۔ ایک تو یہ کہ اس سے آنحضرت صلی اللہ علیہ وسلم کی بدرجہ غایت کمالیت ظاہر ہوتی ہے۔ کیونکہ جس چراغ سے دوسرا چراغ روشن ہو سکتا ہے۔ اور ہمیشہ روشن ہوتا ہے۔ وہ ایسے چراغ سے بہتر ہے۔ جس سے دوسرا چراغ روشن نہ ہو سکے۔ دوسرے اس اُمت کی کمالیت اور دوسری امتوں پر اس کی فضیلت اس افاضہ دائمی سے ثابت ہوتی ہے۔ اور حقیقت دین اسلام کا ثبوت ہمیشہ تروتازہ ہوتا رہتا ہے۔ صرف یہی بات نہیں ہوتی۔ کہ گذشتہ زمانہ کا حوالہ دیا جائے۔ اور یہ ایک ایسا امر ہے۔ کہ جس سے قرآن کی حقانیت کے انوار آفتاب کی طرح ظاہر ہو جاتے ہیں۔ اور دین اسلام کے مخالفوں پر حجت اسلام پوری ہو جاتی ہے۔“

سبحان اللہ! کیسا پاکیزہ اور مقدس اور موجب کلام ہے۔ جس کا ہر لفظ اسلام اور نبی اسلام علیہ التحیہ والسلام کی محبت اور عشق میں ڈوبا ہوا نظر آتا ہے۔ افسوس ان نادان معترفین پر جو حضرت مسیح موعود علیہ السلام کے کلام کے ایک حصہ پر اعتراض کرتے ہیں۔ اور اس کے دوسرے حصہ پر غور نہیں کرتے۔ جس میں ان کے اعتراضات کا نہایت معقول اور مدلل جواب موجود ہوتا ہے۔ آپ نے مذکورہ بالا سطور میں آنحضرت صلی اللہ علیہ وسلم کے محامد اور صفات میں حضور کے کامل متبعین

کے خلقی طور پر شریک ہونے کی جو لطیف تفسیر فرمائی ہے۔ اس کی پہلے بزرگوں اور صوفیاء کرام کے مندرجہ ذیل اقوال سے تائید ہوتی ہے :

۱۔ شیخ عبدالرزاق قاشانی شرح فصوص الحکم صفحہ ۵۳ میں فرماتے ہیں۔  
 ”فَلَهُ الْمَقَامُ الْمَحْمُودُ“ یعنی حمدی کے لئے مقام محمود ہے۔  
 حالانکہ قرآن شریف میں مقام محمود آنحضرتؐ کے لئے مخصوص بیان کیا گیا ہے۔ چنانچہ سورہ بنی اسرائیل رکوع ۹ میں فرمایا۔ عَسَىٰ اَنْ يَّبْعَثَكَ رَبُّكَ مَقَامًا مَّحْمُودًا

۲۔ شیخ الشیوخ شہاب الدین سہروردی فرماتے ہیں :-

”وَهُوَ الْمَقَامُ الْمَحْمُودُ الَّذِي لَا يُشَارِكُهُ فِيهِ لَهْ مِنْ الْأَنْبِيَاءِ وَالرُّسُلِ إِلَّا أَوْلِيَاءُ أُمَّتِهِ“۔ (ہدیہ مجددیہ ص ۷)

یعنی مقام محمود میں آنحضرت صلی اللہ علیہ وسلم کا دیگر انبیاء اور رسولوں میں سے کوئی شریک نہیں ہو سکتا۔ سوائے حضورؐ کی امت کے اولیاء کے :

۳۔ حضرت خواجہ معین الدین چشتی رحمۃ اللہ علیہ فرماتے ہیں جہ

”ازیں حقیقت و نجات چو بگذری شاید

کتابداری فتدلی صود خود بینی“ (دیوان معین ص ۷)

مثیل انبیاء ہونیکے

جناب محقق صاحب نے ساتواں اعتراض

”مرزا صاحب کی جامعیت“ کے عنوان کے

ذیل میں یہ کیا ہے۔ کہ مرزا صاحب نے تمام

انبیاء کے منظر و ثیل ہونے کا دعویٰ کیا ہے۔ اور ان کے نام اپنی طرف

منسوب کر کے نکھا ہے۔ کہ میں آدم ہوں۔ میں شیث ہوں۔ میں نوح ہوں

میں ابراہیم ہوں وغیرہ۔



ثبیل انبیاء ہونے کی تشریح | اس اعتراض کے جواب میں ہم سب سے پہلے حضرت مسیح موعود علیہ السلام کی

ایک عبارت درج کرتے ہیں۔ جس میں آپ نے اپنے منظر انبیاء اور جوی اللہ فی حلل الانبیاء ہونے کی تشریح فرمائی ہے۔ اور وہ یہ ہے :-

” اس وحی الہی کا مطلب یہ ہے۔ کہ آدم سے لیکر اخیر تک

جس قدر انبیاء علیہم السلام خدا تعالیٰ کی طرف سے آئے ہیں۔

خواہ وہ اسرائیلی ہیں۔ یا غیر اسرائیلی۔ ان سب کے خاص واقعات

یا خاص صفات میں سے اس عاجز کو کچھ حصہ دیا گیا ہے۔ اور

ایک نئی بھی ایسا نہیں گذرا۔ جس کے خواص یا واقعات میں سے

اس عاجز کو حصہ نہیں دیا گیا۔ . . . .

اس میں یہ بھی اشارہ پایا جاتا ہے۔ کہ تمام انبیاء علیہم السلام

کے حافی دشمن اور سخت مخالف جو عناد میں حد سے بڑھ گئے

تھے۔ جن کو طرح طرح کے عذابوں سے ہلاک کیا گیا۔ اس زمانہ

کے اکثر لوگ بھی اُن سے مشابہ ہیں۔ . . . . اور جو کچھ

خدا تعالیٰ نے گذشتہ نبیوں کے ساتھ رنگارنگ طریقوں

میں نصرت اور تائید کے معاملات کئے ہیں۔ ان معاملات کی نظیر

بھی میرے ساتھ ظاہر کی گئی ہے۔ اور کی جائے گی“

(دراہن احمدیہ حصہ پنجم صفحہ ۸۹ و ۹۰)

ہر نبی ثبیل انبیاء ہوتا، | حضرت مسیح موعود علیہ السلام نے اپنے منظر انبیاء یا ثبیل انبیاء ہونے کی جو تشریح

مذکورہ بالا سطور میں فرمائی ہے۔ اس کی تائید قرآن مجید سے بھی ہوتی ہے۔

اللہ تعالیٰ فرماتا ہے۔ کَذَّبَتْ قَوْمُ نُوحٍ الْمُرْسَلِينَ۔ یعنی نوح کی قوم نے تمام انبیاء کی تکذیب کی۔ اسی طرح فرمایا۔ کَذَّبَتْ قَوْمُ لُوطٍ الْمُرْسَلِينَ۔ یعنی لوط کی قوم نے تمام رسولوں کی تکذیب کی۔ ان آیات میں حضرت نوح اور حضرت لوط کی قوموں کی طرف تمام انبیاء کی تکذیب منسوب کی گئی ہے۔ حالانکہ حضرت نوح کی قوم نے صرف حضرت نوح کی اور حضرت لوط کی قوم نے صرف حضرت لوط کی تکذیب کی تھی۔ مگر یاد ہو اس کے پھر ان کی طرف تمام انبیاء کی تکذیب کا فعل منسوب کر نیکی وجہ یہ ہے۔ کہ ہر نبی دوسرے تمام انبیاء کا مظہر اور ٹھیل ہوتا ہے۔ اس لئے ایک نبی کی تکذیب تمام انبیاء کی تکذیب کے مراد سمجھی گئی۔

حضرت شیخ عبدالقادر جیلانیؒ اور بایزید بسطامیؒ کے اقوال سے تائید

حضرت شیخ عبدالقادر جیلانی رضی اللہ عنہ بھی فرماتے ہیں۔ کہ :-  
 ”انسان ترقی کرتے کرتے

ایسے مقام پر پہنچ جاتا ہے۔ کہ وہ ہر رسول اور نبی اور صدیق کا وارث ہو جاتا ہے۔“ (فتوح الغیب بمقالم ص ۷۷)

اور حضرت بایزید بسطامی رحمۃ اللہ علیہ فرماتے ہیں۔ کہ :-  
 ”میں ابراہیم۔ موسیٰ۔ اور محمد علیہم الصلوٰۃ والسلام ہوں“  
 (تذکرۃ الاولیاء در تذکرہ بایزید بسطامیؒ)

فصل دوم کے سب اعتراضات کے جواب سے فارغ ہو کر اب ہم فصل سوئم کے عنوانات پر نظر کرتے ہیں :

# فصل سوئم

## اور اس سے متعلقہ مضامین پر تنقید

حضرت اقدسؒ کے بعض اقوال پر  
خلافت اسلام ہونی کا اعتراض

فصل سوئم و تتمہ فصل سوئم اور  
فصل چہارم و تتمہ فصل چہارم میں جو  
امور بیان ہوئے ہیں۔ ان کے متعلق

جناب محقق برنی صاحب بالقابہ اپنی تالیف کی تہذیب میں تحریر فرماتے ہیں  
”فصل سوئم میں مرزا صاحب کے انکشافات اور فصل چہارم  
میں ارشادات مشتمل نمونہ از خردارے درج ہیں۔ قادیانی صاحبان  
کا حصہ ہے۔ جو ان اعتبارات کو برداشت کرتے ہیں مسلمانوں  
کا تو ایمان کا نپتا ہے۔ پناہ مانگتا ہے۔ نعوذ باللہ من ذالک“ (ص ۱۸)  
اور مقدمہ کے ص ۱۸ میں نسخہ یہ فرماتے ہیں :-

”ناظرین خود انصاف فرمائیں کہ یہ (قادیانی) مذہب قرآن و  
اسلام سے کس حد تک تعلق رکھتا ہے۔ اور اسکی حقیقت کیا ہے؟“  
ذیل میں ہم وہ تمام اقتباسات برعایت انتصار پیش کرتے ہیں  
جنہیں محترم محقق صاحب نے قرآن و اسلام سے بے تعلق قرار دیا ہے۔  
ناظرین انصاف فرمائیں کہ ان میں کون سی بات ہے جو جس مسلمانوں کا ایمان  
کانپتا اور پناہ مانگتا ہے۔

**تین ارشادات** | تین عنوانات قائم کئے ہیں۔ (۱) "شیطان کا کھیل"۔

(۲) "نیم ملا خطرہ ایمان" (۳) "شیطانی الہام" اور ان کے ذیل میں علی الترتیب آئینہ کمالات اسلام ص ۲۱۔ حقیقۃ الوحی ص ۱۱۔ اور ضرورۃ الامام ص ۱۱ سے ایسے اقتباسات نقل کئے ہیں۔ جن میں حضرت مسیح موعود علیہ السلام نے مندرجہ ذیل تین امور بیان کئے ہیں :-

۱۔ جو شخص ایسا کلمہ منہ سے نکالے۔ جس کا کوئی اصل صحیح شرع میں نہ ہو۔ خواہ وہ ٹھہم ہو یا مجتہد۔ اس کے ساتھ شیطان کھیل رہا ہے ۛ

۲۔ وہ ٹھہم جنہیں ابھی خدا تعالیٰ کی معرفت تامہ حاصل نہیں ہوئی اور جو تزکیہ نفس کے کمال کو نہیں پہنچے۔ اور ان کا تعلق باللہ کدورت اور خامی سے خالی نہیں ہے۔ ایسے لوگوں کے نفسانی جذبات بعض اوقات انکی خواہش میں اپنا جوش دکھاتے ہیں۔ اور ان کی خواہشیں اور الہامات شیطانی دخل سے کلیتہً منزہ اور پاک نہیں ہوتے۔ بلکہ بعض اوقات ان پر شیطانی الہام بھی ہو جاتا ہے ۛ

۳۔ حضرت سید عبد القادر جیلانی رحمۃ اللہ علیہ جیسے مرد فرد نے بھی فرمایا ہے۔ کہ مجھے ایک دفعہ شیطانی الہام ہوا۔ مگر میں شیطان کے دھوکے میں نہ آیا۔

**شیطانی الہام اور بلغم کا واقعہ** | سمجھ میں نہیں آتا۔ کہ محقق صاحب کو

مذکورہ بالا ارشادات میں کون سی ایسی بات نظر آئی۔ جسے آپ نے قرآن و اسلام سے بے تعلق خیال کیا۔ کیا یہ درست نہیں۔ کہ جو شخص ایسا کلمہ بان

سے نکالے۔ جس کا کوئی اصل شرع میں نہ ہو۔ وہ خواہ مہم و مجتہد ہی ہو۔ غلطی خور وہ ہوگا۔ پھر کیا یہ صحیح نہیں۔ کہ بعض اوقات اولیاء اللہ اور ایسے بزرگوں کو جنہوں نے منازل سلوک کے مراحل ابھی کامل طور پر طے نہیں کئے ہوتے۔ بطور آزمائش شیطانی الہام بھی ہو جاتے ہیں۔ اور بعض ان میں سے اس آزمائش میں پورے اترتے۔ اور بعض ناکام رہتے ہیں۔ اور ان دونوں قسم کے لوگوں کی مثالیں بلعم اور حضرت سید عبد القادر جیلانی رحمۃ اللہ علیہ کی زندگیوں کے حالات و واقعات سے مل سکتی ہیں۔ چنانچہ اول الذکر کے متعلق قرآن مجید میں سورہ اعراف رکوع ۲۲ میں اللہ تعالیٰ فرماتا ہے۔

وَآتِلْ عَلَيْهِمْ نَبَأَ الَّذِي آتَيْنَاهُ آيَاتِنَا فَانْسَلَخَ مِنْهَا فَأَتْبَعَهُ الشَّيْطَانُ فَكَانَ مِنَ الْخٰوِبِينَ ۝ وَلَوْ شِئْنَا لَرَفَعْنَاهُ بِهَا وَلَكِنَّهُ أَخْلَدَ إِلَى الْاَرْضِ وَاتَّبَعَ هَوَاهُ ۚ يَعْنِي پُرْهَرَسْنَا تُوَانِیْسِ اس شخص کا قصہ جسے ہم نے اپنی آیتیں دیں۔ پس وہ ان میں سے مغل گیا۔ اور اس کے پیچھے شیطان لگ گیا۔ اور وہ گمراہوں میں سے ہو گیا۔ اگر ہم چاہتے۔ تو ان آیات کے ذریعہ اسے بلند مقام پر پہنچاتے۔ لیکن وہ زمین کی طرف جھک گیا۔ اور اس نے اپنی خواہش کی پیروی کی ۛ

اس آیت میں ساف طور پر مذکور ہے۔  
**امام فخر الدین رازی کا ارشاد** کہ شیطان نے ایک ایسے شخص کو جس پر

خدا تعالیٰ کی آیات نازل ہوتی تھیں۔ گمراہ کر دیا۔ امام فخر الدین رازیؒ نے تفسیر کبیر جلد ۴ صفحہ ۴۶۵ میں اس آیت کی تفسیر کرتے ہوئے فرماتے ہیں۔

”الْمَقْصُودُ مِنْهُ بَيَانُ أَنَّ مَنْ أُوتِيَ الْهُدٰى فَانْسَلَخَ مِنْهُ إِلَى الضَّلٰلِ وَالْهَوٰى وَالْعَمٰى وَمَالَ إِلَى الدُّنْيَا حَتَّى

تَلَاَعَبَ بِهِ الشَّيْطَانُ كَانَ مُنْتَهَاهُ إِلَى الْبَوَارِ  
وَالرَّدَى وَخَابَ فِي الْأَخْوَةِ وَالْأُولَى . . . . .  
وَهَذِهِ الْآيَةُ مِنْ أَشَدِّ الْآيَاتِ عَلَى أَصْحَابِ الْعِلْمِ  
وَذَالِكَ لِأَنَّهُ تَعَالَى بَعْدَ أَنْ خَصَّ هَذَا الرَّجُلَ  
بِآيَاتِهِ وَبَيِّنَاتِهِ وَعَلَّمَهُ الْإِسْمَ الْأَعْظَمَ وَخَصَّهُ  
بِالسَّعْوَاتِ الْمُسْتَجَابَةِ لَمَّا اتَّبَعَ الْهُدَى انْسِلَخَ  
مِنَ الدِّينِ وَصَارَ نِي دَرَجَةِ الْكُذْبِ .

یعنی مقصود اس قصہ سے یہ بیان کرنا ہے کہ جس شخص کو خدا تعالیٰ ہدایت دے۔ اور وہ اس سے نکل کر گمراہی۔ نفسانی خواہشات اور کوتاہی کی طرف چلا جائے۔ اور دنیا کی طرف مائل ہو جائے۔ حتیٰ کہ اس کے ساتھ شیطان کھیلنے لگے۔ تو وہ بالآخر تباہ و برباد ہو جاتا ہے۔ اور دنیا و آخرت میں ناکام و نامراد رہتا ہے۔ . . . . اور یہ آیت اہل علم کے حق میں سب سے زیادہ سخت ہے۔ کیونکہ اللہ تعالیٰ نے اس شخص کو اپنی آیات و بینات کے ساتھ مخصوص کیا۔ اور اسے اسیم اعظم سکھایا۔ اور اُس کی دعاؤں کو قبولیت کے ساتھ خاص کیا۔ لیکن جب اُس نے خواہش نفسانی کی پیروی کی۔ تو دین الہی سے نکل گیا۔ اور کُتے کے مقام میں پہنچ گیا۔

عبارت مذکورہ بالا میں جیسا کہ خط کشیدہ الفاظ سے ظاہر ہے۔ امام رازیؒ نے ایسے شخص کے حق میں جو مجتہد اور مقرب بادگاہ ہو کر ایسے فعل کا مرتکب ہو۔ جو الہی منشاد اور تعلیم کے خلاف ہو۔ بعینہ وہی الفاظ استعمال فرمائے ہیں۔ جو ایسے شخص کے حق میں حضرت مسیح موعود علیہ السلام نے آئینہ کمالات اسلام ص ۱۱ میں استعمال فرمائے ہیں۔ یعنی یہ کہ :-  
”اس کے ساتھ شیطان کھیل رہا ہے“

حضرت شیخ عبد القادر جیلانیؒ | ان اولیاء اللہ میں سے جو شیطان کے  
مقابل پر غالب رہے حضرت شیخ عبد القادر  
جیلانی رحمۃ اللہ عنہ ہیں۔ قلائد الجواہر فی مناقب

الشیخ عبد القادر مطبوعہ مصر کے صفحہ ۲۵ و ۲۶ میں آپ کا حسب ذیل ارشاد درج ہے:

”میں بعض سیاحتوں میں جنگل کی طرف نکل گیا۔ اور وہاں چند  
یوم ٹھہرا۔ مجھے پانی نہ ملا اور سخت پیاس لگی۔ ایک بادل نے مجھ پر  
سایہ کر دیا۔ اور اس میں سے مجھ پر ایسی چیز اتری۔ جو تری کے مشابہ  
تھی۔ میں اس سے سیراب ہو گیا۔ پھر میں نے ایک نور دیکھا جس  
سے اُفق روشن ہو گیا۔ اور ایک شکل بھی ظاہر ہوئی۔ اور اس میں  
سے مجھے آواز آئی۔ جس نے کہا: اے عبد القادر! میں تیرا رب  
ہوں۔ اور میں نے تیرے لئے حرام چیزوں کو حلال کر دیا۔ یا یہ کہا۔  
کہ تمام وہ چیزیں جو دوسروں پر حرام ہیں۔ تجھ پر حلال کر دیں ہیں  
نے اعوذ باللہ من الشیطان الرجیم پڑھ کر کہا۔ اے مملوکِ دُور  
ہو۔ اس پر فوراً وہ نور مبدل بہ ظلمت ہو گیا۔ اور وہ صورت  
دھوئیں کی شکل میں بدل گئی۔ پھر اس نے مجھے مخاطب کر کے  
کہا۔ اے عبد القادر تو مجھ سے اپنے علم اور رب کے حکم اور  
اپنی سمجھ کی برکت سے بچ گیا ہے۔ ورنہ میں نے اس طریق پر ستر  
س لگوں کو گمراہ کیا ہے۔ اس پر میں نے کہا۔ یہ میرے رب کا فضل  
اور احسان ہے۔ آپ سے دریافت کیا گیا۔ کہ آپ کو یہ کیسے  
معلوم ہوا تھا۔ کہ وہ شیطان ہے۔ آپ نے جواب دیا۔ کہ اس  
کے یہ کہنے سے کہ میں نے تیرے لئے حرام چیزوں کو حلال

کر دیا۔ تیس نے جان لیا۔ کہ خدا گندی باتوں کا حکم نہیں دیتا۔ یہ ضرور شیطان کا قول ہے۔“

حضرت سید عبدالقادر جیلانی رضی اللہ عنہ کے اس واقعہ سے جہاں حضرت مسیح موعود علیہ السلام کے اس ارشاد کی تصدیق ہوتی ہے۔ کہ حضرت سید عبدالقادر جیلانی رضی اللہ عنہ نے فرمایا ہے۔ کہ مجھے بھی ایک دفعہ شیطانی الہام ہوا تھا۔ وہاں حضورؐ کے اس ارشاد کی تائید بھی ہوتی ہے۔ کہ جو لوگ معرفت کے اس انتہائی مقام پر نہیں پہنچے ہوتے۔ جو انبیاء کے ساتھ مخصوص ہے۔ ان پر بعض دفعہ شیطانی الہام بھی ہو جاتا ہے۔ مگر جو ان میں سے حضرت سید عبدالقادر رضی اللہ عنہ جیسی فطرت رکھتے ہیں۔ وہ شیطان کے دھوکہ میں نہیں آتے۔ اور جو بلعی فطرت رکھتے ہیں۔ وہ دھوکہ کھا جاتے ہیں :

امام ابن تیمیہ کا ارشاد | حضرت امام ابن تیمیہ رحمۃ اللہ علیہ کے مندرجہ ذیل قول سے بھی اس کی تصدیق ہوتی ہے۔  
آپ اپنی کتاب ”الفرقان بین اولیاء الرحمن و اولیاء الشیطان“ مطبوعہ مصر کے صفحہ ۲۷ و ۲۸ میں تحریر فرماتے ہیں :-

”اور ولی اللہ کے لئے یہ شرط نہیں۔ کہ وہ معصوم ہو۔ اور اس کو غلطی اور خطا سرزد نہ ہو۔ بلکہ جائز ہے۔ کہ اس پر بعض علم شریعت مخفی رہے۔ اور یہ بھی جائز ہے۔ کہ اس پر بعض امور دین مشتبہ رہیں۔ حتیٰ کہ وہ بعض اوامر الہی کو نااہلی سمجھ لے۔ اور یہ بھی جائز ہے۔ کہ وہ بعض خوارق کو اولیاء اللہ کی کرامات سے خیال کرے۔ حالانکہ وہ شیطان کی طرف سے ہوں۔ جسے شیطان نے اس کا



مشتبہ کر دیا ہو۔ تاکہ اس کے مقام سے اسے گرا دے۔ . . . .  
 پس جب ولی اللہ بھی غلطی کر سکتا ہے۔  
 تو لوگوں پر واجب نہ ہوا۔ کہ وہ تمام ان باتوں پر ایمان لائیں۔ جو  
 ولی اللہ کہے۔ مگر یہ کہ وہ نبی ہو۔ بلکہ اس سے بڑھ کر یہ بھی کسی  
 ولی اللہ کے لئے جائز نہیں۔ کہ وہ اعتماد کرے تمام ان امور پر  
 جو اس پر القار ہوں۔ مگر یہ کہ وہ موافق ہوں (شریعت کے)۔ اور  
 نہ اُسے اعتماد کرنا چاہیئے اس پر جسے وہ الہام اور کالمہ و  
 حفاظہ الہیہ سمجھتا ہے۔ بلکہ اس پر واجب ہے۔ کہ ان سب کو  
 آنحضرت صلی اللہ علیہ وسلم کی شریعت پر پیش کر کے دیکھے۔  
 اگر اس کے موافق ہوں۔ تو مان لے۔ اور اگر مخالف ہوں۔ تو  
 نہ مانے۔“ (ترجمہ از عبارت عربیہ)

امام عبد الوہاب شمرانی کا ارشاد | اسی طرح امام عبد الوہاب شمرانی  
 رحمۃ اللہ علیہ اپنی کتاب المیزان

الکبریٰ جلد اول مطبوعہ مصر صفحہ ۱۳ میں تحریر فرماتے ہیں :-  
 ”کشف دیکھنے والے کے کشف میں بعض دفعہ تبلیغ ابلیس  
 کا دخل بھی ہوتا ہے۔ کیونکہ جیسا کہ امام غزالیؒ وغیرہ نے لکھا  
 ہے۔ اللہ تعالیٰ نے ابلیس کو طاقت دی ہے۔ کہ وہ کشف  
 دیکھنے والے کے سامنے اس محل کی سی صورت کھڑی کر دے جس  
 وہ اپنا علم لیتا ہے۔ یعنی آسمان یا عرش یا کرسی یا قلم یا لوح  
 پس بسا اوقات کشف دیکھنے والا گمان کر بیٹھتا ہے۔ کہ  
 یہ علم (جو اسے شیطان نے دھوکہ دیکر دیا ہے) خدا کی طرف

سے ہے۔ پس وہ اس پر عمل کرنا شروع کر دیتا ہے۔ اور اس طرح خود بھی گمراہ ہوتا ہے۔ اور دوسروں کو بھی گمراہ کر دیتا ہے۔ اس وجہ سے کشف دیکھنے والے پر واجب ہے کہ وہ اس علم کو جو بذریعہ کشف ظاہر ہو۔ اس پر عمل سے قبل کتاب و سنت پر پیش کرے۔ اگر وہ ان کے مطابق ہو۔ تو بہتر۔ ورنہ اس پر عمل کرنا حرام ہے۔“ (ترجمہ از عبارت غریبہ)

پس حضرت مسیح موعود علیہ السلام نے شیطانی اور روحانی الہام کی جو تشریح بیان فرمائی ہے۔ وہ قرآن و اسلام کے عین مطابق ہے۔ اور بزرگان سلف میں حضرت سید عبد القادر جیلانی رضی اللہ عنہ جیسے اہل اللہ اور صاحب کشف و الہام اور حضرت امام ابن تیمیہ اور امام عبد الوہاب شعرانی رحمہما اللہ تعالیٰ جیسے متکلمین اور فقیہان شریعت نے اس کی حرف بحرف تصدیق کی ہے۔ لیکن جناب محقق برنی صاحب جشتی قادری فاروقی کی شان محققانہ ملاحظہ فرمائیے۔ کہ آپ نے کس مجتہدانہ انداز سے ان تمام باتوں کو جو تعلیم اسلام کے مطابق ہیں۔ یکجہش قلم خارج از اسلام قرار دیدیا ہے؟

جناب محقق صاحب نے تتمہ فصل سوم میں شیطانی وسوسہ | ”شیطانی الہام“ کے عنوان کے ماتحت حضرت مسیح موعود علیہ السلام کے بعض الہامات بھی درج کئے ہیں۔ اور جیسا کہ عنوان مذکورہ بالا سے ظاہر ہے۔ آپ کے نزدیک وہ شیطانی ہیں۔ لہذا اس جگہ اس شیطانی وسوسہ کا ازالہ بھی ضروری ہے۔

افسوس ہے واپس ان الہامات

اندھا دھند نقل کے برکت

کو شیطانی قرار دینے کی عظیم الشان گستاخی کا ارتکاب کرتے ہوئے اس امر کی وضاحت نہیں کی۔ کہ ان میں کون سی بات تعلیم اسلام کے خلاف ہے۔ پھر بعض الہامات کے الفاظ نامکمل اور غلط درج کئے ہیں۔ جس کی وجہ یہ معلوم ہوتی ہے۔ کہ چونکہ آپ نے خود تو حضرت مسیح موعود علیہ السلام کی کتابوں کا مطالعہ نہیں کیا۔ بلکہ جو کچھ مخالفین کی کتابوں میں لکھا پایا۔ اُسے ہی نقل کرنے پر اکتفا کی ہے۔ اس لئے جو الفاظ ان کتابوں میں غلط چھپے ہوئے تھے۔ وہ آپ نے بھی غلط ہی درج کر دئے۔ اور اس پر ایک اور ستم یہ کیا۔ کہ ان غلط الفاظ کے جو معنی مخالفین نے کئے تھے۔ وہی آپ نے بھی نقل کر دئے ہیں۔ اور ان سب بڑھ کر فروگزاشت آپ نے یہ کی ہے۔ کہ حضرت مسیح موعود علیہ السلام کے الہامات کے اُن معانی و تشریحات کو چھوڑ کر جو حضوڑ نے خود بیان فرمائی ہیں۔ اپنی طرف سے ان کے معانی و تشریحات بیان کی ہیں۔ حالانکہ خود ہم سے بڑھ کر اس کے الہام کی حقیقت کوئی دوسرا شخص نہیں سمجھ سکتا۔ اور اس کی اپنی بیان کردہ تشریح و معنی کے خلاف کوئی تشریح و معنی قابل قبول نہیں ہو سکتا۔

سب سے پہلا الہام جو آپ نے وحی الہام غم غم غم پر بحث کیا ہے۔ وہ غم غم غم غم ہے۔ لیکن یہ حضرت مسیح موعود علیہ السلام کا کوئی الہام نہیں۔ الہام کے اصل الفاظ غَمَمَ - غَمَمَ - غَمَمَ لَكَ دَفْعَ الْيَدِ مِنْ مَالِهِ دَفْعَهُ وَاجِدَةً ہیں۔ اور اس کا اردو ترجمہ یہ ہے۔ ”دیا گیا اس کو مال اس کا اچانک“ (البشری جلد ۲ صفحہ ۲۷۷ جلد ۲ نمبر ۲۷۷ ص ۲۷۷)

غَمَمَ ماضی مجہول کا صیغہ ہے۔ اور عربی زبان میں غم کے معنی

اچانک اور یکدم مال دینے کے ہیں۔ (صحاح جوہری و تاج العروس)  
 الہام غُثِمَ - غُثِمَ لَہُ کے الفاظ میں ایک بات کو تین  
 مرتبہ بطور تاکید بیان کیا گیا ہے۔ اور پھر الہاماً اس کے یہ معنی بطور تفسیر  
 بتائے گئے۔ دُفِعَ إِلَیْہِ مِنْ مَالِہِ دَفْعَةً وَاحِدَةً یعنی اس  
 کو اس کا مال اچانک دیا گیا۔ گویا اس الہام کا ایک حصہ اُسکے دوسرے  
 حصہ کی تشریح اور تفسیر ہے۔ قرآن مجید کے متعلق بھی آیا ہے۔ یُفْتَحُ  
 بَعْضُہُ بَعْضًا۔ یعنی اس کا ایک حصہ دوسرے کی تفسیر بیان کرتا ہے  
 اور جس طرح قرآن مجید میں بہت سی ایسی پیشگوئیاں ہیں۔ جو مختلف  
 زمانوں کے ساتھ تعلق رکھتی ہیں۔ اور ان کی اصل حقیقت ان کے ظہور  
 کے وقت کھلتی ہے۔ اسی طرح حضرت مسیح موعود علیہ السلام کے اس  
 الہام میں بھی کسی آئندہ ہونے والے واقعہ کی پیشگوئی بیان ہوئی ہے۔  
 جس کی حقیقت اس کے وقت ظہور پر کھیلے گی۔ پس حضرت مسیح موعود  
 علیہ السلام کا یہ الہام ہر اہل اعتبار سے قرآن مجید کے مطابق ہے  
 دوسرے۔ تیسرے۔ چوتھے اور پانچویں نمبر پر دیانتداروں کا  
 محقق صاحب نے حسب ذیل الہامات درج کئے ہیں۔

(۱) اَنْتَ یٰمِیْنٰی بِمَنْزِلَۃٍ وَّلَدِیْنِی - تو میرے بیٹے کے برابر ہی۔  
 (حقیقۃ الوحی ص ۵۷)

(۲) اِشْمَعْ وَّلَدِیْنِی - سُن بیٹا۔ (البشری جلد ۱ ص ۷۹)

(۳) اَنْتَ یٰمِیْنٰی وَاَنَا مِنْکَ - تو مجھ سے اور میں تجھ سے۔ (حقیقۃ الوحی ص ۵۷)

(۴) اَنْتَ مِنْ مَّاءٍ نَّاءٍ وَہُمْ مِنْ فَنَسَلٍ یعنی اے مرزا تو ہمارے پانی  
 رنظف سے ہے۔ اور دوسرے لوگ خشکی (مٹی) سے ہیں۔ (اربعین نمبر ص ۳۷)

اِسْمَعْ وَلَدِي حَفَرْتِ مَعُوذِ  
 کا الہام نہیں ہے

مذکورہ بالا چار الہامات میں سے  
 الہام نمبر ۲ یعنی اِسْمَعْ وَلَدِي جس  
 کے معنی ہیں ”سن بیٹا“ حضرت مسیح موعود

علیہ السلام کا کوئی الہام نہیں۔ اور نہ البشریٰ جس کے حوالہ سے یہ الہام  
 درج کیا گیا ہے۔ حضرت مسیح موعود علیہ السلام کی کوئی کتاب ہے :

واقعہ یہ ہے۔ کہ یہ کتاب ایک صاحب بابو  
 اصل واقف | محمد منظور الہی صاحب نے تالیف کی ہے۔ جس میں

انہوں نے حضرت مسیح موعود علیہ السلام کے الہامات اور کشف حضورؑ کی  
 مختلف کتابوں اور تحریرات سے جمع کئے ہیں۔ اور اس میں ایک الہام جس  
 کے اصل الفاظ اِسْمَعْ وَ آدٰی ہیں غلطی سے اِسْمَعْ وَلَدٰی چھپ  
 گیا ہے۔ اور اس کا ثبوت یہ ہے۔ کہ بابو صاحب موصوف ”البشریٰ“

میں اس الہام کو بحوالہ ”مکتوبات احمدیہ جلد اول ص ۲۱“ درج کیا ہے۔  
 اور مکتوبات احمدیہ میں صمیم الہام اِسْمَعْ وَ آدٰی ہے۔ جس کے معنی  
 ہیں ”میں (خدا) سنتا ہوں اور دیکھتا ہوں“ اور بابو محمد منظور الہی صاحب  
 نے خود بھی اپنی تالیف کی اس غلطی کا اخبار الفضل جلد ۹ نمبر ۹ میں اعلان  
 کیا ہے۔ آپ لکھتے ہیں :-

”البشریٰ جلد اول ص ۲۱ سطر ۱ میں حضرت مسیح موعودؑ کا ایک  
 الہام غلطی سے اِسْمَعْ وَ آدٰی کی بجائے اِسْمَعْ وَلَدٰی چھپا  
 ہے۔ اور ترجمہ بھی ”اے میرے بیٹے سن“ غلط کیا گیا ہے۔  
 . . . . . حوالہ مندرجہ البشریٰ اصل کیساتھ مقابلہ کرنے  
 سے معلوم ہوا۔ کہ اصل الہام اِسْمَعْ وَ آدٰی ہے جین احباب

کے پاس ”البشری“ ہو۔ وہ اس غلطی کی اصلاح کر لیں۔  
 ناظرین ان حالات پر نظر کریں۔ اور حضرت مسیح موعود علیہ السلام کے مخالفین  
 کی حالت پر غور فرمائیں۔ کہ یہ لوگ کس قدر کمزور بنیادوں پر اپنے اعتراضات  
 کی عمارت کھڑی کرتے ہیں۔ اگر کتابت کی غلطیوں پر اعتراضات کی بنیاد  
 رکھنے کا نام ”علمی تحقیقات“ ہے۔ تو پھر جہالت اور نامعقولیت کس چیز  
 کا نام ہے ؟

**حقوق صناعی انتہائی دھرمی** | شرافت انسانیت کا اقتضار یہ ہے کہ  
 جنس ان کو کسی غلطی پر متنبہ کیا جائے۔ تو اس  
 تسلیم کر کے اسکی اصلاح کرے۔ مگر ہمیں معق برنی صاحب پر وہی سرعاشیات  
 کی حالت پر رحم آتا ہے۔ کہ آپ باوجود جدید تعلیم یافتہ نوجوان ہونے کے  
 تعصب سے اس قدر اندھے ہو رہے ہیں۔ کہ غلطی کی اصلاح کرنا بھی گنا سمجھتے  
 ہیں۔ چنانچہ جب آپ کی خدمت میں یہ عرض کیا گیا۔ کہ یہ الہام جس پر آپ نے  
 اعتراض کیا ہے۔ ”البشری“ میں غلط چھپ گیا ہے۔ اور اصل کتاب میں  
 یوں نہیں۔ تو آپ اس پر اصرار کرنے بیٹھ گئے۔ اور اپنے رسالہ ”قادیانی  
 حساب“ صفحہ ۳۰ میں یہ ثابت کرنے کے درپے ہو گئے۔ کہ ”البشری“  
 میں یہ الہام صحیح دوج ہوا ہے۔ اور اصل کتاب میں جس سے ”البشری“  
 میں نقل ہوا ہے۔ غلط ہے۔ اب ان سے کوئی پوچھے کہ جب ”البشری“  
 کا مصنف خود اپنی غلطی کا اقرار کر رہا ہے۔ تو آپ کون ہیں۔ جو اسے صحیح  
 قرار دیں۔ کیا یہ ضد اور ہٹ دھرمی کی انتہا نہیں ؟

ہمیں آنجناب معق برنی صاحب بالقابہ کے اس بے جا اصرار پر  
 ایک ہادری صاحب کا واقعہ یاد آگیا۔ جن کے متعلق مشہور ہے کہ انہوں نے

قرآن مجید کے بہت سے نسخے جو مختلف مطابع کے چھپے ہوئے تھے۔ اور ہر ایک میں کوئی نہ کوئی کتابت کی غلطی تھی۔ اپنے ساتھ رکھ لئے۔ اور جہاں جاتے۔ وہاں قرآن مجید کے محرف و مہمل ہونے پر لکچر دیتے۔ اور جب ثبوت مانگا جاتا۔ تو یہ سب نسخے سامنے رکھ کر ان میں سے جس نسخہ میں کوئی آیت غلط تھی ہوئی ہوتی۔ اسے نکل کر دوسرے نسخوں سے جن میں وہ آیت صحیح چھپی ہوئی ہوتی۔ مقابلہ کرتے۔ اور مقابلہ کرنے سے ان میں جو باہمی فرق ہوتا۔ اسے تراجم کے محرف ہونے کی زبردست دلیل گردانتے۔ اور جب آپ سے یہ کہا جاتا کہ یہ تو محض کتابت کی غلطی ہے۔ تو اپنی بات پر اصرار کرتے۔ اور کہتے۔ کہ یہ کتابت کی غلطی نہیں۔ بلکہ قرآن مجید کے محرف ہونے کا ثبوت ہی ہے۔

ہمارے نزدیک محقق برینی صاحب تو اب اس مقام پر پہنچ چکے ہیں جس پر پہنچ کر انسان اپنی بات کی پیچ میں عقل و خرد بلکہ شرم و حیا کو بھی جواب دے بیٹھتا ہے۔ اس لئے آپ سے یہ عرض کرتا تو بالکل فضول اور بے محل ہے۔ کہ آپ اپنی حالت پر غور کریں۔ اور سوچیں۔ کہ کیا آپ مذکورہ بالا پادری صاحب کے نقش قدم پر تو نہیں چل رہے ہیں۔ لیکن کیا ہم ان اصحاب سے جو واقعات کو میزان عدل میں وزن کرنے کے عادی ہیں۔ یہ توقع رکھ سکتے ہیں کہ وہ غور کریں گے۔ کہ محقق صاحب بالظاہر کا یہ رویہ انصاف سے کہاں تک تعلق رکھتا ہے۔

حقیقۃ الوحی اور ربیعین کے حوالہ

انتہائی خبیث باطن اور خیالت سے جو الہامات درج کئے گئے ہیں

وہ لفظ صحیح ہیں۔ مگر ان میں سے جو تھے الہام یعنی آنت من ماء نأ وھم من فشیل کے معنے کرتے ہوئے ماء نأ (ہمارے پانی) کے

الفاظ سے نطفہ مراد لینے میں انتہائی خبیث باطن اور فحش (بزدلی) کا نشی  
یا مٹی ترجمہ کرنے میں انتہائی جہالت کا ثبوت دیا گیا ہے۔ کیونکہ فحش کے  
معنی کسی لغت کی کتاب میں نشی یا مٹی کے نہیں +

**نقل را عقل باید** | در اصل جیسا کہ بار بار عرض کیا جا چکا ہے جناب  
محقق صاحب نے حضرت سیح موعود علیہ السلام کے

الہامات اور ان کے تراجم حضورؐ کے مخالف مولویوں کی کتابوں سے نقل کچھ  
ہیں۔ اس لئے ان کتابوں میں کسی الہام کے الفاظ یا اس کے ترجمہ میں جو  
غلطی تھی۔ وہ بعینہ بغیر کسی قسم کی کمی و بیشی کے جناب محقق صاحب کی ”علمی  
تحقیقات“ میں بھی منتقل ہو گئی۔ اگر آپ ”نقل را عقل باید“ کے حکیمانہ مقولہ پر  
عمل کرتے۔ تو آپ کی علمی تحقیقات کی اس قدر بڑی ضرورت نہ ہوتی۔ اور نہ آپ کی  
اندھا و عند نقل کا بھانڈا قدم پر یوں بری طرح پھونٹتا۔

**الہام استعین بالکلیح مطلب** | ذیل میں اس عربی الہام کی جو  
تشریح خود حضرت سیح موعود علیہ السلام نے

کی ہے۔ درج کی جاتی ہے جسے حضورؐ اپنی کتاب انجام آتھم صفحہ ۵۶ کے حاشیہ  
میں تحریر فرمائے ہیں :-

”یہ جو فرمایا کہ تو ہمارے پانی سے ہے۔ اور وہ لوگ فحش سے۔

اس جگہ پانی سے مراد ایمان کا پانی۔ استقامت کا پانی۔ تقویٰ کا

پانی۔ وفا کا پانی۔ صدق کا پانی۔ حب اللہ کا پانی ہے۔ جو خدا سے

ملتا ہے۔ اور فحش بزدلی کو کہتے ہیں۔ جو شیطان سے آتی ہے۔

اور ہر ایک بے ایمانی اور بدکاری کی جڑ بزدلی اور نمرودی ہے۔“

اس الہام کے معنوں میں حضرت سیح موعود علیہ السلام کی مذکورہ بالا تخریر



نہایت واضح ہے۔ مگر باوجود اس کے معاملہ دہی سے کام لے کر آپ کے خلاف لوگوں کو مشتعل کرنے کے لئے اس کے کوئی اور معنی کرنا کسی شرمناک کام ہو سکتا ہے۔

ہم اَنْتَ یٰمُحَمَّدٍ بِمَنْزِلَةٍ وَلَدْنِی  
 الہام نمبر یعنی اَنْتَ یٰمُحَمَّدٍ  
 کی تشریح  
 خود حضرت مسیح موعود علیہ السلام نے

حسب ذیل تفسیر فرمائے ہیں :-

”خدا میں فانی ہونے والے اطفال اللہ کہلاتے ہیں۔ لیکن یہ نہیں کہ وہ خدا کے درحقیقت بیٹے ہیں کیونکہ یہ تو کلمہ کفر ہی۔ اور خدا بیٹوں سے پاک ہے۔ بلکہ اس لئے کہ استعارہ کے رنگ میں وہ خدا کے بیٹے کہلاتے ہیں۔ کہ بچہ کی طرح دلی چوش سے خدا کو یاد کرتے ہیں۔ اسی مرتبہ کی طرف قرآن شریف میں اشارہ کر کے فرمایا گیا ہے۔ فَادْكُرُوا اللَّهَ كَذِكْرِكُمْ آبَاءَكُمْ اَوْ اَشْدَّ ذِكْرًا۔ یعنی خدا کو ایسی محبت اور دلی چوش سے یاد کرو۔ کہ جیسے بچہ اپنے باپ کو یاد کرتا ہے۔ اسی بنا پر ہر ایک قوم کی کتابوں میں آہ یا پتا کے نام سے خدا کو پکارا گیا ہے۔ اور خدا کو استعارہ کے رنگ میں ماں سے بھی ایک مشابہت ہے۔ اور وہ یہ کہ جیسے ماں اپنے پیٹ میں اپنے بچہ کی پرورش کرتی ہے۔ ایسا ہی خدا تعالیٰ کے پیار سے بندے خدا کی محبت کی گود میں پرورش پاتے ہیں۔ اور ایک گندی فطرت سے ایک پاک جسم انہیں ملتا ہے۔ سواولیا کو جو صوفی اطفال حق کہتے ہیں۔ یہ صرف

ایک استعارہ ہے۔ ورنہ خدا اطفال سے پاک اور لَمْ یُولَدْ  
وَلَمْ یُوْکَدْ ہے۔ (تمہ حقیقۃ الوحی صفحہ ۱۴۳)

اس قدر وضاحت کے بعد بھی اگر کوئی شخص ازراہ شرارت اس الہام  
پر اعتراض کرے۔ تو اس سے اسکی اپنی گندی فطرت کا اظہار ہوگا :

اولیاء اللہ پر اطفال حق کا اطلاق | اس امر کا ثبوت کہ صوفی اولیاء اللہ  
کو اطفال حق کہہ کر پکارتے ہیں۔

حضرت مولانا روم رحمۃ اللہ علیہ کا حسب ذیل ارشاد ہے۔

اولیاء اطفال حق اندھے پسر در حضور و غیبت اندر پانچہ  
غائبے مندیفس از نقصانِ ثناء کو کشد کیس از برائے جانِ ثناء  
گفت اطفال من اندایں اولیاء در غریبی نہ داز کار و کیا  
(مشنوی دفتر سوئم ص ۱۱)

حضرت شیخ عبدالقادر جیلانیؒ نے بھی فتح ربانی مطبوعہ مصر کے صفحہ ۱۰  
میں مندرجہ ذیل حدیث سے مخلوق الہی کے بطور استعارہ خدا کا عیال ہونے  
کا استدلال کیا ہے۔ آنحضرت صلی اللہ علیہ وسلم فرماتے ہیں۔ اَلْخَلْقُ  
عِیَالُ اللّٰهِ فَاحْبَبِ الْخَلْقَ اِلَى اللّٰهِ مِّنْ اَحْسَنِّ اِلَى عِیَالِہِ۔

(مشکوٰۃ باب الشفقة)

یعنی مخلوق اللہ تعالیٰ کا عیال ہے۔ پس جو شخص اللہ تعالیٰ کے عیال سے  
نیک سلوک کرتا ہے۔ وہ اس کا سب سے پیارا بندہ ہے :

الہام اَنْتَ مِنِّیْ اَنَا مِنْکَ | الہام نمبر ۳ یعنی اَنْتَ مِنِّیْ وَ اَنَا  
مِنْکَ کی تشریح بھی حضرت سید محمد علیہ السلام  
کے اپنے الفاظ میں درج کیجاتی ہے حضور فرماتے ہیں :-  
کے معنی

” اس کا پہلا حصہ (اَنْتَ مِیْنِی) تو بالکل صاف ہے، کہ تُو جو ظاہر ہوا یہ میرے فضل اور کرم کا نتیجہ ہے۔ اور جس انسان کو خدا تعالیٰ مامور کر کے دنیا میں بھیجتا ہے۔ اس کو اپنی مرضی اور حکم سے مامور کر کے بھیجتا ہے۔ جیسے حکام کا بھی یہی دستور اور قاعدہ ہے۔ اور اس الہام میں خود خدا تعالیٰ فرماتا ہے اَنَا مِثْلُكَ۔ اس کا یہ مطلب اور منشا رہے کہ میری توحید اور میرا جلال اور میری عزت کا ظہور تیرے ذریعہ سے ہو گا۔“ (اخبار احکم جلد ۶ نمبر ۴)

محقق صاحب محترم نے حضرت مسیح موعود علیہ السلام کا یہ الہام حقیقۃ الوحی ص ۱۱ کے حوالہ سے نقل کیا ہے۔ اگر آپ کو بذات خود حقیقۃ الوحی دیکھنے کا اتفاق ہوتا۔ تو آپ کو اس کا صحیح ترجمہ بھی وہیں نظر آ جاتا۔ جو یہ ہے۔ تُو مجھ سے ظاہر ہوا اور میں تجھ سے ۱۱

الہام اَنْتَ مِیْنِی وَاَنَا مِثْلُكَ	پھر اگر آپ کو عربی زبان سے ذرا بھی واقفیت ہوتی۔ تب بھی آپ اس الہام کے الفاظ کو قابل اعتراض نہ
اور عربی محاورہ	

ٹھہراتے کیونکہ یہ جملہ عربی زبان میں باہمی تعلق کے اظہار کے لئے بطور محاورہ استعمال ہوتا ہے۔ قرآن مجید میں حضرت طالوت کے متعلق آتا ہے۔ کہ جب وہ اپنے لشکر کو مخالفین کے مقابلہ کے لئے لے جا رہے تھے۔ اور راستہ میں ایک نہر آئی۔ تو انہوں نے اپنے لشکر کو مخاطب کر کے فرمایا۔ فَمَنْ شَرِبَ مِنْهُ فَلَيْسَ مِنِّي وَمَنْ لَّمْ يَطْعَمْهُ فَإِنَّهُ مِنِّي (سورہ بقرہ ۲۳) یعنی جو اس نہر سے پئے گا۔ وہ مجھ سے نہیں۔ اور جو نہ پئے گا۔ وہ مجھ سے ہے۔ اس آیت میں ”وہ مجھ سے ہے“ کے معنی

سوائے اس کے اور کوئی نہیں ہو سکتے۔ کہ اس کا مجھ سے تعلق ہے مفسرین نے اس کے یہی معنی کئے ہیں :

حدیث میں بھی یہ محاورہ بہت عام استعمال ہوا ہے چنانچہ ایک موقع پر آنحضرت صلی اللہ علیہ وسلم نے حضرت علیؓ کو مخاطب کر کے فرمایا۔  
 ”أَنْتَ مِثْنِي وَأَنَا مِثْلُكَ“ اور اس جگہ بھی اس کے معنی اُسے تعلق کے ہیں۔  
 اسی طرح عربی زبان کا ایک مشہور شاعر عمرو بن شاش اپنی بیوی کو مخاطب کر کے کہتا ہے۔

فَإِنْ كُنْتُ مِثْنِي أَوْ تَرْيِدِينَ صُحْبَتِي  
 فَكُونِي لَهُ كَالسَّمَنِ رُبْتُ لَهُ الْأَدَمُ

یعنی اگر تو مجھ سے ہے۔ یا میرے ساتھ رہنا چاہتی ہے۔ تو تو میری گزشتہ بیوی کے بیٹے کے ساتھ پوری مطابقت اور صلح کے ساتھ رہ :  
 اس شعر میں شاعر کا مطلب اپنی بیوی کو مخاطب کر کے یہ کہنے سے کہ ”اگر تو مجھ سے ہے“ سوائے اس کے اور کچھ نہیں۔ کہ اگر تو مجھ سے تعلق رکھنا چاہتی ہے :

مذکورہ بالا مثالوں سے ظاہر ہے کہ ”أَنْتَ مِثْنِي وَأَنَا مِثْلُكَ“

کا مفہوم نفرت عرب اور محاورہ کی رو سے قابل اعتراض نہیں۔ اور جناب محقق صاحب نے حضرت مسیح موعود علیہ السلام کے اس الہام سے اپنی ذہن میں جو نتیجہ نکالا ہے۔ اور جس کی بنا پر آپ نے اسے قرآن مجید اور اسلام کی تعلیم کے خلاف سمجھا کر اعتراض کیا ہے۔ وہ درست نہیں :

الہام بِحَمْدِكَ اللَّهُ مِنْ عَرَبِيَّةٍ اَلْمُحَرَّبَةِ | آنجناب نے چھٹے نمبر پر

بجولہ انجام آتھم صفحہ ۵۵ حضرت مسیح موعود علیہ السلام کا الہام یَحْتَدُكَ اللَّهُ  
مِنْ عَن شَيْءٍ وَيُنْشِئُ الْيَتِيمَ خداتیری تعریف کرتا ہے اور  
تیری طرف چل کر آتا ہے) درج کیا ہے۔ اس الہام کے دو فقرے  
ہیں۔ اول ”خداتیری تعریف کرتا ہے“۔ دوسرا ”خداتیری طرف ہلکر  
آتا ہے“ اور یہ دونوں قرآن مجید کی تعلیم اور اسلام کے مطابق ہیں۔

پہلے فقرہ کے مطابق اسلام پہلا اس لئے کہ قرآن مجید خدا تعالیٰ کے  
نیک بندوں کی تعریف سے پڑ ہے۔ جا بجا  
ہونے کا ثبوت انبیاء اولیاء اور سلحاء کے اوصاف حمیدہ

بیان کئے گئے ہیں۔ جیسا کہ حضرت ابراہیم علیہ السلام کے متعلق فرمایا۔  
إِنَّا ابْرَاهِيمَ تَحْلِيمٌ أَوَّلًا مِّنْ يَّتِيْب (ہود ع) نیز فرمایا إِنَّهُ كَانَ  
صِدِّيقًا نَّبِيًّا (مریم ع)

اور حضرت اسمعیل۔ اور یس۔ اور ذوالکفل علیہم السلام کے متعلق فرمایا۔  
كُلٌّ مِّنَ الصَّابِرِينَ وَأَدْخَلْنَاهُمْ فِي رَحْمَتِنَا إِنَّهُمْ مِّنَ  
الصَّالِحِينَ (انبیاء ع ۶)

اسی سنت انبیاء علیہم السلام کے مطابق اللہ تعالیٰ نے حضرت  
مسیح موعود علیہ السلام کے متعلق بھی فرمایا۔ کہ ہم تیری تعریف کرتے ہیں۔  
دوسرا فقرہ یعنی یہ کہ ”خداتیری  
طرف چل کر آتا ہے“ خدا تعالیٰ کے  
اس ارشاد کے مطابق ہے۔ جو حدیث

قدسی میں باین الفاظ وارد ہے۔ إِذَا تَقَرَّبَ عَبْدِي بِشَيْءٍ  
تَقَرَّبْتُ مِنْهُ ذَرَأًا وَإِذَا تَقَرَّبَ بِشَيْءٍ ذَرَأًا تَقَرَّبْتُ مِنْهُ

بَاعَا وَبَوَّعَا وَذَاتَانِي يَمْشِيَانِ تَيْتُهُ هَتَا وَلَكَّ رَسْلَمُ هَلْدَاب  
فصل الذکر والدعاء والتقرب الى الله تعالى

یعنی جب کوئی مجھ سے ایک بالشت نزدیک ہوتا ہے۔ میں اُس سے ایک گز قریب ہوتا ہوں۔ اور جب وہ مجھ سے ایک گز قریب ہوتا ہے۔ میں اس سے دونوں ہاتھوں کے پھیلاؤ کی مقدار کے مطابق نزدیک ہوتا ہوں۔ اور جب وہ میرے پاس چل کر آئے میں اس کے پاس دوڑ کر آتا ہوں۔

اس حدیث سے ثابت ہے کہ خدا تعالیٰ اپنے مقرب بندوں کے پاس دوڑ کر بھی آیا کرتا ہے۔ لہذا حضرت مسیح موعود علیہ السلام کے الہام کا یہ فقرہ کہ ”خدا تیری طرف چل کر آتا ہے“ تعلیم اسلام کے خلاف نہیں ہو سکتا۔  
تولد فرزند گرامی ارجمند کی پیشگوئی | محقق برنی صاحب نے ساتویں نمبر پر بحوالہ اشتمار ۲۰۔ فردری ۱۸۸۶ء حضرت

سیح موعود علیہ السلام کا حسب ذیل الہام درج کیا ہے :-  
”فرزند لبند گرامی ارجمند۔ مظهر الاول والآخر مظهر الحق والعلیٰ کانت اللہ نزل من السماء“

اس الہام کے ذریعہ خدا تعالیٰ نے حضرت مسیح موعود علیہ السلام کو ایک عالی مرتبہ فرزند کے تولد ہونے کی بشارت دی ہے۔ اور یہ بشارت سفت انبیاء اور قرآن مجید کے مطابق ہے۔ کیونکہ قرآن مجید میں مذکور ہے کہ اللہ تعالیٰ نے حضرت ابراہیم علیہ السلام کو حضرت اسحاق اور حضرت یعقوب کے پیدا ہونے کی۔ اور حضرت زکریا علیہ السلام کو حضرت یحییٰ علیہ السلام کے پیدا ہونے کی اور حضرت مریم علیہا السلام کو حضرت عیسیٰ علیہ السلام

کے پیدا ہونے کی قبل از وقت بشارتیں دی تھیں۔

اور چونکہ صالح اور نیک انسان دنیا میں خدا  
نزل الہی سے مراد کے مظہر ہوتے ہیں۔ اس لئے الہام مذکورہ بالا میں

جس فرزند کی پیدائش کی خبر دی گئی تھی۔ اسے خدا تعالیٰ کے صفات کا کامل مظہر بتایا  
گیا ہے۔ اور كَاَتَ اللّٰهُ نَزْلًا مِّنَ السَّمَاءِ رُغْوًا خُذَا آسَمَانٍ سَے اتر  
آئیگا کے الفاظ سے مراد یہ ہے۔ کہ اس کی پیدائش انوارِ سماویہ اور برکات  
روحانیہ کے نزول کا موجب ہوگی۔ اللہ تعالیٰ کے اترنے کا محاورہ

الہامی زبان میں عام ہے۔ اور اس سے مراد خدا تعالیٰ کی رحمتوں کا نزول  
ہوتا ہے۔ حدیث میں آیا ہے رسول کریم صلی اللہ علیہ وسلم فرماتے ہیں:-

”يُنْزِلُ رَبُّنَا تَبَارَكَ وَتَعَالَى حُلًّا لِّسَكَّةِ إِلَى السَّمَاءِ الدُّنْيَا حَتَّى  
يَبْقَى ثَلَاثُ اللَّيْلِ الْأَخِيرِ“ یعنی ہمارا خدا ہر شب رات کے آخری ثلث

میں سب سے قریبی آسمان کی طرف نزول فرماتا ہے۔ اس حدیث کی شرح  
میں محدثین کہتے ہیں۔ کہ اس جگہ خدا کے نزول سے مراد اس کی برکتوں اور

رحمتوں کا نزول ہے۔ اور اس کی روشنی میں حضرت مسیح موعود علیہ السلام کے  
نکیرہ بالا الہام کا مطلب یہ ہوگا۔ کہ جس لڑکے کے پیدا ہونے کی اس

میں خوشخبری دی گئی ہے۔ اس کے ساتھ خدا تعالیٰ کے برکات اور رحمتوں کا  
نزول ہوگا۔

حضرت مسیح موعود کی بیان کردہ تشریح | حضرت مسیح موعود علیہ السلام خود اس  
الہام کا یہی مطلب بیان کرتے ہوئے

تحریر فرماتے ہیں:-

”مَظْهَرُ الْحَقِّ وَالْعَلَائِكَاتِ اللّٰهُ نَزَلَ مِنَ السَّمَاءِ يَظْهَرُ

يُظْهِرُهُ جَلَالُ رَبِّ الْعَالَمِينَ“ (آئینہ کلمات اسلام ص ۷)  
 یعنی وہ حق اور بندگی کا منظر ہو گا۔ اس کے ظہور سے خدائے رب العالمین  
 کا جلال ظاہر ہو گا۔

اور اسی اشتہار مورخہ ۲۰۔ فروری ۱۹۸۶ء میں جس کے حوالہ سے  
 محترم محقق صاحب نے اس الہام کو پیش کیا ہے۔ حضرت اقدس تحریر فرماتے ہیں  
 ”مُظْهِرُ الْحَقِّ وَالْعُلَاكَاتِ اِنَّهُ نَزَلَ مِنَ السَّمَاءِ جِسْرًا نَزَلَ  
 بہت مبارک اور جلال الہی کے ظہور کا موجب ہو گا۔“

یہ تشریح مد نظر رکھتے ہوئے۔ کیا کوئی صاحب علم وفہم حضرت مسیح موعود  
 کے اس الہام کو قرآن و اسلام کے مخالف قرار دے سکتا ہے ؟

جناب محقق برنی صاحب نے انہوں نمبر پر  
 رو در گو پال کی حقیقت | بحوالہ تحفہ گولڑویہ طبع اول صفحہ ۱۳۱ حضرت

مسیح موعود علیہ السلام کا مندرجہ ذیل الہام پیش کیا ہے :-  
 ”ہے رو در گو پال تیری استت گیتنا میں نکھی جگئی“

یہ الفاظ دراصل حضرت مسیح موعود علیہ السلام کے ایک کشف کے  
 ہیں۔ جسے آپ نے تصوف کے مشہور و معروف مسئلہ ”رجعت بڑی“  
 کی تشریح کرتے ہوئے بیان فرمایا ہے۔ ہم ذیل میں اس عبارت کے فہرشی  
 اقتباسات جس کے ضمن میں اس کشف کا ذکر کیا گیا ہے۔ درج کرتے ہیں۔  
 تا ناظرین کو حقیقت حال کا علم ہو۔ حضورِ تھمہر بر فرماتے ہیں :-

”خدا تعالیٰ کے عجیب اسرار میں سے ایک بروز کا مسئلہ ہے۔

خدا کی مقدس کتابوں میں بعض گذشتہ انبیاء علیہم السلام کی نسبت  
 یہ پیشگوئیاں ہیں کہ وہ دوبارہ دنیا میں آئیں گے۔ اور پھر وہ پیشگوئیاں



اس طرح پر پوری ہوئیں کہ جب کوئی اور نبی دنیا میں آیا۔ تو اس وقت کے پیغمبر نے خبر دی کہ یہ وہی نبی ہے۔ جس کے دوبارہ آنے کا وعدہ تھا۔ . . . . مثلاً الیاس نبی کے دوبارہ آنے کا وعدہ تھا۔ اور ملاکی نبی نے اپنے صحیفہ میں خبر دی تھی۔ کہ وہ دوبارہ دنیا میں آئے گا۔ اور حضرت عیسیٰ علیہ السلام نے فرمایا کہ الیاس جس کے دوبارہ آنے کا وعدہ تھا۔ وہ یوحنا یعنی یحییٰ ہے۔ جیسا کہ انجیل متی ۱۷ باب آیت ۱۰-۱۱ و ۱۲ میں حضرت عیسیٰ علیہ السلام فرماتے ہیں۔

ایسے ہی اقوال ہندوؤں میں بھی بکثرت پائے جاتے ہیں کیونکہ وہ اپنے گزشتہ اوتاروں کے ناموں پر آئندہ اوتاروں کی انتظار کرتے رہے ہیں۔ اور اب بھی آخری اوتار کو جس کو کلگی اوتار کے نام سے موسوم کرتے ہیں۔ کرشن کی نسبت مانتے ہیں۔ اور کہتے ہیں۔ کہ جیسا کہ کرشن کی صفات میں سے رو درگو پال ہے یعنی سوروں کو ہلاک کر نیوالا۔ اور گائیوں کو پالنے والا۔ ایسا ہی کلگی اوتار ہو گا۔ یہ کرشن کی صفات کی نسبت استعارہ ہے۔ کہ وہ درندوں کو ہلاک کرتا تھا۔ یعنی سوروں اور بھیڑیوں کو۔ اور گائیوں کو پالتا تھا۔ یعنی نیک آدمیوں کو۔ اور عجیب بات ہے۔ کہ مسلمان اور عیسائی بھی آئینہ مسیح کی نسبت یہی صفات رو درگو پال کے جو کلگی اوتار کی صفت ہے قائم کرتے ہیں۔ اور کہتے ہیں۔ کہ وہ سوروں کو قتل کریگا۔ اور یہی اس کے وقت قابل قدر ہوں گے۔ . . . . اور میں وہی مسیح اور منظر صفات مذکورہ ہوں۔ اس لئے

محضنی طور پر ایک مرتبہ مجھے ایک شخص دکھایا گیا۔ گویا وہ منسکرت  
کا ایک عالم آدمی ہے۔ جو کہ شش کا نہایت درجہ متعقد ہے۔ وہ  
میرے سامنے کھڑا ہوا۔ اور مجھے مخاطب کر کے بولا: ”میرے  
رودرگو پال تیری استت گیتنا میں نکھی ہے؟“ اس وقت میں نے  
سمجھا۔ کہ تمام دنیا ایک رودرگو پال کا انتظار کر رہی ہے۔ کیا ہندو  
اور کیا مسلمان اور کیا عیسائی۔ مگر اپنے اپنے لفظوں اور زبانوں  
میں۔ اور سب نے یہی وقت ٹھہرایا ہے۔ اور اس کی یہ دونوں  
صفتیں قائم کی ہیں۔ یعنی سوروں کو مارنے والا۔ اور گائیوں کی  
حفاظت کرنی والا۔ اور وہ میں ہوں، ”رتنہ گوطوہ طبع اول صفحہ ۱۲۹ و ۱۳۰“

حضرت مسیح موعود علیہ السلام نے اپنے کشف کی جوتشہ بیح مذکورہ  
بالاسطور میں بیان کی ہے۔ اسے پڑھ کر باسانی معلوم ہو سکتا ہے۔ کہ حضور کا  
یہ کشف نبیہم اسلام کے مخالف نہیں۔ کیونکہ اس میں رجعت یروزی مسئلہ  
بیان کیا گیا ہے جسے اہل تصوف ہمیشہ سے تسلیم کرتے چلے آئے ہیں۔  
لیکن اگر جناب محقق برنی صاحب الیم۔ اے۔ ایل۔ ایل۔ بی۔ پر دفسہ  
معاشیات باوجود چشتی۔ قادری۔ فاروقی ہونے کے اس سے ناواقف  
ہوں۔ تو اس میں کسی دوسرے کا کیا قصور ہو سکتا ہے؟

الہام ”پیٹ پھٹ گیا“ میں ”یشگوئی“ | آپ نے فہم اور دسویں نمبر پر  
علی الترتیب حضرت مسیح موعود کے الہام

”پیٹ پھٹ گیا“ اور ”ایک دم میں دم رخصت ہوا“ دج کئے ہیں۔  
یہ دونوں الہام درحقیقت ایک ”یشگوئی“ پر مشتمل ہیں۔ اودان میں ایک  
شخص کی وفات کی قبل از وقت اطلاع دی گئی تھی۔ اور ذریعہ موت بھی بتلایا گیا تھا۔ اور

یہ پیشگوئی نہایت صفائی سے پوری ہو چکی ہے۔ حضرت مسیح موعود علیہ السلام اپنی کتاب حقیقۃ الوحی ص ۱۹۰ میں تحریر فرماتے ہیں :-

”مجھ کو ۳۰ جولائی ۱۹۰۶ء میں اور بعد اس کے کئی تاریخوں میں وحی الہی کے ذریعہ بتلایا گیا۔ کہ ایک شخص اس جماعت میں سو ایک دم میں دنیا سے رخصت ہو جائے گا۔ اور پیٹ پھٹ جائیگا۔ اور شعبان کے مہینہ میں وہ فوت ہو گا۔ چنانچہ اس پیشگوئی کے مطابق شعبان ۱۳۲۷ھ میں میاں صاحب نور ہاجر جو صاحبزادہ عبد اللطیف صاحب کی جماعت میں سے تھا۔ ایک دفعہ ایک دم میں پیٹ پھٹنے کے ساتھ مر گیا۔“

حضرت مسیح موعود کا یہ الہام آنحضرت صلی اللہ علیہ وسلم کے اس کشف کے مطابق ہے۔ جس کے متعلق حضور فرماتے ہیں۔ ”رَبِّیْتُ ابْنِ دُؤَیَّانَ اَبْنِ هَازِلٍ سَیْقًا فَانْقَطَعَ صَدْرُهُ فَاِذَا هُوَ مَا اُصِیْبَ مِنْ الْمُؤْمِنِیْنَ یَوْمَ بَدْرٍ (بخاری کتاب المغازی)

یعنی میں نے خواب میں دیکھا۔ کہ میں نے ایک تلوار ہلائی ہے۔ جو درمیان سے ٹوٹ گئی۔ اس سے مراد جنگ بدر میں صحابہ کی شہادت تھی۔

خلاصہ بحث | ہماری اس بحث کا خلاصہ یہ ہے۔ کہ حضرت مرزا صاحب مسیح موعود علیہ السلام کا کوئی الہام تعلیم اسلام

اور قرآن کے مخالف نہیں۔ اور یہ جناب محقق صاحب کی محض ناواقفی ہے۔ کہ آپ نے حضورؐ کے بعض الہامات کو قابل اعتراض ٹھہرایا۔ اور ہم ان کے متعلق ثابت کر آئے ہیں۔ کہ وہ قرآن و اسلام کے مطابق ہیں ❖

**قرآن میں قادیان کا نام** | فصل سوئم میں چوتھا عنوان ”قرآن میں قادیان“ ہے۔ اور اس کے ذیل میں حضرت مسیح موعود علیہ السلام کی کتاب ازالہ اوہام ملا سے ایک اقتباس درج کیا گیا ہے۔ جس کے الفاظ یہ ہیں :-

”کشفی طور پر میں نے دیکھا۔ کہ میرے بھائی صاحب مرحوم مرزا غلام قادر میرے قریب بیٹھ کر باواز بلند قرآن شریف پڑھ رہے ہیں۔ اور پڑھتے پڑھتے انہوں نے ان فقرات کو پڑھا۔ اِنَّا اَنْزَلْنَاهُ قُرْآنًا عَرَبِيًّا مِّنْ اَلْقَادِيَانِ۔ تو میں نے سُن کر بہت تعجب کیا۔ کہ کیا قادیان کا نام بھی قرآن شریف میں لکھا ہوا ہے الخ“

**کشف تعبیر طلب ہوتا ہے** | اس حوالہ سے فاضل محقق صاحب نے یہ نتیجہ نکالا ہے۔ کہ گویا حضرت مسیح موعود علیہ السلام ظاہر میں قادیان کا نام قرآن مجید میں لکھا ہوا مانتے ہیں۔ حالانکہ یہ ایک کشف ہے۔ اور کشف ہمیشہ تعبیر طلب ہوتے ہیں۔ اگر ان کو ظاہر پر محمول کر کے صاحب کشف پر اعتراضات کی بلیا قائم کی جائے۔ تو ایسے اعتراضات کی زد سے کوئی بزرگ بھی نہیں بچ سکتا۔

**عظیم الام کا ایک کشف** | مثال کے طور پر حضرت امام اعظم ابو حنیفہ رحمۃ اللہ علیہ کا مندرجہ ذیل کشف دیکھ لیا جائے۔

جو تذکرۃ الاولیاء میں حضرت امام موصوفؒ کے تذکرہ میں بایں الفاظ درج ہے۔ ”ایک رات آپ کو خواب آیا۔ اس میں دیکھا کہ آپ پیغمبر علیہ السلام کی ہڈیاں لحد سے نکال کر اکٹھی کر رہے ہیں۔ اور ان میں سے بعض کو چن رہے ہیں“

حضرت امام اعظم رحمۃ اللہ علیہ کے مخالفین آپ کے مذکورہ بالا کشف کو ظاہر پر محمول کر کے آپ پر اعتراض کرتے ہیں۔ مگر یہ ان کی پرلے درجہ کی جہالت ہے۔ کیونکہ کشفی حالت میں انسان بعض ایسے امور دیکھتا ہے۔ جو کسی طرح بھی ظاہر پر محمول نہیں کئے جاسکتے۔ چنانچہ امام موصوف رحمۃ اللہ علیہ کے اس کشف کے جواز کی تاویل کرنے کے لئے علماء نے علم تعبیر رُویا ہی کی پناہ لی ہے۔

حضرت مسیح موعودؑ کی  
بھی تعبیر طلب ہے۔ اور اس کی تعبیر آپ نے اسی  
مقام پر جہاں سے محقق برنی صاحب نے اسے  
نقل کیا ہے۔ حسب ذیل کی ہے :-

”اس الہامی فقرہ کو ان کی زبان سے قرآن شریف میں پڑھتے  
سنا۔ اس میں یہ بھید مخفی ہے۔ جسکو خدا تعالیٰ نے میرے ہر  
کھول دیا۔ کہ ان کے نام سے کشف کی تعبیر کو بہت کچھ تعلق ہو۔  
یعنی ان کے نام میں جو قادر کا لفظ آتا ہے۔ اس کو کشفی طور پر پیش  
کر کے یہ اشارہ کیا گیا ہے۔ کہ یہ قادر مطلق کا کام ہے۔ اس سے  
کچھ تعجب نہیں کرنا چاہیئے۔ اس کے عجائبات قدرت اسی  
طرح ہر ہمیشہ ظہور فرما ہوتے ہیں۔ کہ وہ غریبوں اور حقیروں کو  
عزت بخشتا ہے۔ اور بڑے بڑے بلند مرتبہ لوگوں کو خاک  
میں ملا دیتا ہے۔“ (ازالہ ادہام ص ۱۷۱)

اس عبارت سے ظاہر ہے۔ (۱) کہ اِنَّا اَنْزَلْنَاهُ قُرْآنًا مِّنْ  
اَلْقَادِرِیْنَ حضرت مسیح موعود علیہ السلام کا الہامی فقرہ ہے۔ نہ کہ قرآن شریف

کی کوئی آیت۔ (۲) آپ کا یہ کشف مثل دیگر رؤیا و کشف تعبیر طلب ہے  
(۳) آپ کو یہ دعویٰ ہرگز نہ تھا۔ کہ ظاہر طور پر قرآن مجید میں قادیان کا نام  
لکھا ہوا ہے۔

حضرت مسیح موعودؑ کی وضع تحریر | علاوہ ازیں حضرت مسیح موعود علیہ السلام  
اپنی اسی کتاب ازالہ اہام میں مذکورہ بالا

کشف بیان کرنے سے قبل واضح الفاظ میں تحریر فرماتے ہیں کہ :-  
”کسی کتاب حدیث یا قرآن شریف میں قادیان کا نام لکھا ہوا  
نہیں پایا جاتا۔“

اس عبارت نے نہایت صفائی سے فیصلہ کر دیا۔ کہ حضرت مسیح موعودؑ  
ذیر بحث کشف سے یہ مراد ہرگز نہیں لیتے تھے۔ کہ حقیقتہً قرآن مجید میں  
قادیان کا نام موجود ہے۔ پس جناب محقق صاحب کا یہ اعتراض جہاں  
حضرت مسیح موعود علیہ السلام کی واضح تحریرات کے خلاف ہے۔ وہاں  
علم تعبیر رؤیا کے بھی خلاف ہے :-

بشیر الدولہ کی پیشگوئی | جناب محقق صاحب نے اپنی کتاب کے  
دوسرے ایڈیشن کے صفحہ ۱۶۰ میں زیر عنوان

”نرالی بشارت“ پہلے حضرت مسیح موعود علیہ السلام کے حسب ذیل الفاظ بحوالہ  
نزول المسیح صفحہ ۸۹ و ۱۰۸ نقل کئے ہیں۔

”جس دل پر درحقیقت آفتاب وحی تجلی فرماتا ہے۔ اس کے  
ساتھ ظن اور شک کی تاریکی ہرگز نہیں رہتی۔“

”اگر کوئی کلام یقین کے مرتبہ سے کمتر ہو۔ تو وہ شیطان کا کلام  
ہے۔ نہ ربانی۔“

اور پھر حضورؐ کی مندرجہ ذیل پیشگوئی کو اس کا مصداق ٹھہرایا ہے۔  
 ”بشیر الدولہ۔ عالم کباب۔ شادی خاں۔ کلمۃ اللہ خاں۔ بذریعہ  
 الہام الہی معلوم ہوا۔ کہ میاں منظور محمد صاحب کے ہاں یعنی محمدی بیگم  
 کا ایک لڑکا پیدا ہوگا۔ جس کے یہ نام ہوں گے۔ یہ نام بذریعہ الہام  
 الہی معلوم ہوئے۔“

اس پیشگوئی کو نقل کرنے کے بعد آپ نے مؤلف ”البشری“ کا  
 حسب ذیل نوٹ درج کیا ہے :-

”اللہ تعالیٰ ہتر جانتا ہے۔ کہ یہ پیشگوئی کب اور کس رنگ میں  
 پوری ہوگی۔ گو حضرت اقدس نے اس کا وقوع محمدی بیگم کے ذریعہ  
 سے فرمایا تھا۔ مگر چونکہ وہ فوت ہو چکی ہے۔ اس لئے اب تخصیص  
 نہ رہی۔ بہر صورت یہ پیشگوئی مشابہات میں سے ہے۔“

ظاہر ہے۔ کہ کسی پیشگوئی یا الہام کے خدا کی طرف سے ہونے  
 میں شک و شبہ پیدا ہو جانا اور بات ہے۔ اور اس کے وقت ظہور  
 سے قبل مہم پر اس کی پوری حقیقت اور مصداق کا منکشف نہ ہونا امر دیگر  
 مگر محقق صاحب ایم۔ اے۔ ایل۔ ایل۔ بی کے مذکورہ بالا استدلال سے  
 ظاہر ہوتا ہے۔ کہ آپ ان دونوں امور کو ایک دوسرے کا مترادف  
 اور ہم معنی سمجھتے ہیں۔ جو آپ کی علوم دین سے ناواقفیت کا ثبوت ہے  
 ہم اس سے قبل اس کتاب کے صفحہ ۹۶ تا ۹۸ میں اس امر پر کافی بحث کر  
 چکے ہیں کہ حضرت مسیح موعودؑ کو اپنے الہامات کے خدا تعالیٰ کی  
 طرف سے ہونے میں کوئی شک نہ تھا۔ اور صفحہ ۹۶ تا ۹۸ میں ثابت کر  
 چکے ہیں۔ کہ مہم پر بعض اوقات پیشگوئی کے ظہور سے قبل اسکی حقیقت

اور مصداق مخفی رہتا ہے۔ اور اس کے ثبوت میں ہم آنحضرت صلی اللہ علیہ وسلم کی زندگی کے بعض واقعات بطور دلیل پیش کر چکے ہیں یا قرین یہ صفحات ملاحظہ فرمائیں :

**بشیر الدولہ کی تعیین** | بشیر الدولہ کی پیدائش کی پیشگوئی کے مصداق کے متعلق یہ بات یاد رکھنی چاہیے۔ کہ

یہ پیشگوئی سب سے پہلے اخبار الحکم مورخہ ۲۴۔ فروری ۱۹۰۶ء۔ رسالہ ریویو آف ریلیجنز اردو بابت ماہ مایچ ۱۹۰۶ء اور اخبار بدر مورخہ ۲۳۔ فروری ۱۹۰۶ء میں شائع ہوئی۔ ان سب میں اس کے مصداق کی تعیین و عدم تعیین کے بارہ میں حضرت مسیح موعود علیہ السلام کا حسب ذیل فیصلہ کن ارشاد درج ہے۔

” ۱۵ فروری ۱۹۰۶ء کو رویا دیکھا۔ کہ منظور محمد صاحب کے ہاں لڑکا پیدا ہوا ہے۔ اور دریافت کرتے ہیں۔ کہ اس لڑکے کا کیا نام رکھا جائے۔ تب خواب سے حالت الہام کی طرف چلی گئی۔ اور یہ الہام ہوا۔

”بشیر الدولہ“

فرمایا (یعنی حضرت مسیح موعودؑ نے) کہ کئی آدمیوں کے واسطے دعا کی جاتی ہے۔ معلوم نہیں۔ کہ منظور محمد کے لفظ سے کس کی طرف اشارہ ہے۔“

حضرت مسیح موعود علیہ السلام کے ان الفاظ سے ظاہر ہے۔ کہ منظور محمدؑ کی تعیین کے بارہ میں آپ پر الہام کوئی انکشاف نہیں ہوا تھا۔ ہاں آپ نے اس کی تعبیر کرتے ہوئے قیاساً یہ فرمایا تھا۔ کہ اس سے مراد یہ ہے۔



کہ پیر منظور محمد صاحب کے ہاں ان کی بیوی محمدی بیگم سے لڑکا پیدا ہوگا۔ مگر آپ نے یہ ضروری قرار نہیں دیا۔ کہ جس منظور محمد کے ہاں لڑکا پیدا ہونے کا آپ نے رؤیا دیکھا تھا۔ اس سے مراد پیر منظور محمد صاحب ہی تھے۔

اب سوال پیدا ہوتا ہے۔ کہ اگر اس خواب میں بعض اوقات صفاقی نام مراد ہوتا ہے اور کون تھا۔ اس کا جواب یہ ہے کہ خواب سے پیر منظور محمد صاحب مراد نہ تھے۔ تو

میں بعض اوقات خواب دیکھنے والے پر ایک شخص کا نام لیکر اس کے ساتھ کسی واقعہ کا تعلق ظاہر کیا جاتا ہے۔ مگر اس سے مراد اس علم کا مستثنیٰ نہیں ہوتا۔ بلکہ کوئی دوسرا وجود مراد ہوتا ہے۔ حضرت امام ابن سیرین جو علم تعبیر رؤیا میں اُستاد ملنے گئے ہیں۔ اپنی کتاب ”منتخب الکلام فی تعبیر الاحلام“ کے مقدمہ میں تحریر فرماتے ہیں کہ :-

”خواب کی تعبیر بعض دفعہ نام کے لفظ سے اور بعض دفعہ اس کے معنوں سے کی جاتی ہے۔ . . . مثلاً فضل نامی شخص خواب میں دیکھا جائے۔ تو اس کی تعبیر افضال الہی ہوگی۔ اور راشد نامی شخص دیکھا جائے۔ تو اس کی تعبیر رشد کے معنوں کے اعتبار سے ہوگی۔ اور سالم نامی شخص دیکھا جائے۔ تو اس سے مراد سلامتی ہوگی۔ آنحضرت صلی اللہ علیہ وسلم سے روایت آئی ہے۔ حضورؐ نے فرمایا۔ کہ آج رات میں نے خواب میں دیکھا۔ کہ گویا ہم عقبہ بن رافع کے گھر میں ہیں۔ اور ہمارے پاس ابن طاب کی تازہ کھجوریں لائی گئی ہیں۔ میں نے اس کی یہ تعبیر کی۔ کہ ابن رافع سے مراد یہ ہے۔ کہ ہمیں دنیا و آخرت میں رفعت (بلندی) حاصل ہوگی۔

اور ابن طاہرؒ یہ کہ ہمارا دین طیب و مطہر ہے، (حاشیہ تطہیر الانام مطبوعہ مصر)  
منظور محمدؐ سے حضرت مسیح موعودؑ اور  
بشیر الدولہؒ کی حضرت خلیفہ ثانیؒ مراد ہیں

واقعہ کا تعلق نظر آئے۔ تو ضروری نہیں۔ کہ اس سے خود وہ شخص ہی مراد ہو۔  
اسی طرح حضرت مسیح موعود علیہ السلام کے زیر بحث خواب میں یہ ضروری  
نہیں۔ کہ منظور محمدؐ سے پیر منظور محمد صاحب ہی مراد ہوں۔ بلکہ اس سے مراد  
ایسی صفات کا شخص بھی ہو سکتا ہے۔ جو اس نام کا منہا مصداق ہو۔  
اور منظور محمدؐ اس کا علم نہ ہو۔ بلکہ صفاتی نام ہو۔ یعنی ایسا شخص جو محمد صلی اللہ  
علیہ وسلم کا منظور نظر ہو۔ اور اس لحاظ سے اس کا مصداق خود حضرت  
مسیح موعود علیہ السلام کی ذات ہے۔ اور ”بشیر الدولہ“ حضرت مرزا بشیر الدین  
محمود احمد خلیفۃ المسیح الثانیؒ ایده اللہ تعالیٰ العزیزہ ہیں :

ولادت سے ولادت معنویہ مراد ہے | اور جیسا کہ اس کتاب کے صفحہ ۲۷۵ تا ۲۷۹ میں ہم انشاء اللہ مفصل بحث کر چکے۔

پیدائش کا لفظ بعض اوقات ایک روحانی مقام پر فائز ہونے کے لئے  
بھی بولا جاتا ہے۔ اس اعتبار سے اس خواب میں حضرت خلیفۃ المسیحؑ  
کی پیدائش سے مراد آپ کا خلافت روحانیہ کے عہدہ پر فائز ہونا ہے۔  
اور آپ کا عالم کہاب ہونا بایں معنی ہے۔

الہامی ناموں کی تشریح | کہ آپ کے مسند خلافت پر  
ممکن ہونے کے معابد جنگ عظیم کی آگ کے شعلے بلند ہوئے۔ جس  
سے تمام عالم (جہان) خواہ حاکم مطلق یا محکوم متاثر ہوا :

علاوہ ازیں آپ کے عہد مبارک میں خدا تعالیٰ نے سلسلہ احمدیہ کو ہر رنگ میں ترقی عطا فرمائی۔ جس سے دشمن جل کہ کباب اور دوست شاداں ہوئے۔ پس آپ عالم کباب بھی ہیں۔ اور شادی خاں و بشیر الدولہ بھی ہیں۔ حضرت مسیح موعود علیہ السلام بشیر الدولہ اور عالم کباب کی تشریح کرتے ہوئے لکھتے ہیں :-

”بشیر الدولہ۔ عالم کباب یہ دو نام بذریعہ الہام الہی معلوم ہوئے۔ اور ان کی تعبیر اور تفہیم یہ ہے۔ (۱) بشیر الدولہ سے مراد یہ ہے کہ وہ ہماری دولت اور اقبال کی بشارت دینے والا ہوگا۔ اس کے پیدا ہونے کے بعد زلزلہ عظیمہ (جنگ عظیم) کی پیشگوئی اور دوسری پیشگوئیاں ظہور میں آئیں گی۔ اور گردہ کشیر ہماری طرف رجوع کرے گا۔ اور عظیم الشان فتح ظہور میں آئے گی۔ (۲) عالم کباب سے مراد یہ ہے کہ اس کے پیدا ہونے کے بعد چند ماہ تک یا جتنک وہ اپنی برائی بھلائی شناخت کرے۔ دنیا پر ایک سخت تباہی آئیگی۔ گویا دنیا کا خاتمہ ہو جائے گا۔ اس وجہ سے اس لڑکے کا نام عالم کباب رکھا گیا۔ غرض وہ لڑکا اس لحاظ سے کہ مخالفوں کے لئے قیامت کا نمونہ ہوگا۔ عالم کباب کے نام سے موسوم ہوگا۔“

(رسالہ ریویو آف ریلیجنز اردو جلد ۵ نمبر ۶)

وہ الہاماً جن کے معنی معلوم نہیں ہیں | ایڈیشن دوم کی فصل پنجم میں ”گیت الہام“

لے ”اس کے بعد معلوم ہوا۔ کہ لڑکے کے دو نام اور ہیں۔ ایک شادی خاں کیونکہ وہ جماعت کے لئے شادی کا موجب ہوگا۔ دوسرا کلمۃ اللہ خاں کیونکہ وہ خدا کا کلمہ ہے جو ابتدا سے مقرر تھا۔“ منہ

کے عنوان کے ذیل میں حضرت یسح موعود علیہ السلام کے ایسے الہامات درج کئے ہیں۔ جن میں سے ایک خطوط پر مشتمل ہے۔ اور وہ یہ ہے۔  
 لصرح - اور باقی ہندسوں پر مشتمل ہیں۔ اور بظاہر ان کا کوئی مطلب سمجھ میں نہیں آتا۔

اس کا اصولی جواب یہ ہے۔ کہ حضرت حروف مقطعات کے معانی | یسح موعود علیہ السلام کے یہ الہامات قرآن مجید کی سورتوں کے ابتدائی حروف مقطعات کی مانند ہیں جن کے معانی کے متعلق زمانہ نزول قرآن سے آج تک کوئی فیصلہ نہیں ہوا۔ اور مفسرین نے باوجود عجیب و غریب موثکافیاں کر کے ان کے کوئی ایسے معنی بیان نہیں کئے ہیں جن پر سب کا اتفاق ہو۔ اور جو یقینی طور پر ان کے صحیح معنی قرار دے جاسکیں۔

امام فخر الدین رازی رحمۃ اللہ علیہ اپنی حروف مقطعات مخفی علم ہیں | تفسیر کبیر جلد اول میں سورہ بقرہ کی تفسیر کرتے ہوئے حروف مقطعات کے متعلق تحریر فرماتے ہیں :-

”بہ ایک چھپا ہوا علم اور بھیید ہے۔ جسے خدا تعالیٰ نے اپنے لئے مخصوص کیا ہے۔ حضرت ابو بکر رضی اللہ عنہ نے فرمایا ہے۔ کہ خدا تعالیٰ نے ہر کتاب میں کوئی نہ کوئی بھیید رکھا ہوا ہے۔ اور قرآن مجید میں وہ بھیید سورتوں کے ابتدائی حروف مقطعات ہیں۔ اور حضرت علی کرم اللہ وجہہ نے فرمایا ہے۔ کہ ہر ایک کتاب کا خلاصہ ہوتا ہے۔ اور قرآن مجید کا خلاصہ حروف چہمی ہیں۔ اور امام شعبیؒ سے حروف مقطعات کے معنی پوچھے گئے۔ تو انہوں نے

فرمایا۔ یہ ایک خدائی مجید ہے۔ جس کے معلوم کرنے کے پیچھے مت لگو۔ اور ابو ظہبیان نے حضرت ابن عباسؓ سے روایت کی ہے کہ انہوں نے فرمایا۔ کہ علماء ان حروف کے معانی کے اور اک سے عاجز آ گئے ہیں۔ اور حسین بن الفضلؓ نے کہا ہے۔ کہ یہ متشابہات میں سے ہیں ۷

حروف مقطعات میں پیشگوئیاں | بعض علماء نے حروف مقطعات دیگر معانی کے ابو العالیہ وغیرہ مفسرین نے ایک یہ معنی بھی کئے ہیں کہ ان میں حساب جبل کے اعداد کے لحاظ سے بعض اقوام کے بقا اور بعض کی تباہی کی مدت کی پیشگوئیاں بیان کی گئی ہیں۔ چنانچہ تفسیر قنوی علی البیضاوی جلد اول صفحہ ۱۶۵ مطبوعہ مصر میں لکھا ہے۔ کہ :-

”علامہ جوینیؒ نے کہا ہے۔ کہ بعض ائمہ نے اَلْاَمْرُ غَلَبَتْ الشُّرُومُ کے حروف سے تعداد ابجدی کے حساب سے ۵۸۳ میں فتح بیت المقدس کی پیشگوئی نکالی ہے۔ چنانچہ اسی طرح وقوع میں آیا۔ علامہ سہیل نے کہا ہے۔ کہ قرآن کی سورتوں کے ابتداء میں جو حروف مقطعات آئے ہیں۔ ان میں سے جو مکرر آئے ہیں ان کو حذف کر دیا جائے۔ تو بقیہ کا حروف ابجد کے اعداد کے حساب سے جو عدد نکلتا ہے۔ اس میں اثر رہا ہے۔ کہ اتنی مدت امت محمدیہ باقی رہیگی“ مصنف قنوی کہتا ہے۔ کہ ”زیادہ مناسب یہ ہے۔ کہ یہ کہا جائے۔ کہ اس میں آنحضرت صلی اللہ علیہ وسلم کے ظہور کے بعد دنیا کے باقی رہنے کی مدت کی طرف اشارہ ہے“

تفسیر روح المعانی جلد اول مطبوعہ مصر صفحہ ۹۶ میں سورہ بقرہ کی تفسیر میں لکھا ہے کہ حضرت علیؑ نے حمعسق سے معاویہؓ کے واقعہ کی پیشگوئی نکالی ہے۔

ہندوؤں پر مشتمل الہامائین پیشگوئیاں | ان اقوال سے معلوم ہوا کہ بعض اوقات ہندوؤں میں بھی پیشگوئیاں

ہوتی ہیں۔ جن کی حقیقت ظہور کے وقت کھلتی ہے۔ اور حضرت مسیح موعود علیہ السلام پر جو الہامات ہندوؤں میں ہوئے۔ ان میں بھی آئندہ واقعات کی پیشگوئیاں ہیں۔ جن میں سے بعض ظاہر ہو چکی ہیں۔ اور بعض آئندہ اپنے اپنے وقت مقررہ پر ظاہر ہوں گی۔

ایک ہندوؤں پر مشتمل | جو پیشگوئیاں پوری ہو چکی ہیں۔ ان میں سے ایک کا ذکر اس جگہ کیا جاتا ہے۔ اور وہ یہ کہ حضرت مسیح موعود علیہ السلام نے ۱۹۵۸ء میں ایک یوپی

دیکھا۔ جس کے الفاظ حسب ذیل ہیں :-

”چند روز ہوئے۔ مولوی عبد الکرم صاحب مرحوم کو روپا میں دیکھا۔ پہلے کچھ باتیں ہوئیں۔ پھر خیال آیا۔ کہ یہ قوت شدہ ہیں۔ آؤ ان سے دعا کریں۔ تب میں نے ان کو کہا۔ کہ آپ میرے واسطے دعا کریں۔ کہ میری عمر اتنی ہو۔ کہ سلسلہ کی تکمیل کے لئے کافی وقت مل جائے۔ . . . تب انہوں نے دعا کے واسطے ہاتھ اٹھائے۔ مگر اونچے نہ کئے۔ اور کہا اکیس۔ میں نے کہا۔ کھول کر بیان کرو۔ مگر انہوں نے کچھ کھول کر نہ بیان کیا۔ اور بار بار اکیس اکیس کہتے رہے۔ اور پھر چلے گئے۔“

اس روایا میں اکیسؒ کے لفظ سے مراد یہ ہے کہ حضرت مسیح موعودؑ علیہ السلام کی تبلیغ کی عمر اکیس سال ہوگی۔ اس سے زیادہ نہیں ہوگی۔ کیونکہ آپؑ نے مولوی عبد الکریم صاحبؒ سے سوال کیا تھا کہ آپ میری عمر کی زیادتی کے لئے دعا کریں۔ تائیں کافی تبلیغ کر سکوں۔ اس جواب میں مولوی صاحبؒ نے اکیس کا لفظ فرمایا۔ جس میں اس بات کی طرف اشارہ کیا۔ کہ آپ کو تبلیغ کے لئے کل اکیس سال کا عرصہ دیا جانے کا فیصلہ ہو چکا ہے۔ اور واقعات کو دیکھنے سے اس کی سچائی نہایت صفائی سے ظاہر ہوتی ہے۔ کیونکہ حضرت مسیح موعودؑ علیہ السلام کا اشتہار بیت جمادی الاول ۱۲۸۵ھ میں شائع ہوا۔ اور اس کے بعد اکیسویں سال یعنی ۱۲۹۶ھ میں آپ کا انتقال ہوا۔ جس سے اس خواب کی تعبیر خوب واضح ہو گئی۔ کہ اس خواب میں اکیس کے لفظ سے مراد یہ تھی کہ اکیسویں سال آپ کی وفات ہوگی ۛ

حضرت مسیح موعودؑ علیہ السلام کے ان الہامات میں سے جو ہند سولہ پر مشتمل ہیں۔ ایک کا ذکر ہم نے بطور نمونہ سطور بالا میں کر دیا ہے۔ اس سے ظاہر ہے۔ کہ ان میں آئندہ واقعات کی پیشگوئیاں بیان کی گئی ہیں۔ اور گوان میں سے بعض کی حقیقت اس وقت پردہٴ غفار میں ہے۔ مگر واقعات خود ظاہر کر دیں گے۔ کہ ان سے مراد کیا ہے۔

خطوط میں پیشگوئیاں | پر مشتمل ہے۔ اس کے متعلق یاد رکھنا چاہیے کہ حضرت مسیح موعودؑ علیہ السلام کا جو الہام خطوط کے احادیث نبویہ سے معلوم ہوتا ہے۔ کہ بعض انبیاء کو خدا تعالیٰ کی طرف سے خطوط کا علم بھی دیا گیا تھا۔ مسلم شریف جلد ۲ باب تحریم الکہانتہ

واتیان الکابن میں یہ روایت آئی ہے۔ کہ آنحضرت صلی اللہ علیہ وسلم سے صحابہؓ نے دریافت کیا۔ کہ ہم میں سے بعض لوگ خطوط کے ذریعہ آئندہ واقعات کی خبر دیتے ہیں حضورؐ کا اس کے متعلق کیا ارشاد ہے۔ آپؐ نے فرمایا۔ کَانَ نَبِيٍّ مِّنْ اَلا نِمْشَاءٍ يَخْطُ قَدَمَنَ وَاقِقَ خَطِّهٖ فَاِنَّكَ یعنی ایک نبی خطوط کے ذریعہ پیش گوئیاں کیا کرتا تھا۔ جس کا خط اس کے خط کے موافق ہو۔ وہ درست ہوگا۔

اس حدیث سے معلوم ہوا۔ کہ خطوط میں بھی الہام ہو سکتا ہے اور حضرت مسیح موعود علیہ السلام کا جو الہام خطوط پر مشتمل ہے۔ وہ اس نبی کے خطوط کے موافق ہے۔ جس کی طرف آنحضرت صلی اللہ علیہ وسلم نے اس حدیث میں اشارہ فرمایا ہے :

کشف الظنون جلد اول صفحہ ۵۷۶ میں اور ابجد العلوم جلد دوم صفحہ ۷۹۴ میں مذکورہ بالا حدیث درج کر کے لکھا ہے۔ کہ :-

” اس میں جس نبی کا ذکر ہے۔ وہ ادریس علیہ السلام تھے۔ اور خطوط کے ذریعہ پیش گوئی کرنا ان کا معجزہ تھا۔ اور ایک بزرگ سے روایت ہے۔ کہ انہوں نے آنحضرت صلی اللہ علیہ وسلم سے دریافت کیا۔ تو حضورؐ نے فرمایا۔ کہ یہ علم (یعنی خطوط کا) منجملہ گذشتہ آثار کے ہے۔ جن کا اللہ تعالیٰ نے قرآن مجید کی آیت اِیْتُوْنِیْ بِکِتَابٍ مِّنْ قَبْلِ هٰذَا وَاَنْتَا رَءِیْنُ عَلِمْدِ اِنْ کُنْتُمْ صَادِقِیْنَ (سہ احقاف ۷) میں اشارہ فرمایا ہے۔ اور مصباح الرمل میں ہے کہ یہ علم چھ پیغمبروں کو بطور معجزہ دیا گیا تھا۔ اور وہ یہ ہیں۔ آدم۔ اوریس۔ لقمان۔ ارمیاء۔ اشعیا۔ اعدانیال علیہم السلام پس اگر کسی کا خط ان پیغمبروں کے موافق ہو۔ تو جائز ہے“



کشف میں بعض امراض کا علاج | جناب محقق صاحب نے اسی ضمن میں

حضرت مسیح موعود علیہ السلام کے ایسے کشف کا ذکر بھی کیا ہے۔ جن میں حضور کو بعض امراض کا علاج بتایا گیا۔ مثلاً ایک دفعہ جبکہ آپ کی طبیعت ناساز تھی۔ آپ کو کشفی حالت میں ایک شببشی دکھائی گئی۔ جس پر پیپر منٹ لکھا ہوا تھا۔ اور اس میں اس بات کی طرف اشارہ تھا۔ کہ پیپر منٹ کے استعمال سے طبیعت ٹھیک ہو جائیگی۔ بظاہر ان کشف نہ کسی جہت سے اعتراض نہیں ہو سکتا۔ اس لئے

ہم یہ سمجھنے سے قاصر ہیں۔ کہ محقق برنی صاحب نے انہیں اپنی کتاب میں کس غرض کو مد نظر رکھ کر نقل کیا ہے۔ شاید آپ کے نزدیک کشف یا رؤیا میں کسی جسمانی بیماری کا علاج نہیں بتایا جا سکتا۔ اور اس وجہ سے آپ حضرت مسیح موعود علیہ السلام کے ان کشف کو تعلیم اسلام کے خلاف سمجھتے ہیں؟

خواص الادویہ کا بیان بخت | لیکن ظاہر ہے کہ آپ کے اس خیال کی کسی عقلی یا شرعی اصل پر بنیاد انبیاء کی اغراض میں سے ہے

میں کوئی شبہ نہیں ہو سکتا۔ اور نہ صرف یہ کہ آپ کے اس زعم باطل کی کسی عقلی یا شرعی اصل سے تائید نہیں ہوتی۔ بلکہ اس کے برعکس استکمالین نے کتب عقائد میں اس امر کی تصریح کی ہے۔ کہ انبیاء کی بخت کے اغراض میں سے ایک خواص اشیاء کا بیان ہے۔ اور یہ اسی صورت میں ہو سکتا ہے کہ انہیں خدا تعالیٰ کی طرف سے خواص اشیاء کا بذریعہ الہام یا کشف و رؤیا علم دیا جائے۔ شرح المقاصد جلد ۲ صفحہ ۲۸ مطبوعہ مصر میں علامہ تفتازانی رحمۃ اللہ علیہ اغراض نبوت پر بحث کرتے ہوئے تحریر فرماتے ہیں :-

”وَمِنْهَا بَيَانُ مَنَافِعِ الْأَغْذِيَّةِ وَالْأَذْوِيَّةِ وَمَضَارِهَا  
الَّتِي لَا تَنْفَعُ بِهَا التَّجَبُّةُ إِلَّا بَعْدَ أَذْوَادٍ وَأَطْوَارٍ مَعَ مَا  
فِيهَا مِنْ الْأَخْطَارِ“ یعنی اغراض نبوت میں سے ایک یہ بھی ہے۔  
کہ انبیا، غذاؤں اور دواؤں کے منافع اور نقصانات بیان کرتے ہیں جن  
کا تجربہ سے بغیر مختلف ادوار و اطوار اور خطرات میں سے گزرنے کے  
پتہ نہیں لگ سکتا :

کتب تعبیر روایا کے مطالعہ سے بھی معلوم  
ہوتا ہے کہ خدا تعالیٰ کی طرف سے بسا اوقات  
علاج الامر اضرائے جائیکہ ثبوت  
جسمانی بیماریوں کے علاج خوابوں میں پائے

جاتے ہیں۔ ”الاشارات فی علم العبارات“ میں جو امام خلیل ابن شاہینؒ کی  
علم تعبیر روایا میں نہایت مشہور کتاب ہے۔ لکھا ہے کہ ”ایک شخص نے  
حضرت امام ابن سیرین رحمۃ اللہ علیہ کے پاس آکر کہا کہ میں بیمار ہوں۔ اور آج  
رات میں نے خواب میں ایک آدمی کو دیکھا جس نے مجھ سے کہا کہ لاؤ لا  
استعمال کرو حضرت امام ابن سیرین رحمۃ اللہ علیہ نے فرمایا کہ اس سے مراد  
یہ ہے کہ تم زیتون کھاؤ“ امام خلیل ابن شاہینؒ فرماتے ہیں کہ حضرت امام ابن  
سیرینؒ نے یہ تعبیر قرآن مجید کی اس آیت سے لی ہے جس میں زیتون کی  
مشتق آیا ہے۔ لَا شَرْ قَبِيَّةٍ وَلَا غَرْبِيَّةٍ (سورہ نور)

کتب علم تعبیر روایا میں اور بھی بہت سے ایسے واقعات لکھے ہیں۔  
جن سے ثابت ہوتا ہے کہ بعض بزرگوں پر خوابوں کے ذریعہ بیماریوں کے  
علاج ظاہر کئے گئے۔ اور ایسے لوگ ہر زمانہ میں ہوتے رہتے ہیں۔ لہذا  
حضرت مسیح موعود علیہ السلام پر اس وجہ سے اعتراض صحیح نہیں ہے :

حضرت اقدس کی عمر کی پیشگوئی پر بحث

جناب محقق صاحب نے اڈیشن دوم کی فصل پنجم میں حضرت مسیح موعود علیہ السلام کی عمر کے متعلق بھی اعتراض کیا ہے۔ یعنی یہ کہ آپ کی عمر آپ کے

الہامات کی رو سے اتنی برس یا اس کے قریب ہونی چاہیئے تھی۔ مگر واقعہ یہ ہے کہ آپ کی عمر صرف اڑسٹھ سال ہوئی :

پیشگوئی کے الفاظ اور تشریح

سب سے پہلے ہم حضرت مسیح موعود علیہ السلام کا وہ الہام درج کرتے ہیں جو

آپ کی عمر کے متعلق نازل ہوا۔ اور وہ یہ ہے۔ ثَمَّ اَنْبِئْنِ حَوْلًا اَوْ قَرِيبًا مِنْ ذٰلِكَ۔ یعنی آپ کی عمر اتنی سال یا اس کے قریب ہوگی۔ اسکی تشریح کرتے ہوئے آپ براہین احمدیہ حصہ پنجم صفحہ ۹۷ میں تحریر فرماتے ہیں :- ”جو بظاہر الفاظ وحی کے وعدہ کے متعلق ہیں۔ وہ چہتر اور چھیالیس کے اندر اندر عمر کی تعیین کرتے ہیں۔“ نیز اسی صفحہ پر تحریر فرماتے ہیں: ”خدا تعالیٰ نے مجھے صریح لفظوں میں اطلاع دی تھی۔ کہ تیری عمر اتنی برس کی ہوگی یا یہ کہ پانچ چھ سال زیادہ یا پانچ چھ سال کم“

تقدیر معلق

اس الہام میں یا کا لفظ تقدیر معلق کے اظہار کے لئے استعمال ہوا ہے۔ اور اس کی مثال قرآن مجید کی یہ آیت ہے۔ فَخَوْلًا لَهُ قَوْلًا لِّیْتَنَّا لَعَلَّہٗ یَتَذَكَّرُ اَوْ یَخْشٰی (سورہ طہ ۲۷) یعنی خدا تھائے نے جب حضرات موسیٰ اور ہارون علیہما السلام کو فرعون کے پاس جانے کا حکم دیا۔ تو انہیں ہدایت فرمائی۔ کہ اس سے نرمی سے باتیں کرنا شاید کہ وہ نصیحت پکڑے یا ڈرے۔

حضرت مسیح موعود علیہ السلام کے مذکورہ بالا الہام کے الفاظ چہتر اور چھیالیس

سال کے اندر آپ کی عمر کی تعیین کرتے ہیں۔ اور چونکہ الہام کے الفاظ سے یہ احتمال بھی نکلتا ہے۔ کہ آپ کی عمر اسی سال سے کچھ کم ہو۔ اور یہ بھی کہ اسی سال سے کچھ زیادہ ہو۔ اس لئے آپ نے اپنی کتابوں میں یہ دونوں احتمالات ذکر کئے ہیں۔ یعنی یہ بھی کہ میری عمر الہام کے مطابق اسی سال سے کچھ کم ہوگی۔ اور یہ بھی کہ اسی سال سے کچھ زیادہ ہوگی۔ اور اس کے بیان کر میں آپ نے یہ التزام نہیں کیا۔ کہ ہر جگہ جہاں آپ اپنی عمر کے الہام کی طرف اشارہ کریں۔ وہاں اسی سال سے کمی اور بیشی دونوں کا ذکر کریں۔ بلکہ کہیں آپ نے صرف کمی کا ذکر کیا ہے۔ اور کہیں صرف بیشی کا ۛ

**حضرت اقدس کی عمر پیشگوئی کے مطابق ہوئی** | یہ معلوم کرنے کے لئے کہ آپ کی عمر الہام کے مطابق ہوئی یا نہیں۔ دو

طریق ہیں۔ اول یہ کہ آپ کی اپنی تحریرات کو دیکھا جائے۔ کہ ان سے کیا ثابت ہوتا ہے۔ دوئم یہ کہ آپ کے مخالفین کی مشہدات دیکھی جائیں۔ کہ وہ آپ کی عمر کے متعلق کیا لکھتے ہیں ۛ

**حضرت اقدس کی تحریرات کے تین ثبوت** | آپ کی اپنی تحریرات جن سے معلوم ہوتا ہے۔ کہ آپ کی عمر الہام

کے مطابق ہوئی حسب ذیل ہیں۔

اول۔ آپ اپنی کتاب حقیقۃ الوحی صفحہ ۹۹ میں تحریر فرماتے ہیں:-

”یہ عجیب امر ہے۔ اور میں اسکو خدا تعالیٰ کا ایک نشان سمجھتا ہوں۔ کہ ٹھیک بارہ سو نوے ہجری میں خدا تعالیٰ کی طرف سے یہ عاجز شرف مکالمہ و مخاطبہ پہنچا تھا“

اس تحریر سے معلوم ہوا۔ کہ آپ پر الہامات کے نزول کا سلسلہ

۱۲۹ھ ہجری میں شروع ہوا۔ ایک دوسری کتاب میں آپ تحریر فرماتے ہیں:-  
 ”جب میری عمر چالیس برس تک پہنچی۔ تو خدا تعالیٰ نے اپنے الہام  
 اور کلام سے مجھے مشرف کیا“ (تزیان القلوب صفحہ ۲۸)

ان دونوں تحریروں کو ملانے سے یہ نتیجہ نکلتا ہے۔ کہ ۱۲۹ھ میں  
 آپ کی عمر چالیس برس کی تھی۔ اور آپ کی وفات ۱۳۲ھ میں ہوئی۔ جس  
 کے معنی یہ ہیں۔ کہ ۱۲۹ھ کے بعد آپ پچیس سال اور زندہ رہے۔ اور  
 نزول الہام سے پہلی عمر کے چالیس سال اس میں جمع کئے جائیں۔ تو  
 آپ کی عمر کل ۷۶ سال بنی۔ جو الہام کے مطابق ہے۔

دوئم۔ آپ اپنی کتاب براہین احمدیہ حصہ پنجم مطبوعہ ۱۹۵۰ء کے صفحہ  
 میں تحریر فرماتے ہیں:- ”اب میری عمر ستر برس کے قریب ہے“  
 اس کے بعد چوتھے سال یعنی ۱۲۹ھ میں آپ فوت ہوئے۔ پس اس  
 لحاظ سے بھی آپ کی عمر ۷۶ سال بنی۔ اور یہ بھی الہام کے مطابق ہے۔ اس  
 جگہ یہ بات خاص طور پر مد نظر رکھنے کے لائق ہے۔ کہ حضرت مسیح موعود  
 علیہ السلام نے ۱۲۹ھ میں اپنی عمر ستر برس کے قریب“ ظاہر کی ہو۔  
 اور قریب کا لفظ کمی کا احتمال بھی رکھتا ہے اور بیشی کا بھی۔ لیکن اگر اسے  
 حضرت مسیح موعود علیہ السلام کی ان تحریرات کی روشنی میں دیکھا جائے جن  
 کی رو سے ہم آپ کی عمر ۷۶ سال ثابت کر آئے ہیں۔ تو ”قریب“ کے  
 لفظ کے معنی بیشی کے متعین ہو جاتے ہیں۔ اور اگر یہ بیشی ایک دو سال ہی  
 کی مان لی جائے۔ تو اس تحریر کے لحاظ سے آپ کی عمر ۷۵-۷۶ سال بن جاتی ہے۔  
 سوئم۔ حضرت مسیح موعود علیہ السلام اپنی کتاب اعجاز احمدی صفحہ ۳ میں  
 تحریر فرماتے ہیں:- ”مجھے دکھلاؤ کہ آئتم کہاں ہے۔ اس کی عمر تو میری عمر

کے برابر تھی یعنی ۶۴ سال کے۔ اگر شک ہو تو اس کی پنشن کے کاغذات دفتر سرکاری میں دیکھ لو، اور انجامِ اٹھم ص ۱۸ میں آپ تحریر فرماتے ہیں۔ "مسٹر عبداللہ آٹھم صاحب ۲۷ جولائی ۱۸۹۶ء کو بمقام فیروز پور فوت ہو گئے" ان دونوں تحریروں سے یہ نتیجہ نکلا۔ کہ حضرت مسیح موعود علیہ السلام کی عمر ۱۸۹۶ء میں ۶۴ سال کے قریب تھی۔ آپ اس کے بعد تیرھویں سال یعنی ۱۸۹۷ء میں فوت ہوئے۔ اور ۶۴ میں تیرہ جمع کئے جائیں۔ تو آپ کی عمر ۷۷ سال کے قریب بنتی ہے جو اہام کے مطابق ہے۔

حضرت مسیح موعود علیہ السلام نے اعجازِ احمدی میں بھی اپنی عمر ۶۴ سال کے قریب لکھی ہے۔ اس لئے اس میں بھی سابقہ حساب مد نظر رہنا چاہیے۔ سنین کے حساب میں یہ امر بھی ملحوظ رکھا جاتا ہے۔ کہ سن ہجری میں قحطیوں دن ہوتے ہیں۔ اور سن عیسوی میں زیادہ۔ کیونکہ اول الذکر میں قمری حساب ہوتا ہے۔ اور موخر الذکر میں شمسی۔ اور مقرر سال کے عرصہ میں دونوں حسابوں میں دو سال کا فرق پڑ جاتا ہے۔

حضرت مسیح موعود علیہ السلام کی اور بھی بعض تحریرات سے ثابت ہوتا ہے۔ کہ آپ کی عمر اہام کے مطابق ۷۷ سال ہوئی۔ مگر ہم بخوفِ طوالت انہیں پر اکتفا کرتے ہیں۔

مخالفین کی شہادتوں میں سے ہم

سب سے پہلے مولوی ثناء اللہ صاحب

امر تسری ایڈیٹر المحدث کی شہادت درج

مخالفین میں سے مولوی

ثناء اللہ کی شہادت

کرتے ہیں۔ آپ اخبار المحدث مورخہ ۳ مئی ۱۹۰۷ء میں حضرت مسیح موعود علیہ السلام کی وفات سے ایک سال قبل لکھتے ہیں :-

”مرزا صاحب کہہ چکے ہیں۔ کہ میری موت غمگین استی سال سے کچھ بچے اوپر ہے جس کے سب زینے غالباً آپ طے کر چکے ہیں“  
اس کے علاوہ آپ نے اہلحدیث مؤرخہ ۱۳ جولائی ۱۹۰۵ء کا م ۲ میں اور مرقع قادیا فی بابت ماہ فروری ۱۹۰۵ء میں حضرت مسیح موعود علیہ السلام کی عمر ۷۵ سال تسلیم کی ہے :

**مولوی محمد حسین بٹالوی کی شہادت** | دوسری شہادت مولوی محمد حسین صاحب بٹالوی کی ہے۔ جو اس لحاظ سے

کہ حضرت مسیح موعود علیہ السلام کے ذاتی اور خاندانی حالات سے خوب واقف تھے۔ زیادہ و قبیح ہے۔ آپ اپنے رسالہ اشاعت السنہ جلد ۱۵ نمبر ۲ صفحہ ۵۵ میں ۱۸۹۳ء میں حضرت مسیح موعود علیہ السلام کے متعلق لکھتے ہیں۔ ”۶۳ برس کا تو وہ ہو چکا ہے“ گو یا حضرت مسیح موعود علیہ السلام کی عمر ۱۸۹۳ء میں ۶۳ برس کی تھی۔ اس کے بعد آپ پندرہ برس زندہ رہے۔ اور ۶۳ میں پندرہ جمع کئے جائیں۔ تو آپ کی عمر مکمل ۷۸ سال بنتی ہے۔

**ایڈیٹر زمیندار لاہور کی شہادت** | تیسری شہادت مولوی سراج الدین صاحب ایڈیٹر ”زمیندار“ لاہور کی ہے۔ آپ نے

حضرت مسیح موعود علیہ السلام کی وفات پر مئی ۱۹۰۵ء میں اپنے اخبار میں لکھا ہے۔  
”مرزا غلام احمد صاحب ۱۸۶۷ء یا ۱۸۶۸ء کے قریب ضلع سیالکوٹ میں محرر تھے۔ اس وقت آپ کی عمر ۲۲-۲۳ سال کی ہوگی۔ اور ہم چشم دید شہادت سے کہہ سکتے ہیں کہ جوانی میں نہایت صالح اور شفیق بزرگ تھے“

عمر کے اندازہ میں | اس میں شک نہیں کہ حضرت مسیح موعود علیہ السلام اور دوسرے لوگوں کی تحریرات میں آپ کی عمر اختلاف کی وجہ

کے متعلق اختلاف ہے۔ مگر اس کا باعث صرف یہ ہے کہ آپ کی پیدائش ایسے زمانہ میں ہوئی۔ جبکہ پیدائش و موت کی تاریخوں کی حفاظت کا کوئی التزام نہیں کیا جاتا تھا۔ اور نہ زمانہ حال کی طرح سرکاری طور پر اس کا کوئی انتظام تھا۔ کیونکہ آپ کی پیدائش سکھوں کے زمانہ میں ہوئی تھی۔ اس لئے آپ کی پیدائش کی صحیح اور معین تاریخ اور سن کا علم نہیں ہو سکتا۔ چنانچہ آپ ایک شخص کے سوال کے جواب میں تحریر فرماتے ہیں۔

”عمر کا اصل اندازہ تو خدا تعالیٰ کو معلوم ہے۔ مگر جہاں تک مجھے معلوم ہے۔ اب اس وقت تک جو سن ہجری ۲۲۳ء ہے۔ میری عمر ستر سال کے قریب ہے۔ واللہ اعلم“ (ضمیمہ براہین احمدیہ جلد پنجم صفحہ ۱۶۳)

اس تحریر سے معلوم ہوا کہ آپ کی عمر کے متعلق سب اندازے قیاسات پر مبنی ہیں۔ اور ایسے حالات میں اندازہ کرتے ہوئے دو تین سال کا فرق پڑ جانا ایک معمولی بات ہے۔

آنحضرت صلی اللہ علیہ وسلم نے پیشگوئی فرمائی تھی کہ میری وفات ساٹھ سال کی عمر میں ہوگی۔ مگر وفات کے وقت حضورؐ کی عمر کے بارہ میں اختلاف ہے۔

احادیث میں بہت اختلاف پایا جاتا ہے۔ بخاری باب وفات النبیؐ میں ایک ایک روایت ہے کہ حضورؐ کی عمر وفات کے وقت ساٹھ سال کی تھی۔ اور دوسری روایت میں ہے کہ تریسٹھ سال کی۔ اور ترمذی جلد دوم میں ہے کہ پینیسٹھ سال کی۔ اور اس اختلاف کا باعث بھی یہی ہے کہ آنحضرت صلی اللہ علیہ وسلم کی پیدائش کی صحیح تاریخ معلوم نہ تھی۔ اور اندازہ کرنے میں چند سالوں کا فرق پڑ جانا قرین قیاس ہے۔



محقق برنی صاحب بالقابہ نے اپنی کتاب کے دوسرے ایڈیشن میں حضرت سیح موعود علیہ السلام کے الہامات پر بحث کرتے ہوئے جن اعتراضات کا پہلے ایڈیشن کے اعتراضات پر اضافہ کیا ہے۔ ان کے جوابات سے فارغ ہو کر ہم ایڈیشن اول کی فصل سوئم کے دوسرے اعتراضات کے جوابات دینے کی طرف خود کرتے ہیں ۛ

”قادیان کلج“ آپ نے اس فصل میں پانچواں عنوان ”قادیان کا حج“ قائم کیا ہے۔ اور اس کے ذیل میں تین اقتباسات پیش کئے ہیں۔ طرفہ یہ کہ ان تینوں اقتباسات کے حوالہ جات غلط ہیں۔

**غلط حوالہ جات** | پہلے اقتباس کا حوالہ براہین احمدیہ صفحہ ۵۸۵ اور دوسرے کا برکات خلافت صفحہ ۶۰۵۔ اور تیسرے کا ”اخبار پیغام صلح“ جلد ۳ نمبر ۲۲ دیا گیا ہے۔ ان میں سے پہلے دونوں حوالوں کے متعلق اس سے پیشتر عرض کیا جا چکا ہے۔ کہ براہین احمدیہ اور برکات خلافت علی الترتیب گل ۵۶۵ اور ۳۸۳ صفحات کی کتابیں ہیں۔ لہذا ان کے صفحہ ۵۸۵ اور صفحہ ۶۰۵ سے کسی اقتباس کا حوالہ دینا بے معنی بات ہے۔ اسی طرح اخبار ”پیغام صلح“ کی کل بائیس جلدیں ہیں۔ لیکن تعجب ہے۔ کہ جناب محقق صاحب اپنی ”علمی تحقیقات“ میں ایک اقتباس درج کر کے اس کا حوالہ اکتیسویں جلد سے درج کرتے ہیں۔ ع

بسوخت عقل ز حیرت کہ ایں چہ بو العجبی است

حوالہ جات کی غلطیاں واضح کرنے کے بعد اب ہم ان اقتباسات کی حقیقت ذیل میں بیان کرتے ہیں۔ جو مذکورہ بالا عنوان کے ذیل میں پیش کئے گئے ہیں۔

پہلے اقتباس کی حقیقت | ان میں سے برکات خلافت کے حوالہ سے جو عبارت پیش کی گئی ہے۔ اس پر ہم

اس سے پیشتر صفحہ ۱۲۱ میں بحث کر آئے ہیں۔ لہذا اس کے اعادہ کی ضرورت نہیں ہے۔

دوسرے اقتباس کی حقیقت | براہین احمدیہ کے حوالہ سے جو عبارت درج کی گئی ہے۔ وہ بجائے صفحہ ۵۸ کے

صفحہ ۵۵ کے حاشیہ میں ہے۔ اس میں حضرت مسیح موعود علیہ السلام اپنا الہام اَلَمْ نَجْعَلْ لَكَ سَهْوًا فِي كُلِّ اَمْرٍ۔ بَيْنْتَ اَنفِكَرَ وَبَيْنْتَ الذِّكْرَ۔ وَمَنْ دَخَلَهُ كَانَ اِمْنًا درج کر کے اس کی تشریح کرتے ہوئے تحریر فرماتے ہیں :-

”کیا ہم نے ہر ایک بات میں تیرے لئے آسانی نہیں کی۔ تجھ کو بیت الفکر اور بیت الذکر عطا کیا۔ اور جو شخص بیت الذکر میں باخلاص و قصد تعبد و محنت نیت و حسن ایمان داخل ہو گا۔ وہ سوائے خاتمہ سے امن میں آ جائے گا۔ بیت الفکر سے مراد اس جگہ وہ چوبارہ ہے جس میں یہ عاجز کتاب کی تالیف کے لئے مشغول رہا ہے۔ اور رہتا ہے۔ اور بیت الذکر سے مراد وہ مسجد ہے۔ جو اس چوبارہ کے پہلو میں بنائی گئی ہے۔“

محقق صاحب اس پر اعتراض کرتے ہوئے لکھتے ہیں۔ ”وَمَنْ دَخَلَهُ كَانَ اِمْنًا“ یہ خاص حرم کعبۃ اللہ کی صفت قرآن کریم میں بیان کی گئی ہے۔ مرزا صاحب الہام کی بناء پر وہی صفت اپنی قادیانی مسجد کی قرار دیتے ہیں ؟

بیت اللہ کے قطعی صفا | اس اعتراض کا جواب یہ ہے۔ کہ جیسا کہ اس سے پیشتر صفحہ ۲۱۵ و ۲۱۶ میں ہم بدلائل و شواہد

ثابت کر آئے ہیں۔ آنحضرت صلی اللہ علیہ وسلم کے کامل متبعین پر بعض اوقات بطریق وراثت و تبعیت خاص وہی آیات جو آنحضرت صلی اللہ علیہ وسلم کے لئے قرآن مجید میں اُتری ہیں۔ نازل ہو سکتی ہیں۔ اور ہم بتائے ہیں۔ کہ گذشتہ صلح اُمت اور اولیا کرام پر قرآنی آیات کا نزول ہوتا رہا ہے۔ پس جس طرح آنحضرت صلی اللہ علیہ وسلم کے بعض صفات حضور کے تبعین کو بطورِ ظل حاصل ہو سکتے ہیں۔ اسی طرح حضور کی مسجد یا بیت اللہ الحرام اور مسجد اقصیٰ کے صفات بھی دوسری مساجد کو ظنی طور پر حاصل ہو سکتے ہیں۔ اس میں شرعاً کوئی مغلط لازم نہیں آتا ۛ

حدیث سے استشہاد | آنحضرت صلی اللہ علیہ وسلم کی حدیث اِنَّ

آخری مسجد ہے) میں بھی اسی بات کی طرف اشارہ ہے۔ کیونکہ اس میں آنحضرت صلی اللہ علیہ وسلم نے اپنی مسجد کو آخری قرار دیا ہے۔ حالانکہ حضورؐ کی مسجد کے بعد اس کی اتباع میں اور بھی دنیا میں ہزاروں بلکہ لاکھوں مساجد مسلمانوں نے تعمیر کیں۔ لیکن باوجود اس کے نبی کریم صلی اللہ علیہ وسلم اپنی مسجد کو آخری قرار دے رہے ہیں۔ اور یہ اسی صورت میں صحیح ہو سکتا ہے جبکہ دوسری مساجد کو جو مسلمانوں نے تعمیر کیں۔ بوجہ اتباع اور پیروی مسجد نبویؐ میں ہی شمار کیا جائے۔ اس حدیث کی رو سے دنیا کی ہر مسجد ظنی طور پر مسجد نبوی ہے۔ بشرطیکہ وہ مسجد ضرار نہ ہو ۛ

اس عنوان کے ذیل میں جو عبارات اخبار تیسرا اقتباس کی حقیقت | ”پیغام صلح“ کے حوالہ سے درج کی گئی ہیں۔ وہ جلد ۳ کی بجائے جلد ۲ نمبر ۲۲ میں ہے۔ مگر اخبار پیغام صلح نہ حضرت

مسیح موعود علیہ السلام اور نہ حضرت خلیفۃ المسیح الثانی ایدہ اللہ بنصرہ العزیز کی تصنیف ہے۔ لہذا اصولی طور پر جناب محقق صاحب ہم سے اس کے جواب کا مطالبہ نہیں کر سکتے۔ ہاں ہمیں اُن سے یہ دریافت کرنے کا حق حاصل ہے۔ کہ جب انہوں نے اپنی کتاب کے شروع میں دو دفعہ بتا کید یہ لکھا ہے۔ کہ اس میں آپ نے جو اقتباسات درج کئے ہیں۔ وہ ”خود بانی مذہب جناب مرزا غلام احمد صاحب قادیانی اور ان کے صاحبزادے میاں مرزا بشیر الدین محمود احمد صاحب خلیفہ قادیان کی کتابوں میں صاف صاف اقتباسات تلاش کر کے“ درج کئے ہیں۔ تو پھر اخبار ”پیغام صلح“ سے سوال پیش کرنے کے کیا معنی۔ خصوصاً اس صورت میں کہ اخبار ”پیغام صلح“ میں زیر بحث عبارت کسی گمنام شخص کی طرف منسوب کی گئی ہے۔

ایک کشف پر اعتراض | فصل سوئم میں چھٹا عنوان ”اللہ تعالیٰ کی روشنائی کے دھتے“ ہے۔ اس کے ذیل میں

محقق صاحب شہتی قادری نے بحوالہ تریاق القلوب ص ۳۳ حضرت مسیح موعود علیہ السلام کی حسب ذیل عبارت پیش کی ہے :-

”مجھ کو کشفی طور پر دکھایا گیا۔ کہ میں نے بہت سے احکام قضا و قدر کے اہل دنیا کی نیکی و بدی کے متعلق نیز اپنے لئے اور اپنے دوستوں کے لئے لکھے ہیں۔ اور پھر تمثیل کے طور پر میں نے خدا تعالیٰ کو دیکھا۔ اور وہ کاغذ جناب باری کے آگے رکھ دیا۔ کہ اس پر دستخط کر دیں۔ سو خدا تعالیٰ نے سُرخ کی سیاہی سے دستخط کر دئے۔ اور قلم کی نوک پر جو سُرخ تھی اُس کو جھاڑا۔ اور فوراً جھاڑنے کے ساتھ ہی اس سُرخ کے قطرے میرے کپڑوں اور عبد اللہ کے کپڑوں پہ پڑے۔ . . . . میں رقت کے ساتھ

اس قصہ کو میاں عبداللہ کے پاس بیان کر رہا تھا۔ کہ اتنے میں اس نے بھی وہ تر بتر قطرے کپڑوں پر پڑے ہوئے دیکھ لئے . . . . . اور وہ وہی سُرخ تھی۔ جو خدا تعالیٰ نے اپنے قلم سے بھاری تھی۔ اب تک وہ کپڑے میاں عبداللہ کے پاس موجود ہیں۔ جن پر وہ بہت سی سُرخ پڑی تھی۔“

معلوم ہوتا ہے۔ جناب محقق برنی صاحب باوجود چشتی قادری ہونے کا دعویٰ کرنے کے مسائل تصوف اور اولیاء کرام کے حالات سے قطعاً بے بہرہ ہیں۔ کیونکہ اگر آپ کو ذرا بھی تصوف سے مس ہوتا۔ تو آپ ہرگز اس کشف کو تعلیم اسلام کے خلاف قرار نہ دیتے۔

کشفی امور کا اثر  
عالم جسمانی میں  
تصوف کی کتابوں میں اولیاء کرام کے کئی ایسے کشف کا ثبوت ملتا ہے۔ جن میں انہوں نے وہ چیزیں جو ان پر عالم کشف میں ظاہر ہوئیں۔ بیداری کے بعد عالم جسمانی میں ظاہری حواس سے محسوس کیں۔

پہلی مثال | حضرت شیخ عبدالقادر جیلانی رحمۃ اللہ علیہ کا مندرجہ ذیل واقعہ اس کی تصدیق کرتا ہے۔ آپ فرماتے ہیں:-

”ایک رات میں نے موت یاد کی۔ اور میں شام سے سحر تک روتا رہا۔ روتے ہوئے میں خدا سے یہ التماس کرتا تھا۔ اے خدا! میری روح ملک الموت کی بجائے تو خود قبض کیجیو۔ پھر میں نے آنکھ بند کی۔ تو مجھے ایک خوبصورت بوڑھا آدمی نظر آیا۔ وہ دروازے میں سے اندر آیا۔ میں نے اس سے دریافت کیا۔ تم کون ہو۔ اس نے جواب دیا۔ میں ملک الموت ہوں۔ میں نے کہا۔ میں نے خدا سے یہ دعا کی ہے۔ کہ میری روح تیری بجائے وہ خود قبض کرے۔ اس نے پوچھا۔ تو نے یہ دعا کیوں کی۔ میرا کیا

قصور ہے۔ میں تو حکم کا بندہ ہوں۔ کسی کے ساتھ مجھے نرمی کرنے کا حکم ہوتا ہے۔ اور کسی کے ساتھ سختی کرنے کا۔ یہ کہہ کر وہ مجھ سے لپٹ گیا اور رو پڑا۔ میں بھی اسکے ساتھ رونے لگا۔ پھر میں بیدار ہوا۔ تو ابھی رو رہا تھا۔“

(فتح ربانی کلام شیخ عبدالقادر جیلانی صفحہ ۱۶۹ مطبوعہ مصر)

## دوسری مثال

اسی طرح حضرت ابو عبد اللہ اجملا رحمۃ اللہ علیہ کا حسب ذیل قصہ بھی امام ابن سیرین کی کتاب ”مختب الکلام فی تعبیر الاحلام“ اور رسالہ تفسیر یہ اور تذکرۃ الاولیاء وغیرہ کتب تصوف میں مذکور ہے۔ اپنے فرمایا۔ کہ ”میں ایک دفعہ مدینۃ النبی میں گیا۔ اور مجھے سخت بھوک لگی ہوئی تھی۔ میں نے آنحضرت صلی اللہ علیہ وسلم کے روضہ مبارکہ پر حاضر ہو کر حضورؐ اور حضور کے دونوں ساتھیوں (حضرت ابوبکر اور حضرت عمر رضی اللہ تعالیٰ عنہما) پر سلام بھیجا۔ اور عرض کی۔ یا حضرت! میں بہت بھوکا ہوں۔ آپ ہی کا حمان ہوں۔ یہ کہہ کر میں روضہ مبارکہ سے کچھ دور ہو کر سو رہا۔ خواب میں کیا دیکھنا ہوں۔ کہ آنحضرت صلی اللہ علیہ وسلم تشریف لائے ہیں۔ میں اٹھ کر کھڑا ہو گیا۔ حضورؐ نے مجھے ایک روٹی دی۔ میں نے اس میں سے آدھی کھالی جب بیدار ہوا۔ تو نان کا باقی حصہ میرے ہاتھ میں تھا۔“

صوفیاء کرام اور اولیاء امت کے اس قسم کے ذاتی تجارب سے تصوف کی کتابیں بھری پڑی ہیں۔ مگر امید ہے۔ حضرت شیخ عبدالقادر جیلانیؒ اور حضرت ابو عبد اللہ اجملاؒ کے مذکورہ بالا واقعات ہی جناب محقق صاحب حشمتی قادری کی تسلی اور اطمینان کے لئے کافی ہوں گے۔

معجزات کا انکار | دراصل اس زمانہ میں دہریت کی رو سے  
اور دہریت کا اثر | متاثر ہو کر ایسے امور کا جو خارق عادت طور پر

اولیاء اللہ کے لئے بطور کرامت اور انبیاء کے لئے بطور معجزہ خدا تعالیٰ کی طرف سے ظاہر ہوتے ہیں۔ انکار کیا جاتا ہے۔ اور اسی اثر کے ماتحت ہمارے جدید تعلیم یافتہ نوجوان محقق صاحب الیم۔ اے۔ ایل ایل۔ بی۔ پی۔ ڈی۔ سی۔ معاشیات نے بھی حضرت مسیح موعود علیہ السلام کے مذکورہ بالا کشف کو قابل اعتراض ٹھہرایا ہے۔ اور یہی وہ چیز ہے۔ جسے دور کرنے کیسے حضرت مسیح موعود علیہ السلام کو خدا تعالیٰ نے اس زمانہ میں بھیجا۔ تا دنیا تازہ نشانات دیکھے۔ کیونکہ پرانے قسے انسان کو اطمینان نہیں دلا سکتے اور نہ یقین کے مرتبہ تک پہنچا سکتے ہیں۔

اگر محقق صاحب نے کبھی ان معجزات کی حقیقت پر غور کیا ہوتا۔ جو پہلے انبیاء کے ہاتھوں پر ظاہر ہوتے رہے ہیں۔ اور جن کا ذکر قرآن مجید میں ہے۔ اور آپ کا ان پر ایمان ہوتا۔ تو آپ حضرت مسیح موعود علیہ السلام کے اس معجزہ پر کبھی اعتراض نہ کرتے۔

خدا تعالیٰ کی صفت بق کا ظہور کیا یہ بات انہونی ہے۔ کہ خدا تعالیٰ بطور اعجاز اپنی صفت خلق کے ذریعہ سرخی

کے چند قطرات پیدا کرے۔ یقیناً سمجھو۔ دنیا میں کوئی بات ناممکن نہیں۔ سوائے اس کے جو خدا تعالیٰ کے بیان کردہ قانون کے خلاف ہو۔ مگر کیا قرآن مجید کی کوئی آیت یا احادیث نبویہ میں سے کوئی حدیث پیش کی جاسکتی ہے۔ جس میں حضرت مسیح موعود علیہ السلام کے مذکورہ بالا کشف اور معجزہ کو اس کے کسی قانون کے خلاف قرار دیا گیا ہو۔ اگر نہیں کی جاسکتی۔ تو پھر اسے قرآن مجید یا تعلیم اسلام کے خلاف قرار دینا کیا معنی رکھتا ہے؟

تسخیر آمیز عنوان | اس فصل میں جناب محقق صاحب نے عنوان

میں آپ نے حضرت مسیح موعود علیہ السلام کی کتاب حقیقۃ الوحی مسئلہ اور کشتی نوح مثلاً سے دو حوالہ جات پیش کئے ہیں۔ جن میں حضرت مسیح موعود علیہ السلام نے ”استعارہ کے رنگ میں“ اپنے حوالہ ہونے کا ذکر کیا ہے۔ حضورؐ کے اس کلام پر اگر ایک ایسا شخص جو اسالیب کلام مسئلہ استعارہ و مجاز وغیرہ علمی اصطلاحات سے جاہل ہو۔ منہی اور استہزاء کرے۔ تو وہ اپنی جہالت اور نادانیت کی وجہ سے معذور خیال کیا جاسکتا ہے۔ لیکن ایک ایسے شخص کا جو اپنے تئیں جدید تعلیم یافتہ نوجوان ایم۔ اے۔ ایل۔ ایل۔ بی اور پروفیسر ظاہر کرے۔ اور اس کے علاوہ حشمتی قادری فاروقی ہونے کے دغاوی بھی کرے۔ حضورؐ کے اس کلام پر اعتراض کرنا۔ اور اس کے لئے تسخیر آمیز عنوان قائم کرنا نہایت مایوس کن ہے۔

مسئلہ ولادت روحانیہ | ولادت معنویہ یا ولادت روحانیہ کا  
اور استعارہ مرشحہ | مسئلہ تصوف میں نہایت مشہور و معروف ہے۔ اور حضرت مسیح موعود علیہ السلام کے

مذکورہ بالا کلام میں اسی کی حقیقت بیان کی گئی ہے۔

جب انسان اپنی تمام نفسانی خواہشات پر موت وارو کر کے بکلی خدا تعالیٰ کے ماتحت ہو جاتا ہے۔ اور خدا کے ہاتھ میں اسکی حالت مردہ دست زندہ کی مثال کے مطابق ہوتی ہے۔ تو خدا تعالیٰ اپنی محبت اور فضل کے پانی سے اُسے دوبارہ زندہ کرتا ہے۔ اور اس مقام کو اہل تصوف ولادت معنویہ یا روحانی پیدا شدن سے تعبیر کرتے ہیں۔ اس



ولادت کے تمام مراحل جسمانی نہیں ہوتے۔ بلکہ روحانی ہوتے ہیں مگر چونکہ اس روحانی پیدائش میں بھی جسمانی پیدائش کی طرح سالک کو مختلف مراحل سے گزرنا پڑتا ہے۔ اس لئے پیدائش کے لفظ کی مناسبت سے ان مراحل روحانیہ کے نام بطور استعارہ وہی رکھے جاتے ہیں۔ جو جسمانی پیدائش کے مختلف مراحل کے نام ہیں۔ اور اس استعارہ کو علم معانی کی اصطلاح میں استعارہ مرشح کہتے ہیں۔ مختصر المعانی ص ۹۳ میں لکھا ہے:-

”وَهِيَ مَا قَدَرْنَ بِمَا يَلَا رِيْمُ الْمُسْتَعَارِ مِنْهُ نَحْوُ اُولَئِكَ  
الَّذِينَ اشْتَرَوْا الضَّلَاةَ بِالْهُدٰى فَمَا رِيْمَتْ تَجَارِعُهُمْ  
اُسْتَعْيِرَ الْاِلٰهَ شِرَاءُ اِلٰلَا سَتَبَدَّلِ الْاِلٰهَ خَيْرًا لِّمَنْ فَرَّغَ  
عَلَيْهَا مَا يَلَا رِيْمُ الْاِلٰهَ شِرَاءُ مِنْ السَّيِّئِ وَالْجَارَةِ“

یعنی استعارہ مرشح وہ ہے۔ جو مستعار منہ کے ملائکات سے مقرون ہو۔ جیسے قرآن مجید کی اس آیت میں ہے۔ اُولَئِكَ الَّذِينَ اشْتَرُوا الضَّلَاةَ الْاِلٰهَ دُوْهُی لُوْگ ہیں جنہوں نے خریدی مگر اسی ہدایت کے عوض پس ان کی تجارت سود مند نہ ہوئی (اس میں اشتراء دخریدنے کا لفظ استبدال اور اختیار کے لئے بطور استعارہ استعمال ہوا ہے۔ اس لئے اس کے بعد بطور تفریح انہی چیزوں کا ذکر ہوا ہے۔ جو اشتراء کے مناسب ہیں۔ یعنی ربح اور تجارت۔

غالباً محقق برنی صاحب پروفیسر معاشیات پر مذکورہ بالا مثال سے استعارہ مرشح کی حقیقت بخوبی منکشف ہو گئی ہوگی۔ اس کی روشنی میں حضرت مسیح موعود علیہ السلام کے کلام کا مطلب نہایت واضح ہے۔ یعنی یہ کہ حضورؐ نے اپنی روحانی پیدائش کے مختلف مراحل کو حیض۔ حمل اور

درودِ زہ وغیرہ الفاظ سے بطور استعارہ مرثعہ تعبیر فرمایا ہے۔  
یہ عجیب بات ہے کہ اگر قرآن مجید۔ احادیث یا دیگر بزرگوں کے  
کلام میں اسالیب فصاحت اور روحانی استعارات و مجازات کا استعمال  
ہو۔ تو اسے کلام کے اعلیٰ کمالات میں سے شمار کیا جاتا ہے۔ لیکن اگر ان کا  
استعمال حضرت ابراہیمؑ وغیرہ علیہ السلام کے کلام میں ہو۔ تو اس پر ہنسی اور  
مذاق اڑایا جاتا ہے۔

ولادت روحانیہ کا ثبوت فرقان مجید  
کی اس آیت سے ملتا ہے۔ سورہ احزاب  
رکوع ۱ میں فرمایا۔ النَّبِيُّ أَوْلىٰ بِالْمُؤْمِنِينَ  
روحانی پیدائش کا ثبوت  
قرآن مجید سے

مِنْ أَنْفُسِهِمْ وَأَوْلىٰ جِهَةً أَمَّهَا تَتَّبِعُونَ۔ یعنی نبی مومنوں سے  
ان کے اپنے نفسوں سے بھی زیادہ قریب ہے۔ اور آپ کی بیویاں انکی مائیں  
ہیں۔ امام راغب اصفہانی رحمۃ اللہ علیہ مفردات میں لفظ ”اب“ کی تشریح  
میں فرماتے ہیں۔ يُسَمَّى النَّبِيُّ أَبَا الْمُؤْمِنِينَ قَالَ اللَّهُ تَعَالَى  
النَّبِيُّ أَوْلىٰ بِالْمُؤْمِنِينَ الْآيَةُ وَفِي بَعْضِ الْقُرْآنِ وَهُوَ  
أَبٌ لَهُمْ . . . . . وَإِلَى هَذَا أَشَارَ بِقَوْلِهِمْ كُلُّ سَبَبٍ  
وَنَسَبٍ مُنْقَطِعٌ يَوْمَ الْقِيَامَةِ إِلَّا سَبَبِي وَنَسَبِي۔ یعنی  
آنحضرت صلی اللہ علیہ وسلم مومنوں کے باپ ہیں۔ جیسے آیت النَّبِيُّ  
أَوْلىٰ بِالْمُؤْمِنِينَ الْآيَةُ میں بیان ہوا ہے۔ اور بعض قراء توں میں وہ ربی  
ان (مومنوں) کا باپ ہے۔ کے الفاظ صریح طور پر بھی آئے ہیں . . . .  
اور اسی کی طرف اشارہ پایا جاتا ہے۔ آنحضرت صلی اللہ علیہ وسلم کے اس  
ارشاد میں کہ ہر ایک سبب اور رشتہ منقطع ہو جائیگا سوائے میرے سبب اور رشتہ کے۔

قرآن مجید کی اس آیت اور آنحضرت صلی اللہ علیہ وسلم کے ارشاد سے ظاہر ہے۔ کہ جب کوئی شخص کفر کو چھوڑ کر اسلام میں داخل ہوتا ہے۔ تو اس کی نئی پیدائش ہوتی ہے۔ اور اس پیدائش میں نبی کریم صلی اللہ علیہ وسلم اس کے باپ اور حضور کی بیویاں اس کی مائیں ہیں۔

**روحانی پیدائش کا ثبوت حدیث سے** | مندرجہ ذیل حدیث سے بھی ولادتِ روحانیہ کا ثبوت ملتا ہے۔ بخاری کتاب الحج

میں ہے۔ کہ آنحضرت صلی اللہ علیہ وسلم نے فرمایا۔ مَنْ حَجَّ بِلَهٍ فَلَمْ يَزِفْهُ وَكَفَّ يَفْسُقْ رَجَعَ كَيْدُومٌ وَلَدَتْهُ أُمُّهُ۔ یعنی جو اللہ کی خاطر حج کرے اور اس میں کسی قسم کے رقت و فسوق کا مرتکب نہ ہو۔ وہ ایسا ہی ہو جاتا ہے۔ جیسا اس دن تھا۔ جس میں اس کی ماں نے اس کو جنا۔

اس حدیث سے معلوم ہوا۔ کہ حج کر نیوالے کی بھی نئی ولادت ہوتی ہے۔ اسی طرح امام ابوالفتح الشیخ سہروردی فرماتے ہیں :-

**روحانی پیدائش کا ثبوت تصوف سے** | ”مُرید اپنے شیخ کا حصہ بن جاتا ہے جیسے

بیٹا ولادتِ طبعیہ میں باپ کا جزء ہو جاتا ہے۔ اور مُرید کی ولادتِ معنوی ہوتی ہے جیسا کہ حضرت عیسیٰ علیہ السلام سے وارد ہوا ہے۔ کہ آسمانوں کی بادشاہت میں وہ شخص داخل نہ ہوگا۔ جو دودفعہ پیدا نہیں ہوا۔ طبعی ولادت سے انسان کا دنیا سے تعلق پیدا ہوتا ہے۔ اور معنوی ولادت سے اس کا تعلق عالم ملکوت سے ہو جاتا ہے۔“ (ترجمہ زعمدت عربیہ ثوارف المعارف جلد اول ص ۱۳۴)

**روحانی پیدائش کی حقیقت** | حضرت سید موعود علیہ السلام بھی اسی پیدائش کا ذکر کرتے ہوئے اپنی کتاب

برائین احمدیہ صفحہ ۵۰۸ و ۵۰۹ کے حاشیوں میں فرماتے ہیں :-  
 ”امور مالاوہ اور معتادہ کو ایک لخت چھوڑ دینا اور نفسانی خواہشوں  
 کو جن کی ایک عمر سے عادت ہو چکی ہے۔ یک دفعہ ترک کرنا۔ اور ہر ایک  
 ننگ اور ناموس اور نجب اور ریاسے منہ پھیر کر اور تمام ماسومی اللہ کو  
 کا عدم سمجھ کر سیدھا خدا کی طرف رخ کر لینا حقیقت میں ایک ایسا کام  
 ہے۔ جو موت کے برابر ہے۔ اور یہ موت روحانی پیدائش کا مدار ہے۔  
 اور جیسا دانہ جب تک خاک میں نہیں ملتا اور اپنی صورت کو نہیں چھوڑتا  
 تب تک نیا دانہ وجود میں آنا غیر ممکن ہے۔ اسی طرح روحانی پیدائش کا  
 جسم اس فنا سے تیار ہوتا ہے۔ جو جوں جوں بندہ کا نفس شکست پھڑپھڑاتا  
 ہے۔ اور اس کا فعل اور ارادت اور روح بخلق ہونا فنا ہوتا جاتا ہے۔ توں  
 توں پیدائش روحانی کے اعضاء بنتے جاتے ہیں۔ یہاں تک کہ جب  
 فنا تم حاصل ہو جاتی ہے۔ تو وجود ثانی کی خلعت عطا کی جاتی ہے۔ اور  
 ثُمَّ أَنشَأْنَا لَهُ خَلْقًا آخَرَ کا وقت آ جاتا ہے۔“

مذکورہ بالا تقریر سے ظاہر ہے۔ کہ حضرت مسیح موعود علیہ السلام  
 نے روحانی پیدائش اور اس کے درمیانی مراحل کے متعلق جو کچھ تحریر  
 فرمایا ہے۔ وہ قرآن مجید اور اسلام کی تعلیم کے عین مطابق ہے :-  
 فصل سوئم کا آخری عنوان جناب  
**”خدا کی انگریزی شان پر اعتراض“** محقق صاحب ایم۔ اے۔ ایل۔ ایل۔ بی  
 نے ”خدا کی انگریزی شان“ قائم کیا ہے۔ اور اس کے ذیل میں آپ نے  
 حضرت مسیح موعود علیہ السلام کے بعض انگریزی الہامات درج کئے ہیں۔  
 معلوم آپ کو ”خدا کی انگریزی شان“ کیوں ناپسند ہے۔ شاید اس لئے

کہ خود بدولت ایم۔ اے ہیں۔ اس لئے یہ امر ناگوار گذرا۔ کہ خدا تعالیٰ بھی انگریزی میں کلام کرے۔

**خدا تعالیٰ کی مختلف شاخیں** | اللہ تعالیٰ کی ذات تو وہ ہے۔ جس کے متعلق قرآن مجید میں ہے۔ **حُكَّيْ يَوْمَ**

مُؤَمَّنِي شَان یعنی ہر روز اس کی ایک نئی شان ہوتی ہے۔ اس لئے اگر خدا تعالیٰ کی انگریزی شان بھی مان لی جائے۔ تو یہ عین قرآن مجید کے مطابق ہوگا۔ اس پر اعتراض کیوں؟

**اسلام کی رواداری کی تعلیم** | دراصل اس حقیقت کو نہیں سمجھا گیا۔ کہ خدا تعالیٰ محض عرب ہی کا رب نہیں بلکہ وہ رب العالمین

ہے۔ اس لئے ہر ملک اور ہر زبان میں اس کی شان کا ظہور ہوتا ہے۔ جناب محقق صاحب کو دعویٰ تو جدید تعینم یافتہ نوجوان ہونے کا ہے۔ مگر تنگ نظری کا یہ حال ہے۔ کہ خدا تعالیٰ کی شان کو محض عربی سے مخصوص کرتے ہیں۔ قرآن مجید میں اللہ تعالیٰ نے یہ فرما کر کہ **وَلَقَدْ بَعَثْنَا فِي كُلِّ أُمَّةٍ رَّسُولًا** (۲۱) **وَاتَّبَعْنَاهُ أَتَىٰ الْأَخْلَافِ بِهَا نَذِيرٌ** (۲۲) اس خیال کی بیخ کنی کر دی۔ کہ کوئی خاص ملک یا قوم خدا تعالیٰ کے اہام یا انوار کے ساتھ مخصوص ہے۔ کیونکہ یہ خیال باہمی تعصب اور مذہبی فساد کی جڑ ہے۔

یہ وہ رواداری کی تعلیم ہے جو قرآن مجید نے دنیا کے سامنے پیش کی۔ اگر آج تمام اقوام عالم اس اصل کو تسلیم کر لیں۔ کہ ہر ایک قوم اور ملک میں خدا تعالیٰ کے برگزیدہ رسول آتے رہے۔ تو تمام مذہبی مناقشات اور جھگڑوں کا ایک قلم فیصلہ ہو جائے۔ اسلام نے ہمیں یہ پاکیزہ تعلیم

۱۔ ترجمہ اور فہم ہم نے قوم میں اپنے رسول بھیجے۔ ۲۔ ترجمہ۔ اور میں ہی کوئی قوم مگر گمراہ ہے اس لئے کوئی رسول نہ

دی ہے۔ کہ ہم نے ہر قوم میں ہدایت اور رہنمائی کے لئے اپنے بندے بھیجے۔ لہذا تم سب قوموں کے بزرگوں کی عزت کرو۔ پس جس طرح غرب میں خدا تعالیٰ کے نبی آئے۔ اسی طرح ہندوستان اور یورپ وغیرہ ممالک میں بھی اس کے نبی آئے۔ اور جس طرح خدا تعالیٰ کی ”عربی شان“ ظاہر ہوئی۔ اسی طرح اس کی ”ہندی“ اور ”انگریزی شان“ بھی ظاہر ہوئی۔ اس میں قابل اعتراض امر کون سا ہے۔ کیا خدا تعالیٰ نے انگریزی میں اپنی شان کا اظہار حرام کر رکھا ہے ؟

انگریزی میں الہام ہونی کا سرسٹر | حضرت مسیح موعود علیہ السلام پر انگریزی زبان میں الہامات نازل ہونے پر

اعتراض کا جواب دیتے ہوئے مولوی محمد حسین صاحب بٹالوی نے ”ریو پو براہین احمدیہ“ میں مفصل بحث کی ہے جس میں سے ضروری حصہ ذیل میں برائے افادہ ناظرین درج کیا جاتا ہے۔

”اگر یہ سوال کیا جائے۔ کہ باوجودیکہ مؤلف براہین احمدیہ کی مادری زبان ہندی ہے۔ اور مذہبی و علمی زبان عربی اور صرف علمی و استعمالی فارسی۔ انگریزی نہ ان کی مادری زبان ہے۔ نہ مذہبی۔ نہ علمی۔ نہ اس زبان سے ان کو کسی قسم کی واقفی ہے۔ پھر ان کو انگریزی میں کیوں الہام ہوتے ہیں۔ اور اس کا سرسٹر و فائدہ کیا ہے۔۔۔۔۔ اس کا جواب یہ ہے۔ کہ اس زبان میں (جس سے مؤلف کی زبان۔ کان۔ دل اور خیال کسی کو آشنائی نہ تھی) مؤلف کو الہام ہونے میں ایک فائدہ و ستر قیہ ہے۔ کہ اس میں سامعین و مخاطبین کو مؤلف کی طبیعت یا خیال کی بناوٹ کا احتمال و گمان نہ ہو۔ ہندی فارسی۔ عربی (جو ان کی مادری و مذہبی و علمی زبانیں ہیں) کے الہامات میں یہ

بھی احتمال اور متردّدین کو خیال پیدا ہو سکتا ہے۔ کہ یہ الہامات مؤلف نے خود عمداً بنائے ہیں۔ یا بلا ارادہ و اختصار ان کی حالت خواب میں ان کے دماغ و خیال نے گھڑ لئے ہیں۔ اس گھڑت و بناوٹ کا خیال انگریزی الہامات میں (جس سے صاحب الہام کی زبان بکان۔ دل و خیال کو کسی قسم کا تعلق نہیں) کوئی نہیں کر سکتا۔ کیونکہ طبیعت و خیال کو اسی چیز تک رسائی ہو سکتی ہے جس سے اس کو کسی وجہ سے تعلق ہو۔ ہندی نثاؤ (جو عربی سے محض نا آت نا ہو) کا خیال عربی نہیں بنا سکتا۔ جیسے مچھلی اڑ نہیں سکتی۔ اور چڑیا تیر نہیں سکتی۔“ (ریویو براہین احمدیہ ص ۲۸۲)

**ایک اور حکمت** جنہیں آپ سمجھتے نہ تھے۔ الہامات نازل ہونے میں ایک بڑی حکمت یہ بھی ہے۔ کہ آپ کے زمانہ میں الہام لفظی سے انکار کیا جاتا تھا۔ حتیٰ کہ مسلمانوں میں سے بھی ایک گروہ ایسا پیدا ہو گیا تھا۔ جو الہام لفظی کا منکر تھا۔ اور قرآن مجید کے متعلق یہ اعتقاد رکھتا تھا۔ کہ اس کے الفاظ آنحضرت صلی اللہ علیہ وسلم پر خدا تعالیٰ کی طرف سے نازل نہیں ہوئے۔ بلکہ خدا تعالیٰ کی طرف سے آپ پر الہام نفسی نازل ہوتا تھا۔ یعنی خیالات دل میں ڈالے جاتے تھے جنہیں حضورؐ اپنے الفاظ میں بیان فرماتے تھے۔ گویا ان کے نزدیک قرآن مجید کے الفاظ خدا تعالیٰ کا کلام نہیں ہیں۔ بلکہ آنحضرت صلی اللہ علیہ وسلم کا اپنا کلام ہیں۔ اور ان کے پاس کلام لفظی کے خلاف سبب زبردست دلیل یہ تھی۔ کہ قول مشہور کے مطابق طہمین کو عموماً انہی زبانوں میں الہامات ہوتے ہیں۔ جن سے وہ واقف ہوتے ہیں۔ اگر کلام لفظی بھی درست ہوتا۔ تو چاہیے تھا۔ کہ خدا تعالیٰ کبھی کسی ملہم پر ایسی زبان میں الہام نازل کرتا جس

سے وہ قطعاً نا آشنا ہوتا۔ اس لئے خدا تعالیٰ نے ان کے خیالات فاسدہ کی تردید کے لئے حضرت مسیح موعود علیہ السلام پر ایسی زبانوں میں الہامات نازل فرمائے۔ جن سے آپ ناواقف تھے۔ اور ان میں ایسی پیشگوئیاں ظاہر فرمائیں۔ جو وقت پر پوری ہوئیں۔ اور اس طرح الہام لفظی کے منکرین پر اتمام حجت ہوئی۔

حضرت اقدس پر  
اعتراضات کی نوعیت

تتمہ فصل سوئم میں جناب محقق صاحب نے ایک نیا عنوان ”معتز ضنین کو دھمکی“ بھی قائم کیا۔ اور اس کے ذیل میں آپ نے حضرت مسیح موعود

علیہ السلام کی کتابوں سے تین اقتباس درج کئے ہیں۔ جن میں حضور فرماتے ہیں۔ کہ میرے مخالفین مجھ پر جو اعتراضات کرتے ہیں۔ ان میں کوئی اعتراض بھی ایسا نہیں۔ جو گذشتہ انبیاء میں سے کسی اور نبی پر نہ وارد ہوتا ہو۔ اور یہ امر ان کے اعتراضات کے غلط ہونے کا کافی ثبوت ہے۔

محقق صاحب بالقاء حضرت مسیح موعود علیہ السلام دھمکی یا امر واقعہ کے اس ارشاد کو ”دھمکی“ سے تعبیر کرتے ہیں۔ سو اگر بات

”دھمکی“ کہنا صحیح ہے۔ تو ان کو معلوم ہونا چاہیے۔ کہ یہ دھمکی کوئی نئی دھمکی نہیں۔ جو حضرت مسیح موعود علیہ السلام نے ہی اپنے مخالفین کو دی ہو۔ بلکہ یہ ایسی دھمکی ہے۔ جو قرآن مجید نے آنحضرت صلی اللہ علیہ وسلم کے مخالفین کو دی۔ جیسا کہ فرمایا۔ وَمَا يُقَالُ لَكَ إِلَّا مَا قَدْ قِيلَ لِلرُّسُلِ مِنْ قَبْلِكَ (سورہ خم سجدہ ع) یعنی اے رسول تم پر مخالفین کی طرف سے کوئی اعتراض نہیں کیا جاتا۔ مگر وہی جو پہلے انبیاء کے مخالفین اپنے اپنے وقت کے نبیوں پر کرتے رہے۔ اور ہمارے نزدیک صریح قرآن مجید



کا یہ ارشاد دھمکی نہیں۔ بلکہ ایک امر واقعہ کا اظہار ہے۔ اسی طرح اس کی اتباع میں حضرت مسیح موعود علیہ السلام کا مذکورہ بالا ارشاد بھی دھمکی نہیں۔ بلکہ ایک حقیقت ثابتہ کا اظہار ہے جس سے کوئی انکار نہیں کر سکتا۔

**محقق صاحب میدان بنیں** | اوہم محقق صاحب کو چیلنج کرتے ہیں۔ کہ وہ اپنے تمام اعتراضات میں

سے کوئی ایک اعتراض ہی ایسا دکھائیں۔ جو اصولی رنگ میں گزشتہ انبیاء پر وارد نہ ہوتا ہو۔ لیکن اگر وہ نہ دکھا سکیں۔ اولیقیناً انہیں دکھا سکتے۔ تو پھر اس امر میں کیا شک رہ جاتا ہے۔ کہ ان کے تمام اعتراضات باطل ہیں۔ کیا ہم امید کریں۔ کہ آنجناب میدان میں نکلیں گے۔ اور اس طریق فیصلہ کے مطابق اپنے اعتراضات کی صحت کو پرکھیں گے۔ کیونکہ اس سے بڑھ کر اور کوئی آسان طریق فیصلہ نہیں ہو سکتا۔

**ہماری مظلومی** | بات یہ ہے۔ کہ ہمارے مخالفین قرآن و حدیث اور آنحضرت صلی اللہ علیہ وآلہ وسلم

و دیگر انبیاء علیہم السلام کے حالات سے بالکل آنکھیں بند کر کے اندھا دھند حضرت مسیح موعود علیہ الصلوٰۃ والسلام پر اعتراضات کرنے بیٹھ جاتے ہیں۔ اور ایسے ایسے طریق پر ہنسی اور استہزاء کرتے ہیں۔ کہ گزشتہ انبیاء کے مخالفین کو بھی شرما دیتے ہیں۔ ہماری حالت ان کے مقابلہ میں بالکل مظلومانہ ہوتی ہے۔ کیونکہ اگر ہم ان کی ہنسی یا مذاق کا الزامی جواب دینے لگیں۔ تو اس سے کوئی نبی بھی بچ نہیں سکتا۔ مگر گزشتہ انبیاء پر کس موہنہ سے ہنسی یا مذاق کریں۔ کیونکہ وہ ہمارے بھی مقدس ہیں۔ اس لئے ہمیں خون کے گھونٹ پنی کر صبر کرنا پڑتا ہی۔

کسی شاعر نے کیا خوب کہا ہے ۵  
 قَوْمٌ هُمْ قَتَلُوا أُمِيَّةَ أَخِي + فَإِذَا رَمَيْتُ يُصَيِّبُنِي سَهْمِي  
 یعنی میرے بھائی امیم کی قاتل میری قوم ہی ہے۔ اب اگر میں بطور قصاص ان پر  
 تیر چلاؤں۔ تو یہ تیر بھی مجھے ہی آکر گھتا ہے۔ کیونکہ آخر وہ میری ہی قوم ہے۔  
 اس لئے میں کروں تو کیا ؟  
 یہاں فصل سوئم اور اس سے متعلقہ عنوانات پر تنقید ختم ہوئی اب  
 ہم بفضلہ تعالیٰ فصل چہارم پر تنقید شروع کرتے ہیں ۶

## فصل چہارم

### اور اس سے متعلقہ مضامین پر تنقید

فصل چہارم اور تہم فصل چہارم میں  
 بروز و اتحاد کی اصلیت | چودہ مختلف عنوان ہیں۔ جن میں سے  
 سب سے پہلا عنوان ”حلول و اتحاد کی حقیقت“ ہے۔ اس کے ذیل میں  
 محقق صاحب بالقابہ نے حضرت مسیح موعود علیہ السلام کی بعض ایسی  
 تحریریں درج کی ہیں۔ جن میں حضورؑ نے اپنے تئیں گذشتہ انبیاء مثلاً  
 حضرت کرشنؑ۔ حضرت مسیحؑ اور آنحضرت صلی اللہ علیہ وسلم کا بروز قرار

دیا ہے۔ ”بروز و اتحاد“ کی حقیقت پر اس سے قبل تالیف برنی کی فصل اول کے عنوان نمبر ۵ یعنی ”بروزی کمالات گو یا مرزا صاحب خود رسول اللہ کی ذات“ کے جواب میں کافی روشنی ڈالی جا چکی ہے۔ یہاں اس کے اعادہ کی ضرورت نہیں۔ ناظرین کتاب ہذا کا صفحہ ۲۸ تا ۱۱۷ ملاحظہ فرمائیں۔

اس جگہ اس قدر عرض کرنا ضروری ہے کہ مسئلہ رجعت بروزی

”روحانیت“ وغیرہ تمام اصطلاحات ہم معنی ہیں۔ اور تحفہ گو لڑویہ سنا۔ اور کلمۃ الفصل ص ۱۵۵ میں جو فرمایا ہے کہ مسیح موعود کا ظہور آنحضرت صلی اللہ علیہ وسلم ہی کا ظہور ہے۔ اس میں بھی مسئلہ رجعت بروزی کی طرف اشارہ ہے۔ جس کے معنی فنا فی الرسول کے ہیں۔ نواب صدیقی حسن خان صاحب نے اپنی کتاب اتحاد النبلاء میں اس مرتبہ کو اتحاد سے تعبیر کرتے ہوئے ایک عربی رباعی درج کی ہے جو مع ترجمہ ذیل میں نقل کی جاتی ہے :-

فَقَهَرْنَا شَيْئًا يَلِيْلَ مَزَارِهِ | فَهَمَّ لَيْسَعِي بَيْتَنَا بِالشَّبَاعِدِ  
فَعَا نَشْتُ حَتَّىٰ نَاتَعَانَعْنَا | فَلَمَّا آتَانَا مَا رَأَىٰ غَيْرُ وَاحِدِ

یعنی ہمارے بدگو رقیب نے شب کو ہمارے پاس معشوق کے آنے کا گمان کیا۔ اور ہم میں جدائی ڈالنے کی کوشش کی۔ پس میں نے اپنے معشوق کو گلے سے لگالیا۔ پھر وہ رقیب آیا۔ تو اس نے بجز مجھ ایک کے کسی اور کو نہ دیکھا فارسی کا مندرجہ ذیل شعر بھی اس کے ہم معنی ہے۔ جو نواب صاحب نے مزید وضاحت کے لئے درج کیا ہے :-

ہذبہ شوق بحدیست میان من و تو  
کر رقیب آمد و شناخت نشان من و تو

غیر مستند حوالہ | عنوان مذکورہ بالا کے ذیل میں فاضل محقق صاحب  
نے مندرجہ ذیل شعر بھی پیش کیا ہے :- ۵

محمد پھر اتر آئے ہیں مسم میں ۛ اور آگے سے ہیں بڑھ کر اپنی شاں میں  
یہ شعر نہ حضرت مسیح موعود علیہ السلام کا ہے۔ اور نہ حضرت خلیفۃ المسیح  
الثانی ایدہ اللہ بنصرہ العزیز کا۔ اور ہینڈ بل بھی جس کے صفحہ ۲ کے حوالہ  
سے یہ شعر درج کیا گیا ہے۔ نہ حضرت مسیح موعود علیہ السلام کی کوئی تصنیف  
ہے۔ اور نہ حضرت خلیفۃ المسیح الثانی ایدہ اللہ بنصرہ العزیز کی۔ اس لئے  
محقق صاحب اسے اصولی طور پر پیش کرنے کا حق نہیں رکھتے ۛ

حضرت عیسیٰؑ کے معجزات اور حضرت مسیح موعودؑ  
فصل چہارم کا دوسرا عنوان ”عیسیٰ علیہ السلام  
کے معجزات“ تیسرا ”ایک قرآنی معجزہ کی تفسیر“  
اور چوتھا ”مسمیزم کی تشریح“ ہے۔ اور ان کے

ذیل میں دیانت دار محقق صاحب نے حضرت مسیح موعود علیہ السلام کی کتب  
ازالہ اوہام اور منیمہ انجام آتھم کے بعض اقتباسات نقل کئے ہیں۔ نیز  
رسالہ تشجیز الاذہان بابت ماہ اپریل و جون ۱۹۱۲ء سے بھی دو اقتباسات  
پیش کئے ہیں۔

مسیحی معجزات تعلیم اسلام  
کی روشنی میں | افسوس ہے۔ محقق برنی صاحب نے  
سب عادت حوالہ جات نقل کرنے میں  
دیانت داری سے کام نہیں لیا۔ بلکہ اقتباسات

نامکمل درج کر کے قارئین کو اس غلط فہمی میں مبتلا کرنے کی کوشش کی ہے۔  
کہ گو یا حضرت مسیح موعود علیہ السلام نے حضرت مسیح علیہ السلام کے معجزات  
کا انکار کیا ہے۔ حالانکہ اگر ازالہ اوہام کے وہ صفحات نہ کجائی نظر سے پڑھے جائیں

جن میں حضرت مسیح موعود علیہ السلام نے حضرت مسیح علیہ السلام کے معجزات پر بحث کی ہے۔ اور جن سے قطع و برید کے ساتھ مخالفین سلسلہ احمدیہ نے وہ اقتباسات لئے ہیں جنہیں محقق صاحب محترم نے بھی نقل کیا ہے۔ تو صاف معلوم ہوتا ہے کہ حضرت مسیح موعود علیہ السلام حضرت مسیح علیہ السلام کے معجزات کا انکار نہیں کر رہے۔ بلکہ قرآن مجید میں جو معجزات آپ کی طرف منسوب کئے گئے ہیں۔ انہیں قرآن مجید اور اسلام کی تعلیم کی روشنی میں درست تسلیم کرتے ہیں۔ اور انکار صرف اس امر سے ہے۔ کہ حضرت مسیح علیہ السلام کی طرف ایسے معجزات منسوب کئے جائیں جو قرآن مجید اور اسلام کی تعلیم کے خلاف ہوں :

**معجزہ خلق طيور پرندے پیدا کرنا) کے معجزہ** | مثلاً خلق طيور پرندے پیدا کرنا) کے معجزہ کے متعلق آپ نے تحریر فرمایا ہے۔ کہ اس سے

حقیقی طور پر پرندوں کا خلق مراد نہیں لیا جاسکتا۔ کیونکہ ایسا ماننے سے اللہ تعالیٰ کے سوا ایک اور خالق حقیقی تسلیم کرنا پڑتا ہے۔ حالانکہ قرآن مجید کی رو سے ہر چیز کا خالق خدا تعالیٰ ہے۔ جیسا کہ فرمایا۔ خَلَقَ كُلَّ شَيْءٍ فَقَدْ رَءَاهُ تَقْدِيرًا وَاتَّخَذُوا مِنْ دُونِهِ آلِهَةً لَا يَخْلُقُونَ شَيْئًا وَهُمْ يُخْلَقُونَ (فرقان ۷) یعنی ہر چیز خدا نے پیدا کی ہے۔ اور پھر اُس نے ایک اندازہ کے مطابق اُسے محدود کر دیا ہے۔ اور مشرکوں نے بجز اس خدا کے حقیقی کے اور ایسے ایسے خدا مقرر کر رکھے ہیں۔ جو کچھ بھی پیدا نہیں کر سکتے۔ بلکہ خود پیدا شدہ اور مخلوق ہیں :

اب اگر حضرت مسیح علیہ السلام کو بھی خالق مان لیا جائے۔ تو اس سے ان کا خدا تعالیٰ کی صفت خلق میں شریک ہونا لازم آتا ہے۔ اس لئے حضرت مسیح

کے لئے ”خلق طیر“ (پرندے پیدا کرنے) کے الفاظ حقیقت پر محمول نہیں ہو سکتے۔ بلکہ اس کے کوئی ایسے معنی کرنے چاہئیں۔ جو قرآن مجید کی دوسری آیات اور اسلام کی تعلیم کے خلاف نہ ہوں۔

معجزات کی دو قسمیں | اسی سلسلہ بحث میں آپ تحریر فرماتے ہیں۔  
کہ معجزات دو قسم کے ہیں۔ ایک وہ

”جن میں انسان کی تدبیر اور غفل کا کچھ دخل نہ ہو۔ جیسے معجزہ شق القمر جو ہمارے سید و مولیٰ آنحضرت صلی اللہ علیہ وسلم کا معجزہ تھا۔ . . . .  
دوسرے عقلی معجزات ہیں۔ جو اس خارق عادت غفل کے ذریعہ سے

ظہور پذیر ہوتے ہیں۔ جو الہام الہی سے ملتی ہے۔ جیسے حضرت سلیمانؑ کا وہ معجزہ جو صَوْرَحُ مُمَسَّرٌ مِنْ قَوَارِيرِہے“ (ازالہ اوبام طبع اول ملنا)۔  
معجزات کی اس تقسیم کے بعد حضرت مسیح علیہ  
معجزہ خلق طیور کی ہر | اسلام کے معجزہ خلق طیور کو دوسری قسم سے قرار

دیتے ہوئے ازالہ اوبام طبع اول کے صفحہ ۳۰۲ میں تحریر فرماتے ہیں:-  
”حضرت مسیحؑ کا معجزہ حضرت سلیمانؑ کے معجزہ کی طرح عقلی تھا۔“

اور صفحہ ۳۰۳ میں اس کی مزید تشریح کرتے ہوئے فرماتے ہیں:-  
”سو کچھ تعجب کی جگہ نہیں۔ کہ خدا تعالیٰ نے حضرت مسیحؑ کو عقلی طور سے ایسے طریق پر اطلاع دیدی ہو۔ کہ ایک مٹی کا کھلونا کسی گل کے دبائے یا کسی پھونک مارنے کے طور پر ایسا پرواز کرتا ہو۔ جیسے پرندہ پرواز کرتا ہے۔“

اور ایسا معجزہ دکھانے کی ضرورت کے متعلق تحریر فرمایا:-  
”تایخ سے ثابت ہے۔ کہ ان دونوں میں ایسے امور کی طرف لوگوں

کے خیالات جھکے ہوئے تھے۔ چوتھہ ہازی کی قسم میں سے اور دراصل بے سود اور عوام کو فریفتہ کر نیوالے تھے ۛ

یعنی چونکہ حضرت مسیح علیہ السلام کے زمانہ میں یہودی لوگ شعبہ ہازی کی قسم کے کرتب دکھا کر لوگوں کو حیران کرتے تھے۔ اس لئے خدا تعالیٰ نے ان کا بطلان ثابت کرنے کے لئے حضرت مسیح علیہ السلام کو اس زمانہ کے مناسب حال معجزہ خلقی طیر عطا فرمایا۔ اور یہ معجزہ عقلی تھا جس کی تعریف یہ ہے۔ کہ اس خارق عادت عقل کے ذریعہ سے ظہور پذیر ہوا ہو۔ جو الہام الہی سے ملتی ہے۔ نہ اس عقل سے جو محض عقل انسانی کہلاتی ہے۔ اسی کا نام سحریزم یا عمل الترب ہے ۛ

اور انبیاء کو زمانہ کے مناسب حال  
زمانہ کے مناسب حال معجزہ

علامہ تفتازانی ۛ شرح المقاصد جلد ۳ صفحہ ۱۳۲ میں تحریر فرماتے ہیں :-

”كَانَتْ مُعْجَزَةً كُلِّ نَبِيٍّ مِنْ جَنْسٍ مَا غَلَبَ عَلَى أَهْلِ زَمَانِهِ وَتَهَانَكُوْا عَلَيْهِ وَتَفَاخَرُوا بِهِ كَمَا لَيْسَ خَيْرًا فِي زَمَنِ مُوسَى هَلِكِيْهِ السَّلَامُ وَالطَّبِيبُ فِي زَمَنِ عِيسَى وَالْمُؤَسِّقِيْ فِي زَمَنِ دَاوُدَ وَالْفَصَّاحَةِ فِي زَمَنِ مُحَمَّدٍ صَلَّى اللهُ عَلَيْهِ وَسَلَّمَ“

یعنی ہر نبی کو اسی چیز میں اعجاز بخشا جاتا ہے جس میں اس کے زمانہ کے لوگ فخر کرتے ہیں۔ مثلاً حضرت موسیٰ علیہ السلام کے زمانہ میں جادو۔ حضرت عیسیٰ علیہ السلام کے زمانہ میں طب۔ حضرت داؤد علیہ السلام کے زمانہ میں موسیقی۔ اور آنحضرت صلی اللہ علیہ وسلم کے زمانہ میں فصاحت پر فخر کیا جاتا تھا۔ اس لئے اللہ تعالیٰ نے ان میں سے ہر ایک نبی کو زمانہ کی ضرورت کے مطابق اعجاز بخشا ۛ

**مسمریزم سے نفرت** | رہا یہ امر کہ حضرت مسیح موعود علیہ السلام نے حضرت مسیح علیہ السلام کے معجزہ خلق طیور کو مسمریزم سے تعبیر کر کے۔ اور پھر یہ لکھ کر کہ میں اس کام کو مکروہ اور قابل نفرت سمجھتا ہوں۔ ان کی ہتک کی ہے۔ کیونکہ اس سے لازم آتا ہے۔ کہ حضرت مسیح علیہ السلام ایک مکروہ کام کرتے رہے۔ اس کا جواب یہ ہے۔ کہ جہاں حضرت مسیح موعود علیہ السلام نے یہ تحریر فرمایا ہے۔ کہ میں اس کام کو مکروہ سمجھ کر اس سے نفرت کرتا ہوں۔ وہیں حضرت مسیح علیہ السلام کے متعلق تحریر فرمایا ہے۔ کہ :-

”حضرت مسیح نے بھی اس عمل جسمانی کو یہودیوں کے جسمانی اور پست خیالات کی وجہ سے بحوان کی فطرت میں مرکوز تھے۔ باذن وحکم الہی اقتیاب کیا تھا۔ ورنہ دراصل مسیحؑ کو بھی یہ عمل پسند نہ تھا۔“ ازالہ اوہام طبع اول مذاہلۃ  
اس سے ظاہر ہے۔ کہ حضرت مسیح موعود علیہ السلام کا مدعا حضرت مسیح علیہ السلام کی شان کو گھٹانا اور ان کی ہتک کرنا نہیں ہے پھر یہ بھی یاد رکھنا چاہیئے۔ کہ حضرت مسیح موعود علیہ السلام نے مسمریزم یا عمل الترب کو شرعی اصطلاح کے مطابق مکروہ قرار نہیں دیا۔ بلکہ عرفی اصطلاح کے مطابق اسے مکروہ کہا ہے۔ جس کے معنی صرف کراہت طبع کے ہیں :-

**معجزہ خلق طیور کے** | حضرت مسیح موعود علیہ السلام خلق طیور کے ایک اور معنی ایک اور معنی بیان کرتے ہوئے ازالہ اوہام صفحہ ۳۰ میں تحریر فرماتے ہیں :-

”چونکہ قرآن شریف اکثر استعارات سے بھرا ہوا ہے۔ اس لئے



ان آیات کے روحانی طور پر یہ معنی بھی کر سکتے ہیں۔ کہ مٹی کی چٹریوں سے مراد وہ اُمّی اور نادان لوگ ہیں۔ جن کو حضرت عیسیٰؑ نے اپنا نیک بنایا۔ گویا صحبت میں لے کر پرندوں کی صورت کا خاکہ کھینچا۔ پھر ہدایت کی روح ان میں پھونک دی۔ جس سے وہ پرواز کرنے لگے۔“

اس عبارت سے بھی صاف ظاہر ہے۔ کہ حضرت مسیح موعود علیہ السلام حضرت مسیح علیہ السلام کے معجزات کے منکر نہ تھے۔ بلکہ ان کو قرآن مجید اور تعلیم اسلام کی روشنی میں درست تسلیم کرتے تھے۔

حضرت اقدس مسیحی معجزات کے منکر نہ تھے

محقق صاحب بالقایہ نے ازالہ اوہام کی جن عبارتوں سے یہ استدلال کیا ہے۔ کہ ان میں حضرت مسیح موعود علیہ السلام نے

حضرت مسیح علیہ السلام کے معجزات کا انکار کیا ہے۔ ان کے متعلق حضرت اقدس اپنی کتاب شہادت القرآن صفحہ ۷۷ میں تحریر فرماتے ہیں:—

”ایک صاحب ہدایت اللہ نام جنھوں نے انکار معجزات عیسوی کا الزام اس عاجز کو دے کر ایک رسالہ بھی شائع کیا ہے۔ اپنے زعم میں ہماری کتاب ازالہ اوہام کی بعض عبارتوں سے یہ نتیجہ نکالتے ہیں۔ کہ گویا ہم نعوذ باللہ سرے سے حضرت مسیح علیہ السلام کے معجزات سے منکر ہیں۔ مگر واضح رہے۔ کہ ایسے لوگوں کی اپنی نظر اور فہم کی غلطی ہے۔ ہمیں حضرت مسیح علیہ السلام کے صاحب معجزات ہونے سے انکار نہیں۔ بے شک ان سے بھی بعض معجزات طور میں آئے۔“

کیا حضرت مسیح موعود علیہ السلام کے مذکورہ بالا واضح اقرار کے باوجود بھی کوئی منصف مزاج اور حق پرست انسان یہ کہہ سکتا ہے۔ کہ

آپ معجزات عیسوی کے منکر تھے ؟

حضرت مسیح کی نو ہین کا الزام | صداقت شعار محقق صاحب نے ”حضرت

عیسیٰ علیہ السلام کی حقیقت“ کے عنوانات کے ذیل میں منیمہ انجام آتھم صفحہ ۵ تا ۸ حاشیہ اور مکتوبات احمدیہ جلد سوئم ص ۱۱ کے حوالوں سے حضرت مسیح موعود علیہ السلام کی بعض عبارتیں پیش کی ہیں۔ جن میں حضورؑ نے حسب ذیل امور بیان فرمائے ہیں :-

۱۔ عیسائی حضرت مسیح علیہ السلام کی طرف بہت سے معجزات منسوب کرتے ہیں۔ مگر ان کے پاس ان معجزات کا کوئی ثبوت نہیں ہے۔

۲۔ حضرت مسیح علیہ السلام کے متعلق عیسائی کہتے ہیں۔ کہ وہ بعض بیماریاں کو چنگا کرتے تھے۔ مگر انجیل سے معلوم ہوتا ہے۔ کہ آپ کے زمانہ میں ایک تالاب کے پانی کی بھی یہی خاصیت تھی۔ کہ اس میں نہانے والے بیمار اچھے ہو جاتے تھے۔ اور یہ امر حضرت مسیح علیہ السلام کے معجزات کو جن کی بنا پر عیسائی آپ کی الوہیت کے قائل ہیں۔ مشتبہ کر رہا ہے۔

۳۔ عیسائی معتقدات کی رو سے حضرت مسیح علیہ السلام کی بعض دادیاں اور نانیاں زنا کا رتھیں ۔

۴۔ اناجیل سے ثابت ہے۔ کہ حضرت مسیح علیہ السلام کے سر پر بعض بدکار غورتوں نے تیل اور عطر ملا۔

۵۔ عیسائی عقیدہ کے مطابق حضرت مسیح علیہ السلام کا شادی نہ کرنا۔ حضرت صلعم پر ان کی فضیلت کی دلیل ہے۔ مگر حقیقت میں یہ امر ظاہر کرتا ہے۔ کہ ان میں مردانہ صفت مفقود تھی۔ اس لئے آپ جن حاضر

کا وہ عملی نمونہ پیش نہ کر سکے۔ جو آنحضرت صلی اللہ علیہ وسلم نے پیش کیا:۔  
**پادری فتح مسیح** | حضرت مسیح موعود علیہ السلام کی مذکورہ بالا تحریرات  
 کو نقل کرنے سے محقق صاحب کا مقصد یہ ہے  
**کو الزامی جواب** کہ پبلک میں آپ کے خلاف یہ زہر پھیلا میں۔

کہ گویا آپ حضرت مسیح علیہ السلام کی ہتک اور تحقیر کرتے ہیں۔ حالانکہ  
 یہ دونوں تحریریں نئی نمونہ انجام آتھم صفحہ ۳ تا ۱۰ کا حاشیہ اور مکتوبات اٹھویں  
 جلد سوم کا مکتوب ۳۱ ایک پادری فتح مسیح نامی کو مخاطب کر کے الزامی  
 رنگ میں لکھی گئی ہیں۔ پادری مذکور نے اپنے ایک خط میں جو اس نے  
 حضرت اقدس مسیح موعود علیہ السلام کی خدمت میں بھیجا تھا۔ آنحضرت  
 صلی اللہ علیہ وسلم پر نہایت ناپاک اور گندے حملے کئے تھے۔ اس  
 لئے حضرت اقدس نے اسے عیسائی مسلمات کی رو سے الزامی جواب  
 دیا۔ چنانچہ آپ نے ان تحریرات میں جا بجا اس امر کی تصریح فرمائی ہے۔  
 کہ یہ سب کچھ فتح مسیح کے خط کے جواب میں بطور الزام لکھا گیا ہے۔ ورنہ  
 ہم حضرت مسیح علیہ السلام کو خدا کا سچا نبی تسلیم کرتے ہیں۔ اور قرآن مجید میں  
 آپ کے جو معجزات اور شان بیان کی گئی ہے۔ اس پر ہمارا ایمان ہے:۔  
**پادری فتح مسیح کا دل آزار خط** | مسیح موعود علیہ السلام کو یہ تحریرات  
 شائع کرنے پر آمادہ کیا۔ اس کے مضامین از حد اشتعال انگیز اور ایک  
 غیور مسلمان کی غیرت کو انتہائی درجہ برا بھونچنے کرنے والے تھے۔ یہیں  
 اندیشہ ہے۔ کہ اس ناپاک خط کا ذکر قارئین کرام کے جذبات کو ٹھیس  
 لگانے کا موجب ہوگا۔ مگر چونکہ حقیقت حال کا انکشاف بھی ضروری ہے۔

اس لئے اس خط کے بعض مضامین بالاختصار ذیل میں درج کئے جاتے ہیں۔ تا ناظرین اندازہ کر سکیں۔ کہ حضرت مسیح موعود علیہ السلام کی جن تحریرات پر چشتی قادری محقق صاحب نے اعتراض کیا ہے۔ ان کی اصل بنا رکھنا تھی۔ اور یہ کہ حضور ایسا نکھنے میں کہاں تک حق بجانب تھے ؟  
 پادری فتح مسیح کے خط کا خلاصہ حسب ذیل ہے :-

۱۔ آنحضرت صلی اللہ علیہ وسلم نعوذ باللہ من ذالک شہوت پرست اور زانی تھے۔ (خدا کی لعنت اس پر جس نے ایسا کہا) اپنے شہوت رانی کے لئے بہت سی لونڈیاں اور بیویاں کیں۔ جن میں سے سب سے کم سن حضرت عائشہ صدیقہ رضی اللہ عنہا تھیں۔ جن کی عمر بوقت شادی نو برس کی تھی۔ آپ نے اپنے متبنی کی بیوی حضرت زینبؓ سے بھی شادی کی۔ جو ناجائز ہے۔

۲۔ آنحضرت صلی اللہ علیہ وسلم نے کوئی روحانی کام سرانجام نہیں دیا۔ بلکہ ساری عمر عبث و عشرت میں گزاری (لئے اللہ علی اکاذبین) لیکن برخلاف اس کے حضرت مسیح علیہ السلام نے بیماروں کو اچھا کرنے کے معجزات دکھائے۔ اور تمام دنیاوی تعلقات سے منقطع رہے نہ شادی کی۔ اور نہ جنگیں کیں۔

ہم نے مذکورہ بالا سطور میں بادل ناخواستہ پادری فتح مسیح کے خط کا ایک حصہ خلاصہ درج کیا ہے۔ اسے پڑھنے سے ایک غیور مسلمان کا دل چھینی ہو جاتا۔ اور اس کا خون کھولنے لگتا ہے۔ اور اگر حالات مجبور نہ کرتے۔ تو ہم ان ناپاک کلمات کو اس جگہ درج نہ کرتے۔ ناظرین ان کے درج کرنے میں ہمیں معذور خیال کرتے ہوئے غور فرمائیں۔ کہ کیا اس خط کے

جواب میں حضرت مسیح موعود علیہ السلام کا بحیثیت ایک غیر مسلمان یہ فرض نہ تھا۔ کہ آپ ایسے شخصیت انسان کو جس نے محض آپ کا دل دکھانے کے لئے یہ بکواس کی تھی۔ تحقیقی جواب کے علاوہ الزامی جواب بھی دیتے۔ اور عیسائیوں کے یسوع کی جسے وہ خدا مانتے ہیں۔ کسی قدر حقیقت ظاہر کرتے۔ تا انہیں ہوش آتا اور وہ آئندہ ایسے گندے حملوں سے باز آتے۔

مقام افسوس | کہا یہ مقام افسوس نہیں ہے۔ کہ آج مسلمان کہلاتے والے ایک شخص پر اس وجہ سے اعتراض کرتے ہیں۔ کہ

اس نے عیسائی مسٹر ضنین کو جنھوں نے آنحضرت صلی اللہ علیہ وسلم پر ازراہ شرارت اعتراضات کئے تھے۔ دندان شکن جواب دئے۔ تعجب ہے۔ ان کی غیرت آنحضرت صلی اللہ علیہ وسلم کی ہتک تو برداشت کر لیتی ہے۔ مگر عیسائیوں کے یسوع کی نسبت اگر کوئی کلمہ الزامی جواب کے رنگ میں مسیحی مسلمات کی رو سے کہا جائے۔ تو ان کی خفتہ غیرت فوراً بیدار ہو جاتی ہے۔ اور وہ اپنے سارے ساز و سامان کے ساتھ لڑائی کے لئے تیار ہو جاتے ہیں۔

حضرت مسیح کی دو حیثیتیں | خلاصہ کلام یہ کہ حضرت مسیح ناصری علیہ السلام کی دو حیثیتیں ہیں۔ ایک وہ جو عیسائی پیش

کرتے ہیں۔ یعنی الوہیت و انبیت کا مقام۔ دوسری وہ جو قرآن مجید نے پیش کی ہے۔ یعنی نبوت و رسالت کا مقام۔ اور حضرت مسیح موعود علیہ السلام نے تمہیدہ انجام آتھم اور مکتوبات احمدیہ جلد سوئم کی زیر بحث تحریرات میں جو کچھ تحریر فرمایا ہے۔ وہ الزامی جواب کے طور پر حضرت مسیح علیہ السلام کی پہلی حیثیت کو مد نظر رکھ کر عیسائیوں کے مقابل میں لکھا ہے۔ چنانچہ جنھوں مکتوبات احمدیہ جلد سوئم کے صفحہ ۳۰ میں پادری مسیح کو مخاطب کر کے فرماتے ہیں۔

”اے نالائق! کیا تو اپنے خط میں سرور انبیاء علیہم السلام پر زندگی  
 قیمت لگاتا ہے۔ اور فاسق و فاجر قرار دیتا ہے۔ اور ہمارا دل دکھاتا ہے۔ ہم  
 کسی عدالت کی طرح رجوع نہیں کرتے۔ اور نہ کریں گے۔ مگر آئندہ کے لئے  
 سمجھاتے ہیں۔ کہ ایسی ناپاک باتوں سے باز آ جاؤ۔ اور خدا سے ڈرو جس کی  
 طرف پھرنا ہے۔ اور حضرت مسیح کو بھی گالیاں مت دو۔ یقیناً جو کچھ تم جناب  
 مقدس نبوی کی نسبت بُرا کہو گے۔ وہی تمہارے فرضی مسیح کو کہا جائے گا۔  
 ہم اس بچے مسیح کو مقدس اور بزرگ اور پاک جانتے اور مانتے ہیں۔ جس  
 نے نہ خدائی کا دعوئے کیا۔ اور نہ میٹا ہونے کا۔ اور جناب محمد مصطفیٰ احمد

مجتبیٰ صلی اللہ علیہ وسلم کے آنے کی خبر دی۔ اور ان پر ایمان لایا۔“  
 اور فیصلہ انجام تمہم صٹ کے حاشیہ میں تحریر فرماتے ہیں :-  
 ”بالآخر ہم لکھتے ہیں۔ کہ ہمیں پادریوں کے یسوع اور اس کے چال  
 چلن سے کچھ غرض نہ تھی۔ انہوں نے ناحق ہمارے نبی صلی اللہ علیہ وسلم  
 کو گالیاں دے کر ہمیں آمادہ کیا۔ کہ ان کے یسوع کا کچھ تھوڑا سا حال  
 ان پر ظاہر کریں۔ چنانچہ اسی پلید نالائق فتح مسیح نے اپنے خط میں جو  
 میرے نام بھیجا ہے۔ آنحضرت صلی اللہ علیہ وسلم کو زانی لکھا ہے۔  
 اور اس کے علاوہ اور بہت سی گالیاں دی ہیں۔ . . . . اور  
 مسلمانوں کو واضح رہے۔ کہ خدا تعالیٰ نے یسوع کی قرآن شریف میں  
 کچھ خبر نہیں دی۔ کہ وہ کون تھا۔ اور پادری اس بات کے قائل ہیں۔  
 کہ یسوع وہ شخص تھا۔ جس نے خدائی کا دعوئے کیا۔“

الزامی جواب کا پہلو | حضرت مسیح موعود علیہ السلام کی مذکورہ بالا  
 مجبوراً اختیار کیا گیا | تحریرات سے صاف عیاں ہے۔ کہ آپ نے

یہود کی نسبت جو چند کلمات اپنی بعض کتابوں میں تحریر فرمائے ہیں۔ وہ عیسائیوں کے مسلمات کی رو سے بطور الزام مجبوراً لکھے ہیں۔ تا وہ آنحضرت صلی اللہ علیہ وسلم پر بے ہودہ اور شرارت آمیز اعتراضات کرنے سے رک جائیں۔ آپ کا اگر کوئی قصور ہے۔ تو صرف یہ کہ آپ آنحضرت صلی اللہ علیہ وسلم کے خلاف مخالفین اسلام کا کوئی کلمہ برداشت نہ کر سکتے تھے۔ اس لئے آپ نے عیسائیوں کی طرف سے بہت کچھ سنا جانے کے بعد الزامی جوابات دینے کا پہلو اختیار کیا۔ کیونکہ صرف تحقیقی جوابات انہیں اسلام اور بانی اسلام علیہ التحیۃ والسلام پر گندے اعتراضات کرنے سے رکھ نہ سکے۔ لہذا بطور علاج الزامی جواب دینے کی ضرورت پیش آئی۔ آپ مکتوبات احمدیہ کے مذکورہ بالا خط کے صفحہ ۳۳ میں پادری مسیح و غیرہ پادریوں کو مخاطب کر کے تحریر فرماتے ہیں :-

”اگر خدا تعالیٰ آپ لوگوں کو اخلاقی نصیب کرے۔ تو ہم بچوں کی طرح آپ لوگوں کو شفقت اور رحمت سے تعلیم دے سکتے ہیں۔ اور محبت اور خلق سے ہر ایک بات میں آپ کی تسلی کر سکتے ہیں۔ مگر آپ تو درندوں کی طرح ہم پر گرتے ہیں۔ پھر آخر ہم نہ جوش غصہ سے بلکہ نادیب کے لئے سخت الفاظ استعمال کرتے ہیں۔ ہاں اگر آپ حقیقی خلق برتنے اور درندگی چھوڑنے کے لئے تیار ہیں۔ تو ہم بھی محبت اور خلق اور عزت کرنے کے لئے تیار ہیں“

حضرت مسیح کی وجہی تعظیم  
گو حضرت مسیح موعود علیہ السلام کی مذکورہ بالا  
تحریرات ہی اس امر کا کافی ثبوت ہیں۔ کہ آپ  
حضرت مسیح علیہ السلام کی عزت کرتے ہیں۔  
کے واضح اقرار

تاہم مزید وضاحت کے لئے قصہ کی بعض اور تحریکات سے چند اہم باتیں  
ذیل میں درج کئے جاتے ہیں۔ جن اس الزام کا بالکل استیعمال ہو جاتا ہے۔ کہ  
آپ نے نعوذ باللہ حضرت مسیح علیہ السلام کی توہین کی ہے۔

۱۔ ”ہم اس بات کے لئے بھی خدا تعالیٰ کی طرف سے مامور ہیں۔

کہ حضرت عیسیٰ علیہ السلام کو خدا تعالیٰ کا سچا اور پاک اور راستباز نبی  
مانیں۔ اور ان کی نبوت پر ایمان لائیں۔ سو ہماری کسی کتاب میں کوئی بھی  
ایسا لفظ نہیں ہے۔ جو ان کی شان بزرگ کے برخلاف ہو۔ اور اگر کوئی  
ایسا خیال کرے۔ تو وہ دھوکہ کھانے والا اور جھوٹا ہے“ (ایام الصلح ص ۱۸۱)

۲۔ ”ہم جس حالت میں حضرت عیسیٰ علیہ السلام کو خدا تعالیٰ کا سچا نبی  
اور نیک اور راستباز مانتے ہیں۔ تو پھر کہہ سکتے ہیں کہ قلم سے انکی شان  
میں سخت الفاظ نکل سکتے ہیں“ (کتاب البریہ ص ۱۹)

۳۔ ”میں یقین رکھتا ہوں۔ کہ کوئی شخص حسینؑ یا حضرت عیسیٰؑ جیسے  
راستباز پر بدظنی کر کے ایک رات بھی زندہ نہیں رہ سکتا۔ اور وعید  
مَنْ حَادَرَنِي وَ لِيَاْ دَسْتُ بَدَسْتُ اس کو بکڑھاتا ہے“ (اعجاز احمدی ص ۱۲)

۴۔ ”موسیٰؑ کے سلسلہ میں ابن مریمؑ مسیح موعود تھا۔ اور محمدی سلسلہ  
میں یسوع موعود ہوں۔ سو میں اس کی عزت کرتا ہوں۔ جس کا ہمنام ہوں۔  
اور مفسد اور مفتری ہے وہ شخص جو کہتا ہے۔ کہ میں مسیح ابن مریمؑ کی  
عزت نہیں کرتا“ (رکشتی نوح ص ۱۶)

جناب محقق صاحب نے زیر عنوان  
حضرت عیسیٰؑ کے حقیقی بھائی | ”حضرت عیسیٰ علیہ السلام کی حقیقت“  
دو حوالے رکشتی نوح صفحہ ۱۶ اور اس کے حاشیہ سے بھی نقل کئے ہیں۔



جن میں حضرت مسیح موعود علیہ السلام نے تحریر فرمایا ہے کہ حضرت مسیح علیہ السلام کے چار حقیقی بھائی اور دو حقیقی بہنیں بھی تھیں۔ اور چونکہ یہ امر تاریخ سے تعلق رکھتا ہے۔ اس لئے آپ نے حاشیہ میں بطور شہادت پادری جان لین گائلز کی کتاب ابا سٹوک ریکارڈس کا حوالہ بھی دیج فرمایا ہے۔ جیسے حضرت مسیح علیہ السلام کے بھائی بہنوں کے وجود میں شک ہو۔ وہ کتاب مذکور دیکھ سکتا ہے :

اگر یہ سوال ہو کہ حضرت مسیح موعود علیہ السلام نے اس جگہ حضرت مسیح علیہ السلام کے بھائی بہنوں کے لئے حقیقی کا لفظ استعمال فرمایا ہے۔ جس سے پیشہ پڑتا ہے۔ کہ آپ کے نزدیک جس طرح حضرت مسیح کے بھائی بہنوں کی ولادت باپ کے وسیلہ سے ہوئی تھی۔ اسی طرح حضرت مسیح علیہ السلام کی ولادت بھی باپ تھی۔ تو اس کا جواب یہ ہے کہ حضرت مسیح موعود علیہ السلام نے ”حقیقی“ کے لفظ کی اسی جگہ خود تشریح فرمادی ہے۔ کہ اس سے مراد یہ ہے کہ وہ ”ایک ہی ماں کے بیٹے“ اور ”سب مریم بتول کے پیٹ سے“ ہیں۔ نہ ان معنوں میں کہ ان سب کی ولادت باپ تھی۔ پس حقیقی کا لفظ اس جگہ مجازی کے بالمقابل استعمال ہوا ہے :

حضرت مسیح کی بن باپ ولادت | علاوہ ازیں حضرت مسیح موعود علیہ السلام نے اپنی تحریرات میں متعدد مرتبہ حضرت مسیح علیہ السلام کی بن باپ ولادت کی تصریح فرمائی ہے۔ اسے کشتی نوح کی عبارت میں حقیقی کے لفظ سے ایسے معنے مراد نہیں لئے جاسکتے۔ جو حصوئہ کی دیگر واضح تحریرات کے خلاف ہوں۔ ذیل میں ان میں سے بعض درج کی جاتی ہیں :

۱۔ "اللہ تعالیٰ نے ارادہ کیا۔ کہ یہود کی جڑ کاٹ دے۔ اور ان کی ذلت اور سوائی کو پختہ کرے۔ سو اس نے اس کے لئے پہلی بات یہ کی۔ کہ حضرت عیسیٰ کو بغیر باپ محض قدرت سے پیدا کیا۔" (مواہب الرحمن ص ۷ ترجمہ عبادت عربیہ)  
 ۲۔ "حضرت عیسیٰ علیہ السلام کی پیدائش بغیر باپ کے ہوئی۔" (ص ۷)  
 ۳۔ "حضرت عیسیٰ کے لئے خدا نے جو یہ پسند کیا۔ کہ کوئی اسرائیلی حضرت مسیح کا باپ نہ تھا۔ اس میں یہ بھید تھا۔ کہ خدا تعالیٰ بنی اسرائیل کی کثرت گناہوں کی وجہ سے ان پر سخت ناراض تھا۔ پس اس نے تنبیہ کے طور پر ان کو یہ نشان دکھایا۔ کہ ان میں سے ایک بچہ صرف ماں سے بغیر شراکت باپ کے پیدا کیا۔" (لیکچر سیمینار ص ۱)

۴۔ "عیسیٰ علیہ السلام کا بنی اسرائیل میں سے سولے ماں کے کوئی باپ نہ تھا۔ اس طرح پر خدا نے ان کو بے باپ پیدا کیا۔ اور اس میں ایک اشارہ ہے۔ اور یہ ایک نشان اور دلیل تھی یہود کے لئے۔ اور ایک پوشیدہ خبر تھی۔ اور وہ راز یہ تھا۔ کہ بنی اسرائیل میں سے اب نبوت جاتی رہے گی۔ اور یہ امر ہمارے پیغمبر صلی اللہ علیہ وسلم کیلئے بطور اہم تھا۔" (خطبہ اہمیت ص ۱)  
 حضرت مریم علیہا السلام کی عفت | میں ایک عنوان "مریم علیہا السلام کی عصمت"

قائم کیا ہے۔ اور اس کے ذیل میں آپ نے حضرت مسیح موعود علیہ السلام کی کتاب کشتی نوح ص ۷ سے ایک عبارت درج کی ہے۔ جس میں حضرت مسیح موعود علیہ السلام تحریر فرماتے ہیں۔ کہ جب حضرت مریم علیہا السلام قدرت الہی سے حاملہ ہوئیں۔ تو بزرگان قوم کے اصرار کی وجہ سے انہوں نے حمل کی حالت میں یوسف بنجار سے نکاح کر لیا۔ گو (یہودی) لوگ اعتراض

کرتے ہیں۔ کہ توریت کی تعلیم کی رو سے یہ نکاح کئی وجہ سے جائز نہ تھا۔ مگر یہ سب اعتراضات غلط ہیں۔ کیونکہ یہ سب کچھ مجبور یوں کی وجہ کرنا پڑا نقصان نہ معلوم حضرت مسیح موعود علیہ السلام کی اس تحریر سے

**الٹی سمجھ** | حضرت مریم علیہا السلام کی عصمت پر کیا حرف آتا ہے۔ خصوصاً جبکہ حضرت مسیح موعود علیہ السلام یہودیوں وغیرہ معترضین کے اعتراضات کو غلط قرار دے رہے ہیں۔ تو پھر بھی اسے محل اعتراض قرار دینا کسی الٹی سمجھ والے انسان ہی کا کام ہو سکتا ہے۔

**حضرت مسیح موعودؑ کی زبان** | پاکیزہ اطوار محقق صاحب نے فصل چہارم میں ساواں عنوان ”مرزا صاحب کی زبان“ قائم کیا ہے۔ اور اس کے ذیل میں آپ نے حسب ذیل کتابوں اور اشتہارات سے اقتباسات پیش کئے ہیں۔

۱، آئینہ کمالات اسلام ص ۵ (۲) انوار الاسلام ص ۳ (۳) ضمیمہ انجام آتھم ص ۵ (۴) نجم الہدیٰ ص ۵ (۵) جنگ مقدس ص ۱۷ (۶) اشتہار مؤرخہ ۲۷۔ اکتوبر ۱۸۹۹ء (۷) اشتہار مؤرخہ ۲۱ نومبر ۱۸۹۹ء (۸) اشتہار مؤرخہ ۵۔ نومبر ۱۸۹۹ء۔

آنجناب نے مذکورہ بالا کتابوں اور اشتہارات سے بعض سخت الفاظ

۱۵ نجم الہدیٰ کل ۲، صفحات کی کتاب ہے۔ جو عبارت جناب محقق صاحب نے صفحہ ۶۰ کے حوالہ سے نقل کی ہے۔ وہ اس کے مذا میں ہے۔ ۱۶ جناب محقق صاحب نے جو الفاظ جنگ مقدس ص ۱۹ کے حوالہ سے منج کئے ہیں۔ ”وہ روئے ماحشر جلسہ رجون“ کے عنوان کے تحت ص ۱۹ میں ہیں۔ جنگ مقدس کا ۱۸۹۹ صفحہ سرے سے ہے ہی نہیں۔

نقل کر کے حضرت مسیح موعود علیہ السلام پر اپنے مخالفین کے حق میں دشنام دہی اور سخت کلامی کرنے کا الزام لگایا ہے۔

لیکن ناظرین یہ شکر متعجب ہونگے۔ کہ ان میں سے فریب کاری جنگ مقدس۔ اشتہار مورخہ ۲۷ اکتوبر ۱۸۹۹ء۔ اشتہار

مورخہ ۲۱ نومبر ۱۸۹۹ء اور اشتہار مورخہ ۵ نومبر ۱۸۹۹ء کے حوالوں سے جو الفاظ نقل کئے گئے ہیں۔ انہیں حضرت مسیح موعود علیہ السلام نے اپنی کسی مخالف کے حق میں استعمال نہیں فرمایا۔ بلکہ یہ وہ الفاظ ہیں۔ جو آپ کے مخالفوں آپ کے حق میں استعمال کرتے تھے۔ اور آپ نے انہیں بطور حکایت نقل کر کے خدا تعالیٰ کے حضور دعا کی ہے۔ کہ اے خدا اگر میں واقعی ایسا ہوں۔ جیسا کہ یہ لوگ میرے متعلق مشہور کرتے ہیں۔ تو تو مجھے تباہ و برباد کر۔ اور اگر میں ایسا نہیں۔ تو میری صداقت کا کوئی نشان ظاہر کر۔ تا یہ لوگ میری تکذیب اور گالیوں سے باز آئیں۔ اور ہدایت سے دور نہ جا پڑیں۔ چنانچہ ان میں سے اشتہار مورخہ ۵۔ نومبر ۱۸۹۹ء کا ایک اقتباس جس میں چند سخت الفاظ فاضل محقق صاحب نے اپنی کتاب کے صفحہ ۱۰۱ میں نقل کئے ہیں۔ ذیل میں درج کیا جاتا ہے۔ تا ناظرین سمجھ سکیں۔ کہ جدید تعلیم یافتہ نوجوان محقق برنی صاحب نے اپنی ”علمی تحقیقات“ میں کیسی کیسی ناجائز کارروائیاں کی ہیں۔

حضرت مسیح موعود علیہ السلام ”اس عاجز غلام احمد قادیانی کی آسمانی گواہی طلب کرنے کے لئے ایک دعا۔ اور حضرت عزت سے اپنی نسبت آسمانی فیصلہ کی درخواست“ کے عنوان کے ذیل میں تحریر فرماتے ہیں :-  
”اے میرے حضرت اعلیٰ ذوالجلال قادر قدوس جی و قیوم جو ہمیشہ

راستبازوں کی مدد کرتا ہے۔ تیرا نام ابد الابد تک مہارک ہے۔ تیری قدرت کے کام کبھی رک نہیں سکتے۔ تیرا قوی ہاتھ ہمیشہ عجیب کام دکھاتا ہے۔ تو نے ہی اس عاجز کو اس چودھویں صدی کے سر پر مبعوث کیا ہے۔ . . . . مگر اے میرے قادر خدا تو جانتا ہے۔ کہ اکثر لوگوں نے مجھے منظور نہیں کیا۔ اور مجھے مفتری سمجھا۔ اور میرا نام کافر اور کذاب اور دجال رکھا گیا۔ مجھے گالیاں دی گئیں۔ اور طرح طرح کی دلداز باتوں سے مجھے ستایا گیا۔ . . . . یہ وہ باتیں ہیں۔ جو خود ان لوگوں نے میری نسبت کہیں۔ جو مسلمان کہلاتے اور اپنے تئیں اچھے اور اہل عقل اور پرہیزگار جانتے ہیں۔ . . . . انہوں نے صد ہا آسمانی نشان تیری طرف سے دیکھے۔ مگر پھر بھی قبول نہ کیا۔ . . . . سوائے میرے قادر مولا خدا! اب مجھے راہ بتا۔ اور کوئی ایسا نشان ظاہر فرما۔ جس سے تیرے سلیم الفطرت بندے نہایت قوی طور پر یقین کریں۔ کہ میں تیرا مقبول ہوں۔ اور اس طرح پر تمام قومیں جو زمین پر ہیں۔ تیری قدرت اور جلال کو دیکھیں۔ اور سمجھیں۔ کہ تو اپنے بندے کے ساتھ ہے۔ لیکن اگر لے پیالے مولا میری رفتار تیری نظر میں اچھی نہیں۔ تو مجھے اس صفحہ دنیا سے مٹا دے۔ تا میں بدعت اور گمراہی کا موجب نہ ٹھہروں۔ . . . . اے میرے خدا تیرے آگے کوئی بات انہونی نہیں۔ اگر تو چاہے۔ تو سب کچھ کر سکتا ہے۔ تو میرا ہے۔ جیسا کہ میں تیرا ہوں۔ میں تیری جناب میں الحاح سے دُعا کرتا ہوں۔ اگر یہ سچ ہے۔ کہ میں تیری طرف سے ہوں۔ اور اگر یہ سچ ہے۔ کہ تو نے ہی مجھے بھیجا ہے۔ تو تو میری تائید میں اپنا کوئی ایسا نشان دکھا۔ جو پہلک کی نظر میں انسانوں کے ہاتھوں اور انسانی منصوبوں سے برتر

یقین کیا جائے۔ تا لوگ سمجھیں۔ کہ میں تیری طرف سے ہوں۔ . . . .  
 مجھے تیری عزت اور جلال کی قسم ہے۔ کہ مجھے تیرا فیصلہ منظور ہے۔ پس اگر تو تین برس کے اندر جو جنوری ۱۹۰۲ء عیسوی سے شروع ہو کر  
 دسمبر ۱۹۰۲ء عیسوی تک پورے ہو جائیں گے۔ میری تائید میں اور میری  
 تصدیق میں کوئی آسمانی نشان نہ دکھا دے۔ اور اپنے اس بندے کو ان  
 لوگوں کی طرح رد کر دے۔ جو تیری نظر میں شریر اور پلید اور بیدار  
 اور کذاب اور دجال اور خائن اور مفسد ہیں۔ تو میں تجھے گواہ کرتا  
 ہوں۔ کہ میں اپنے تئیں صادق نہ سمجھوں گا۔ اور ان تمام ہمتوں اور الزاموں  
 اور ہتانون کا اپنے تئیں مصداق سمجھ لوں گا۔ جو میرے پر لگائے جاتے  
 ہیں۔ دیکھ! میری روح نہایت توکل کے ساتھ تیری طرف ایسے پرواز کرتی  
 ہے۔ جیسا کہ پرندہ اپنے آشیانہ کی طرف آتا ہے۔ سو میں تیری قدرت کے  
 نشان کا خواہشمند ہوں۔ لیکن نہ اپنے لئے اور نہ اپنی عزت کے لئے بلکہ  
 اس لئے کہ لوگ مجھے پہچانیں۔ اور تیری پاک راہوں کو اختیار کریں۔ اور  
 جس کو تو نے بھیجا ہے۔ اس کی تلمذ کر کے ہدایت سے دور نہ جائیں۔  
 . . . . . اگر میں تیرے حضور میں سچا ہوں۔ اور جیسا کہ خیال کیا گیا  
 ہے۔ کافر اور کاذب نہیں ہوں۔ تو ان تین سال میں جو اخیر دسمبر ۱۹۰۲ء  
 تک ختم ہو جائیں گے۔ کوئی ایسا نشان دکھلا جو انسانی ہاتھوں سے بالاتر ہو۔  
 . . . . . اور میں نے اپنے لئے پہ فطنی فیصلہ کر لیا ہے۔ کہ اگر میری یہ  
 دعا قبول نہ ہو۔ تو میں ایسا ہی مردود اور ملعون اور کافر اور بے ہمت  
 اور خائن ہوں۔ جیسا کہ مجھے سمجھا گیا ہے۔ اگر میں تیرا مقبول بندہ ہوں۔ تو  
 میرے لئے آسمان سے ان تین برسوں کے اندر گواہی دے۔ تا ملک میں

امن اور صلح کا یہی پھیلے۔ اور تالوگ یقین کریں۔ کہ تو موجود ہے۔ اور دعاؤں کو سنتا۔ اور ان کی طرف جو تیری طرف جھکتے ہیں۔ جھکتا ہے۔ اب تیری طرف اور تیرے فیصلہ کی طرف ہر روز میری آنکھ رہے گی۔ جب تک آسمان سے تیری نصرت نازل ہو۔“

حضرت مسیح موعود علیہ السلام کی مذکورہ بالا سوز و گداز اور خدا تعالیٰ پر ایمان سے پُر دعا میں سے جدید تعلیم یافتہ محقق صاحب الفاظ نے منہ وہ سخت الفاظ جنہیں ہم نے صلی قلم سے لکھا ہے۔ نقل کئے ہیں۔ اور یوں ناظرین کو اس خطرناک غلط فہمی میں مبتلا کرنے کی کوشش کی ہے۔ کہ گویا حضرت مسیح موعود علیہ السلام نے یہ الفاظ اپنے مخالفین کے حق میں استعمال کر کے انہیں گالیاں دی ہیں۔ ہم نہیں سمجھ سکتے۔ کہ محترم محقق صاحب کی اس شرمناک حرکت کا کیا نام رکھیں۔ اس لئے ہم اسے آپ ہی کی نگاہ انتخاب پر چھوڑتے ہیں۔ کہ وہ اس کے لئے بہترین عنوان یا نام تجویز کر سکتی ہے۔

دیانت دار محقق صاحب کی اس فریب کاری کا پردہ چاک کرنے کے بعد ہم ناظرین کو یہ بتانا چاہتے ہیں۔ کہ حضرت مسیح موعود علیہ السلام نے اپنی تحریروں میں بعض مواقع پر جو سخت الفاظ استعمال فرمائے ہیں۔ وہ کن حالات اور کن کے حق میں استعمال فرمائے ہیں۔ اور یہ کہ ان کے استعمال میں آپ نے قرآن مجید۔ آنحضرت صلی اللہ علیہ وسلم اور دیگر انبیاء و صلحاء کی سنت کی پیروی کی ہے ؟

آنحضرت صلی اللہ علیہ وسلم پر مخالفین | مخالفین پر سختی کرنے کا اعتراض  
پر سختی کرنے کا الزام | کوئی نیا اعتراض نہیں ہے۔ جو آج صرف

حضرت مسیح موعود علیہ السلام پہنچی ہوا ہو۔ بلکہ یہ ایسا اعتراض ہے جو آنحضرت صلی اللہ علیہ وسلم پر بھی آ رہا ہے اور عیسائی وغیرہ مخالفین اسلام کی طرف سے کیا جاتا ہے۔ اور اہل اسلام کی طرف سے اس کا صرف ایک ہی جواب دیا جاتا ہے۔ اور وہ یہ کہ آنحضرت صلی اللہ علیہ وسلم نے اپنے مخالفین پر ابتداء سختی نہیں کی۔ بلکہ ایک لمبے عرصہ تک ان کے مظالم کا تختہ سہتی بنو رہنے کے بعد مظلوم کی حالت میں بطور دفاع کی۔ اور ہماری طرف سے بھی حضرت مسیح موعود علیہ السلام پر سختی کا الزام لگانے والوں کے لئے یہی جواب ہے۔ اگر ہمارے مخالف انصاف سے کام لیں۔ اور واقعات پر دیانتداری سے نگاہ ڈالیں۔ تو انہیں تسلیم کرنا پڑے گا۔ کہ حضرت مسیح موعود علیہ السلام نے بھی ابتداء کسی پر سختی نہیں کی۔

**ابتداء کس نے کی** | حضرت مسیح موعود علیہ السلام کی پہلی کتاب کی ابتداء ۱۸۳۱ء سے ہوئی جبکہ آپ نے کتاب براہین احمدیہ جلد اول تا جلد چہارم کی تصنیف شروع کی۔ اسکی تالیف و اشاعت پورے چار سال کے بعد یعنی ۱۸۳۴ء میں پایہ تکمیل کو پہنچی۔ یہ کتاب مخالفین اسلام کے رد میں لکھی گئی تھی۔ اس کے بعد آپ نے ۱۸۳۶ء و ۱۸۳۷ء میں علی الترتیب ”سرمہ چشم آریہ“ و ”شخصہ حق آریوں کے رد میں لکھیں۔ ان کے علاوہ حضورؐ نے بعض اور رسائل و اشتہارات بھی اس عرصہ میں اسلام کی تائید میں تصنیف فرمائے۔ یہ سب تصانیف مسلمانوں میں نہایت مقبول ہوئیں۔ اور ان کی وجہ سے آپ کا نام تمام ہندوستان میں مشہور ہو گیا۔ اور عام طور پر آپ کو اسلام کا خیر خواہ اور مخالفین اسلام کے مقابلہ میں اسلام کا بہادر سپاہی سمجھا جاتا تھا۔



مولویوں کی بدتمیزی | اس کے بعد آپ کی زندگی کا وہ دور شروع ہوا جس میں آپ نے خدا تعالیٰ کے

حکم اور وحی سے وفات مسیح اور اپنے مامور و شیل مسیح ہونے کا علی الاعلان دعویٰ کیا۔ اس کی ابتداء ۸۹ھ سے ہوئی۔ جبکہ آپ نے اپنی کتب ”توضیح مرام“ اور ”فتح اسلام“ شائع کیں۔ ان کے شائع ہوتے ہی علماء نے آپ کی مخالفت شروع کر دی۔ اور انفرادی طور پر بعض نے کفر کا فتویٰ بھی لگایا۔ اور سب و شتم میں کوئی دقیقہ فرو گذاشت نہ کیا گیا۔

اس کے کچھ عرصہ بعد حضور کی کتاب ”ازالہ اوہام“ شائع ہوئی جس میں آپ نے اپنے دعویٰ مسیحیت اور وفات مسیح ناصری علیہ السلام کو قرآن مجید اور احادیث نبویہ سے بدلائل ثابت کیا۔ اس کتاب کے شائع ہونے پر علماء کے گروہ نے پہلے سے بھی زیادہ بدتمیزی دکھائی۔ مولوی محمد حسین

بٹالوی نے جو پہلے حضورؐ کا مداح تھا۔ اور اب دشمن بن چکا تھا۔ اسے ہندوستان میں ایک سرے سے لے کر دوسرے سرے تک آپ کے خلاف علماء و جہلاء میں مخالفت اور دشمنی کی آگ لگادی جس کے نتیجہ میں وہ ننگ اسلام فتویٰ تکفیر تیار ہوا۔ جس پر تمام فرقوں کے سینکڑوں علماء کے دستخط ثبت ہیں۔ اور جس کی اشاعت کا سہرا مولوی محمد حسین بٹالوی کے سر پر ہے۔ اس میں علماء کرام نے حضرت مسیح موعود علیہ السلام کو جی بھر کر گالیاں دیں۔ اور دنیا کے تمام برے القاب آپ کی طرف منسوب رکھ کر

ذیل میں علماء کی اس شیریں کلامی علماء کی شیریں کلامی کے چند نمونے درج کئے جاتے ہیں۔

جو انہوں نے حضرت مسیح موعود علیہ السلام کے متعلق اس فتوے میں کی ہے:

۱۔ سید محمد نذیر حسین دہلوی سرگروہ غلام راہمچند بیٹ نکھتے ہیں :-  
 ” (حضرت) مرزا (صاحب) کو دجال اور اس کے پیروؤں کو دجال کی  
 اولاد کہہ سکتے ہیں۔ مسلمانوں کو چاہیئے۔ کہ ایسے دجال کذاب سے احتراز  
 اختیار کریں۔ اور اس سے وہ دینی معاملات نہ کریں۔ جو اہل اسلام میں  
 باہم ہونے چاہئیں۔ نہ اس کی صحبت اختیار کریں۔ نہ اس کو ابتداؤ سلام  
 کریں۔ اور نہ اس کو دعوت مسنون میں بلائیں۔ اور نہ اس کی دعوت قبول  
 کریں۔ اور نہ اس کے پیچھے اقتدار کریں۔ اور نہ اسکی نماز جنازہ پڑھائیں۔“  
 (فتویٰ تکفیر صفحہ ۸۵)

۲۔ مولوی عبد الجبار عمر پوری مدرس اگرہ نکھتے ہیں :-  
 ” قادیانی کجرو۔ بلید نے ہدعت ضلالت نکالی ہے۔ اور اپنی تحریرات  
 میں حماقت لٹا ہر کی ہے۔ وہ اور اس جیسے لوگ دین کے چور ہیں۔ اور وہ  
 دجالوں۔ کذابوں اور ملعون شیطا طین میں سے ہے۔“ (فتویٰ تکفیر صفحہ ۸۶)  
 ۳۔ احمد حسین دہلوی کلچر حیدر آباد دکن نے اس فتویٰ میں حضرت  
 مسیح موعود علیہ السلام کو ”ملحد“ لکھا ہے۔

۴۔ ابو عبد اللہ محمد فقیر اللہ کھٹولی شاہ پوری نکھتے ہیں :-  
 ” یہ (حضرت مرزا صاحب) مفضل۔ ضال۔ کذاب۔ مفسد۔ دجال  
 ہے۔ اس کے مرتد۔ زندق اور کافر ہونے میں کوئی شبہ نہیں۔“ (فتویٰ تکفیر صفحہ ۸۷)  
 ۵۔ مولوی محمد یوسف صاحب نکھتے ہیں :-

” مرزا کذاب کے کفر میں کچھ شک نہیں۔“ (فتویٰ تکفیر صفحہ ۸۸)  
 ۶۔ فقیر مسعود صاحب دہلوی سجادہ نشین رتھ چھتر پنجاہ نکھتے ہیں :-  
 ” بے شک مرزا قادیان اہل اسلام سے خارج ہے۔ اور سخت ملحد

اور ایک دجال دجالوں خبر عنہا سی ہو۔ اور پیرو اسکے گمراہ ہیں؛ (فتویٰ تکفیر صفحہ ۹۷)  
۷۔ محمد لطف اللہ و محمد عثمان علماء کان پور لکھتے ہیں:-

”یہ (حضرت مرزا صاحب) دائرہ اسلام سے خارج۔ ملحد اور  
زندیق ہے۔“ (فتویٰ تکفیر صفحہ ۹۰)

۸۔ مولوی محمد اسماعیل علی گڑھی لکھتے ہیں:- ”(حضرت مرزا صاحب)  
کافر۔ بدکردار ہے۔ خدا اس کا منہ کالا کرے“ (فتویٰ تکفیر صفحہ ۹۱)

۹۔ حکیم محمد حسین صاحب بنارس و مولوی محمد عبدالرحمن صاحب مام مسجد  
جامع الہدایت بنارس لکھتے ہیں:-

”مرزا غلام احمد قادیانی احاطہ اسلام سے خارج ہے۔ اور دجال  
کذاب ہے۔“ (فتویٰ تکفیر صفحہ ۹۲)

۱۰۔ مولوی عبدالصمد غزنوی لکھتے ہیں:-

”غلام احمد کجرو۔ پلید۔ گمراہ۔ چھپا مرتد۔ شیطان سے زیادہ گمراہ  
ہے۔ اس کی نماز جنازہ نہ پڑھی جائے۔ اور اسے مسلمانوں کے قبرستان  
میں دفن کیا جائے۔ تاکہ اہل قبور کو اسکی وجہ تکلیف نہ ہو“

مذکورہ بالا سطور میں بطور مشتمل نمونہ از خروارے چودھویں صدی  
کے علماء کی بعض گالیاں جو انہوں نے حضرت مسیح موعود علیہ السلام کو دیں  
درج کی گئی ہیں۔ ناظرین غور فرمائیں۔ کہ اس مشرب کے علماء جنہوں نے  
ازراہ ظلم و تعدی ابتداء حضرت مسیح موعود علیہ السلام کو ایسے ایسے بُرے  
ناموں سے یاد کیا۔ اور سارے ملک میں آپ کے خلاف بغض و عداوت  
کی آگ لگا دی۔ آپ کی طرف سے کس سلوک کے مستحق تھے؟

حضرت اقدس کی سختی بطور افتخار تھی | مگر باوجود اس کے حضرت مسیح موعودؑ

علیہ السلام نے صبر سے کام لیا۔ اور آپ ایک عرصہ تک ان لوگوں کو زنی سے سمجھاتے رہے۔ لیکن جب یہ لوگ اس پر بھی حد سے گذرتے گئے اور کسی طرح بھی شرارت سے باز نہ آئے تو پھر آپ نے بھی بحیثیت مظلوم ہونے کے ان کے مقابل میں اسلحہ کی نرض سے بطور دفاع سختی کی۔ چنانچہ آپ تحریر فرماتے ہیں :-

”تمام مخالفوں کی نسبت میرا یہی دستور رہا ہے۔ کوئی ثابت نہیں کر سکتا۔ کہ میں نے کسی مخالف کی نسبت اس کی بدگویی سے پہلے خود بدزبانی میں بدقت کی ہو۔ مولوی محمد حسین بٹالوی نے جب جرأت کے ساتھ زبان کھول کر میرا نام دجال رکھا۔ اور میرے پر فتویٰ کفر کھوا کر سدہا پنجاب و ہندوستان کے مولویوں سے گالیاں دلائی۔ اور مجھے یہود و نصاریٰ سے بائتر قرار دیا۔ اور میرا نام کذاب۔ مفسد۔ دجال۔ مفتری۔ منکار۔ ٹھک۔ فاسق۔ فاجر۔ خائن رکھا۔ تب خدا نے میرے دل میں ڈالا۔ کہ صحت نیت کے ساتھ ان تحریروں کی مدافعت کروں۔ میں نفسانی جوش سے کسی کا دشمن نہیں۔ اور میں چاہتا ہوں۔ کہ ہر ایک سے بھلائی کروں۔ مگر جب کوئی حد سے بڑھ جائے۔ تو میں کیا کروں۔ میرا انصاف خدا کے پاس ہے۔ ان سب مولوی لوگوں نے مجھے دکھ دیا۔ اور حد سے زیادہ دکھ دیا۔ اور ہر ایک بات میں ہنسی اور ٹھٹھا کا نشانہ بنایا۔ پس میں بجز اس کے کیا کہوں۔ کہ یَحْسُدُ شَرٌّ عَلَی الْعِبَادِ مَا یَا رِثِیْہُمْ مِنْ دَسُوْلِ الْاَکَاثِیْرِ یَسْتَهْزِؤْنَ“ (تم حقیقۃ الوحی ص ۲۱)

منظور بالا میں حضرت مسیح موعودؑ نے اپنے معتز نہیں کو چیلنج کیا ہے۔ کہ وہ کسی ایک شخص کی نسبت یہ ثابت کرے کہ آپ نے اس پر سختی کرنے

میں ابتداء کی ہو۔ مگر آج تک کسی کو یہ چیلنج قبول کرنے کی جرأت نہیں ہوئی۔ کیونکہ واقعات کی رُو سے کوئی شخص یہ ثابت نہیں کر سکتا۔ کہ حضورؐ نے سختی کرنے میں ابتداء کی ہو ۛ

بطور دفاع سختی | پس آپ کی اپنے مخالفین پر سختی بطور مدافعت تھی۔ اور آپ کا ان کے ساتھ یہ سلوک اسلام کی اور تعلیم اسلام | تعلیم اور آنحضرت صلی اللہ علیہ وسلم کے اسوہ حسنہ مبارکہ کے عین مطابق ہے۔ قرآن مجید میں اللہ تعالیٰ فرماتا ہے۔

(۱) لَا يُحِبُّ اللَّهُ الْجَهْرَ بِالشُّوْءِ مِنَ الْقَوْلِ إِلَّا مَنْ ظَلَمَ۔ (سورہ نساءؕ) یعنی کسی کی بُری بات کا علانیہ اظہار خدا تعالیٰ کو پسند نہیں۔

ہاں جس پر ظلم ہوا ہو۔ وہ علانیہ طور پر بھی (اس کی) بدی کا اظہار کر سکتا ہے ۛ  
(۲) وَالَّذِينَ إِذَا أَصَابَهُمُ ابْتِغَىٰ هُمْ يَتَصَرَّوْنَ ه وَجَزَاءُ سَيِّئَةٍ سَيِّئَةٌ مِّثْلُهَا قَمَنَ عَقَاوَ أَصْلَحَ فَآخِرُهُ عَلَى اللَّهِ إِنَّهُ لَا يُحِبُّ الظَّالِمِينَ ه وَلَمَّا اتَّصَرَ بَعْدَ ظُلْمِهِ فَأُولَٰئِكَ مَا عَلَيْهِمْ مِّنْ سَبِيلٍ ه إِنَّمَا السَّبِيلُ عَلَى الَّذِينَ يَظْلِمُونَ النَّاسَ وَيَبْخَوْنَ فِي الْأَرْضِ بِغَيْرِ الْحَقِّ ه أُولَٰئِكَ لَهُمْ عَذَابٌ عَظِيمٌ ه (شوریؕ) ترجمہ۔ مومن وہ ہیں۔ کہ جب ان پر کوئی ظلم کرے۔ تب وہ بدلہ لیتے ہیں (یعنی بطور خود ابتداء نہیں کرتے) اور برائی کا بدلہ اتنی ہی بُرائی ہے۔ اور جو بظلم اصلاح معاف کر دے۔ تو اس کا خدا تعالیٰ اجر دیگا۔ یقیناً وہ ظالموں کو پسند نہیں کرتا۔ اور جو بدلہ لیں مظلومی کی حالت میں تو ان پر کوئی الزام نہیں۔ صرف الزام ان لوگوں پر ہے۔ جو ظلم کرتے (اور ابتداء کرتے) ہیں۔ اور اس

طرح زمین میں ناحق فساد پھیلاتے ہیں۔ ایسے لوگوں کے لئے دردناک عذاب ہے۔  
 (۳) اُوْدَتْ بَلَدَيْنِ يُقَاتِلُونَ اِنَّهُمْ ظَالِمُوْنَ اِنَّ اللّٰهَ عَلٰى  
 نَصْرِهِمْ لَقَدِ بَصِيْرٌ (حج ۷) ترجمہ - اجازت دی گئی (دفاع کی)  
 ان لوگوں کو جن سے لڑائی کی جاتی ہے۔ کیونکہ وہ مظلوم ہیں۔ اور یقیناً  
 اللہ تعالیٰ ان کی مدد پر قادر ہے۔

(۴) اُدْعُ اِلٰى سَبِيْلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ  
 وَجَادِلْهُمْ بِالَّتِي هِيَ اَحْسَنُ اِنَّ رَبَّكَ اَعْلَمُ بِمَنْ صَلَّى عَنْ  
 سَبِيْلِهِ وَهُوَ اَعْلَمُ بِالْمُهْتَدِيْنَ وَ اِنْ عَاقَبْتُمْ فَعَاقِبُوْا  
 بِمِثْلِ مَا عُوْذِبْتُمْ بِهٖ (ترجمہ - دعوت دے اپنے رب کے  
 راستہ کی طرف حکمت اور عمدہ نصیحت کے ساتھ۔ اور سبٹ کر لوگوں سے  
 بہتر طریق پر۔ تیرا رب خوب واقف ہے گمراہوں سے اور اُن سے بھی جو  
 ہدایت یافتہ ہیں۔ اور اگر تم بدلہ لو۔ تو بدلہ لو اُسی قدر جس قدر تم کو ایذا پہنچائی گئی ہو وہ  
 مذکورہ بالا قرآنی آیات سے ظاہر ہے۔ کہ بطور دفاع برائی کا بدلہ برائی  
 سے دینا جائز ہے۔ کیونکہ بسا اوقات دیکھا گیا ہے۔ کہ بعض طبائع نرمی سے  
 نہیں سمجھتیں۔ بلکہ اپنی شرارت میں حد سے بڑھتی جاتی ہیں۔ لیکن جب ان  
 پر سختی کی جائے۔ تو انہیں ہوش آ جاتا ہے۔

آنحضرت صلی اللہ علیہ وسلم کو دیکھو۔ کہ  
 آنحضرت صلی اللہ علیہ وسلم کا اسوہ حسنہ | حضورؐ نے ابتداء میں کس طرح خدا تعالیٰ کے

حکم سے کفار کی ایذا پر ایک وقت تک صبر کیا۔ لیکن جب وہ اپنی ایذا دہی  
 سے باز نہ آئے۔ تو آپؐ کو مجبوراً دفع شر کے لئے اذن الہی کے مطابق ان  
 کی سختی کا سختی سے مقابلہ کرنا پڑا۔ تب جا کر ان کی شرارت کا سد باب ہوا۔

اور آنحضرت صلی اللہ علیہ وسلم کی کفار کے مقابل میں سختی محض جنگ تک ہی محدود نہ تھی۔ بلکہ احادیث سے ثابت ہے۔ کہ کفار کی زبانی ہجو کا جواب زبانی ہجو سے دیا جاتا تھا۔ چنانچہ مسلم شریف جلد ۲ باب فضائل حسان بن ثابت رضی اللہ عنہ میں حضرت براء بن عازب رضی اللہ عنہ سے روایت آئی ہے۔ کہ آنحضرت صلی اللہ علیہ وسلم نے اپنی طرف سے حضرت حسان بن ثابت رضی اللہ عنہ کو ارشاد فرمایا۔ اَهْجُوهُمْ اَوْ هَاجِهِمْ وَجِبْرِئِيلُ مَعَكَ یعنی تو کفار کی شعروں میں ہجو بیان کر۔ جبریل فرشتہ تیری امداد کریگا۔ اور ایک دوسری روایت میں حضرت عائشہ رضی اللہ عنہا فرماتی ہیں۔ کہ آنحضرت صلی اللہ علیہ وسلم نے صحابہؓ کو ارشاد فرمایا۔ اَهْجُوا قُرَيْشًا فَإِنَّهُ أَشَدُّ عَلَيْهِمَا مِنْ رَشِقِ النَّبْلِ فَأَرْسَلِ إِلَى ابْنِ رَوَاحَةَ فَقَالَ اَهْجُهُمْ فَهَجَاهُمْ فَلَمْ يَبْرَحْ فَأَرْسَلَ إِلَى كَعْبِ بْنِ مَالِكٍ ثُمَّ أَرْسَلَ إِلَى حَسَّانِ بْنِ ثَابِتٍ۔ یعنی تم قریش کی ہجو کرو۔ کیونکہ ہجو ان کے لئے تیروں کی مار سے بھی زیادہ سخت اور تکلیف دہ ہے۔ آپ نے پہلے ابن رواحہؓ کو بلا بھیجا۔ اور اُسے حکم دیا۔ کہ ہجو کرے۔ پس اس نے ہجو کی۔ لیکن آنحضرت صلی اللہ علیہ وسلم اس کی ہجو سے خوش نہ ہوئے۔ پھر حضورؐ نے کعب بن مالکؓ کو بلا بھیجا۔ اور اس کے بعد حسان بن ثابتؓ کو۔ حسان بن ثابت نے ایک لمبا قصیدہ پڑھا جبکہ پہلا شعر یہاں ہے۔ هَجَوْتُ مُحَمَّدًا فَأَجَبْتُ عَنْهُ + وَعِنْدَ اللَّهِ فِي ذَلِكَ الْجَزَاءُ یعنی تو نے محمد مصطفیٰ صلی اللہ علیہ وسلم کی ہجو کی ہے۔ جس کا میں جواب دیتا ہوں اور خدا تعالیٰ مجھے اس کا اجر دیگا۔

اس حدیث کی شرح میں علامہ نوویؒ تحریر فرماتے ہیں :-

"قَالَ الْعُلَمَاءُ وَيَنْبَغِي أَنْ لَا يُبَدَأَ الْمُشْرِكُونَ بِالسَّيِّئِ  
وَالْهَجَاءِ لِتَنْزِيهِ السَّنَةِ الْمُسْلِمِينَ عَنِ الْفُحْشِ إِلَّا أَنْ  
تَذْعُرُوا إِلَى ذَالِكِ مَوْرَدًا لِابْتِدَائِهِمْ بِهِ فَيَكُفُّ أَذَاهُمْ  
وَيُخَوِّدُ كَمَا فَعَلَ النَّبِيُّ صَلَّى اللَّهُ عَلَيْهِ وَسَلَّمَ"

یعنی علماء نے کہا ہے۔ کہ ابتداء مشرکوں کے مقابل میں سختی اور ہجو نہیں  
کرنی چاہیئے۔ تاکہ مسلمانوں کی زبانیں فحش سے پاک رہیں۔ مگر اس صورت میں  
کہ ضرورت متقاضی ہو۔ اور ان کی طرف سے گالیوں کی ابتداء ہو۔ تو پھر  
بطور دفاع ان کی شرارت کو روکنے کے لئے جائز ہے۔ جیسا کہ آنحضرت  
صلی اللہ علیہ وسلم نے کیا۔

اس بحث کا مدعا یہ ہے۔ کہ بطور مدافعت مخالفین پر سختی قرآن مجید و  
احادیث نبویہ کی رو سے جائز ہے۔ اور حضرت سیح موعود علیہ السلام نے  
چونکہ بطور مدافعت اپنے مخالفین پر سختی کی۔ اس لئے آپ پر اعتراض نہیں ہو سکتا۔  
حضرت سیح موعود علیہ السلام کی اپنے مخالفین  
پر سختی کی دوسری وجہ یہ ہے۔ کہ آپ اس زمانہ کے مامور  
اور مرسل تھے۔ اور خدا تعالیٰ کے انبیاء اور

حضرت سیح موعود کی سختی  
کی دوسری وجہ

مامور دنیا کی اصلاح کے لئے آتے ہیں۔ ان کی حیثیت ڈاکٹر اور طبیب  
کی ہوتی ہے۔ یعنی جس طرح جسمانی ڈاکٹر اور طبیب مریض کے مرض کی تشخیص  
کر کے اُسے اُس کے مرض کی اطلاع دیتا ہے۔ اور اگر اس کے جسم میں  
ناسور وغیرہ زخم ہو۔ تو محض ہمدردی کے طور پر اس کا اپریشن کر کے تمام  
گند نکالتا ہے۔ اسی طرح روحانی مصلحین جن لوگوں کی طرف بھیجے جاتے  
ہیں۔ ان کے روحانی امراض کی تشخیص کر کے انہیں بتاتے ہیں۔ کہ ان میں



کیا کیا نقائص اور خرابیاں پیدا ہو چکی ہیں۔ تا وہ اپنی اصلاح کی طرف متوجہ ہوں۔ اور بعض اوقات جب ان میں کوئی ایسا مرض پیدا ہو جاتا ہے جس کی اصلاح بغیر اپریشن کے ناممکن ہو۔ تو انہیں مجبوراً نشتر چلا کر ان کا اندرونی گند صاف کرنا پڑتا ہے۔ اور قرآن مجید کے مطالعہ سے معلوم ہوتا ہے۔ کہ یہ عمل جراحی اپنی اپنی قوم کی تطہیر کے لئے ہر نبی اور مصلح کو کرنا پڑا۔ اور گوان کی قویں اس سے سخت چڑتی اور برہم ہوتی تھیں۔ مگر وہ ان کے نقائص اور خرابیاں بغیر کسی قسم کی مداہنت کے برملا بیان کر دیتے تھے۔ اور حقیقت کے اظہار سے کوئی چیز انہیں روک نہ سکتی تھی ۛ

**آنحضرت صلعم کا طریق عمل** | گو اس ضمن میں بعض دیگر انبیاء علیہم السلام کے کلمات طیبات بھی قرآن مجید سے پیش کئے جاسکتے ہیں۔ مگر ہم ذیل میں عصر حاضر کے بہت بڑے مؤرخ مولانا شبلی نعمانی کے الفاظ میں اس پاکیزہ کلام کے چند نمونے پیش کرنے پر ہی اکتفا کرتے ہیں۔ جس کے ذریعہ ہمارے سید و مولیٰ حضرت محمد عربی صلی اللہ علیہ وسلم نے اپنے مخالفین کے اعمال شنیعہ کا علی الاعلان اظہار فرمایا۔ مولانا موصوف اپنی "سیرت النبی" کی جلد اول میں زیر عنوان "آنحضرت صلی اللہ علیہ وسلم سے" قریش کی مخالفت اور اس کے اسباب" تحریر فرماتے ہیں۔ "ایک بڑا سبب یہ تھا۔ کہ قریش میں بد اخلاقیات پھیلی ہوئی تھیں۔ بڑے بڑے ارباب اقتدار نہایت ذلیل بد اخلاقیوں کے مرکب تھے۔

ابولہب جو خاندان ہاشم میں سب سے زیادہ ہمتا تھا۔ اس نے حرم محترم کے خزانہ سے غزال زریں چڑا کر بیچ ڈالا تھا۔ احنس بن شریق جو بنو زہرہ کا حلیف اور رؤسائے عرب میں شمار کیا جاتا تھا۔ تمام اور کذاب تھا۔

نضر بن حارث کو جھوٹ بولنے کی سخت عادت تھی۔ اسی طرح اکثر اباب جاہ مختلف قسم کے اعمال شنیعہ میں گرفتار تھے۔ آنحضرت صلی اللہ علیہ وسلم ایک طرف بت پرستی کی بُرائیاں بیان فرماتے تھے۔ دوسری طرف ان بد اخلاقیوں پر سخت دارو گیر کرتے تھے۔ جس سے ان کی عظمت و اقتدار کی شہنشاہی متزلزل ہوتی جاتی تھی۔ قرآن مجید میں پیغمبرِ علانیہ ان بدکاروں کی شان میں آیتیں نازل ہوتی تھیں۔ اور گو طریقہ بیان عام ہوتا تھا۔ لیکن لوگ جانتے تھے۔ کہ روئے سخن کس کی طرف ہے۔

(۱) وَلَا تَطْعَمْهُ لَّحْلًا وَلَا مَيْهِنًا هَمَّازٌ مَّشَاءٌ بِمِثْمٍ  
مَتَّاعٍ بِالْخَيْرِ مُعْتَدٍ أَتَيْهِمْ مُثَلِّبٌ بَعْدَ ذَلِكَ رَنْيَمٍ هَ آت  
كَانَ ذَا مَالٍ وَبَنِينَ هُ (سورہ قلم غ)  
(۲) كَلَّا لَبِئْسَ لَمْ يَنْتَهِ لَنْشَقْعًا يَا لَتَا صِيَّةٍ هَ نَاصِيَةٍ  
كَادِبَةٍ خَاطِئَةٍ (سورہ علق)

اور اس شخص کے کہنے میں نہ آنا جو بات بات میں قسم کھاتا ہے۔ ابرو باندھتا ہے۔ طاعن ہے۔ جھگلیاں لگاتا ہے۔ لوگوں کو اچھے کاموں سے روکتا ہے۔ حد سے بڑھ گیا ہے۔ بد ہے۔ تند خو ہے۔ اور ان سب باتوں کے ساتھ جھوٹا نسب بناتا ہے۔ وہ سن رکھے۔ کہ اگر وہ باز نہ آیا۔ تو ہم اس کی پیشانی کے بال پکڑ کر گھسیٹیں گے۔ جو کہ جھوٹے اور خطا کار ہیں ۛ ممکن تھا۔ کہ وعظ و پند کا نرم طریقہ اختیار کیا جاتا۔ لیکن مدت کی غفلت۔ عملی نضوت۔ دولت و اقتدار کا فخر۔ ریاست کا زعم۔ ان چیزوں کے ہوتے ہوئے جب تک ضرب نہایت سخت نہ ہوتی۔ وہ باخبر نہ ہوتے۔ اس لئے بڑے بڑے جبار اس طرح مخاطب کئے جاتے تھے ۛ

ذَرْنِي وَمَنْ خَلَقْتُ وَحِيدًا وَجَعَلْتُ لَهُ مَالًا لَمَمًا وَدَّاهُ  
 وَبَنَيْنَ شُهُودًا وَمَهَّدْتُ لَهُ تَمْهِيدًا ثُمَّ يَطْمَعُ  
 أَنْ أَزِيدَ هَ كَلَامًا إِنَّهُ كَانَ لَا يَأْتِنَا غِنًى دَاهُ (سورہ مدثر غ)  
 ہم کو اور اس کو تنہا چھوڑ دو۔ میں نے اس کو پیدا کیا۔ پھر بہت سامان دیا۔  
 بیٹے دے۔ سامان دیا۔ پھر چاہتا ہے۔ کہ ہم اس کو اور دیں۔ ہرگز نہیں۔ وہ  
 ہماری آیتوں کا دشمن ہے۔

یہ خطاب ولید بن مغیرہ کے ساتھ ہے۔ جو قریش کا سر تاج تھا۔ اور یہ  
 الفاظ اس شخص کی زبان سے ادا ہوتے تھے۔ جس کو ظاہری جاہ و اقتدار حاصل  
 نہ تھا۔ لیکن مخالفت کی جو سب سے بڑی وجہ تھی۔ اور جس کا اثر تمام قریش بلکہ  
 تمام عرب پر یکساں تھا۔ یہ تھی۔ کہ جو مہبود سینکڑوں برس سے عرب کی  
 حاجت روائے عام تھے۔ اور جن کے آگے وہ ہر روز پیشانی رگڑتے تھے۔  
 اسلام ان کا نام و نشان مٹاتا تھا۔ اور ان کی شان میں کہتا تھا۔ اَنْتُمْ  
 وَمَا تَعْبُدُونَ خَصَبُ جَهَنَّمَ (سورہ انبیاء) تم اور جن چیزوں کو تم پوجتے  
 ہو۔ سب دوزخ کے ایندھن ہوں گے۔

ان اسباب کے ساتھ جن میں سے ہر ایک قریش کے سخت مشتعل  
 کر دینے کے لئے کافی تھا۔ توقع یہ تھی۔ کہ اعلان دعوت کے ساتھ سخت  
 خونریزیاں شروع ہو جائیں۔ لیکن قریش نے تحمل سے کام لیا۔ . . . .  
 غرض جب آنحضرت صلی اللہ علیہ وسلم نے اعلان دعوت کیا۔ اور بت پستی  
 کی علانیہ مذمت شروع کی۔ تو قریش کے چند معز زوں نے ابوطالب سے  
 آکر شکایت کی۔ ابوطالب نے نرمی سے سمجھا کہ رخصت کر دیا۔ لیکن چونکہ  
 بنائے نزاع قائم تھی۔ یعنی آنحضرت صلی اللہ علیہ وسلم اداائے فرض سے

مازند آسکتے تھے۔ اس لئے یہ سفارت دوبارہ ابوطالب کے پاس آئی۔ اس میں تمام رؤسائے قریش یعنی عقبہ بن ربیعہ، شعیبہ، ابوسفیان، عاص بن ہشام، ابوجہل، ولید بن مغیرہ، عاص بن وائل وغیرہ شریک تھے۔ ان لوگوں نے ابوطالب سے کہا کہ تمہارا بھتیجا ہمارے معبودوں کی توہین کرتا ہے۔ ہمارے آباؤ اجداد کو گمراہ کہتا ہے۔ ہم کو احق ٹھہراتا ہے۔ اس لئے یا تو تم بیچ میں سے ہٹ جاؤ۔ یا تم بھی میدان میں آؤ۔ کہ ہم دونوں میں سے ایک کا فیصلہ ہو جائے۔ ابوطالب نے دیکھا کہ اب حالت نازک ہو گئی ہے۔ قریش اب تحمل نہیں کر سکتے۔ اور میں تنہا قریش کا مقابلہ نہیں کر سکتا۔ آنحضرت صلی اللہ علیہ وسلم سے مختصر لفظوں میں کہا کہ ”جانِ عم میرے اوپر اتنا بار نہ ڈال۔ کہ میں اٹھانہ سکوں۔“ رسول اللہ صلی اللہ علیہ وسلم کی نظا بہری پشت و پناہ جو کچھ تھے۔ ابوطالب غم آنحضرت صلی اللہ علیہ وسلم نے دیکھا کہ اب ان کے پائے ثبات میں بھی لغزش ہے۔ آپ نے آبدیدہ ہو کر فرمایا ”خدا کی قسم۔ اگر یہ لوگ میرے ایک ہاتھ میں سورج اور دوسرے میں چاند لاکر دیں۔ تب بھی میں اپنے فرض سے باز نہ آؤں گا۔“ خدایا تو اس کام کو پورا کریگا۔ یا میں خود اس پر نثار ہو جاؤں گا۔“ آپ کی پُراثر آواز نے ابوطالب کو سخت متاثر کیا۔ رسول اللہ صلی اللہ علیہ وسلم سے کہا ”جا! کوئی شخص تیرا بال بیکا نہیں کر سکتا۔“

آنحضرت صلی اللہ علیہ وسلم کی زندگی کے مذکورہ بالا واقعات کا ہر دور کہ حضور نے اپنی قوم کی اصلاح کے لئے اس کی خرابیوں اور روحانی امراض کا صاف صاف اور بعض اوقات سخت الفاظ میں اظہار فرمایا۔ اور گو یہ بات آپ کی قوم کے لئے انتہائی صبر آزمائی تھی۔ مگر آنحضرت صلی اللہ علیہ وسلم

فریضہ خداوندی کی ادائیگی سے کسی طرح باز نہ آئے۔ اسی سنت پر عمل کرتے ہوئے حضرت مسیح موعود علیہ السلام نے بھی بعض ناگزیر حالات میں اپنی قوم کی خرابیوں اور نقائص کا علی الاعلان ذکر فرمایا ہے۔ اور یہ امر قابل اعتراض نہیں ہو سکتا۔ مصلحین اقوام کو بنظر اصلاح ایسا کرنا پڑتا ہے۔ کیونکہ اس کے بغیر اصلاح ناممکن ہے۔

قرآن مجید۔ احادیث نبویہ اور حضرت سید الانبیاء صلی اللہ علیہ وسلم کے

سخت الفاظ کا مخاطب گروہ

اسوہ حسنہ مبارکہ سے یہ دکھانے کے بعد کہ حضرت مسیح موعود علیہ السلام کا اپنے مخالفین کے لئے بعض جگہ سخت الفاظ کا استعمال بجا اور بر محل ہے۔ اب ہم یہ بتانا چاہتے ہیں۔ کہ حضرت مسیح موعود علیہ السلام کے سخت الفاظ کے مخاطب آپ کے سب مخالفین یا نہ ماننے والے نہیں ہیں۔ بلکہ ان میں سے صرف وہ لوگ ان کے مخاطب ہیں۔ جو محض شرارت اور عداوت سے آپ کی مخالفت کرتے تھے۔

نجم الہدیٰ کے حوالہ سے جو عبارت جناب محقق صاب دشمن مخالفین نے پیش کی ہے۔ اس میں حضرت مسیح موعود علیہ السلام

نے صاف طور پر دشمنوں کا لفظ استعمال فرمایا ہے۔ اور ظاہر ہے۔ کہ نہ ماننے والوں اور دشمنوں میں بہت بڑا فرق ہے۔ کیونکہ نیک نیکی کے ساتھ کسی سے اختلاف عقیدہ رکھنا اور بات ہے۔ اور دشمنی رکھنا امر دیگر۔ پس کسی شخص کو یہ حق نہیں۔ کہ حضرت مسیح موعود علیہ السلام کے سخت الفاظ کو عام کر کے یہ کہے۔ کہ یہ تمام نہ ماننے والوں کے حق میں استعمال کئے گئے ہیں۔

آنحضرت صلی اللہ علیہ وسلم کی شکست چاہنے والے | انوار الاسلام صفحہ ۳۴ کے حوالہ سے

جو عبارت پیش کی گئی ہے۔ اس سے بھی ہر مخالف اور نہ ماننے والا مراد نہیں ہو سکتا۔ کیونکہ کسی کلام کا صحیح مفہوم معلوم کرنے کے لئے ضروری ہے۔ کہ اس کے استعمال کے محل اور موقعہ کو نظر انداز نہ کیا جائے یہی وجہ ہے۔ کہ عموماً قرآن مجید کی آیات کی تفسیر میں مفسرین نے ان کے شان نزول کو ملحوظ خاطر رکھا ہے۔ اسی اصل کے ماتحت اگر انوار الاسلام کی محولہ عبارت پر غور کیا جائے۔ تو معلوم ہوتا ہے۔ کہ اس میں حضرت مسیح موعود علیہ السلام نے صرف ان لوگوں کو مخاطب کہا ہے۔ جو یہ مشہور کرتے پھرتے تھے۔ کہ آپ کو پادری آتھم کے مقابل میں شکست ہوئی ہے۔ حالانکہ اس مقابلہ میں پادری آتھم عیسائیوں کی طرف سے وکیل تھے۔ اور حضرت مسیح موعود علیہ السلام اہل اسلام کی طرف سے۔ مگر بعض مخالفین جو اپنے آپ کو اسلام کی طرف منسوب کرنے کی وجہ سے آل محمد یعنی آنحضرت صلی اللہ علیہ وسلم کی روحانی اولاد ہونے کے مدعی تھے۔ عیسائیوں کے ساتھ مل گئے۔ اور ان کی ہم آہنگی کرتے ہوئے محض شرارت کے طور پر حضرت مسیح موعود علیہ السلام کے متعلق یہ کہنے لگ گئے۔ کہ آپ کو آتھم کے مقابل میں شکست ہوئی ہے۔ جو اس امر کا مترادف تھا۔ کہ وہ دل سے آنحضرت صلی اللہ علیہ وسلم کی فتح کے خواہاں نہ تھے۔ بلکہ عیسائیوں کی فتح چاہتے تھے۔ اور جو اپنے باپ کی فتح نہ چاہے۔ بلکہ اس کی ذلت میں اس قدر مسترت محسوس کرے کہ اس کی فتح کو بھی شکست قرار دے۔ اس کے والد الحرام ہونے میں کیا شبہ رہ جاتا ہے۔ پس حضرت مسیح موعود علیہ السلام نے انوار الاسلام میں لاک خاص گر وہ کو والد الحرام کہا ہے۔ اور وہ بھی تعقیقی معنوں میں نہیں۔ بلکہ مجازی معنوں میں ۛ

ذریۃ البغایا کون ہیں | اسی طرح آئینہ کمالات اسلام صفحہ ۵۴۷

اس کی عبارت کا مفہوم بھی اتنا وسیع اور عام نہیں کہ سب مخالفین یا نہ ماننے والے اس کے مصداق قرار دے جا سکیں مگر یہ اس میں حضرت مسیح موعود علیہ السلام اول اپنی ان کتابوں کی ذکر کرتے ہیں۔ جنہیں آنحضرت صلی اللہ علیہ وسلم کی پیروی کے برکات اور حقانیت و فضیلت اسلام بمقابلہ دیگر مذاہب ثابت کی گئی ہے۔ مثلاً براہین احمدیہ و سرچشمہ آبیہ۔ اور اس کے بعد تحریر فرماتے ہیں۔ کہ :-

”ان کتابوں کو ہر ایک مسلمان محبت اور پیار کی نظر سے دیکھتا ہے۔ اور ان میں جو معارف آنحضرت صلی اللہ علیہ وسلم کی صداقت ثابت کرنے کے لئے بیان کئے گئے ہیں۔ ان سے فائدہ اٹھاتا ہے۔ اور میری باتوں کو (جو میں نے ان کتابوں میں اسلام کی تائید میں لکھی ہیں) مانتا ہے۔ اور میری (اسلام کی طرف لوگوں کو) دعوت کی تائید کرتا ہے۔ سوائے ذریۃ البغایا کے جن کے دلوں پر اللہ تعالیٰ نے ٹھہر کر دی ہے۔ پس وہ (مذکورہ بالا امور کو) نہیں مانتے یا

حضرت مسیح موعود علیہ السلام کی اس عبارت کو اگر بنظر انصاف دیکھا جائے۔ تو صاف معلوم ہوتا ہے۔ کہ اس میں آپ نے اپنے مخالفین میں سے صرف انہیں کو ذریۃ البغایا قرار دیا ہے۔ جن کے دلوں پر ٹھہر لگا چکی تھی۔ اور جن کی چشم عداوت کو آپ کا ہنر بھی غیب دکھائی دیتا تھا جی کہ وہ آپ کی ان اسلامی خدمات سے بھی منکر تھے۔ جن کا سارا زمانہ معرکہ اور مقرر تھا۔ اور چونکہ ایسے لوگ جو شری عداوت میں ان معارف کا بھی انکار کرتے تھے۔ جن سے اسلام اور آنحضرت صلی اللہ وسلم کی دوسرے

مذہب اور ان کے انبیاء پر فضیلت ثابت ہوتی تھی۔ اس لئے آپ نے ان کے لئے مجازاً ذریعۃ البغایا کے الفاظ استعمال فرمائے۔ جس سے مراد یہ ہے۔ کہ انہوں نے نبی کریم صلی اللہ علیہ وسلم کی روحانی اولاد ہونے کا دعوئی کرنے کے باوجود ان امور سے محض بوجہ دشمنی انکار کیا۔ جن سے آپ کی افضلیت ثابت ہوتی تھی۔ ایسے لوگ آنحضرت صلی اللہ علیہ وسلم کی اولاد کہلانے کے مستحق نہیں ہو سکتے۔ اور نہ وہ قرآن مجید کی اس آیت کے مصداق ہو سکتے ہیں۔ جس میں نبی کریم صلی اللہ علیہ وسلم کی بیویاں مؤمنین کی مائیں قرار دی گئی ہیں۔ کیونکہ آنحضرت کی ازواج مطہرات کی اولاد ایسی بے غیرت اور نامعقول نہیں ہو سکتی۔ کہ جب ایک شخص دنیا پر آپ کی فضیلت ظاہر کرے۔ تو وہ دشمنی سے اس کی مخالفت کرنے لگے۔ اور ذریعۃ البغایا کے مذکورہ بالا محض لینا لغت کے خلاف نہیں۔ کیونکہ

لے محقق صاحب نے اپنے رسالہ ”قادیانی حساب“ میں صفحہ ۲۷ سے ۲۸ تک لسان العرب وغیرہ سے بعض حوالہ جات تلاش کروا کر اس امر کے ثبوت میں مدد کئے ہیں۔ کہ بغیہ کے معنی بدکار عورت ہیں۔ ہمیں اس کا انکار نہیں۔ کہ بغیہ کے یہ معنی بھی لغت میں موجود ہیں۔ مگر جو بات ہم پیش کر رہے ہیں۔ وہ صرف یہ ہے۔ کہ تاج العروس کے حوالہ کی روشنی میں بغیہ کی ترکیب ایسے شخص کے لئے بھی استعمال ہوتی ہے۔ جو ہدایت و رشد سے دور ہو۔ اور حضرت عیسیٰ موعود علیہ السلام کی زیر بحث تحریر میں یہی معنی مقصود ہیں۔ پس اگر محقق صاحب کو اپنی علمیت انہار کا شوق ہے۔ تو انہیں چاہیئے کہ بجائے ادھر ادھر کی فیر متعلق باتیں کرنے کے اصل موضوع پر بحث کریں۔ اور دلائل سے تاج العروس کے معنی غلط ثابت کریں۔ کیونکہ جب تک تاج العروس کے بیان کردہ معنی غلط ثابت نہیں کئے جا سکتے۔

تاکہ حضرت عیسیٰ موعود علیہ السلام کی تحریر پر کوئی اعتراض وارد نہیں ہو سکتا۔



تاج العروس میں ہے۔ ”الْبَغِيَّةُ فِي الْوُلَدِ نَقِيضُ الرَّشِيدِ وَيُقَالُ هُوَ ابْنُ بَغِيَّةٍ - یعنی ابن بغیة کے معنے ہیں۔ ایسا شخص جو ہدایت سے دور ہے۔ اور ذریۃ البغیا جمع کا صیغہ ہے۔ اس کے معنے ہیں۔ ایسے لوگ جو ہدایت سے دور ہیں۔ حضرت مسیح علیہ السلام نے بھی یہودیوں کو انجو معنوں میں حرامکار (متی ۱۲) سانپوں کے بچے (متی ۲۳) اور ابلیس کی اولاد (یوحنا ۸) کہا ہے :

دو بیرونی شہادتیں | یہ تو اس امر کی اندرونی شہادتیں ہیں۔ کہ محقق صاحب نے حضرت مسیح موعود علیہ السلام کی تحریرات سے جو سخت الفاظ نقل کئے ہیں۔ کہ ان کے مصداق سب مخالفین یا نہ ماننے والے نہیں ہیں۔ اب ہم ذیل میں بطور بیرونی شہادت حضرت مسیح موعود علیہ السلام کی کتابوں سے دو اقتباسات پیش کرتے ہیں۔ جن میں آپ نے اس امر کی نہایت وضاحت سے تصریح فرمائی ہے۔ کہ میری تحریرات میں سخت الفاظ کے مصداق سب مخالفین نہیں ہیں۔ حضورؐ اپنی کتاب بحجتہ النور صفحہ ۶۷ میں تحریر فرماتے ہیں :-

”ہم خدا کی پناہ مانگتے ہیں۔ کہ نیک علماء اور شریف و مہذب لوگوں کی خواہ وہ مسلمانوں میں سے ہوں۔ یا عیسائیوں اور آریوں میں سے۔ تو زمین اور ہتک کریں“ (ترجمہ از عبارت عربیہ)

الہدلی ص ۶۷ میں علماء کے متعلق بعض سخت الفاظ اظہار واقعہ کے طور پر استعمال کر کے تحریر فرماتے ہیں۔ ”لَيْسَ كَلَامُنَا هَذَا فِيْ اَخْيَارِهِمْ بَلْ فِيْ اَشْرَارِهِمْ“ یعنی ہماری یہ گفتگو نیکوں کے متعلق نہیں۔ بلکہ شرابیوں کے متعلق ہے :

ناظرین عذرا انصاف فرمائیں۔ کہ ان اور اس قسم کی دوسری بہت سی

تحریرات کی موجودگی میں جن میں حضرت مسیح موعود علیہ السلام نے اپنے سخت الفاظ کا مصداق صرف شریروں کا گروہ قرار دیا ہے۔ محقق صاحب اپنے رسالہ کا قادیانی حساب میں ہمارے متعلق یہ شکایت کرنا کہ ہم حضرت مسیح موعود علیہ السلام کے سخت الفاظ کا مصداق آپ کے سب مخالفین کو قرار نہیں دیتے۔ بلکہ نیک اور شرفاء کو مستثنیٰ کرتے ہیں۔ کہاں تک بجا اور درست ہے ؟

حضرت مسیح موعود کے صحابیہ رضہ | محقق صاحب بالفاظہ نے تتمہ فصل چہارم میں آٹھواں عنوان ”اصحاب قادیانی مرزا صاحب

کی زبانی“ قائم کیا ہے۔ اور اس کے ذیل میں پہلے آپ نے حضرت مسیح موعود علیہ السلام کی ایسی عبارتیں درج کی ہیں۔ جن میں حضورؐ نے اپنے متبعین کو آیت ”وَ الْآخَرِينَ مِنْهُمْ لَنَعْلِيْلَ كَقَوْلِهِمْ (جمع غ) کے مطابق صحابہ آنحضرت صلی اللہ علیہ وسلم کا ثبیل قرار دیا ہے۔ اور پھر اشتہار مورخہ ۲۷ ستمبر ۱۸۹۳ء سے ایک اقتباس نقل کیا ہے۔ جس میں حضورؐ نے اپنے بعض مریدوں کی کمزوریوں مثلاً یا بھی لڑائی جھگڑے کا ذکر کر کے ان پر ناراضگی کا اظہار فرمایا ہے۔ افسوس ہے۔ فاضل محقق صاحب نے یہ اقتباس گمراہ کن طریق پر نامکمل درج کیا ہے۔ اگر آپ اس حصہ سے جسے آپ نے نقل کیا ہے۔ ایک سطر عبارت اور آگے نقل کر دیتے۔ تو آپ کے اعتراض کی ساری حقیقت ظاہر ہو جاتی۔ کیونکہ اس میں حضرت مسیح موعود علیہ السلام نے تحریر فرمایا ہے۔ کہ اس وقت میری جماعت میں جتنے لوگ داخل ہیں۔ ان میں نجیب الطبع اور سعید دل کی اکثریت ہے۔ اور ظاہر ہے۔ کہ بعض مریدوں میں بیعت کے بعد بھی کچھ نقائص کا پایا جانا قابل اعتراض نہیں ہو سکتا۔ اور نہ یہ امر ان کے ثبیل صحابہ ہونے میں روک بن سکتا ہے۔ کیونکہ کسی جماعت کی عام اخلاقی حالت

کا اندازہ کرنے کے لئے اکثریت کا لحاظ کیا جاتا ہے۔ نہ کہ بعض کمزور افراد کا۔ اور قوم کے تمام افراد کا اخلاقی اور روحانی حالت میں مساوی ہونا تو ناممکن چیز ہے۔  
**آنحضرت صلی اللہ علیہ وسلم سے بڑھ کر کوئی** | **آنحضرت صلی اللہ علیہ وسلم کے صحابہ**  
 نبی مرئی ہو سکتا ہے۔ مگر جو لوگ احادیث سے

واقف ہیں وہ جانتے ہیں۔ کہ حضورؐ کے بعض صحابہ میں بھی کمزوریاں پائی جاتی تھیں۔ حتیٰ کہ ان سحرکات پر آنحضرت صلی اللہ علیہ وسلم کو بعض اوقات بہت تکلیف ہوتی تھی۔ اور حضورؐ کو سختی بھی کرنی پڑتی تھی۔ چنانچہ ترمذی شریف جلد ۲ تفسیر سورۃ المنافقین میں حضرت جابر بن عبد اللہؓ سے روایت آئی ہے۔ کہ غزوہ بنی المصطلق کے موقع پر ایک ہاجر اور انصاری کی آپس میں تکرار ہو گئی۔ ہاجر نے زمانہ جاہلیت کی رسم کے مطابق **يَا لَلْمُهَاجِرِينَ** کہہ کر ہاجرین کو مدد کے لئے پکارا۔ اور انصاری نے **يَا لَلْأَنْصَارِ** کہہ کر انصار کو۔ آنحضرت صلی اللہ علیہ وسلم نے جب یہ آوازیں سنیں۔ تو حضورؐ نے فرمایا۔ کہ اسلام میں یہ جاہلیت کی پکار کیسی ہے۔ لوگوں نے عرض کی۔ **دَجَلٌ مِّنَ الْمُهَاجِرِينَ** کہستم دَجَلًا مِّنَ الْأَنْصَارِ۔ یعنی ہاجرین میں سے ایک آدمی نے انصار کے ایک آدمی کے سر پر لات ماری ہے۔ آنحضرت صلی اللہ علیہ وسلم نے یہ سنکر فرمایا۔ **دَعُوْهَا فَإِنَّهَا مُنْتِنَةٌ** یعنی ایسی گندی باتوں کا ذکر چھوڑو۔ مسلم شریف جلد ۲ کتاب البر والصلة والأداب میں حضرت عائشہؓ سے روایت ہے۔ کہ آنحضرت صلی اللہ علیہ وسلم کے پاس دو آدمی آئے۔ انہوں نے حضورؐ سے کوئی ایسی بات کی۔ جس کا مجھے علم نہیں۔ آنحضرت صلی اللہ علیہ وسلم ان سے ناراض ہو گئے۔ اور ان پر لعنت کی۔ اور انہیں برا بھلا کہا۔  
 ۱۰ حدیث کے اصل الفاظ یہ ہیں۔ **فَاغْضَبَاہُ فَلَعْنَهُمَا وَسَبَّهُمَا**۔

..... جب وہ چلے گئے۔ تو حقوڑ نے فرمایا۔ اے عائشہ! کیا تجھے علم نہیں کہ میں نے اپنے رب سے دعا کی ہوئی ہے۔ کہ اے خدا میں بشر ہوں۔ جس مسلمان پر میں لعنت بھیجوں۔ یا اُسے بُرا بھلا کہوں۔ تو اُسے اُس کیسے زکوٰۃ اور اجر کا موجب بنا دے۔

**اکثریت کیسی ہے** | احادیث میں بعض صحابہؓ کی عملی کمزوریوں اور آنحضرت صلی اللہ علیہ وسلم کی ان پر ناراضگی کا اور بھی متعدد جگہ ذکر آیا ہے۔ مگر اس سے نہ آنحضرت صلی اللہ علیہ وسلم کی شان پر کوئی حریف آتا ہے۔ اور نہ صحابہؓ کی عظمت میں کوئی فرق۔ کیونکہ دنیا کی کوئی جماعت ایسی نہیں۔ جو کمزوروں کے وجود سے خالی ہو۔ پس حضرت مسیح موعود علیہ السلام کی جماعت میں بھی اگر بعض لوگ کمزور ہیں۔ تو یہ ایک عام قاعدہ ہے۔ اور اس پر اعتراض کرنا درست نہیں۔ دیکھنا یہ چاہیے۔ کہ اکثریت کیسے لوگوں کی ہے۔ حضرت مسیح موعود علیہ السلام اس کے متعلق اپنی کتاب حقیقۃ الوحی صفحہ ۲۳۸ میں تحریر فرماتے ہیں:-

”ہزار ہا آدمیوں نے میرے ہاتھ پر اپنے طرح طرح کے گناہوں سے توبہ کی ہے۔ اور ہزار ہا لوگوں میں بیعت کے بعد میں نے ایسی تبدیلی پائی ہے۔ کہ جب تک خدا کا ہاتھ کسی کو صاف نہ کرے۔ ہرگز ایسا صاف نہیں ہو سکتا۔ اور میں حلفاً کہہ سکتا ہوں۔ کہ میرے ہزار ہا صادق اور وفادار مُرید بیعت کے بعد ایسی پاک تبدیلی حاصل کر چکے ہیں۔ کہ ایک ایک فرد ان میں سے بھائے ایک ایک نشان کے ہے۔“

اور حاتمۃ البشر ص ۱۶ و ۱۷ میں تحریر فرماتے ہیں:-  
”میں خدا کا شکر کرتا ہوں۔ کہ اس نے مجھے (حضرت مولوی حکیم نور الدین رحمہ اللہ)

ایسا اعلیٰ درجہ کا صدیق دیا۔ جو راستہ باز اور جلیل القدر فاضل ہے۔ . . .  
 . . . اور میں خدا تعالیٰ کا اس پر بھی شکر کرتا ہوں۔ کہ اُس نے اور استیادوں  
 اور ترقیوں کی جماعت بھی دی۔ جو عالم۔ صالح اور عارف ہیں۔ ان کی آنکھوں  
 سے حجاب دور کئے گئے ہیں۔ اور ان کے دلوں میں سچائی بھردی گئی ہے۔  
 اور وہ حق کو دیکھنے اور پہچاننے والے ہیں۔ اور اللہ کی راہ میں کوشش کرتے  
 ہیں۔ اور اندھوں کی طرح نہیں چلتے۔ اور وہ افاضہ حق سے معرفت کی بارش  
 کے ساتھ مخصوص کئے گئے ہیں۔ اور انہوں نے معرفت کا دودھ پیا ہے۔  
 اور ان کے دلوں کو اللہ تعالیٰ کی رضا اور اس کی معرفت کی راہوں کی محبت  
 پلائی گئی ہے۔ اور ان کے سینوں کو قبولیت حق کے لئے کھولا گیا ہے۔  
 اور خدا تعالیٰ نے ان کی آنکھیں اور کان بھی کھول دئے ہیں۔ اور انکو وہ  
 پیالہ عشق الہی کا پلا دیا ہے۔ جو عارفوں کو پلایا جاتا ہے؛ (ترجمہ از عبارت عربیہ)  
**حضرت سیح موعودؑ** | جناب محقق صاحب بالقابہ نے فصل چارم میں  
 نواں عنوان ”مرزا صاحب کی سیاسیات“ قائم کیا  
 ہے۔ اور اس کے ذیل میں آپ نے حضرت سیح موعود  
 علیہ السلام کی ایسی عبارتیں نقل کی ہیں۔ جن میں حضورؑ نے حکومت برطانیہ  
 کی اس بنا پر تعریف کی ہے۔ کہ اس کے زیر سایہ مذہبی آزادی حاصل  
 ہے۔ اور تمام مذاہب کے ماننے والے بلا روک ٹوک اپنے فرائض منصبی  
 بجالاتے ہیں۔

**خط کشیدہ فقرات** | حضرت سیح موعود علیہ السلام کی ان تحریرات میں  
 سے جن فقرات کو خاص طور پر جناب محقق برنی صاحب  
 پروفیسر حاشیات عثمانیہ یونیورسٹی نے زیر خط نقل کیا ہے۔ وہ حسب ذیل ہیں۔

(۱) ”خدا نے مجھے اس اصول پر قائم کیا ہے۔ کہ محسن گورنمنٹ کی جیسا کہ یہ گورنمنٹ برطانیہ ہے۔ سچی اطاعت کی جائے۔ اور سچی شکر گزاری کی جائے۔ سو میں اور میری جماعت اس اصول کی پابند ہے“

(۲) ”جو جماعت میرے ساتھ تعلق بیعت و مژیدی رکھتی ہے۔ وہ ایک سچی مخلص اور خیر خواہ اس گورنمنٹ کی بن گئی ہے“

(۳) ”وہ (جماعت) گورنمنٹ کے لئے ایک وفادار فوج ہے۔ جس کا ظاہر و باطن گورنمنٹ برطانیہ کی خیر خواہی سے بھرا ہوا ہے“

امن کے شاہزادے | معلوم محقق صاحب نے حضرت مسیح موعود علیہ السلام کے مذکورہ بالا فقرات کو کس اعتبار سے

قابل اعتراض سمجھ کر اور کیا غرض ملحوظ خاطر رکھ کر نقل کیا ہے۔ کیا آپ یہ چاہتے ہیں۔ کہ حضرت مسیح موعود علیہ السلام گورنمنٹ کے خلاف علم بغاوت بلند کر دیتے۔ اور اپنی جماعت کو بھی باغی بننے کی تعلیم دیتے ؟

خدا تعالیٰ کے انبیاء امن کے شاہزادے ہوتے ہیں۔ ان کا کام دنیا میں نیکی اور امن پھیلانا ہوتا ہے۔ نہ شرارت اور فساد پیدا کرنا۔ پس حضرت مسیح موعود علیہ السلام حکومت وقت کے خلاف بلا وجہ بغاوت پھیلانے کی تبلیغ کیونکر کر سکتے تھے۔

حکومت برطانیہ کی | یہ امر واقعہ ہے۔ کہ حکومت برطانیہ دوسری حکومتوں پر بلحاظ حسن انتظام فوقیت رکھتی تھی۔ اور ایمان داری و دیانت داری کا اقتضار یہ تھا۔ کہ

اس کی اس خوبی کا اعتراف اور شکریہ ادا کیا جاتا۔ آنحضرت صلی اللہ علیہ وسلم فرماتے ہیں۔ مَنْ لَمْ يَشْكُرِ النَّاسَ لَمْ يَشْكُرِ اللَّهَ۔ یعنی جو شخص لوگوں

کا شکر یہ ادا نہیں کرتا۔ وہ خدا کا بھی شکر یہ ادا نہیں کرتا۔ اور حضرت مسیح موعود علیہ السلام نے اپنی کتابوں میں سلطنت انگلشیہ کی جو تعریف کی ہے۔ اور اس کی وفاداری پر زور دیا ہے۔ اس کی وجہ صرف یہ ہے۔ کہ آپ کے نزدیک یہ حکومت دوسری حکومتوں کی نسبت رعایا کے مفاد کو زیادہ مد نظر رکھتی تھی۔ یہ بات آج اگر بعض لوگوں کو سمجھ نہ آ سکے۔ تو وہ ایک حد تک معذور ہیں۔

مگر چونکہ انگریزی حکومت کے آنے سے پہلے سکھوں کی حکومت کے مقابلہ میں دیکھ چکا تھا۔ اس کی نگاہ میں حکومت برطانیہ یقیناً ایک رحمت تھی۔ حضرت مسیح موعود علیہ السلام کو سکھوں کی حکومت کے مقابلہ کا ذاتی تجربہ تھا۔ اور حضور نے انہیں نہایت شرح و بسط سے اپنی کتابوں میں بیان فرمایا ہے۔ اس لئے آپ کا سکھوں کے مقابل میں انگریزوں کی تعریف کرنا ایک طبعی امر تھا۔

حکومت غلطی سے مبرا نہیں | مگر اس کا یہ مطلب نہیں۔ کہ آپ حکومت کو غلطی سے مبرا سمجھتے تھے۔ اور اس کی ناجائز

بات کی بھی تائید فرماتے تھے۔ نور القرآن نمبر ۲ کے صفحہ ۲ میں آپ تحریر فرماتے ہیں: ”یہ بات بالکل سچ ہے۔ کہ ہم گورنمنٹ انگریزی کے شکر گزار ہیں۔ اور اس کے خیر خواہ ہیں۔ . . . . مگر ہم اس کو خطا سے محصوم نہیں سمجھتے۔ اور نہ اس کے قوانین کو حکیمانہ تحقیقاتوں پر مبنی سمجھتے ہیں۔“

بادریوں اور مولویوں | بعض لوگ یہ دیکھ کر کہ حضرت مسیح موعود نے اپنی کتابوں میں گورنمنٹ کی وفاداری پر بہت زور دیا ہے۔ آپ پر حکومت کے خوشامدی

ہونے کا شبہ کرنے لگ جاتے ہیں۔ مگر یہ درست نہیں۔ اصل بات یہ ہے۔ کہ جب آپ نے مسیح موعود اور مہدی ہونے کا دعویٰ کیا۔ تو سب دنیا آپ کی

مخالف ہو گئی۔ اور اس مخالفت میں سب سے زیادہ حصہ مولویوں اور پادریوں نے لیا۔ مولوی صاحبان اس لئے آپ کے دشمن ہو گئے۔ کہ وہ یہ سمجھتے تھے۔ کہ اگر آپ کامیاب ہو گئے۔ تو ہماری روٹیاں بند ہو جائیں گی۔ اور پادری صاحبان اس لئے۔ کہ آپ کا سر صلیب ہونے کے مدعی بھی تھے۔ اور آپ نے ان کے دجل کی دھجیاں فضائے آسمانی میں بکھیر کر رکھ دی تھیں۔ اس لئے یہ دلوں گروہ آپ کے دلائل کے مقابلہ کی تاب نہ لا کر اچھے ہتھیاروں پر اتر آئے۔ اور ایندوہی میں کوئی دقیقہ اٹھا نہ رکھا۔ حتیٰ کہ آپ پر قتل کے جھوٹے مقدمات چلائے گئے۔ اور بڑے بڑے علماء اور پادری آپ کے خلاف ان مقدمات میں جھوٹی گواہیاں دینے کے لئے عدالتوں میں حاضر ہوئے اور ان کی یہ ناجائز کارروائیاں سرکاری عدالتوں کے ریکارڈوں میں ابھی تک محفوظ ہیں۔ جو چاہے دیکھ سکتا ہے۔ مگر چونکہ حضرت مرزا صاحب ؒ کے ساتھ خدا کا زبردست ہاتھ تھا۔ جو اپنے بندوں کی ہر مقام پر حفاظت کرتا ہے۔ اس لئے آپ کے خلاف یہ سب کارروائیاں اکارت گئیں۔ اور خدا تعالیٰ نے آپ کو ہر ذلت سے بچا کر عزت پر عزت دی۔ بالآخر جب ان لوگوں کی کوئی تدبیر بھی کارگر نہ ہوئی۔ تو انہوں نے مل کر گورنمنٹ کے کان بھرنے شروع کر دیے۔ اور آپ کے خلاف جھوٹی منجرباں گئیں۔ حتیٰ کہ گورنمنٹ کو یقین دلایا۔ کہ آپ درپردہ حکومت کے باغی ہیں۔ یہ پروپیگنڈا پہلے مخفی تھا۔ پھر علانیہ ہو گیا۔ چنانچہ ”سول اینڈ ملٹری گزٹ“ میں بھی پنجاب کا نیم سرکاری اخبار ہے۔ اس کے متعلق بعض مضامین شائع ہوئے۔ مخالفین کی ان کوششوں کا نتیجہ یہ ہوا۔

الزام بغاوت کی تردید | کہ گورنمنٹ کے بعض حکام حضرت مسیح موعود علیہ السلام



کو حکومت کا باغی خیال کرنے لگے۔ اندر ہی حالات آپ کا فرض تھا۔ کہ ان کے جھوٹ اور اپنی پُر امن تعلیم ظاہر کرتے۔ اور بتاتے کہ آپ ایک منصوبہ باز اور باغی نہیں ہیں۔ چنانچہ آپ نے ایک انگریزی رسالہ بعنوان ”میرا رویہ گورنمنٹ انگریزی کے متعلق“ شائع کیا۔ جس میں اخبار ”سول اینڈ ملٹری گزٹ“ کے عائد کردہ الزامات کی پُر زور تردید کی۔ اور حکومت کو یقین دلایا۔ کہ بغاوت اور فساد پھیلانا تعلیم اسلام کے خلاف ہے۔ اور آپ گورنمنٹ کے باغی نہیں ہیں۔

ایک مولوی کا قابل فہم جھوٹ

”سول اینڈ ملٹری گزٹ“ کے مضامین کے علاوہ علماء کرام کے گروہ میں سے مولوی محمد حسین بٹالوی نے بھی آپ کے خلاف ایک رسالہ لکھ کر اور اس کا انگریزی ترجمہ کر کر گورنمنٹ کو بھیجا تھا۔ جس کے جواب میں حضرت مسیح موعود علیہ السلام نے ایک اشتہار بعنوان ”قابل توجہ گورنمنٹ“ شائع کیا۔ جس میں آپ تحریر فرماتے ہیں :-

”اس رسالہ کو دیکھنے سے مجھے بہت افسوس ہوا۔ کیونکہ اس نے میری نسبت اور نیز اپنے اعتقاد حمدی کے آنے کی نسبت نہایت قابل شرم جھوٹ بولا ہے۔ اور سر اسرافترار سے کوشش کی ہے۔ کہ مجھے گورنمنٹ عالیہ کی نظر میں باغی ٹھہرائے۔“

اب ہم جدید تعلیم یافتہ نوجوان محقق صاحب حق کا اظہارِ بزدلی نہیں

ہی سے دریافت کرتے ہیں۔ وہ بتائیں۔ کہ اگر کوئی ان پر ایسا ہی جھوٹا الزام لگائے۔ جیسا کہ حضرت مسیح موعود علیہ السلام پر پادریوں اور مولویوں نے لگایا تھا۔ تو کیا وہ اس کا ازالہ کر بیٹھے۔ یا اس خیال

سے کہ لوگ کہیں انہیں بزدل نہ سمجھ لیں۔ خاموش بیٹھے رہیں گے۔ اور حقیقت کا اظہار نہیں کریں گے؟ ایک موٹی سے موٹی عقل کا انسان بھی آسانی سے سمجھ سکتا ہے۔ کہ ایسے موقع پر لوگوں کے طعن و تشنیع سے ڈر کر خاموش رہنا بزدلی ہے۔ نہ کہ حق کا اظہار ۵

امام ہمدی اور جہاد کا عقیدہ

مولویوں اور عیسائیوں کے پروپیگنڈے کے علاوہ جو بات سب سے زیادہ گورنمنٹ کی نگاہ میں خطرہ کا موجب تھی۔ وہ حضرت مسیح موعود علیہ السلام کا دعویٰ ہمدویت تھا۔ ہمدی کے متعلق غلط طور پر مسلمانوں میں عموماً یہ مشہور تھا کہ وہ بزرگ مشیر دنیا میں اسلام پھیلائے گا۔ اور جہاد کے ذریعہ تمام کفار کو قتل کرے گا۔ اور چونکہ حضرت مسیح موعود علیہ السلام سے قبل بھی ایک شخص ہمدی سوڈانی ہو گذرا تھا۔ جس نے ہمدویت کا دعویٰ کر کے گورنمنٹ کے خلاف اعلان جہاد کیا تھا۔ اور اس کی وجہ سے گورنمنٹ کو گونا گون مصیبتوں کا سامنا کرنا پڑا تھا۔ اس لئے گورنمنٹ طبعاً ہمدی جہدویت سے ترساں تھی مولویوں نے بھی جو اس حقیقت سے ناواقف نہ تھے۔ حضرت مسیح موعود علیہ السلام کے خلاف گورنمنٹ کو اکساتے ہوئے ہمدی سوڈانی کا خاص طور پر ذکر کیا تھا۔ حضرت مسیح موعود علیہ السلام اس کے متعلق حقیقتاً المہمدی صلی اللہ علیہ وسلم تحریر فرماتے ہیں۔

”مولوی محمد حسین بیالوی بیالہ سے بنا رس تک اپنا قابل شرم استغفار لے کر میرے کفر کی نسبت تمہیں لگواتا پھرا۔ اور پھر جب فقط ایسی کارروائی پر اس کی طبیعت خوش نہ ہوئی۔ تو گورنمنٹ تک خلاف واقعہ باتیں میری نسبت پہنچا تا رہا۔ کہ یہ شخص درپردہ باغی ہے۔ اور ہمدی سوڈانی سے بھی زیادہ خطرناک ہے“

**جہاد کے متعلق اسلام کی صحیح تعلیم** | بطور امام مہدی اور مسئلہ جہاد کے متعلق مسلمانوں کا یہ عقیدہ چونکہ غیر مسلموں میں اسلام کی بدنامی کا موجب بن رہا تھا۔ اس لئے حضرت مسیح موعود علیہ السلام نے ضروری سمجھا کہ آپ اسلام کی صلح پسندی اور ارشاد کی تعلیم دنیا کے سامنے پیش کریں۔ اور اسلام کے دامن سے اس بدنامی کو جو عوام نے اپنی جہالت کی وجہ سے لگایا ہوا تھا۔ دور کریں۔ اور بتائیں کہ مسئلہ جہاد کے بارہ میں اسلام کی اصل تعلیم اور اس کے شرائط کیا ہیں۔

جہاد کا مفہوم عام طور پر ہذر بیجہ تلوار لڑائی کرنا سمجھا جاتا ہے۔ حالانکہ یہ جہاد کی صرف ایک شق ہے۔ جس پر ایسے حالات میں عمل کیا جاتا ہے جبکہ مخالفین اسلام تلوار کے ذریعہ اسلام پر حملہ آور ہوں۔ اس کے بغیر مخالفین پر تلوار اٹھانا جائز ہے۔ آنحضرت صلی اللہ علیہ وسلم اور آپ کے صحابہ نے بھی انہی حالات میں کفار سے جنگیں کیں۔ اور ہمارے اس زمانہ میں چونکہ ہندوستان میں اسلام پر ہذر بیجہ تلوار کوئی قوم حملہ آور نہیں کر رہی ہے۔ اس لئے ہمیں قرآن مجید کی رو سے تلوار اٹھانا منع ہے۔

**جہاد کبیر** | اس زمانہ میں سب سے بڑا جہاد یہ ہے کہ مترضین کے اعتراضات کے جوابات دئے جائیں۔ اور دلائل سے اسلام کی حقانیت ثابت کی جائے۔ اور قرآن مجید کی تعلیم پھیلائی جائے۔ قرآن مجید نے اسلام کی تبلیغ ہی کو سب سے بڑا جہاد قرار دیا ہے۔ جیسا کہ فرمایا۔  
وَجَاهِدْهُمْ بِهِ جِهَادًا كَثِيرًا (سورۃ فرقان ع) اور اگر سوچا جائے۔ تو جہاد صغیر یعنی تلوار کے ذریعہ کفار کا مقابلہ بھی اسی غرض سے کیا گیا تھا۔ کہ وہ اسلام کی تعلیم کو پھیلانے میں حائل ہوتے تھے۔ اسلام صلح اور اشتی

کا مذہب ہے۔ اس میں کسی قوم پر زیادتی کرنے کی اجازت نہیں۔ پس  
 حمدی کے متعلق مسلمانوں کا یہ عقیدہ کہ وہ ظاہر ہوتے ہی اعلان جہاد کر دیگا۔  
 اور تمام کفار کو قتل کر دیگا۔ اسلام کی تعلیم کے خلاف اور اس کے خوشنما چہرہ  
 پر ایک بد نما داغ تھا۔ اس لئے حضرت مسیح موعود علیہ السلام نے ایسے تمام  
 خیالات کی تردید کی۔ اور گورنمنٹ کو اپنے متعلق یقین دلایا۔ کہ میں نہ ایسے  
 جہاد کا قائل ہوں۔ جو خلاف تعلیم اسلام عوام میں مشہور ہے۔ اور نہ ایسا  
 حمدی ہونے کا مدعی۔ جو دنیا میں مذہب کو پھیلانے کیلئے تلوار اٹھائیگا؟

یہ وہ حالات ہیں۔ جن کے ماتحت  
**حضرت اقدس اور اظہار حق**

گورنمنٹ کی وفاداری کا اعلان کیا۔ اور چونکہ آج ہمارے سامنے وہ حالات  
 نہیں ہیں۔ جن میں آپ کو اس قدر زور سے گورنمنٹ کو اپنی وفاداری کا یقین  
 دلانے کی ضرورت پیش آئی۔ اس لئے بعض لوگوں کے دلوں میں یہ اشتباہ  
 پیدا ہوتا ہے۔ کہ شاید آپ کو گورنمنٹ کی خوشامد کرنا منظور تھا۔ حالانکہ حقیقت  
 اس کے برعکس یہ ہے۔ کہ آپ ایک بہادر اور جری مؤمن تھے۔ اور حق کے  
 اظہار سے دنیا کی کوئی بڑی سے بڑی طاقت بھی آپ کو روک نہ سکتی تھی۔  
 اور یہ مومنانہ جرأت ہی تھی۔ جس کی بدولت باوجود سیاسی طور پر انگریزوں  
 کی تعریف کرنے کے آپ نے بیسیوں کتابیں ایسی لکھیں۔ جن میں ان کی  
 مذہب پر شدید ہمتہ چینی کی۔ اور پیغام حق پہنچانے میں آپ کی دلیری کا یہ  
 حال تھا۔ کہ آپ دنیا کی بڑی سے بڑی شخصیت سے بھی مرعوب نہ ہوتے تھے۔  
 چنانچہ آپ نے ملکہ انگلستان کے نام ایک خط رسالہ کی صورت میں روانہ  
 فرمایا۔ جس میں اُسے نہایت واضح الفاظ میں عیسائیت ترک کر کے اسلام

میں داخل ہونے کی دعوت دی۔ اور یہ آپ ہی کی قائم کردہ سنت ہے۔ جسے تازہ اور زندہ رکھنے کے لئے حضورؐ کے خلیفہ ثانی حضرت مرزا بشیر الدین محمود احمد ایدہ اللہ بنصرہ العزیز کا یہ طریق ہے۔ کہ آپ موقع و محل کی مناسبت سے شاہان عالم کو مخاطب کر کے ارشاد خداوندی اُذْعُرْ لِي سَبِيلَ رَبِّكَ بِالْحُكْمَةِ وَالْمَوْعِظَةِ الْحَسَنَةِ کے مطابق تبلیغ حق پہنچاتے رہتے ہیں۔ اور آپ کی تصانیف تحفۃ الملوک - تحفۃ الامیر - تحفۃ شہزادہ ویز اور تحفۃ لارڈ ارون اسی سلسلہ کی کڑیاں ہیں ۛ

اگر نظر تحقیق دیکھا جائے۔ تو انبیاء  
اغراض نبوت اور بغاوت کا کام سوائے اس کے اور کچھ نہیں۔ کہ وہ

ان لوگوں کو جو خدا تعالیٰ کے آستانہ سے دُور جا پڑے ہیں۔ تبلیغ کے ذریعہ ہدایت کی طرف دعوت دیں۔ یہی وہ مقصد وحید ہے۔ جس کے گردان کی تمام کوششیں چکر لگاتی ہیں۔ اگر اُن میں سے بعض کو بدرجہ مجبوری اپنے اوقات گرامی کبھی جنگوں میں بھی خرچ کرنے پڑے۔ تو اس کی وجہ صرف یہ تھی۔ کہ اُن کا مقصد بعثت اس کے بغیر مکمل نہیں ہو سکتا تھا۔ ورنہ انبیاء نہ باغی ہوتے ہیں۔ اور نہ دنیا میں فساد پھیلانا ان کی شان برتر کے شایاں ہو سکتا ہے۔ اور جو شخص اپنی نادانی سے یہ سمجھتا ہے۔ کہ حکومت وقت کی خلاف خواہ فحشاء و بغاوت پھیلانا اور امن شکنی کی تعلیم دینا بھی نبوت کے اغراض عالیہ میں سے ہے۔ تو یہ اُس کی غلطی اور اس کے فہم کا قصور ہے ۛ

جناب محقق صاحب نے تتمہ فصل چہارم  
تحریر یک جزوہ پر اعتراض میں نویں عنوان کے ذیل میں حضرت مسیح

موثود علیہ السلام کے دو اشتہار بھی نقل کئے ہیں۔ جن میں سے ایک میں

مفتوٰز نے اپنے گھر کی توسیع کے لئے جماعت میں چندہ کی تحریک کی ہے۔  
اور دوسرے میں خدمت اسلام کے لئے بقدر استطاعت ماہوار چندہ  
دینے کی تاکید کی ہے۔

**گھر کی توسیع کی ضرورت** | گھر کی توسیع کے لئے چندہ کی تحریک کرنے  
کی ضرورت جیسا کہ حضرت سیح موعود علیہ السلام

کے پہلے اشتہار کی عبارت سے ظاہر ہے۔ یہ پیش آئی تھی۔ کہ حضور کو خدا  
نے ہذیبہ الہام بتایا تھا۔ کہ ملک میں وہاں نے طاعون نہایت خطرناک موت  
میں نمودار ہوگی۔ اور لوگ گنتوں کی طرح مر رہے گئے۔ مگر آپؐ اور جو شخص آپؐ کے  
گھر کی چار دیواری میں رہے گا۔ طاعون کے حملہ سے کلی طور پر محفوظ رہے گا۔  
اور یہ آپؐ کی صداقت کا ایک نشان ہوگا۔ حضرت اقدسؑ نے یہ پیش گوئی  
قبل از وقت ہذیبہ اشتہارات و رسائل مشہر کر دی۔ نتیجہ یہ ہوا۔ کہ  
آپؐ کے بہت سے مخلصین جو آپؐ کی پیش گوئیوں کی صداقت پر ایمان رکھتے  
تھے۔ آپؐ کے گھر میں پناہ گزیں ہونے کے لئے قادیان آنا شروع ہو گئے۔  
اور چونکہ یہ سب لوگ آپؐ ہی کے گھر میں ٹھہرتے تھے۔ اور ابھی اور لوگوں  
کے آنے کی بھی توقع تھی۔ اس لئے جگہ کی تنگی محسوس ہونے پر آپؐ نے  
خدا کے حکم سے گھر کی توسیع کے لئے چندہ کی تحریک کی۔ تاکہ مہانوں کے  
لئے رہائش کا خاطر خواہ انتظام ہو سکے۔ اور ہر شخص جس کے دماغ میں فتنہ  
بھر بھی عقل ہو۔ وہ سمجھ سکتا ہے۔ کہ حضرت سیح موعودؑ کے لئے ایسی تحریک کرنا  
نہایت ناگزیر تھا۔ کیونکہ آپؐ کو گھر کی توسیع ایک قومی ضرورت کے ماتحت  
کرنی پڑی تھی۔ اس لئے ضروری تھا۔ کہ آپؐ اس کام کو قومی سرمایہ ہی سے  
سراجام دیتے۔

**کشتی نوح** | حضرت مسیح موعود علیہ السلام کی مذکورہ بالا پیشگوئی حضرت

نوح علیہ السلام کی اس پیشگوئی کے مشابہ ہے۔ جس میں انہوں نے اپنی قوم پر ایک عظیم الشان اور تباہ کن سیلاب کے آنے کی خبر دی تھی۔ اور پھر خدا کے حکم کے ماتحت ایک کشتی بنا کر یہ فرمایا تھا کہ میں اور میرا اہل و عیال اور جو شخص اس میں سوار ہوگا۔ سیلاب کی زد سے محفوظ رہے گا۔ اور جس طرح حضرت نوح علیہ السلام کی اس پیشگوئی کے مطابق

سیلاب آیا۔ اور اس کشتی میں سوار ہونے والے محفوظ رہے۔ اسی طرح حضرت مسیح موعودؑ کی مذکورہ بالا پیشگوئی کے مطابق ملک میں طاعون کا سخت حملہ ہوا۔ اور لوگ لاکھوں کی تعداد میں مرے۔ مگر خدا تعالیٰ نے حضرت مسیح موعودؑ اور

ان تمام لوگوں کو جو آپ کے گھر کی چار دیواری میں سینکڑوں کی تعداد میں رہتے تھے۔ اعجازی طور پر محفوظ رکھا۔ آپ کے گھر کے دائیں بائیں۔ آگے پیچھے۔ غرضیکہ سب سمتوں کے گھروں میں طاعون آئی۔ اور بہتوں کو لے گئی۔ مگر

آپ کے گھر میں لاکھوں ہاتھ نہ مرا۔ کیا یہ آپ کی صداقت اور آپ کے منجانب اللہ ہونے کا زبردست نشان نہیں؟ اگر کوئی شخص چشم بینا رکھتا ہو۔ تو آپ کی صداقت معلوم کرنے کے لئے یہی ایک کافی ثبوت ہے۔

صاف دل کو شریب اعجاز کی حاجت نہیں

اک نشان کافی ہے گر ہو خوفِ ربِ کر دگار

ماہواری چندہ و رخصتِ اسلام | ماہواری چندہ بھیجنے کی تاکید حضرت

اعتراف تو وہی شخص کر سکتا ہے۔ جو عقل و بصیرت سے کلی طور پر ہاتھ دھو بیٹھا ہو۔ کیونکہ دنیا کا کوئی کام خواہ کتنا ہی معمولی کیوں نہ ہو۔ وسائل کے بغیر

نہیں چل سکتا۔ پھر خدمت اسلام جیسا اہم کام کیوں کر بغیر روپے کے چل سکتا ہے۔ خصوصاً جبکہ مخالفین اس زمانہ میں اسلام کو تباہ کرنے کے لئے اپنی کی طرح روپیہ بہا رہے ہیں۔ یہ توقع رکھنا کہ کوئی شخص بغیر دوسروں کی مالی امداد کے ان کا مقابلہ کر سکے گا۔ ایک نہایت لچر اور بے ہودہ خیال ہے۔

**مال و جان کے بدلے بہشت** | دنیا میں کون سا مصلح آیا ہے جس نے اپنی جماعت سے چندے کا مطالبہ

نہیں کیا۔ اور اسلامی مسائل سے ذرا بھی واقفیت رکھنے والے جانتے ہیں۔ دنیا کے سب سے بڑے مصلح یعنی آنحضرت صلی اللہ علیہ وسلم نے جنگوں کے اخراجات اور دیگر ضروریات پوری کرنے کے لئے صحابہؓ کو چندوں کا مطالبہ کیا۔ اور ان کی قربانیوں کے بدلہ میں انہیں جنت کا وعدہ دیا۔ جیسا کہ فرمایا۔ اِنَّ اللّٰهَ اشْتَرٰی مِنْ الْمُؤْمِنِيْنَ اَنْفُسَهُمْ وَاَمْوَالَهُمْ بَِاَنْ لَّهُمْ الْجَنَّةُ (توبہ ۶۱) یعنی خدا تعالیٰ نے مومنوں سے ان کی جانیں اور مال جنت کے عوض خرید لئے ہیں۔

**مستقل چندہ زکوٰۃ** | وقتی ضروریات پوری کرنے کے لئے چندہ جمع کرنے کی جو تحریکیں آنحضرت صلی اللہ علیہ وسلم

حسب موقعہ کرتے رہتے تھے۔ ان کے علاوہ اسلام نے مختلف قومی اداروں کے چلانے کے لئے ایک مستقل چندہ زکوٰۃ کے نام سے مقرر کیا ہوا ہے۔ جسے ہر ذی استطاعت مسلمان سے وصول کر کے قومی بیت المال میں جمع کرنے کا حکم ہے۔

اور یہ عجیب بات ہے۔ کہ آنحضرت صلی اللہ علیہ وسلم پر بھی نادان کفار اور منافقین اس کو باطنی کاثبوت



وجہ سے اعتراض کرتے اور کہتے تھے کہ آپ اپنے مریدوں سے جنت کے عجیب و غریب اور خیالی نعمات کا لالچ دیکر خدا کے نام پر ٹیکس وصول کرتے ہیں۔ حالانکہ خدا کو انسانوں کے مالوں کی کیا ضرورت پڑی ہے۔ زمانہ کا انقلاب دیکھئے۔ کہ آج بعینہ یہ اعتراض نوجوان تعلیم یافتہ اور مسلمان ہونے کے مدعی حضرت مسیح موعود علیہ السلام پر کر کے اپنی کور باطنی کا ثبوت دیتے ہیں :

**صحابہ کی ترقی کا راز** | دراصل اس زمانہ میں چونکہ مسلمانوں کی کوئی

تنظیم نہیں۔ اور نہ ان کا کوئی امام ہے جس کی دیرنگرانی ان کے قومی سرانجام پائیں۔ اور ری کی ساری قوم ایک ایسے لشکر کی طرح ہے جس کا کوئی سپہ سالار نہ ہو۔ اس لئے انہیں یہ بھی معلوم نہیں۔ کہ قومی ترقی کے لئے کیسی کیسی مالی قربانیاں کرنی پڑتی ہیں۔ کاش وہ تاریخ اسلام پر نظر ڈالیں۔ تو انہیں معلوم ہو جائے۔ کہ صحابہؓ کی ترقی کا راز ہی قربانی تھا۔ آنحضرت صلی اللہ علیہ وسلم کے ایک اشارہ پر وہ اپنے گھروں کے اثاثہ تک حضورؐ کی خدمت میں لا کر پیش کر دیتے تھے۔

مگر آج اسلام کے نام لیواؤں میں یہ کیسا اندوہناک تغیر واقع ہو چکا ہے۔ اور ان کی طبیعتیں کیسی مسخ ہو گئی ہیں۔ کہ وہ اشاعت اسلام کے لئے مالی قربانی کی تحریک پر اعتراض کرتے ہیں۔ ابتداء وہ غلطی۔ انتہاء یہ بڑی یہاں یہ غلط فہمی نہیں ہونی چاہیئے۔ کہ حضرت

**چندے کا مصرف** | مسیح موعود علیہ السلام اپنے مریدوں سے خدمت

اسلام کے نام پر چندہ جمع کر کے بعض دوسرے پیروں۔ ملائوں۔ گدی نشینوں اور لیڈروں کی طرح اپنی جیب میں ڈال لیتے تھے۔ بلکہ حضورؐ نے

اس کے لئے ایک قومی بیت المال کی بنیاد رکھی۔ اور اس کا انتظام قوم کے ہاتھ میں دیدیا۔ جو روپیہ اس میں جمع ہوتا ہے۔ وہ صدر انجمن احمدیہ کے زیر اہتمام خدمت اسلام پر صرف ہوتا ہے۔ اور ایک ایک پائی کا باقاعدہ حساب رکھا جاتا ہے۔ تاکہ کسی کو کسی قسم کے اعتراض کی گنجائش نہ رہے۔ یہی وجہ ہے۔ کہ جو لوگ اس سلسلہ میں چندہ دیتے ہیں۔ انہیں اپنے روپے کے ضائع ہونے کا کوئی خطرہ نہیں ہوتا۔ اور خدا تعالیٰ کے فضل سے خدمت اسلام کے لئے مالی ایثار اور قربانی کے لحاظ سے جماعت احمدیہ کے مقابل میں دنیا کی کوئی جماعت پیش نہیں کی جاسکتی۔

اور حقیقت یہ ہے۔ کہ جماعت  
**حضرت اقدسؑ کی مقبولیت** | احمدیہ کی خدمت اسلام کے لئے تڑپ

اور جذبہ کو دیکھ کر قرونِ اولیٰ کے مسلمانوں کی یاد تازہ ہو جاتی ہے۔ اور یہ اسی آواز کی برکت ہے۔ جو حضرت مسیح موعودؑ کے مقدس منہ سے نکلی تھی۔

معتبرین سوچیں۔ کہ کیا ایک مفتری کی آواز میں اس قدر تاثیر اور برکت ہو سکتی ہے۔ یاد رکھو! مفتری دنیا میں کبھی قبولیت حاصل نہیں کر سکتا۔ قبولیت کے آثار صرف سچوں میں پائے جاتے ہیں۔ آنحضرت صلی اللہ علیہ وسلم مقبولانِ بارگاہ رب العزت کی نسبت فرماتے ہیں۔  
 يُؤْتَاهُ كُنْهُ الْقَبُولُ فِي الْأَرْضِ (بخاری کتاب بدء الخلق) یعنی خدا کے محبوبوں کی یہ علامت ہے۔ کہ انہیں زمین میں قبولیت بخشی جاتی ہو۔ پس سچوں اور جھوٹوں میں یہ ایک بہت بڑا امتیاز ہے۔ جو خدا تعالیٰ نے ہر دو گروہوں کی شناخت کے لئے مقرر کیا ہے۔

ایک پیشگوئی کا طور | جناب محقق صاحب نے اپنی کتاب کے

دوسرے ایڈیشن کی فصل ہشتم میں "معاملات" کے عنوان کے ذیل میں حضرت مسیح موعود علیہ السلام کی چند ایسی عبارتیں درج کی ہیں۔ جن میں حضورؐ نے بطور تحدیثِ نعمت الہی اپنے دنیاوی فتوحات کا ذکر کرتے ہوئے تحریر فرمایا ہے۔ کہ ابتداء میں اکیلا تھا اور میری مالی حالت بھی بہت کمزور تھی۔ اور آمدنی کا کوئی ایسا ذریعہ نہ تھا۔ جس سے میں اپنے ذاتی مصارف باسانی پورے کر کے تبلیغِ اسلام و اشاعتِ کتب وغیرہ پر بھی کچھ خرچ کر سکتا۔ ایسی سی ٹی۔ تنہائی اور بے سروسامانی کی حالت میں خدا تعالیٰ نے مجھے ایک عظیم الشان جماعت عطا کرنے اور اموال اور تحائف و بدایا کے آنے کی خوشخبری دی تھی۔ چنانچہ اس کے مطابق خدا تعالیٰ نے مجھے ایک مخلص اور کارکن جماعت عطا فرمائی۔ اور اس طرح بہت سا مال و زر بطور چندہ و تحفہ آیا جو میری تمام قومی و ذاتی ضروریات کا کفیل ہوا۔ اور یہ امر میری صداقت کا ایک بین نشان ہے۔ کیونکہ یہ پیش گوئی ایسے وقت میں کی گئی تھی۔ جب کہ ظاہری حالات اس کے مخالف تھے۔

بظاہر حضرت مسیح موعود علیہ السلام کی ان تحریرات میں کوئی ایسی بات نظر نہیں آتی۔ جسے قابلِ اعتراض قرار دیا جاسکے۔ اس لئے ہم نہیں سمجھ سکتے۔ کہ انہیں درج کرنے سے محقق صاحب کا مدعا کیا ہے۔ یہ بات اظہر من الشمس ہے۔ کہ حضرت مسیح موعود علیہ السلام کی ابتدائی حالت نہایت گمنامی اور بے کسی کی تھی۔ اور اسے مد نظر رکھتے ہوئے کوئی شخص یہ نہیں کہہ سکتا تھا۔ کہ آپ کو دنیا میں کامیابی اور فروغ حاصل ہوگا۔ کیونکہ آپ کو ظاہری سامانوں میں سے کوئی بھی ایسا سامان میسر نہ تھا۔ جو آپ کی کامیابی کا ذریعہ بن سکتا۔ ایسے ناموافق حالات میں آپ کا خدا تعالیٰ

کی طرف سے اطلاع پا کر یہ پیشگوئی شائع کرنا۔ کہ خدا تعالیٰ مجھے ایک عظیم الشان جماعت عطا کرے گا۔ جو میرے کام میں میری مالی اور ہر قسم کی مدد کرے گی۔ اور پھر اس پیشگوئی کا حرف بحرف پورا ہونا آپ کی صداقت کی زبردست دلیل ہے۔

**صداقت کے دو قرآنی معیار** | ہر صاحب بصیرت کو سوچنا چاہیے کہ کیا کوئی جھوٹا آدمی ایسی پیشگوئی کر کے

کامیابی حاصل کر سکتا ہے؟ قرآن مجید میں اللہ تعالیٰ فرماتا ہے۔  
 وَقَدْ خَابَ مَنْ افترى (طہ ۳) یعنی خدا پر جھوٹ باندھنے والا  
 کبھی کامیاب نہیں ہو سکتا۔ اور فرمایا۔ عَالِمُ الْغَيْبِ فَلَا يُظْهِرُ عَلَى  
 غَيْبِهِ احْداً اِلَّا مَنِ ارْتَضَىٰ مِنْ رَّسُولٍ۔ (جن غ) یعنی خدا عالم الغیب  
 ہے اور وہ اپنے غیب پر رسولوں کے سوا اور کسی کو بکثرت مطلع نہیں کرتا۔  
 اب ان دونوں قرآنی معیاروں کے مطابق دیکھ لو۔ کہ کس طرح اول  
 حضرت یحییٰ موعود علیہ السلام نے اپنی کامیابی کی پیشگوئی فرمائی۔ اور پھر اس  
 کے مطابق کامیاب ہو گئے۔ اور یہ دونوں امور آپ کی صداقت کے  
 زبردست ثبوت ہیں۔

**عبارت وسوسہ انگیزی** | ضمن میں حضرت یحییٰ موعود علیہ السلام کی جو  
 عبارتیں پیش کی ہیں۔ ان کے نقل کرنے کی ترتیب اور انداز سے ایسا معلوم  
 ہوتا ہے۔ کہ آپ پڑھنے والے پر یہ اثر ڈالنا چاہتے ہیں۔ کہ حضرت یحییٰ موعود  
 علیہ السلام نحوذبا شد چنہ کے اموال اپنے ذاتی مصارف میں خرچ کر لیتے  
 تھے۔ ابتداء میں آپ کا یہ منشاء ابہام اور اخفا کے پردوں میں مستور نظر  
 آتا ہے۔ مگر بعد میں آہستہ آہستہ اس سے نقاب دور ہوتا جاتا ہے۔

حتیٰ کہ اخیر میں آپ اظہارِ مدعا میں نسبتاً جرأت سے کام لیتے ہیں۔ یعنی بعض ایسے معترضین کا ذکر کرتے ہیں۔ جنہوں نے حضرت مسیح موعود علیہ السلام پر چندہ کے اموال کو ذاتی استعمال میں لانے کا اعتراض کیا تھا۔ اور یوں آپ غیروں کے اعتراضات کو اپنے خیالات کے اظہار کا آئینہ بناتے ہیں۔

خوب پردہ ہے کہ چلمن سے نئے میٹھے ہیں

صاف چھپتے بھی نہیں سامنے آتے بھی نہیں

جناب محقق صاحب کی اس عبارت و سوسہ انگیزی کی اصلیت معلوم کرنے کے لئے ناظرین مندرجہ ذیل عبارتوں پر غور فرمائیں جنہیں آپ نے اپنی کتاب کے صفحہ ۲۳۱ و ۲۳۲ میں بحوالہ حقیقۃ الوحی صفحہ ۲۱۱ و ۲۱۲ درج کیا ہے۔ آپ نے زیر عنوان ”مرزا صاحب کے فتوحات“ سب سے پہلے حضرت مسیح موعود علیہ السلام کے حسب ذیل الفاظ نقل کئے ہیں :-

”ہماری محاشش اور آرام کا تمام مدار ہمارے والد صاحب کی محض ایک مختصر آمدنی پر منحصر تھا۔ اور بیرونی لوگوں میں سے ایک شخص بھی مجھے نہیں جانتا تھا۔ اور میں ایک گمنام انسان تھا۔ جو قادیان جیسے ویران گاؤں میں زاویہ گمنامی میں پڑا ہوا تھا۔ پھر بعد اس کے حدسنے اپنی پیشگوئی کے موافق ایک دنیا کو میری طرف رجوع دے دیا۔ اور ایسی متواتر فتوحات کو مالی مدد کی۔ کہ جس کا شکریا بیان کرنے کے لئے میرے پاس الفاظ نہیں۔ مجھے اپنی حالت پر خیال کر کے اس قدر بھی امید نہ تھی۔ کہ دس روپے ماہوآ بھی آئیں گے۔ مگر خدا تعالیٰ جو غریبوں کو خاک سے اٹھاتا۔ اور سنگتروں کو خاک میں ملاتا ہے۔ اس نے ایسی میری دستگیری کی۔ کہ میں یقیناً کہہ سکتا ہوں۔ کہ اب تک تین لاکھ کے قریب روپیہ آچکا ہے۔ اور

شاید اس سے بھی زیادہ ہو۔“

یہ عبارت حقیقہ الوحی صفحہ ۲۱۱ میں موجود ہے۔ ایم۔ اے۔ ایل ایل بی محقق صاحب نے اس کے بعد چند درمیانی الفاظ چھوڑ کر صفحہ ۲۱۲ سے حسب ذیل عبارت نقل کی ہے۔

”اگر میرے اس بیان پر اعتبار نہ ہو۔ تو بیس برس کی ڈاک کے سرکاری رجسٹروں کو دیکھو۔ تا معلوم ہو۔ کہ کس قدر آمدنی کا دروازہ اس تمام مدت میں کھولا گیا الخ۔“

اگر ایک ایسے شخص کے سامنے جسے حضرت مسیح موعودؑ انتہائی چالاکی

عبارتیں رکھی جائیں۔ تو انہیں سرسری نگاہ سے پڑھ کر سب سے پہلا خیال اس کے ذہن میں یہ آئے گا۔ کہ آپ نوذ بائبل چندے کا روپیہ اپنے ذاتی استعمال میں لاتے تھے۔ کیونکہ آپ نے پہلے اپنی مالی تنگی کا ذکر کیا ہے۔ اور بعد میں لکھا ہے۔ کہ چندے کے روپیہ سے یہ تنگی دور ہو گئی۔ اور اس کے ذہن میں اس غلط فہمی کے پیدا ہونے کی وجہ صرف یہ ہو گئی۔ کہ اس کے سامنے جو عبارتیں پیش کی گئی ہیں۔ وہ انتہائی چالاکی سے عمدتاً نامکمل پیش کی گئی ہیں۔ تا اس پر صحیح بات کھل نہ سکے۔

حقیقت الامر یہ ہے۔ کہ حضرت مسیح موعودؑ علیہ السلام ان عبارتوں میں اپنی ترقی کی پیشگوئی کے پورا ہونے کا ذکر کر رہے ہیں۔ اور اس کے مختلف پہلوؤں پر روشنی ڈالتے ہوئے فرماتے ہیں۔ کہ اس کی صداقت ہر رنگ میں ظاہر ہوئی۔ یعنی خدا تعالیٰ نے حسب وعدہ ایک پاکیزہ اور خدمت اسلام کا جوش رکھنے والی جماعت بھی عطا کی۔ اور اس کے

علاوہ کھوکھا روپیہ بھی بطور چندہ و نذر آیا۔

دیانتدار محقق صاحب نے حضرت مسیح موعود علیہ السلام  
**کتر و بیونت** کے اس طویل اور مبسوط بیان میں سے صرف وہ حصے

جن میں حضورؑ نے اپنی پہلی تنبیہ اور اس کے بعد روپیہ آنے کا ذکر کیا  
 ہے۔ نقل کر دئے ہیں۔ اور چند درمیانی سطور جن میں آمدہ روپیہ کے مصارف کا  
 بیان ہے۔ انہیں نقل کرنے سے چھوڑ دیا ہے۔ تا پڑھنے والے کے ذہن  
 میں یہ خیال راسخ ہو جائے۔ کہ حضرت مسیح موعود علیہ السلام نحوذبات چندہ  
 کے اموال میں ناجائز تصرف کرتے تھے۔ ذیل میں ہم حقیقتہ الوحی صفحہ ۳۱۱  
 و ۳۱۲ کی مشترکہ عبارت کا وہ درمیانی ٹکڑہ جسے نقل کرنے سے آنجناب  
 محلی القاب نے گریز کیا ہے۔ درج کرتے ہیں۔

حضرت مسیح موعود علیہ السلام اپنی کل آمدنی کا اندازہ تین لاکھ سے  
 زیادہ بتانے کے بعد تحریر فرماتے ہیں :-

”اس آمدنی کو اس سے خیال کر لینا چاہیئے۔ کہ سا لہا سال سے صرف  
 لشکر خانہ کا ڈیڑھ ہزار روپیہ ماہوار تک خرچ ہو جاتا ہے۔ یعنی اوسط حساباً  
 سے۔ اور دوسری شاخیں مصارف کی یعنی مدرسہ وغیرہ اور کتابوں کی چھپوائی  
 اس سے الگ ہے۔ پس دیکھنا چاہیئے۔ کہ یہ پیشگوئی یعنی اَلْیَسَّ اللهُ  
 بِكَ اَنْفَ عَشْدًا کس صفائی اور قوت اور شان سے پوری ہوئی۔ کیا یہ  
 کسی منفردی کا کام ہے۔ یا شیطانی وساوس ہیں۔ ہرگز نہیں۔ بلکہ  
 یہ اس خدا کا کام ہے۔ جس کے ہاتھ میں عزت اور ذلت اور ارباب اور  
 اقبال ہے۔“

ناظرین غور فرمائیں کہ حضرت مسیح موعود علیہ السلام نے سطور بالا میں

کس صفائی سے چندہ کی آمدنی کے مصارف بیان کر دے ہیں۔ مگر جب یہ تعلیم یافتہ نوجوان محقق صاحب کی شانِ دیانت و تحقیق کا یہ حال ہے۔ کہ آپ نے پہلی اور پچھلی عبارتیں تو نقل کر دی ہیں۔ مگر یہ سطور چنانچہ کر نقل نہیں کیں۔ اس سے آپ خود سمجھ سکتے ہیں۔ کہ آنجناب کا مقصد تحقیق ہے۔ یا محض شرر آمیز طوطی پر دوسوسہ انگریزی کرنا۔

آپ نے اپنے رسالہ ”قادیانی حساب“ میں زیر عنوان ”کتر و بیونت“ لکھا ہے کہ ”تعلق کی حد تک پورے پورے اقتباسات پیش کئے گئے۔۔۔۔۔ اس پر بھی قادیانی صاحبان کتر و بیونت کا الزام دیتے ہیں“

ہم محقق صاحب کے اس ادعائے باطل کی حقیقت اس سے پیشتر ظاہر کر چکے ہیں۔ اور اس موقع پر ناظرین کو پھر اس طرف توجہ دلاتے ہیں: وہ انصاف فرمائیں۔ کہ کیا تعلق کی حد تک اقتباسات درج کرنے کا یہی مطلب ہوتا ہے۔ کہ ایک مسلسل عبارت کے وہ حصے جن سے کوئی خاص مطلب ثابت کرنا مقصود ہو۔ نقل کر دے جائیں۔ اور ان کے درمیان سے چند سطور جو اس مطلب کے خلاف ہوں۔ نقل کرنے سے چھوڑ دی جائیں؟

چندہ اور ہدیہ میں فرق | ہم اس جگہ پھر اس امر کی وضاحت کر دینا چاہتے ہیں۔ کہ حضرت یح موعود علیہ السلام کے پاس چندہ کا جو روپیہ آتا تھا۔ وہ بالکل الگ انتظام کے ماتحت قومی ضروریات میں صرف ہوتا تھا۔ اور حضورؐ اس میں سے ایک پیسہ بھی اپنی ذات پر خرچ نہیں کرتے تھے۔ ہاں جو روپیہ بطور نذر و ہدیہ آپ کی خدمت میں آتا تھا۔ اُسے آپ حسب ضرورت اپنے استعمال میں لے آتے تھے۔ گو اکثر حصہ اس کا بھی قومی کاموں ہی میں صرف ہو جاتا تھا۔



**تحفہ قبول کرنا سنت ہے** | اور تحائف قبول کرنا۔ اور ذاتی مصرف میں لانا سنت ہے۔ آنحضرت صلی اللہ علیہ وسلم کے متعلق بخاری شریف میں ہے۔ كَانَ يَقْبَلُ الْهَدَايَا۔ یعنی حضور تحائف قبول فرمایا کرتے تھے۔ اور صحابہؓ کے متعلق ثابت ہے۔ کہ وہ اکثر آپؐ کی خدمت میں ہدایا بھیجیا کرتے تھے۔ خصوصاً جس روز آپؐ کی باری حضرت عائشہ رضی کے گھر ہوتی تھی۔ (بخاری باب مناقب عائشہؓ)

اور احادیث سے اس امر کی مفصل شہادت ملتی ہے۔ کہ آنحضرت صلی اللہ علیہ وسلم کے پاس ہر قسم کے بیش قیمت تحائف آتے تھے۔ ابوہریرہؓ جلد ۲ صفحہ ۲۰۳ میں آیا ہے۔ کہ میں نے مشہور بادشاہ ذی یزن نے آنحضرت صلی اللہ علیہ وسلم کی خدمت میں ایک نہایت قیمتی محلہ بھیجا۔ جسے اُس نے ۱۶۶ اونٹوں کے عوض میں خرید لیا تھا۔ حضورؐ نے یہ بیش قیمت محلہ زیب تن بھی فرمایا۔ اصابعہ میں خیر بقی کے تذکرہ میں ہے۔ کہ اس نے حضورؐ کو اپنے سات باغ تحفہ دیدئے تھے۔

اسی طرح حضورؐ کے پاس بستے گھوڑے۔ خچر۔ لوت بکریاں اور سامان حرب مثلاً تلواریں اور درعیں وغیرہ تھیں۔ جن کا مفصل تذکرہ طبری وغیرہ مؤرخین نے کیا ہے۔ اور ان میں سے اکثر قیمتی اشیاء کی نسبت لکھا ہے۔ کہ وہ حضورؐ کی خدمت میں بادشاہوں اور امراء نے ہدیہ بھیجی تھیں۔ پس تحفہ اور نذر قبول کرنا سنت نبوی ہے۔ اور حضرت مسیح موعود علیہ السلام اس کے مطابق تحائف اور نذر قبول فرماتے تھے۔

**اموال غنیمت سے** | اس موقع پر یہ بات بھی قابل ذکر ہے۔ کہ آنحضرت صلی اللہ علیہ وسلم کے لئے تحائف ہلکا

کے علاوہ غنیمتوں کے اموال میں سے بھی خمس یعنی پانچواں حصہ قرآن مجید مقرر کیا ہے۔ جیسا کہ فرمایا۔ **وَاعْلَمُوا أَنَّمَا غَنِمْتُمْ مِنْ شَيْءٍ فَإِنَّ لِلَّهِ خُمُسَهُ وَلِلرَّسُولِ وَلِذِي الْقُرْبَىٰ (الایہ سورہ انفال)** اور اس قرآنی ارشاد کے ماتحت آنحضرت صلی اللہ علیہ وسلم غنیمتوں کے اموال میں سے اپنے ذاتی اخراجات کے لئے پانچواں حصہ وصول فرماتے تھے۔ چنانچہ خیبر، فدک، بنو نضیر اور مدینہ میں حضورؐ کی جو بہت سی جائداد از قسم اراضی و باغات تھی۔ وہ اسی ذریعہ سے آئی تھی۔

علاوہ ازیں آنحضرت صلی اللہ علیہ وسلم کے لئے قرآن مجید کی رو سے فتنے یعنی دشمنوں کا وہ مال جو بغیر لڑائی کرنے کے ہاتھ آئے۔ اس کا استعمال بھی جائز قرار دیا گیا ہے۔ جیسا کہ فرمایا۔ **وَمَا آفَاءُ اللَّهِ عَلَىٰ رَسُولِهِ مِنْ أَهْلِ الْقُرَىٰ فَلِلَّهِ وَلِلرَّسُولِ وَلِذِي الْقُرْبَىٰ (الایہ سورہ شریع)** آنحضرت صلی اللہ علیہ وسلم کے لئے فتنے اور **امام وقت کا وظیفہ** غنیمتوں کے اموال میں حصہ مقرر کرنے سے علماء

نے یہ استدلال کیا ہے۔ کہ امام یا غلیفہ وقت کو قومی بیت المال سے بطور گزارہ کچھ رقم اپنے ذاتی استعمال کے لئے لین جائز ہے۔ چنانچہ آنحضرت صلی اللہ علیہ وسلم کے بعد حضورؐ کے خلفاء کو بیت المال سے گزارہ کے طور پر روپیہ ملتا تھا۔ پس حضرت مسیح موعود علیہ السلام بھی اگر قومی بیت المال سے اپنے گزارہ کے لئے کچھ رقم وصول فرمالیتے۔ تو یہ شریعت اسلام کی رو سے عین جائز تھا۔ مگر چونکہ آپ کی اپنی جدی جائداد آپ کے گزارہ کے لئے کافی تھی۔ اس لئے آپ قومی بیت المال سے اپنے ذاتی اخراجات کے لئے کچھ نہ لیتے تھے۔ بلکہ جو رقوم بطور نذر آپ کی خدمت میں آتی تھیں

انہیں بھی آپ اکثر قومی ضروریات ہی پر خرچ کر دیا کرتے تھے ۛ  
 رہا یہ امر کہ بعض لوگوں نے جن کی طبیعتوں میں  
 بدظنی یا نفاق کا مادہ تھا۔ آپ پر مالی اعتراضات  
 کئے۔ سو اس کے متعلق اتنا ہی کہنا کافی ہے کہ ایسے

معترضین کا وجود  
 آنحضرت صلی اللہ علیہ وسلم کے زمانہ میں

معترضین ہر زمانہ میں انبیاء اور بزرگوں کی جماعتوں میں پائے جاتے رہے  
 ہیں۔ جنہوں نے اپنی فطرت سے مجبور ہو کر ان انبیاء و بزرگوں پر قسم قسم کے  
 اعتراضات کئے۔ آنحضرت صلی اللہ علیہ وسلم کے صحابہؓ سے بڑھ کر اور  
 کس نبی کی جماعت مقدس ہونے کا دعویٰ کر سکتی ہے۔ مگر جانتے ہو کہ حضورؐ  
 کی زوجہ مطہرہ و مقدسہ حضرت عائشہ رضی اللہ عنہا کی عصمت پر کن لوگوں  
 نے حملہ کیا تھا۔ قرآن مجید صحابہؓ کو مخاطب کر کے فرماتا ہے۔ اِنَّ الْاَذِيْنَ  
 جَاءُواْ يَآ اِلَافَكَ مَعْصِبَةً مِّنْكُمْ (سورہ نور) یعنی یقیناً وہ لوگ جنہوں  
 نے ایسا خطرناک الزام لگایا۔ وہ تمہیں میں سے ایک گروہ ہیں۔ اور احادیث  
 سے پتہ لگتا ہے۔ کہ حضرت حسان بن ثابتؓ جیسے جلیل القدر صحابی اس میں  
 شامل تھے ۛ

پھر خود آنحضرت صلی اللہ علیہ وسلم کی ذات مقدسہ پر انصار میں سے  
 بعض نے اموال غنیمت کی تقسیم میں اعتراض کیا۔ چنانچہ فتح الباری شرح  
 صحیح بخاری جلد ۸ صفحہ ۴۰ میں یہ روایت درج ہے۔ کہ جنگ حنین کے  
 موقع پر آنحضرت صلی اللہ علیہ وسلم نے غنیمت کے اموال بطور تالیف قلوب  
 قریش میں سے ان لوگوں کو دیدئے۔ جو ابھی نئے نئے مسلمان ہوئے تھے۔  
 اور انصار کو کچھ نہ دیا۔ انصار کو اس سے رنج پہنچا۔ انہوں نے کہا۔ اللہ تعالیٰ  
 اپنے رسول کو معاف کرے۔ آپ ہمیں چھوڑ کر قریش میں اموال تقسیم کر رہے ہیں۔

حالانکہ ہماری تلواروں سے ابھی خون بھی خشک نہیں ہوا، اور ایک دوسری روایت میں ہے۔ انہوں نے کہا۔ ”جب کوئی مصیبت پڑتی ہے۔ تو ہمیں بلایا جاتا ہے۔ مگر غنیمت اوروں کو مل جاتی ہے“ اس پر آنحضرت صلی اللہ علیہ وسلم سخت ناراض ہوئے۔ اور حضورؐ نے انہیں مخاطب کر کے ایک خطبہ ارشاد فرمایا۔ جس میں ان کے اس اعتراض پر انہیں ڈانٹا۔

بخاری شریف جلد دوم کتاب بدء الخلق میں یہ روایت آئی ہے۔ کہ آنحضرت صلی اللہ علیہ وسلم نے ایک موقعہ پر مال تقسیم کیا۔ ایک آدمی نے آپؐ پر اعتراض کیا۔ اور کہا۔ اِنَّ هٰذِهِ لَقِسْمَةٌ مَّا اُرِشِدَ بِهَا وَجْهٌ اللّٰهُ یَبْنِیْ اِسْ تَقْسِیْمِیْنِ خُدا کی رضا نہ نظر نہیں رکھی گئی۔ راوی کہتا ہے۔ کہ میں نے آنحضرت صلی اللہ علیہ وسلم کو جا کر بتایا۔ تو حضورؐ سخت راض ہوئے۔ حتیٰ کہ ناراضگی کا اثر آپؐ کے چہرہ پر ظاہر ہوا۔

**آنحضرت صلی اللہ علیہ وسلم کا ورثہ اور ترکہ** کے بیان کے مطابق وراثت میں چند بکریاں پانچ اونٹ اور ایک خادمہ ملی تھیں۔ مگر وفات کے وقت حضورؐ کی بہت سی جائیداد منقولہ وغیرہ منقولہ تھی۔ اور بعض شریک لوگوں نے اسے محل اعتراض قرار دیتے ہوئے آنحضرت صلی اللہ علیہ وسلم کی نیت پر حملہ کیا ہے۔ اسی طرح اگر صحابہ کرامؓ کی ابتدائی و انتہائی مالی حالتوں کا مقابلہ کیا جائے۔ تو زمین و آسمان کا فرق نظر آئے گا۔ اور بد باطن معترضین ان بزرگوں پر خود باندھ فیر اقوام کے اموال جبراً لوٹنے کا الزام لگاتے ہیں۔ پس حضرت مسیح موعود علیہ السلام پر بھی اگر بعض لوگ اسی قسم کے اعتراضات کریں۔ تو یہ جائے تعجب نہیں۔ ایک عقلمند کی نگاہ میں یہ سب اعتراضات محض لہجہ اور بے ہودہ ہیں۔

حضرت اقدس کے خطوں | فاضل محقق صاحب نے اسی عنوان کے  
ذیل میں حضرت مسیح موعود علیہ السلام کی کتاب  
براہین احمدیہ حصہ پنجم صفحہ ۵۸ سے مندرجہ ذیل  
اقتباس بھی قابل اعتراض سمجھ کر نقل کیا ہے۔

”اب تک کئی لاکھ انسان قادیان میں آچکے ہیں۔ اور اگر خطوط بھی  
اس کے ساتھ شامل کئے جائیں۔ جن کی کثرت کی خبر بھی قبل از وقت  
گمنامی کی حالت میں دی گئی تھی۔ تو شاید یہ اندازہ کروڑ تک پہنچ جائے۔“  
محقق صاحب بالظاہر اس پر محکۃ چینی کرتے ہوئے لکھتے ہیں۔

”مرزا صاحب نے ۱۸۸۰ء سے علمی اور مذہبی زندگی شروع کی جبکہ  
براہین احمدیہ کا اعلان کیا۔ اور ۱۹۰۸ء میں انتقال ہوا۔ گویا کل ۲۷ سال  
یہ مشغلہ رہا۔ . . . اگر کل ۲۷ سال مساوی مان لئے جائیں۔ تو  
بھی مرزا صاحب کے بیان کے مطابق خطوں اور جہانوں کا روزانہ اوسط  
بلاناغہ ایک ہزار پڑتا ہے۔ اور اگر حسب واقعہ سال غیر مساوی مانے  
جائیں۔ تو آخری سالوں کا روزانہ اوسط کئی ہزار پڑنا چاہیئے۔ خوب حساب ہے۔“

علمی محاسبہ کی حساب دانی | علمی محاسب یعنی محقق برنی صاحب  
نے ۱۸۸۰ء سے ۱۹۰۸ء تک کے عرصہ

کو کل ۲۷ سال قرار دیا ہے۔ آپ کا یہ حساب ہماری سمجھ سے بالا ہے۔ کیونکہ  
ایک بچہ بھی جانتا ہے۔ کہ یہ کل عرصہ ۲۹ سال بنتا ہے۔ خدا کی قدرت جس  
حساب کی رو سے آپ حضرت مسیح موعود علیہ السلام کے اندازہ کی تفسیر کر کے  
اس پر بھیتی اڑانا چاہتے تھے۔ اسی میں آپ سے ایسی فاش غلطی سرزد  
ہوئی ہے۔ جو ایک ابتدائی گنتی کے اصول جاننے والے بچے سے بھی مرزد

نہیں ہو سکتی۔ اِنِّیْ مُہِدِنْتُ مَنْ اَرَادَ اِہَا نَتَلَّکَ (ابہام حضرت مسیح موعودؑ)  
 اگر آپ اس کا یہ غدر پیش کریں۔ کہ ۱۸۸۷ء اور ۱۸۹۰ء اس شمار سے  
 خارج ہیں۔ تو یہ بہانہ آپ کی بدحواسی کی دلیل ہوگا۔ کیونکہ یہ دونوں سال اس  
 شمار سے کسی صورت میں خارج نہیں ہو سکتے۔ اس لئے کہ براہین احمدیہ  
 ۱۸۸۷ء میں شائع ہو چکی تھی۔ اور حضورؑ کا انتقال ۲۶ مئی ۱۸۹۰ء کو ہوا۔  
 پھر ان دونوں سالوں کو اس شمار سے خارج کرنے کی سوائے بدحواسی کے  
 اور کیا وجہ ہو سکتی ہے ؟

حضرت اقدسؑ کی مذہبی و علمی زندگی کی صحیح مدت  
 امر واقعہ یہ ہے۔ کہ حضرت مسیح موعودؑ  
 علیہ السلام کی بزرگی۔ آپ کے مستجاب الدعوات  
 اور ملہم من اللہ ہونے کی شہرت براہین احمدیہ  
 کے زمانہ اشاعت یعنی ۱۸۸۷ء سے کئی سال پیشتر ہو چکی تھی۔ اور عقیدہ تسمد  
 ہمانوں اور خطوط کی آمد کا سلسلہ بھی اُسی زمانہ میں شروع ہو گیا تھا۔ اگر یہ  
 عرصہ صرف پانچ سال ہی تسلیم کیا جائے۔ تب بھی حضورؑ کی مذہبی اور  
 علمی زندگی کی کل مدت ۳۴ سال بنتی ہے۔ پس محقق صاحب کا حضرت  
 مسیح موعودؑ علیہ السلام کی مذہبی و علمی زندگی کی کل مدت ۲۷ سال قرار دینا  
 واقعات کی رو سے درست نہیں ؟

ہمانوں اور خطوط کی روزانہ اوسط  
 آپ کے ہمانوں کی روزانہ اوسط  
 کا اندازہ اس سے ہو سکتا ہے۔ کہ  
 آپ حقیقۃ الوحی صفحہ ۲۱۱ میں تحریر فرماتے ہیں۔ ”سالہا سال سے صرف  
 لنگر خانہ کا ڈیڑھ ہزار روپیہ ماہوار تک خرچ ہو جاتا ہے“ اور رسالہ ریلویو  
 آف ریلیجنسز اردو بابت ماہ نومبر ۱۹۰۶ء کے نمائش پیج صفحہ ۲ و ۳ میں حضورؑ

فرماتے ہیں۔ ”۴ نومبر ۱۹۷۰ء۔ آج رات لنگر خانہ کے اخراجات کی نسبت میں قریباً بارہ بجے رات کے اپنے گھر والوں سے باتیں کر رہا تھا۔ کہ اب خرچ ماہواری لنگر خانہ کا پندرہ سو سے بھی بڑھ گیا ہے۔ کیا قرض لے لیں؟ پھر خیال آیا۔ قرض لینے سے کیا فائدہ؟ کیونکہ دو ہزار بھی لیں۔ تو ایک ماہ میں خرچ ہو جائیں گے۔ اس کے بعد میں سو گیا۔ صبح نماز کے بعد الہام ہوا۔ اتقنظ من رحمۃ اللہ الذی یربیکم فی الادرہام۔“ یہ خرچ بحساب اوسط ہے۔ اس میں ان ہمانوں کے اخراجات ہمانداری بھی شامل ہیں۔ جو سالانہ مجلسوں پر کئی کئی ہزار کی تعداد میں آتے تھے۔ علاوہ ازیں یہ بھی یاد رکھنا چاہیئے کہ حضرت مسیح موعود علیہ السلام کے ہمانوں میں صرف آپ کے مرید ہی نہ تھے۔ بلکہ تمام وہ لوگ بھی تھے۔ جو دیگر مسلمانوں کے گھروں۔ عیسائیوں اور آریلوں وغیرہ سے بغرض تحقیق و زیارت قادیان آتے تھے۔

حضرت مسیح موعود علیہ السلام کی خدمت میں جو خطوط آتے تھے۔ ان کا اندازہ آپ کے عقیدتمندوں اور مریدوں کی تعداد سے ہو سکتا ہے۔ جو آپ کی زندگی میں لاکھوں تک پہنچ چکی تھی۔ خطوط میں موافق و مخالف کتابوں۔ رسالوں۔ ٹریکٹوں کے پارسل۔ دستی رقعے اور منی آرڈر بھی شامل ہیں۔ جن کے ذریعہ ہزار ہا روپیہ آپ کی خدمت میں ہر سی آتا تھا۔

**موٹا اندازہ** | پھر یہ امر بھی قابل لحاظ ہے۔ کہ اس اندازہ میں حضرت مسیح موعود علیہ السلام نے ”شاید“ کا لفظ استعمال فرمایا ہے۔ جس سے معلوم ہوتا ہے۔ کہ آپ کوئی خاص معین تعداد بیان نہیں فرماتے۔ بلکہ ایک موٹا اندازہ بیان فرما رہے ہیں۔ لہذا اگر اس سے اصل تعداد

کم بھی ہو۔ تو بھی اس پر اعتراض نہیں ہو سکتا۔ کیونکہ اصل مدعا جیسا کہ سابق کلام سے ظاہر ہے۔ یہ واضح کرنا ہے۔ کہ پیشگوئی کے مطابق آپ کے پاس بکثرت خطوط اور مہمان آئے۔ اور کثرت کے اظہار کیلئے ایسا طریق بیان عام ہے جس پر صرف وہی شخص شکستہ جینی کر سکتا ہے۔ جسے تعصب نے اندھا کر دیا ہو ۛ

جناب محقق صاحب بالقایہ نے اپنی کتاب حضرت قدس کے خاندانی حالات کے دوسرے ایڈیشن کی فصل اول اور ہفتم میں حضرت مسیح موعود علیہ السلام کے ذاتی اور خاندانی حالات کے متعلق جو اقتباسات درج کئے ہیں۔ ان کے درج کرنے کے طریق اور انداز سے معلوم ہوتا ہے۔ کہ آپ نے پڑھنے والوں پر یہ اثر ڈالنے کی کوشش کی ہے۔ کہ حضرت مسیح موعود علیہ السلام کا تعلق ایک ادنیٰ اور سفوک الحال خاندان سے تھا۔ اور چونکہ آپ کا گذرہ مالی حالت کمزور ہونے کی وجہ سے تنگ تھا۔ اس لئے آپ نے نعوذ باللہ دنیا طلبی کی نیت سے ایک مذہبی تحریک جاری کی۔ تا اس ذریعے آپ پیری فریدی کا سلسلہ قائم کر کے دنیاوی جاہ و عزت حاصل کر لیں ۛ

محقق صاحب محترم کی یہ کوشش ان علاقوں میں تو کارگر نہیں ہو سکتی۔ جہاں حضرت مسیح موعود کے خاندانی حالات سے لوگ واقف ہیں ممکن ہی حیدر آباد کی پبلک بورڈ دور افتادہ ہونیکے اس وسوسہ انگیزی سے متاثر ہو۔ لہذا مناسبہ کہ اس بحث کے ضمن میں حضرت مسیح موعود کے خاندان کی دنیاوی حیثیت کے متعلق بھی بالاختصار کچھ عرض کیا جائے ۛ

آپ کا خاندان دنیاوی وجاہت کے شاہان مغلیہ کیساتھ تعلقاً لحاظ سے پنجاب بلکہ ہندوستان کے ممتاز



خاندانوں میں سے شمار کیا جاتا ہے۔ اور اسکے امتیاز شاہان مغلیہ کے عہد حکومت سے مستم ہے۔ چنانچہ آپ کے جد امجد مرزا فیض محمد صاحب گو جو آپ کے پردادا حضرت مرزا گل محمد صاحب کے والد تھے۔ محمد فرخ سیر بادشاہ نے منصب ہفت ہزاری اور خطاب عضد الدولہ عطا کیا تھا۔ جس کی سند اب تک خاندان حضرت مسیح موعود کے پاس موجود ہے۔

منصب ہفت ہزاری کی حیثیت کا اندازہ اس سے ہو سکتا ہے۔ کہ ریاست حیدر آباد کے مورث اعلیٰ نظام الملک آصف جاہ بہادر فتح جنگ نواب میر قمر الدین خان صاحب مرحوم کو بھی بادشاہ محمد فرخ سیر نے یہی منصب عطا کیا تھا۔ اس سے معلوم ہو سکتا ہے۔ کہ حضرت مسیح موعود کا خاندان دنیاوی وجاہت کے اعتبار سے کیا حیثیت رکھتا ہے۔

بادشاہ محمد فرخ سیر کے علاوہ عالمگیر ثانی۔ شاہ عالم ثانی اور محمد شاہ بادشاہان دہلی کے ساتھ بھی اس خاندان کے گہرے دوستانہ تعلق رہے ہیں۔ چنانچہ ان سب بادشاہوں کے خطوط جو انہوں نے حضرت مرزا گل محمد صاحب کے نام لکھے۔ اب تک محفوظ ہیں۔ اور یہ بھی اس امر کا کافی ثبوت ہے۔ کہ آپ کا خاندان ایک امتیازی حیثیت رکھتا ہے۔

حضرت مسیح موعودؑ نے اپنے خاندانی حالات کتاب البریہ اور ازالہ اوہام میں کسی قدر تفصیل سے لکھے ہیں۔ ان میں آپ نے قادیان کی تاریخ بیان کرتے ہوئے تحریر فرمایا ہے۔ کہ یہ اسی گاؤں کی ایک چھوٹی سی ریاست تھی۔ جس پر آپ کے آباؤ اجداد حکمران تھے۔ مگر سکھوں کے عہد میں یہ ریاست تباہ ہو گئی اور آپ کے خاندان کے قبضہ میں صرف چند گاؤں باقی رہ گئے۔

ان تمام حالات کے ثابت ہے۔ کہ محقق صاحب نے آپ کے خاندان کی حیثیت

کے متعلق جو خیال ناظرین کے دماغوں میں بٹھانے کی کوشش کی ہے۔ وہ حقیقت سے کس قدر دُور ہے

اس میں شک نہیں۔ کہ حضرت یحییٰ موعود علیہ السلام خاندانی زوال کا مطلب

کیا ہے۔ مگر اس سے مراد صرف یہ ہے۔ کہ اسی جو حالت پہلے تھی۔ زوال پذیر ہونیکے بعد وہ نہ رہی۔ ورنہ یہ مطلب ہرگز نہیں۔ کہ آپ کا خاندان نفوذ بائند مفلوک الحال ادا دانی ہو گیا تھا۔ کیونکہ باوجود زوال کے آپ کا خاندان ہمیشہ علاقہ کے معزز اور بارسوخ زمیندار خاندانوں میں سے شمار کیا جاتا رہا ہے :

آنحضرت صلی اللہ علیہ وسلم کے متعلق بھی آنحضرت صلی اللہ علیہ وسلم کے خاندانی حالات

قریش میں نہایت معزز و مکرم سمجھا جاتا تھا۔ اور حضورؐ کی بعثت سے قبل دنیوی حیثیت سے قریش کے دیگر قبائل میں سب سے زیادہ با اثر و بارسوخ تھا۔ مگر حضورؐ کی بعثت کے قریب زمانہ میں اس کا اثر و اقتدار کم ہو گیا تھا۔ مولانا شبلی نعمانی سیرت النبی جلد اول ص ۱۵۸ میں تحریر فرماتے ہیں :-

”قریش میں دو قبیلے نہایت ممتاز۔ اور حریف یکدیگر تھے۔ بنو ہاشم و بنو امیہ۔ عبدالمطلب نے اپنے زور اور اثر سے بنو ہاشم کا پلہ بھاری کر دیا تھا۔ لیکن ان کے بعد اس خاندان میں کوئی صاحب اثر نہیں پیدا ہوا۔ . . . اس بنا پر بنو امیہ کا اقتدار بڑھتا جاتا تھا“

یہ عجیب بات ہے۔ کہ جس طرح آنحضرت صلی اللہ علیہ وسلم کے خاندانی اثر و اقتدار کا زوال آنحضرتؐ کے داد عبدالمطلب کے بعد ہوا۔ اسی طرح حضرت یحییٰ موعودؑ کے خاندان کا زوال بھی پوری طرح آپ کے دادا کی وفات کے بعد ہوا :

”آخری فیصلہ“ جناب محقق صاحب نے فصل چہارم میں سب سے آخری عنوان ”مرزا صاحب کا آخری فیصلہ“ قائم کیا ہے۔ اور اس کے ذیل میں آپ نے حضرت مسیح موعود علیہ السلام کا اشتہار بعنوان ”مولوی ثناء اللہ کے ساتھ آخری فیصلہ“ نقل کر کے دکھا ہے

”خدا کی قدرت اور مقامِ عبرت کہ مولوی ثناء اللہ صاحب اشارۃً ابھی ۱۹۲۳ء تک کبرسنی میں بھی قادیانیت کی تردید میں زندہ کلمات بنی ہوئے ہیں۔ اور جناب مرزا صاحب اس اشتہار کے ایک ہی سال بعد ممیٰ شہداء بن بیضہ کی دبا میں مبتلا ہو کر فوت ہو گئے۔ اچھے اچھے واقف کار دم بخود رہ گئے۔ کہ خود مرزا صاحب کی دعا پر حق نے عجیب فیصلہ کیا۔ فَاَمْتَّ بِرُؤْیَا اُولٰٓئِیْ الْاَنْصَارِ“ کسی ایسے موالد کی اعلیتِ مہموم کرنے کے لئے جس کا تعلق وہ مصنفین کے ساتھ ہو۔ ضروری ہے۔ کہ اس کے متعلق دونوں کی تحریروں پر غور کیا جائے۔ مگر فرسوس ہے۔ جناب محقق صاحب ایم۔ اے۔ ایل ایس بی نے تفسیرتِ مسیح موعود کا اشتہار ”مولوی ثناء اللہ کے ساتھ آخری فیصلہ“ نہایت غیر منصفانہ طریق پر پبلک کے سامنے پیش کیا ہے۔ جس سے کسی صحیح نتیجہ پر پہنچنا ناممکن ہے۔

تصویر صرف ایک رخ | حضرت مسیح موعود علیہ السلام کے اشتہار کا عنوان ہی بتا رہا ہے۔ کہ اس میں جو طریق فیصلہ پیش کیا گیا ہے۔ اس کا بھی نتیجہ مرتب ہو گا۔ جبکہ مولوی ثناء اللہ صاحب بھی آپ کے ساتھ مل کر اس میں پیش کردہ طریق فیصلہ کو منظور کریں۔ اس لئے ایک حقیقی محقق کا فرض یہ ہے۔ کہ حضرت مسیح موعود کے اشتہار کے بالمقابل مولوی ثناء اللہ صاحب کی وہ تحریر بھی درج کرے۔ جو انھوں نے اس کے جواب



حَتَّىٰ طَالَ عَلَيْهِمُ الْعُمُرُ (پُلَّغ) جن کے صاف یہی معنی ہیں۔ کہ خدا تعالیٰ اچھوٹے۔ دغا باز۔ مفسد اور نافرمان لوگوں کو لمبی عمریں دیا کرتا ہے۔ تاکہ وہ اس مہلت میں اور بھی بُرے کام کر لیں۔ پھر تم کیسے من گھڑت اصول بتلاتے ہو۔ کہ ایسے لوگوں کو بہت عمر نہیں ملتی، (المحمد بن سورہ ص ۲۶ اپریل ۱۹۸۸ء)  
قرآن مجید کی مذکورہ بالا آیات سے حضرت مسیح موعودؑ کے پیش کردہ طریق فیصلہ کے خلاف استدلال کرنے کے علاوہ مولوی شناع الد صاحب نے حضورؐ کے اشتہار پر مزید اعتراضات یہ کئے۔ کہ :-

(۱) ”اس دعا کی منظوری مجھ سے نہیں لی۔ اور بغیر میری منظوری کے اسے شائع کر دیا۔“

(۲) ”اس مضمون کو بطور الہام کے شائع نہیں کیا گیا۔ بلکہ یہ کہا ہے۔ کہ یہ کسی الہام یا وحی کی بنا پر پیش گوئی نہیں۔ بلکہ محض دعائے طور پر ہے۔“  
(۳) ”میرا مقابلہ تو آپ سے ہے۔ اگر میں مر گیا۔ تو میرے مرنے سے اور لوگوں پر کیا حجت ہو سکتی ہے؟“

(۴) ”آپ نے بڑی چالاکی یہ کی کہ یہ دیکھا۔ کہ ان دنوں طاغون کی شدت ہے۔ خصوصاً صوبہ پنجاب میں سب صوبوں سے زیادہ ہے۔ بالخصوص پنجاب کے دارالسلطنت لاہور میں جو امرت سر سے بہت قریب ہے۔ یہ کیفیت ہے۔ کہ مُردوں کا اٹھنا مشکل ہو رہا ہے۔ ایسی صورت میں ہر ایک شخص طاغون سے خائف ہے۔ اور کوئی آج اگر ہے۔ تو کل کا اعتبار نہیں۔ اور دیکھنے میں بھی ایسا ہی آیا ہے۔ کہ وہ ہے تو یہ نہیں۔ یہ ہے تو وہ نہیں۔“

(۵) ”تمہاری یہ دعا کسی صورت میں فیصلہ کن نہیں ہو سکتی۔ کیونکہ مسلمان تو طاعونی موت کو بموجب حدیث شریف کے ایک قسم کی شہادت جانتے ہیں پھر

وہ کیوں تمہاری دعا پر بھروسہ کر کے طاعون زدہ کو کاذب جانینگے؟  
 (۶) ”آپ نے ایک چالاکی یہ کی ہے۔ کہ پہلے تو صرف طاعون یا ہیضہ  
 سے موت کی دعا کی۔ مگر اخیر میں آکر یہ بھی کہہ دیا کہ یا کسی اور نہایت سخت آفت  
 میں جو موت کے برابر ہو مبتلا کر۔“

(۷) ”آپ نے پہلے لکھا تھا۔ کہ خدا کے رسول چونکہ رحیم و کریم ہوتے ہیں۔  
 اور انکی ہر وقت یہ خواہش ہوتی ہے۔ کہ کوئی شخص ہلاکت اور مصیبت میں  
 نہ پڑے۔ مگر اب کیوں آپ میری ہلاکت کی دعا کرتے ہیں۔ مختصر یہ کہ  
 یہ تحریر تمہاری مجھے منظور نہیں۔ اور نہ کوئی دانا اس  
 کو منظور کر سکتا ہے۔“ (المحدیث ۲۶ اپریل ۱۹۷۷ء)

(۸) آنحضرت صلعم باوجود سچا نبی ہونے کے سیلمہ لذاب سے پہلے انتقال  
 ہوئے۔ سیلمہ باوجود کاذب ہونے کے صادق سے پیچھے مرا۔ (مترق قایانی باب ۱۸ ص ۷۵)  
 ناظرین ملاحظہ فرمائیں۔ کہ حضرت مسیح موعود علیہ السلام تو کس جرأت سے  
 مولوی ثناء اللہ صاحب کو اس طریق فیصلہ کی طرف دعوت دیتے ہیں۔ کہ آؤ  
 خدا کے حضور یہ دعا کریں۔ کہ جھوٹا سچے کی زندگی میں مر جائے۔ بلکہ اس سے  
 ایک قدم اور آگے بڑھ کر اپنی طرف سے دعا شائع بھی کر دیتے ہیں۔ مگر  
 مولوی صاحب خدائی عدالت میں حاضر ہونے سے کس طرح گھبراتے۔ اور جان  
 بچانے کیلئے جیلوں بہانوں سے کام لیکر لکھتے ہیں۔ کہ یہ طریق فیصلہ  
 مجھے منظور نہیں۔

خدا کی فیصلہ | حضرت مسیح موعود علیہ السلام نے اپنے اشتہار کے اخیر  
 میں دو سطریں ایسی لکھی ہیں۔ کہ جن سے معاملہ کی ہماری حقیقت  
 روشن ہو جاتی ہے۔ محقق برنی صاحب محترم نے ان سطور کو نقل کرنے سے

عمداً گریز کیا ہے۔ کیونکہ وہ اس نتیجہ کے خلاف پڑتی تھیں۔ جسے آپ پبلک کے سامنے پیش کرنا چاہتے تھے۔ وہ سطور حسب ذیل ہیں :-  
 ”بالآخر مولوی صاحب کے التماس ہے۔ کہ وہ میرے اس تمام مضمون کو اپنے پرچہ میں چھاپ دیں۔ اور چاہیں اس کے نیچے کھدیں۔ اب فیصلہ خدا کے ہاتھ میں ہے۔“

یعنی میرے اس اشتہار کے بعد اب مولوی صاحب کے لئے وہی راستہ ہیں۔ اول یہ کہ میری دعا کے مقابل وہ بھی یہ دعا کریں۔ کہ اے خدا ہم میں سے جو جھوٹا ہے۔ وہ سچے کی زندگی میں مر جائے۔ دوئم یہ کہ اپنی جان بچانے کے لئے میرا پیش کردہ طریق فیصلہ منظور نہ کریں۔ اور اس کے برعکس کوئی اور طریق فیصلہ پیش کریں۔ ان دونوں صورتوں میں سے جو بھی آپ اختیار کریں گے۔ اس کے مطابق خدا تعالیٰ ضرور فیصلہ کر دیگا۔ تاکہ دنیا پر ظاہر ہو جائے۔ کہ سچا کون ہے۔ اور جھوٹا کون۔ مولوی صاحب نے ان میں سے جو صورت اختیار کی۔ وہ ان کے مذکورہ بالا جواب سے ظاہر ہے۔ آپ کو چونکہ دنیاوی زندگی پیار ہی تھی۔ اس لئے آپ نے پہلی صورت کو نا منظور کیا۔ اور دہنی طرف سے فیصلہ کی یہ صورت پیش کی۔ کہ جھوٹا سچے کے بعد زندہ رہے۔ جس طرح مسیہ آنحضرت صلی اللہ علیہ وسلم کے بعد زندہ رہا تھا۔ سو خدا تعالیٰ نے مولوی صاحب کو اپنے پیش کردہ طریق فیصلہ کے مطابق فیصلہ کر دیا۔ یعنی یہ کہ مولوی صاحب کو مسیہ کذاب کی طرح زندہ رکھا۔ اور حضرت مسیح موعود علیہ السلام کو آنحضرت صلی اللہ علیہ وسلم کی طرح وفات دیدی۔ قاعدتاً اولی الالبصار

جناب محقق برنی صاحب بالقاءہ

حضرت اقدس کا مرض الموت | نے حضرت مسیح موعود کی وفات کے متعلق

لکھا ہے۔ کہ ہیضہ سے واقع ہوئی۔ مگر یہ منجملہ آپ کے افتروں کے ایک نہایت ہی ناپاک افترا ہے۔ حضرت سیح موعود علیہ السلام کی وفات کے وقت حضور کی خدمت میں پنجاب کے چوٹی کے ڈاکٹر اور اطباء حاضر تھے۔ ان میں سے کسی نے بھی آپ کے مرض کی تشخیص نہیں کی۔ جو آج ۲۶ سال کے بعد جدید تعلیم یافتہ نوجوان محقق صاحب نے کی ہے۔ آپ کے تیمار دار ڈاکٹروں اور اطباء نے آپ کی وفات کا سبب اسہال قرار دیا ہے۔ چنانچہ جو اعلان بطور اطلاع اخبارات کو برائے اشاعت ڈاکٹر سید محمد حسین شاہ صاحب کے دستخط سے بھیجا گیا تھا۔ اس میں آپ کی بیماری کی تشخیص اسہال بیان کی گئی ہے۔ یہ اعلان محقق برنی صاحب نے اپنی کتاب کے ایڈیشن دوم کی قدم اول میں زیر عنوان ”مرزا صاحب کی وفات“ درج کیا ہے۔ ہم حیرت میں ہیں۔ کہ آپ نے اس دج کرنے کے باوجود حضرت اقدس کی وفات کا ہیضہ سے واقع ہونا کیونکر کھ دیا۔ کیا آپ کے نزدیک اسہال اور ہیضہ میں کوئی فرق نہیں ہے؟

آپ نے مذکورہ بالا اعلان کے عدوہ سمیرت المہدی منصفہ حضرت صاحبزادہ مرزا بشیر احمد صاحب الیم۔ اے سے حضرت ام المومنین کی ایک روایت بھی نقل کی ہے جس میں حضرت اقدس کے مرض الموت میں اسہال کے علاوہ ایک فے آنے کا ذکر بھی ہے۔ معذہم ہوتا ہے۔ محقق صاحب نے اس سے ہیضہ کا استدلال کیا ہے۔ حالانکہ اطباء نے بالاتفاق لکھا ہے۔ کہ ہیضہ ایک وبا کی مرض ہے۔ اور حضرت سیح موعود جن دنوں لاہور میں فوت ہوئے۔ ان دنوں لاہور میں ہیضہ کا نام و نشان تک نہ تھا۔ یعنی نہ آپ کی وفات سے پہلے ہیضہ کا کوئی کیس ہوا۔ نہ اس کے بعد۔ اور نہ آپ کے تیمار داروں اور خدمت گاروں میں سے کسی پر ہیضہ کا حملہ ہوا۔ ان حالات



میں حضرت مسیح موعود علیہ السلام کے متعلق یہ کہنا کہ حضور کی وفات ہیفہ سے واقع ہوئی کسی طرح صحیح نہیں ہو سکتا۔

اصل بات یہ ہے کہ حضرت مسیح موعود علیہ السلام کو ضعفِ معدہ کی پرانی بیماری تھی جس کا سبب کثرتِ مطالعہ کتب اور اعصابی کمزوری تھا۔ اور ضعفِ معدہ کے باعث دماغی محنت یا تھوڑی سی سُوءِ ہضمی ہو جانے سے بھی آپکو عموماً اسہال صفراوی (ڈائریا) کا دورہ ہو جاتا تھا۔ چنانچہ مرضِ الموت میں بھی اسہال صفراوی ہی کا شدید دورہ ہوا۔ جسیں علاوہ دست کے بعض اوقات قے بھی ہو جاتی ہے۔ مخزنِ الحکمت ایڈیشن پنجم جلد دوم صفحہ ۱۶ میں اسہال صفراوی پر بحث کرتے ہوئے لکھا ہے: "اسبابِ مرض : گرم ممالک اور گرم موسم : علاماتِ مرض : مریض کو قے۔ دست آنے لگ جاتے ہیں" اسی طرح "The Description" میں بھی ڈائریا کے متعلق بحث کرتے ہوئے صاف الفاظ میں لکھا ہے کہ اس میں بعض اوقات دستوں کے ساتھ قے بھی آنا شروع ہو جاتی ہے۔

ڈائریا اور ہیفہ دستوں میں ایک بڑا ماہہ الاتیاز یہ ہے کہ ہیفہ کے دست پیچھے کی طرح سفید رنگ کے ہوتے ہیں۔ مگر ڈائریا کے دست سفید رنگ کے نہیں ہوتے۔ اور حضرت مسیح موعودؑ کو جو دست آئے تھے۔ ان کے متعلق یہ ثابت نہیں ہے کہ وہ سفید تھے۔ پس آپ کے مرض کی صحیح تشخیص جیسا کہ ڈاکٹروں نے کی تھی اسہال ہے۔ نہ کہ ہیفہ۔

یہاں فصلِ چہارم اور اس سے متعلقہ مضامین پر تنقید ختم ہوئی۔  
اب ہم فصلِ پنجم اور اس سے متعلقہ مضامین پر تنقید شروع کرتے ہیں۔

# فصل پنجم

## اور اس سے متعلقہ مضامین پر تنقید

جماعت احمدیہ کے دو فرقہ | جناب محقق صاحب نے فصل پنجم میں سب سے پہلے جماعت احمدیہ کے دونوں

فرقوں (مبایعین و غیر مبایعین) کے باہمی اختلافات کا ذکر کیا ہے مگر سمجھ میں نہیں آتا کہ ان کے ذکر سے آپ کا منشاء کیا ہے۔ اگر آپ کا مقصد یہ ہے کہ اس سے حضرت مسیح موعود علیہ السلام کا اپنے دعویٰ میں جھوٹا ہونا ثابت ہوتا ہے۔ تو پھر اس معیار کی رو سے تو انہیں اور بھی بہت سی ایسے انبیاء کی صداقت سے انکار کرنا پڑے گا۔ جن کی جماعت میں اختلاف واقع ہو چکا ہے۔ زیادہ دور جانے کی ضرورت نہیں۔

حضرت مسیح کے متبعین میں اختلاف | حضرت عیسیٰ علیہ السلام کے متبعین کو دیکھ

لیا جائے کہ ان میں کس قدر شدید باہمی اختلافات پائے جاتے ہیں۔ رومن کیتھولک۔ پروٹسٹنٹ اور یونیٹیرین وغیرہ سینکڑوں عیسائی فرقے۔ پس میں بہت سے مسائل میں اصولی اختلاف رکھتے ہیں۔ مگر کیا اس سے حضرت مسیح علیہ السلام کی صداقت پر کوئی حرف آ سکتا ہے؟

آنحضرت صلیعہ کی امت میں اختلاف | اس سے بھی زیادہ نزدیک مثال

خود آنحضرت صلی اللہ علیہ وسلم کے متبعین کی ہے۔ حضورؐ کی امت مختلف فرقوں میں تقسیم ہے۔ اور ہر فرقہ دوسرے فرقہ سے شدید اختلاف رکھتا ہے اور مسلمانوں کے فرقوں کے یہ اختلافات محض زبانی اختلاف عقائد تک ہی محدود نہیں ہیں۔ بلکہ ان کے اثرات سے تاریخ اسلام کے اوراق خون آلود نظر آتے ہیں۔ فوج اعوج کے شیعوں۔ سنیوں اور دیگر فرقہ ہائے اسلامیہ کی لڑائیوں کی طویل داستانوں کا ذکر جانے دو۔ قرن اول ہی کو دیکھ لے۔ کہ حضرت عائشہؓ حضرت علیؓ اور حضرت معاویہؓ کے جھگڑوں کے کیسے خطرناک نتائج نکلے۔ یہ وہ لوگ تھے۔ جو آنحضرت صلی اللہ علیہ وسلم کی صحبت سے فیض یافتہ تھے۔ مگر بہانتے ہو۔ کہ صحابہؓ اور ان کے بعد تابعین اور تبع تابعین کی جانیں ان کے اختلافات کی نذر ہوئیں۔ اگر علم نہ ہو۔ تو کتب سیر و تاریخ اٹھا کر دیکھو۔ تا پتہ لگے۔ کہ کس طرح ہزار ہا فرزندان اسلام ان جھگڑوں کی بدولت آپس میں کٹ مرے۔ اور اس کے بعد قرآن مجید کا حسب ذیل ارشاد خداوندی بھی پڑھو۔ اور پھر سوچو۔ کہ معاملہ کہاں سے کہاں پہنچ جاتا ہے۔ وَمَنْ يَقْتُلْ مُؤْمِنًا مُتَعَمِّدًا فَجَزَاؤُهُ جَهَنَّمُ خَالِدًا فِيهَا وَغَضِبَ اللَّهُ عَلَيْهِ وَلَعَنَهُ وَأَعَدَّ لَهُ عَذَابًا عَظِيمًا (نساء) یعنی جو شخص کسی مؤمن کو جان بوجھ کر قتل کرے۔ اس کی سزا جہنم ہے۔ رہیگا اس میں۔ اور اس پر خدا کا غضب اور لعنت ہے۔ اور اس نے اس کے لئے بہت بڑا عذاب تیار کیا ہے۔

آنحضرت صلی اللہ علیہ وسلم نے بھی صحابہؓ کو مخاطب کر کے فرمایا تھا۔ لَا تَزْجَعُوا بَعْدِي كُفَّارًا يَضْرِبُ بَعْضُكُمْ رِقَابَ بَعْضٍ (بخاری) یعنی میرے بعد پھر کافر نہ ہو جانا کہ ایک دوسرے کی گردنیں کاٹتے پھرو۔

محقق صاحب بالقابہ نے اپنی کتاب کے دوسرے ایڈیشن کی فصل دہم میں جماعت احمدیہ کے دونوں فریقوں (مبایعین وغیر مبایعین) کی بعض ایسی تحریریں بھی بالمقابل نقل کی ہیں۔ جو انہوں نے ایک دوسرے کے خلاف شائع کی ہیں۔ اور جن میں ہر فریق نے دوسرے کی اعتقادی غلطیوں یا عملی کمزوریوں کا ذکر کیا ہے۔ اس لئے ضروری معلوم ہوتا ہے۔ کہ اسلام میں اختلافات کی کسی قدر زیادہ تفصیل بیان کی جائے۔ تاہم امر زیادہ واضح ہو جائے۔ کہ کسی نبی کی جماعت میں اختلاف پیدا ہو جانا کوئی نئی بات نہیں :

صحابہ میں اختلافات کا آغاز

تاریخ کے مطالعہ سے معلوم ہوتا ہے۔ کہ صحابہ میں اختلافات اور باہمی رقابتوں کا آغاز آنحضرت صلی اللہ علیہ وسلم کی زندگی ہی میں ہو گیا تھا۔ مگر ان کے نتائج کے علانیہ طور کی تلخی حضورؐ کی وفات کے متا بعد ہوئی۔ شمس التواریخ جلد ۲ کے شروع ہی میں اس کا مفصل تذکرہ ہے جس میں سو کسی قدر درج ذیل ہے :-

”منقول ہے۔ کہ جب حضرت مقدس نبویؐ نے محنت سرائے دنیا سے فردوس اعلیٰ کا ارادہ کیا۔ اور مقربان و مخصوصان حضورؐ منزل ہمایوں میں مجتمع ہو کر جبہ مطہر و قالب معنبر کے غسل و دفن کی تدبیر کرنے لگے۔ اس اندوہناک مفارقت کی مصیبت کے آسمان کو لٹے ہوئے ابھی دو چار گھنٹہ بھی نہ گزرنے پائے تھے۔ اور اس ماتم کے سیاہ دن نے شرما کے رات کا برفِ نفع بھی ابھی اپنے منہ پر نہ ڈالا تھا۔ کہ مغیرہ بن شعبہؓ سٹپٹاٹے ہوئے آئے۔ اور جناب فاروق اعظم رضی اللہ عنہ سے عرض کی۔ کہ حضورؐ غضب ہو گیا۔ سقیفہ بن ساعدہ میں اشراف و اعیان انصار نے جمع ہو کر حضرت اسعد بن عبادہ رضی اللہ عنہ کو خلیفہ مقرر کیا۔ ان کو دعویٰ ہے۔ کہ رسول کریمؐ



ہو گا۔ اس لئے ہم اسے چھوڑ کر اسی کتاب سے ایک اور اقتباس نقل کرتے ہیں جس سے ظاہر ہوتا ہے کہ صحابہؓ میں ایک اور گروہ بھی خلافت کا مدعی تھا۔ ”حنوفہ شافع المذنبین کی وفات کے بعد مدینہ کے مسلمانوں میں بنی ہاشم ایک گروہ تھے۔ انہیں میں جناب علیؓ بھی شامل ہیں۔ دوسرا گروہ دیگر صحابہؓ کا تھا۔ جس کے سردار ابو بکرؓ و عمرؓ تھے تیسری جماعت انصار کی تھی جس کے افسر سعد بن عبادہؓ تھے۔ آپ اچھی طرح سمجھے رہیں کہ ان تینوں میں سے ایک گروہ بھی ایسا نہ تھا جس کے دماغ میں خلافت کی ہوس نہ سمائی ہو تو میرے گروہ یعنی انصار نے تو ڈنکے کی چوٹ اپنا ارادہ ظاہر کر دیا۔ بنی ہاشم کی خیالات کے لئے ہم بخاری کی یہ روایت لکھتے دیتے ہیں کہ آنحضرت صلی اللہ علیہ وسلم کے انتقال کے دن جناب علی مرتضیٰؓ سے حضرت عباسؓ نے کہا: ”خدا کی قسم میں دن کے بعد تم غلامی کرو گے۔ اس لئے بہتر یہ ہے کہ چلو رسولؐ سے خلافت کے باب میں دریافت کر لیں۔ اگر ہم سستی ہیں۔ تو وہ ہمارے لئے وصیت کر جائینگے۔“ جناب امیر نے جواب دیا: ”نہیں ہرگز نہیں پوچھوں گا۔ وجہ یہ کہ ہمارے پوچھنے پر بھی اگر رسول اللہؐ نے انکار کر دیا۔ تو پھر آئندہ ہم خلافت ہی سے رہ گئی،، . . . . . جب آنحضرت صلی اللہ علیہ وسلم وفات فرما گئے۔ تو بنی ہاشم اور ان کے اہلوان و مددگار جناب فاطمہ الزہراؓ رضی اللہ عنہا کے گھر پر جمع ہوا کرتے تھے حضرت علی مرتضیٰؓ ان کے سرگروہ تھے۔ وہاں خلافت ہی کے مشورے ہو کر کرتے تھے۔ سینکڑوں صحابہؓ کے مجمع میں حضرت عمرؓ نے ایک تقریر کی تھی۔ اگر اس میں ایک لفظ بھی خلافت ہوتا۔ تو ضرور لوگ روک دیتے۔ وہ تقریر صحیح بخاری میں یوں مرقوم ہے: ”جب خدا نے پیغمبرؐ کو اٹھالیا۔ تو انصار نے ہم سے بالکل مخالفت کی۔ اور سقیفہ بنی ساعدہ میں جمع ہوئے۔ علیؓ و زبیرؓ

اور ان کے ساتھی بھی ہمارے مخالف بن گئے۔ اور ہاجرین ابو بکرؓ کے پاس جمع ہوئے۔

امام مالک رحمۃ اللہ علیہ نے اسے اور بھی صاف بیان کیا ہے۔ یعنی یہ کہ علیؓ وزیر بیرؓ اور ان کے ساتھی حضرت فاطمہؓ کے گھر میں ہم سب جلاہو کر جمع ہوئے۔ تاریخ طبری میں ہے۔ کہ علیؓ وزیر بیرؓ نے علیؓ کی اشتیاء کی۔ یہاں تک کہ وزیر بیرؓ نے پیام سے تلوار باہر کر لی۔ اور کہا ”جب تک علیؓ سے بیعت نہ کی جائیگی۔ میں تلوار پیام میں نہ کروں گا۔“

ان سب روایتوں سے یہ نتیجہ نکلے۔ کہ حضورؐ کی وفات کے ساتھ ہی خلافت کے بارہ میں تین فرقے ہو گئے تھے۔ انصار۔ ہاجرین۔ بنی ہاشم۔ ہاجرین ابو بکرؓ کے اور بنی ہاشم علیؓ مرتضیٰؓ کے ساتھ تھے۔ . . . . انصار کے پیشوا سعد بن عبادہؓ تھے، (شمس التواریخ جلد ۳ صفحہ ۷۷۷ و ۷۷۸)

**حضرت عمرؓ بن الخطابؓ اور بنو ہاشم**  
مسلمانوں میں باہمی اختلافات کا سلسلہ ایسے ہی ختم نہیں ہو جاتا۔ بلکہ یہ روز افزوں ہوتا گیا۔ حتیٰ کہ حضرت ابو بکرؓ کے بعد حضرت عمرؓ کے انتخاب پر بھی بنو ہاشم مطمئن نہ تھے۔ چنانچہ حضرت عمرؓ نے اپنی وفات سے پیشتر جو گفتگو حضرت ابن عباسؓ سے حضرت علیؓ کی موجودگی میں کی۔ اس سے صاف پتہ چلتا ہے کہ بنو ہاشم کے دلوں میں دیگر ہاجرین کے متعلق کیا کیا خیالات تھے۔ یہ گفتگو تاریخ طبری میں مذکور ہے۔ ذیل میں ہم اسے شمس التواریخ جلد سوم ص ۱۸۱ سے درج کرتے ہیں: ”جناب عمر فاروقؓ۔ کیوں عبداللہ بن عباسؓ حضرت علیؓ ہمارے ساتھ شامل کیوں نہیں ہوئے؟“ عبداللہ بن عباسؓ نے۔ مجھے نہیں معلوم۔

فاروق اعظم رضی اللہ عنہ۔ تمہارے باپ رسول اللہ صلی اللہ علیہ وسلم کے چچا ہیں۔ اور تم رسول اللہ صلی اللہ علیہ وسلم

کے چچا داد بھائی ہو، پھر تمہاری قوم نے تمہاری طرفداری کیوں نہیں کی اور تمہیں  
کو خلیفہ کیوں نہیں بنایا۔

ابن عباس رضی - میں نہیں جانتا۔

حضرت عمر رضی - تم نہیں جانتے تو میں تو جانتا ہوں۔ کہ تمہاری قوم کو تمہارا  
سردار ہونا ہرگز منظور نہ تھا۔ ابن عباس رضی - کیوں؟

حضرت عمر رضی - کیوں کیا۔ وہ چاہتے ہی نہ تھے۔ کہ موت اور خلافت ایک  
ہی خانہ ان میں آجائیں۔ بنا بد تم یہ کہتے ہو۔ کہ ابو بکر رضی نے ہمیں خلافت سے  
محروم کر دیا۔ خدا کی قسم یہ بات نہیں۔ ابو بکر رضی نے جو کیا۔ وہ نہایت ہی مناسب  
اور بہتر کیا۔ اگر وہ تمہیں خلافت دے بھی دیتے۔ تو بھی تمہارے حق میں مفید  
نہ ہوتا۔ اور بڑے بڑے جھگڑے پیدا ہوتے۔ اے عبید اللہ بن عباس رضی۔

میں نے تمہاری نسبت بہت سی باتیں سنی ہیں۔ مگر میں نے اس خیال سے  
ان کی تحقیق نہیں کی۔ تاکہ تمہاری عزت میری آنکھوں میں کم نہ ہو جائے۔

ابن عباس رضی - میں بھی تو سنوں کہ وہ کیا باتیں ہیں۔  
حضرت عمر رضی - میں نے سنا ہے۔ کہ تم کہتے ہو۔ کہ لوگوں نے ظلم اور حسد  
ہمارے خاندان سے خلافت چھین لی۔

ابن عباس رضی - ظلم تو میں نہیں کہتا۔ نہ حسد کا کچھ نفع نہیں شیطان نے  
آدم پر حسد کیا۔ ہم لوگ بھی آدم ہی کی اولاد ہیں۔ اگر محسوس ہوں تو کیا نفع۔

حضرت عمر رضی - فسوس : حسد فسوس !! بنی ہاشم کے دلوں سے پرانے رنج  
اور کینے نہیں مٹتے۔ اور مجھے خوف ہے۔ کہ اس کا نتیجہ بُرا ہوگا۔

ابن عباس رضی آپ یہ نہ کہیں۔ کیونکہ رسول اللہ صلی اللہ علیہ وسلم بھی تو ہاشمی ہی تھے۔  
جب فاروق اعظم رضی نے دیکھا۔ کہ میرا اخیر وقت ہے۔ اور یہ دل کے بخار



نکالتے ہیں۔ تو کہا۔ خیر اس ذکر ہی پر خاک ڈالو۔ اور اسے جانے دو حضرت ابن عباس رضی تشریف لے گئے۔“

**حضرت عثمان رضی کے انتخاب پر جھگڑے** | حضرت عمر رضی کی وفات پر جب حضرت عثمان رضی کا انتخاب ہوا۔ تو اس وقت بھی صحابہ میں

بہت سا جھگڑا تھا مختلف پارٹیوں نے خلافت پر رہنا اپنا قبضہ جانے کی کوشش کی۔ مگر بالآخر صرف دو امیدوار رد گئے۔ یعنی حضرت عثمان رضی اور حضرت علی رضی۔ شمس التواریخ جلد سوم صفحہ ۱۲۱ میں اس مرحلہ کے متعلق لکھا ہے :-

”اب جناب عثمان رضی اور حضرت علی رضی صاحبِ خواستگارِ خلافت رہ گئے۔ ایک بنی امیہ اور ایک بنو ہاشم۔ ایک دادا کی اولاد۔ ایک گھر۔ چاہے یہ انہیں خلیفہ کر دیں یا وہ انہیں۔ منٹے بکھیڑے کی بات ہی کیا تھی۔ مگر نہیں جھگڑا ہوا ہی۔ اور بے درد سبھی کے فیصلہ نہ ہوا۔“

حضرت عثمان رضی کے کثرتِ آراء سے منتخب ہو جانے پر حریف پارٹیوں کی باہمی رقابت میں اور اضافہ ہو گیا۔ اور یہ عداوتیں بڑھتے بڑھتے اول حضرت عثمان رضی کے قتل کا باعث ہوئیں۔ اور پھر اسلام میں ایک خطرناک اور وسیع خانہ جنگی کا موجب بنیں۔ جو آج تک ختم ہونے میں نہیں آتی۔

**حضرت ام المومنین رضی کی ہتک** | حضرت عثمان رضی پر مسلمان کہلانے والے باغیوں نے جو الزام لگائے ہیں۔ انکی فہرست

بہت طویل ہے۔ جو چاہے۔ تاریخ کی کتابوں میں دیکھ سکتا ہے۔

ان مفسدوں کے گروہ نے حضرت عثمان رضی کے گھر کا محاصرہ کرنے کے دوران میں بہت سی نازیبا حرکات کیں۔ مگر ہم اس جگہ ان کی ایک بے باکی کا ذکر کرتے ہیں۔ اور وہ یہ کہ جب انہوں نے حضرت عثمان رضی کے گھر میں پانی تھک

اندر جانے سے روک دیا۔ تو اجماع المؤمنینؓ میں سے حضرت ام حبیبہؓ کی نشا  
 عنہا آپ کی مدد کے لئے آئیں۔ آپ ایک خچر پر سوار تھیں۔ اور اپنے ساتھ ایک  
 مشکیزہ پانی کا بھی لائیں۔ تا حضرت عثمانؓ کو پانی پہنچا سکیں۔ اصل غرض آپ کی  
 یہ تھی کہ بنو امیہ کے یتامیٰ اور یتیموں کی وصیتیں حضرت عثمانؓ کے پاس تھیں  
 اور آپ نے جب دیکھا کہ حضرت عثمانؓ کا پانی باغیوں نے بند کر دیا ہے۔ تو  
 آپ کو خوف ہوا کہ وہ وصایا بھی کہیں تلف نہ ہو جائیں۔ جب آپ حضرت عثمانؓ  
 کے دروازہ تک پہنچیں۔ تو باغیوں نے انکو روکنا چاہا۔ لوگوں نے کہا۔ کہ یہ  
 حضرت ام حبیبہؓ ہیں۔ مگر اس پر بھی وہ باز نہ آئے۔ اور آپکی خچر کو مارنا شروع  
 کر دیا۔ حضرت ام المؤمنینؓ نے فرمایا۔ مجھے ڈر ہے کہ بنو امیہ کے یتامیٰ اور  
 یتیموں کی وصایا ضائع نہ ہو جائیں۔ اس لئے اندر جانا چاہتی ہوں۔ تاکہ ان کی  
 حفاظت کا سامان کر سکوں۔ مگر انہوں نے آنحضرت ﷺ علیہ السلام کی  
 زوجہ مطہرہ کو جواب دیا کہ تو جھوٹ بولتی ہے۔ اور آپکی خچر پر حملہ کر کے  
 اس کے پالان کے رستے کاٹ دے۔ زمین الٹ گئی۔ اور قریب تھا کہ  
 حضرت ام حبیبہؓ گر کر ان مفسدوں کے پیروں تلے روندی جا کر شہید ہو جاتیں  
 کہ بعض اہل مدینہ نے جو قریب تھے جھپٹ کر آپکو سنبھالا۔ اور گھر پہنچا دیا۔  
 (طبری جلد ۱۳ ص ۳۷۳)

### حضرت علیؓ کے انتخاب فساد

خلافت و امارت کے یہ جھگڑے حضرت  
 عثمانؓ کی شہادت پر بھی ختم نہ ہوئے۔ بلکہ پہلے سے بھی زیادہ ترقی کر گئے۔ آپ  
 کے بعد حضرت علیؓ کی باری آئی۔ آپ غلیفہ منتخب ہوئے۔ تو اختلافات حد سے  
 زیادہ بڑھ چکے تھے۔ حالات پر قابو پانا مشکل ہو گیا۔ پارٹیاں تو پہلے ہی سے بن  
 چکی تھیں۔ اب ان میں سے ہر ایک نے مختلف حیلوں بہانوں سے اپنا اپنا

اقتدار اور طاقت بڑھانے کی کوشش کی۔ اس رستہ کشی کا لازمی نتیجہ باہمی جنگ و جدال تھا۔ چنانچہ جنگیں ہو کر رہیں۔ اور اسلام کا شیرازہ مسلمانوں نے اپنے ہاتھوں سے تباہ کر دیا۔ کہیں حضرت عائشہ رضی اللہ عنہا اور حضرت علی رضی اللہ عنہ کی جنگ ہو رہی ہے۔ اور کہیں حضرت معاویہ رضی اللہ عنہ اور حضرت علی رضی اللہ عنہ دست و گریبان نظر آتے ہیں :

حضرت علی رضی اللہ عنہ اور حضرت معاویہ رضی اللہ عنہ کی پہلی جنگ صفین کے مقام پر ہوئی۔ اس میں حضرت معاویہ رضی اللہ عنہ کے لشکر نے یہ دیکھ کر کہ حضرت علی رضی اللہ عنہ کا لشکر غالب آ رہا جو قرآن مجید کو نیزوں پر بلند کیا۔ اور اس کے مطابق باہم صلح کی طرف دعوت دی۔ حضرت علی رضی اللہ عنہ کے لشکر نے قرآن مجید کو نیزوں پر دیکھ کر فوراً لڑائی بند کر دی۔ اس موقع پر حضرت علی رضی اللہ عنہ نے حضرت معاویہ رضی اللہ عنہ اور ان کے ساتھی دوسرے صحابہ رضی اللہ عنہم کی نسبت بعض سخت الفاظ استعمال فرما کر اپنے ساتھیوں کو لڑائی جاری رکھنے کا حکم دیا۔ مگر انہوں نے آپ کی بات ماننے سے انکار کر دیا۔ لڑائی رُک گئی۔ اور باہمی معاہدہ سے یہ قرار پایا کہ کہ جانبین سے ایک ایک آدمی منتخب کیا جائے۔ جو بدل کر ان جھگڑوں کو ختم کرنے کی کوئی صورت نکالیں۔ حضرت علی رضی اللہ عنہ کی طرف سے حضرت ابو موسیٰ اشعری رضی اللہ عنہ منتخب ہوئے۔ اور حضرت معاویہ رضی اللہ عنہ کی طرف سے حضرت عمرو بن العاص رضی اللہ عنہ۔ دونوں نے مل کر باہمی سمجھوتہ سے یہ فیصلہ کیا کہ حضرت علی رضی اللہ عنہ اور حضرت معاویہ رضی اللہ عنہ دونوں معزول کر دئے جائیں۔ اور کسی دوسرے شخص کو غلیفہ منتخب کیا جائے۔ اس فیصلہ کا اعلان کرنے کے لئے ایک مجلس قائم کی گئی۔ سب لوگ جمع ہوئے۔ حضرت عمرو بن العاص رضی اللہ عنہ ہوشیار آدمی تھے۔ انہوں نے حضرت ابو موسیٰ اشعری رضی اللہ عنہ کو جو نسبتاً سادہ واقع ہوئے تھے۔ اس بات پر آمادہ کر لیا۔ کہ پہلے وہ اپنی جماعت کے نمائندہ کی حیثیت سے اس فیصلہ کا اعلان

کریں۔ اور ان کے بعد وہ خود اعلان کریں گے۔ چنانچہ حضرت ابو موسیٰ الاشعری نے پہلے اٹھ کر حضرت علیؓ کی معزولی کا اعلان کر دیا۔ ان کے بعد حضرت عمرو بن العاص اٹھے۔ آپ نے مجلس کو مخاطب کر کے فرمایا: کہ ابو موسیٰ نے تمہارے سامنے اپنے ساتھی (حضرت علیؓ) کو خلافت سے معزول کر دیا ہے۔ اس لئے میں بھی انہیں معزول کرتا ہوں۔ مگر میں اپنے ساتھی (حضرت علیؓ) کی خلافت قائم رکھتا ہوں۔ کیونکہ وہ حضرت عثمانؓ کا دوست ہے۔ اور اس کے خون کا بیٹہ ہے۔ اس لئے لڑ رہا ہے۔ اس لئے وہ حضرت عثمانؓ کی جانشینی کا زیادہ حق والا ہے۔ حضرت ابو موسیٰ یہ سن کر حیران رہ گئے۔ اور غصہ میں حضرت عمرو بن العاص سے یوں مخاطب ہوئے: ”تم نے مجھے دھوکہ دیا ہے۔ اور تیرا بت کی ہے۔ تم گتے کی طرح ہو کہ جس پر اگر بوجھ لاد جائے تب بھی زبان نکالتا ہے۔ اور اگر اسے چھوڑ جائے تب بھی زبان نکالتا ہے“ حضرت عمرو بن العاص نے حضرت ابو موسیٰ کو جواب دیتے ہوئے کہا: ”تیری مثال اس گدھے کی ہے۔ جو کتابوں کا بوجھ اٹھاتا ہے“ (طبری جلد ۷ صفحہ ۳۳۵۹)

طبری جلد ۷ صفحہ ۳۳۶۰ میں

حضرت علیؓ اور معاویہؓ کا ملا عنہ

ایک روایت آئی ہے کہ :-

”حضرت علیؓ صبح کی نماز میں دعائے قنوت پڑھتے اور دعا کرتے تھے۔ کہ اے اللہ معاویہؓ عمرو بن العاصؓ ابوالخوار اسلمی حبیبؓ عبدالرحمن بن خالدؓ شحاک بن لیثؓ اور ولیدؓ پر لعنت بھیج۔ جب حضرت معاویہؓ کو اس کی خبر ہوئی۔ تو انہوں نے بھی قنوت میں حضرت علیؓ حضرت ابن عباسؓ حضرت اشترؓ اور حضرت امام حسنؓ و حضرت امام حسینؓ پر لعنت کرنا شروع کر دیا۔ خود اللہ نے ان منافقان کے اعلان مذکورہ کے بعد حضرت علیؓ کے لشکر کے ایک حصہ

نے حضرت علیؑ پر یہ الزام لگایا۔ کہ آپؑ نے حکم کی تجویز پر رضامندی کا اظہار کر کے قرآن مجید کے ارشاد **لَا حُكْمَ إِلَّا لِلّٰہِ** (نہیں فیصلہ مگر خدا کا) کی خلاف ورزی کی ہے۔ اور نوحۃ باللہ کفر کا ارتکاب کیا ہے۔ اس لئے جب تک آپ اپنے اس گناہ سے توبہ نہ کریں گے۔ تب تک ہمارا آپ سے کوئی تعلق نہیں ہے۔

یہ گروہ بعد میں خوارج کے نام سے پکارا گیا۔ اس نے حضرت علیؑ سے لڑائیاں بھی کیں۔ اور آپؑ کی ذات بابرکات پر نہایت سخت حملے بھی کئے۔ مثلاً یہ کہ آپؑ حضرت عثمانؓ کے قتل کے منصوبہ میں شریک تھے۔ اور حضرت عائشہ صدیقہؓ پر الزام لگانے والوں میں بھی شریک تھے۔ اور قرآنی آیت **وَالَّذِیْ تَوَلّٰی بَیِّنًا مِّنْهُمْ لَعْنَةُ اللّٰہِ عَذَابٌ عَظِیْمٌ** (سورہ نور) آپ ہی کے حق میں نازل ہوئی۔ نوحۃ باللہ سن ذالک (تقدیماً عشریہ ۳۱ بھوکت عبید اللہ بن جابر

حضرت علیؑ پر غار جیوں کے مزید مظاہرین کا تفصیل انکی تفسیر القرآن ہمایان الزاد کے دیباچہ سے معلوم ہو سکتی ہے۔

**شیعوں کا ظہور** | خوارج کے پیدا ہو جانے کے بعد مسلمانوں میں ایک نیا فرقہ شیعہ کے نام سے پیدا ہو گیا۔ اس کے خارجیوں کے مقابل پر حضرت علیؑ کی تعریف و توصیف میں انتہائی غلو سے کام لیا۔ اور آنجنابؑ کے علاوہ دوسرے خلفاء کرامؓ یعنی حضرت ابو بکرؓ۔ حضرت عمرؓ اور حضرت عثمانؓ کو نوحۃ باللہ غاصب۔ ظالم اور منافق وغیرہ القاب سے یاد کیا۔ بلکہ اس سے بھی بڑھ کر ان حضراتؓ کو کافر کہنے سے بھی دریغ نہیں کیا۔ شیعوں کے بعد مسلمانوں میں اُور سینکڑوں فرقے پیدا ہوئے جن کا تذکرہ موجب تطویل ہے۔ اس لئے ہم اس بحث کو یہیں چھوڑتے ہیں۔ تاریخ اسلام سے مذکورہ بالا واقعات کو نقل کرنے سے ہمارا مقصد

ناظرین کی توجہ اس امر کی طرف مبذول کرانا ہے۔ کہ کسی نبی کی جماعت میں اختلاف پیدا ہو جانا اس کے جھوٹا ہونے کی دلیل نہیں ہو سکتا۔ اس لئے جناب محقق برنی صاحب کا حضرت مسیح موعود علیہ السلام کی جماعت کے دو فریقوں کے باہمی اختلافات کو آچکے جھوٹا ہونے کی دلیل کے طور پر پیش کرنا بالکل بے بنی بات ہے۔ یہ درست ہے۔ کہ جماعت احمدیہ کے دونوں فریقوں میں بعض اختلافات پائے جاتے ہیں۔ اور ہر فریق دوسرے کے عقائد و اعمال پر نکتہ چینی اور اعتراض کرتا ہے۔ لیکن کیا ان کے باہمی اعتراضات کی جنہیں جناب محقق صاحب نے اپنی کتاب کے ایڈیشن اول کی فصل پنجم میں اور ایڈیشن دوم کی فصل دہم میں نقل کیا ہے۔ ان اختلافات کے سامنے کچھ عجیب حقیقت ہے۔ جو صحابہؓ میں پائے جاتے تھے۔ اور اب ان کے بعد مختلف فرقہ ہائے اسلامیہ میں پائے جاتے ہیں ؟

جناب محقق صاحب نے فرمایا :  
**صدقت پر کھنے کا ایک عجیب معیار** | پنجم میں دوسرا عنوان ”قرآنی تنبیہ“

قائم کیا ہے۔ اس کے ذیل میں آپ تحریر فرماتے ہیں :-  
 ”مرزائی صاحبان کو قرآن شریف میں اپنے لئے بہت سے مبشرات نظر آتے ہیں۔ اور وہ بڑے شد و مد سے کتابوں میں درج کرتے ہیں۔ یہ دعاوی دیکھ کر ہم نے بھی ایک خاص وقت نبی کریم صلی اللہ علیہ وسلم کا واسطہ دے کر اس بارہ میں قرآن کریم سے حقیقت حال دریافت کی۔ تو عجب پتہ کا جواب ملا۔ سبحان اللہ۔ یہ قرآن کریم کا معجزہ نہیں۔ تو اور کیا؟ ناظرین بھی اس تنبیہ کے محل و مصداق پر غور فرمائیں۔ واللہ اعلم بالصواب  
 وَمَا كُنَّا إِلَّا الْبَلَاغُ“

اس لئے بعد آپ نے سورہ توبہ کی دو آیات (نمبر ۱۰۷ و ۱۰۸) درج کی ہیں :

محقق صاحب کی قابل فخر مستی | ناظرین ہمارے جدید تعلیم یافتہ نوجوان  
 پروفیسر برنی صاحب کی جدت طبع کی داد دیں

کہ مذہبی اختلافات میں حق باطل کا امتیاز کرنے کے لئے آپ نے کیسا آسان  
 حریق ایجاد فرمایا ہے۔ مسلمانوں کے سینکڑوں فرقے ہیں۔ جن میں ابتدائے  
 اسلام سے یوں آج تک ہزاروں مسائل میں باہمی اختلافات چلے آتے  
 ہیں۔ ہر گروہ اپنے تئیں حق پر اور دوسروں کو باطل پر خیال کرتا ہے۔ اور  
 اپنے عقائد کی تائید میں دن رات قرآن و حدیث سے استنباط کرنے میں  
 مصروف ہے۔ شیعہ، سننی، حنفی، وغیرہ سب فرقے اسی طریق پر اپنے اپنے  
 مذہب کی صداقت ثابت کرنے کی کوشش کر رہے ہیں۔ مگر ان میں کسی کو  
 آج تک یہ نہ سوچا ہے کہ وہ حق و باطل میں فیصلہ کا کوئی سہل طریق پیش  
 کرے۔ اور یہ سعادت صرف ہماری اس چودھویں صدی کے لئے ہی ازل  
 سے مفقود تھی۔ کہ اس میں جناب پروفیسر الیاس برنی صاحب جیسے محقق اور  
 عالی دماغ انسان پیدا ہوئے ہیں۔ جنہوں نے دنیا کے مذہب میں ایک  
 ایسا معیار پیش کیا ہے۔ جس سے سب جھگڑے فوراً چمک سکتے ہیں حقیقت  
 یہ ہے کہ ایسی ہستی پر جس قدر ناز کیا جائے۔ کم ہے۔ اگر یورپ و امریکا کو اپنی  
 موجودین مثلاً نیوٹن اور ایڈیسن وغیرہ پر فخر ہے۔ کہ انہوں نے ہزاروں نئی  
 ایجادیں کر کے دنیا کو فائدہ پہنچایا۔ تو ہندوستان کے لئے بھی یہ امر  
 کوئی کم باعث فخر نہیں ہے۔ کہ اس میں بھی ایک ایسا قابل جو ہر سید ہوا  
 ہے جس نے آج تمام پیمانے جھگڑوں کے فیصلہ کی نہایت آسان راہ  
 نکال دی ہے۔ کیا ہی خوش قسمت ہے عثمانیہ یونیورسٹی۔ جس کے سٹاف

میں ایسا دل و دماغ رکھنے والا پروفیسر ہے۔ اور کیا ہی قابل رشک ہو سرزمین  
حیدرآباد۔ جس میں ایک ایسا کامل فرد رہتا ہے۔ جس کی نظیر دنیا کے تختہ پر  
ملنی محال اور ناممکن ہے ۛ

مگر زمانہ کی ستم شکاری ملاحظہ فرمائیے۔ کہ بہر حال  
زمانہ کی ستم شکاری | لوگوں کا ہمیشہ سے دشمن چلا آیا ہے۔ اور ان کی  
خوبیاں اور کمالات ان کے جیتے جی قدر کی نگاہ سے نہیں دیکھتا۔ اگر حیدرآباد  
کی سرزمین جو ہر شناس ہوتی۔ تو اس کے باشندگان فوراً جدید تعلیم یافتہ  
نوجوان محقق برنی صاحب بالقابہ کے بتائے ہوئے طریق فیصلہ کے مطابق  
قرآن مجید سے خالی نکال نکال کر اپنے صدیوں کے مذہبی جھگڑوں کا کبھی  
سے خاتمہ کر چکے ہوتے۔ بلکہ عقلمندی کا اقتضائے تو یہ تھا۔ کہ وہ مذہب  
لکھنے کا کام جناب پروفیسر برنی صاحب ہی کے سپرد کر دیتے۔ اور خود گھر  
میں بیٹھ کر صرف فیصلہ سننے کے منتظر رہتے۔ اور جناب محقق صاحب ایک  
خاص وقت نبی کریم کا واسطہ دیکر سب مذاہب کے بارہ میں باری باری  
خال نکالتے جاتے۔ اور اس کے مطابق فیصلہ سناتے جاتے حتیٰ کہ بالآخر  
ایک سچے مذہب کی تعیین ہو جاتی۔ اور سب لوگ بلا چون و چرا اس میں  
داخل ہو جاتے۔ نتیجہ یہ ہوتا۔ کہ آج ہم حیدرآباد میں یہ روح پرور نظارہ  
دیکھ رہے ہوتے۔ کہ وہاں نہ کوئی شیعہ ہے اور نہ سنی۔ اور نہ جہنی اور  
نہ وہابی۔ بلکہ سب فرقتے متحد ہو کر ایک ہی جماعت بن گئے ہیں۔ واہ !  
سبحان اللہ۔ کیسی مبارک تجویر ہے۔ جس کے خوشگوار نتائج کے تصور  
ہی سے روح میں انبساط و فرحت پیدا ہوتی ہے ۛ

اہل حیدرآباد سے توقع | کیا ہم اہل حیدرآباد کو یہ توقع رکھ سکتے



ہیں کہ وہ اس تجویز کو علی جامہ پہنا کر اپنے روز روز کے مذہبی مناقشات کا دم کے دم میں فیصلہ کر لیں گے۔ کیونکہ جب تنگ گھر میں اس پر عمل نہ ہوگا۔ باہر کے لوگوں کو اس پر عمل کرنے کی تحریک نہیں ہو سکتی۔ محقق صاحب سے بھی ہم یہ درخواست کریں گے۔ کہ وہ پہلے حیدر آباد میں سرٹوڈ کو شش کر کے اس تجویز پر عملدرآمد کرنے کیلئے لوگوں کو آمادہ کریں۔ اگر وہاں انہیں کامیابی ہوئی۔ تو اور لوگ خود بخود اس کے اعلیٰ نتائج سے متاثر ہو کر اس پر عملدرآمد شروع کر دیں گے۔ اس میں شک نہیں۔ کہ ابتداءً اس تجویز کو ہر دلعزیز بنانے میں دفتوں کا سامنا ہوگا۔ اور لوگ اعتراض بھی کریں گے۔ مگر امید ہے۔ محترم محقق صاحب ان تمام مشکلات کا اولوالعزمانہ بہت مقابلہ کریں گے۔

محقق صاحب کے ایک سوال | یوں تو ہم دل سے اس امر کے متمنی ہیں۔ کہ مذہبی جھگڑوں میں تصفیہ کا جو

طریقہ ایم۔ اے۔ ایل ایل۔ بی محقق صاحب نے پیش کیا ہے۔ اسے مقبولیت حاصل ہو۔ مگر اس کے متعلق ایک سوال ہمارے دل میں کھٹکتا ہے۔ جس کا عرض کرنا ضروری ہے۔ امید ہے۔ آپ اس پر روشنی ڈال کر ہماری تشفی کر دیں گے۔ وہ سوال یہ ہے۔ کہ کیا تعلیم اسلام میں قرآن مجید سے اس طریقہ پر فال نکالنے کی اجازت ہے۔ یعنی کیا سلف صالحین میں سے کسی سے یہ ثابت ہے۔ کہ انہوں نے مسائل دینیہ میں باہمی اختلافات کے فیصلہ کی بنیاد کبھی فال پر رکھی ہو۔ اگر یہ ثابت نہیں۔ اور یقیناً ثابت نہیں۔ تو کیا اس پر شرعی اصطلاح میں بدعت کا لفظ اطلاق

نہیں پائے گا؟  
تحقیقی جانشینوں سے تکرار | چشتی قادری محقق صاحب نے فصل پنجم کے

خاتمہ میں دو عنوان قائم کئے ہیں۔ ”اول“ خود مرزا صاحب کے انکار اور دوسرا ”حقیقی جانشینوں کے تکرار“ مؤخر الذکر عنوان کے ذیل میں آپ نے مولوی محمد حسن صاحب امروہی کا ایک اعلان درج کیا ہے۔ جس میں انہوں نے حضرت خلیفۃ المسیح ثانی ایدہ اللہ بنصرہ العزیز اور آپ کی جماعت کے عقائد کو باطل۔ اور حضرت مسیح موعود علیہ السلام کی تعلیم کے خلاف قرار دیا ہے۔ اس کا جواب ہم فصل بیجم کے پہلے اعتراض کے جواب عرض کر چکے ہیں۔ اور بتا چکے ہیں۔ کہ آنحضرت صلی اللہ علیہ وسلم کے حقیقی جانشینوں سے بھی ان کے مخالفین کی تکراریں ہوتی رہی ہیں۔ اس لئے اسکے اعادہ کی یہاں ضرورت نہیں۔

عنوان اول کے ذیل میں آپ نے حضرت

مرتد بن کا حال

مسیح موعود علیہ السلام پر ایمان لا کر ارتداد اختیار کر نیوالوں سے دو یعنی مولوی نظیر حسن بہاری اور ڈاکٹر عبدالحکیم کا ذکر کیا ہے۔ آپ کے نزدیک ان کے ارتداد کی وجہ حضرت مسیح موعود علیہ السلام کے ”روز افزوں دعاوی“ ہیں۔ حالانکہ اصل وجہ یہ نہیں۔ بلکہ یہ ہے۔ کہ بعض لوگ ازلی بد بخت ہوتے ہیں۔ اور خدا تعالیٰ کے ہاں سچی پاکیزگی اور خدا ترسی ان کے لئے مقدر ہی نہیں ہوتی۔ اس لئے اگر وہ چند دن کے لئے نیکی کی طرف مائل بھی ہوں۔ تب بھی ان کی طبیعت کی افتاد انہیں اس پر قائم نہیں رہنے دیتی۔ چنانچہ ہر نبی کے متبعین میں ایسے لوگ ہوتے ہیں۔ جو پہلے ان کے حلقہ ارادت میں شامل ہو جاتے ہیں۔ مگر جب ان کی شقاوت ازلی ان پر غالب آ جاتی ہے۔ تو وہ منحرف ہو جاتے ہیں۔ یہی وجہ ہے۔ کہ آنحضرت صلی اللہ علیہ وسلم کے ماننے والوں میں سے بھی بعض مرتد ہوئے۔ حضرت اقدس کی ایک دعا | دراصل جس شخص کے نفس میں کبر ہو۔

اور اس میں صلاحیت کا مادہ مفقود ہو۔ وہ پاکوں کی جماعت میں نہیں رہ سکتا۔ کیونکہ اس کی طبیعت ان میں اپنا رفیق اور ہمخیاں نہیں پاتی۔ اور جس طرح انکی طبیعت ان سے نہیں ملتی۔ اسی طرح وہ بھی اس سے مل کر راحت حاصل نہیں کرتے۔ بلکہ اس کے وجود سے سخت اذیت اور تکلیف محسوس کرتے ہیں جعفرؑ مسیح موعود علیہ السلام نے اپنی جماعت میں اسی قسم کے لوگ دیکھ کر خدا تعالیٰ کے حضور یہ دعا کی تھی۔ کہ :-

”اگر کوئی شخص میری جماعت میں خدا تعالیٰ کے علم اور ارادہ میں بدبخت اذنی ہے۔ جس کے لئے یہ مفقود ہی نہیں۔ کہ سچی پاکیزگی اور خدا ترسی اسکو حاصل ہو۔ تو اس کو اسے قادر خدا میری طرف سے منحرف کر دے۔ جیسا کہ وہ تیری طرف سے منحرف ہے۔ اور اس کی جگہ کوئی اور لا۔ جس کا دل نرم اور جس کی جان میں تیری طلب ہو۔ . . . میں نہیں چاہتا۔ کہ کوئی دنیا کا کیڑا رہ کر میرے ساتھ پیوند کرے۔“ (اشہار التوائے جلسہ ۲۷ دسمبر ۱۸۹۳ء)

حضرت مسیح موعود علیہ السلام کی یہ دہا دعویٰ کے بندگان ایا م کی ہے۔ اس وقت آپکی جماعت دو تین سو کے درمیان تھی۔ خدا کی قدرت اس کے بعد کئی لوگ جو اپنے دلوں میں کبر رکھتے تھے۔ آپ سے منحرف ہوئے۔ اور خدا تعالیٰ نے ان میں سے ہر ایک کی بجائے ہزار ہزار ایسے پاکیزہ اور نرم دل لوگوں کو آپ کی جماعت میں داخل ہوئیگی توفیق دی۔ جو آپ سے سچی محبت اور لہی اخلاص رکھتے تھے۔ اور اب تو خدا تعالیٰ کے فضل سے آپ کے مخلصین مریدین کی جماعت کھوں کی تعداد میں اکناف عالم میں پھیل چکی ہوئی ہے۔ تعجب ہے۔ جناب محقق صاحب کی نظر ایک دو مرتدین کو پڑی۔ مگر اس کے مقابل میں انہیں یہ نظر نہ آیا۔ کہ آپ کو خدا تعالیٰ نے کس قدر

قبولیت عامہ بخشی۔ اور کس طرح خدا تعالیٰ نے آپ کے نام کو برکت دی ؟  
 قرآن مجید میں اللہ تعالیٰ آنحضرت صلی اللہ علیہ وسلم کے مقابل میں  
 کفار کی چالوں کا ذکر کرتے ہوئے فرماتا ہے۔ وَقَالَتْ طَافُكَةً يٰۤاٰمَنُوْا  
 اٰهْلَ الْكِتٰبِ اٰمِنُوْا بِالَّذِیْ اُنْزِلَ عَلَی الْذِیْنَ اٰمَنُوْا  
 وَجِهَ النَّهَارِ وَاٰكْفُرُوْا اٰخِرَهُ لَعَلَّہُمْ یَرْجِعُوْنَ (آل عمران ۶۱)  
 یعنی اہل کتاب میں سے ایک گروہ نے یہ منصوبہ کیا۔ کہ دن کے پہلے حصہ میں  
 قرآن مجید پر ایمان لے آؤ۔ اور پھر تھوڑے عرصہ کے بعد ارتداد اختیار کرو۔  
 تاکہ وہ (مؤمن) بھی تمہارے ساتھ مرتد ہو جائیں ؟

اس آیت سے معلوم ہوتا ہے کہ  
**مرتدین کے الزامات کی حیثیت** آنحضرت صلی اللہ علیہ وسلم کے زمانہ میں  
 بھی ایسے بگ تھے۔ جو پہلے تو آپ پر ایمان لے آتے۔ مگر بعد میں ارتداد کا  
 اعلان کر کے آپ کے خلاف باتیں مشہور کرتے پھرتے تھے۔ تاکہ لوگوں کی  
 آپ سے بغض کریں۔ لیکن عقلمندوں کے نزدیک ایسے لوگوں کی باتیں نہ کرنا  
 قابل اعتنا نہیں ہو سکتیں۔ قاضی عیاض رحمۃ اللہ علیہ جو ایک نہایت  
 محکمہ رس امام گذرے ہیں۔ اپنی کتاب الشفاد میں تحریر فرماتے ہیں :-  
 ”عبداللہ بن ابی مرجم کے متعلق جو آنحضرت صلی اللہ علیہ وسلم کی وحی  
 لکھا کرتا تھا۔ روایت آئی ہے کہ وہ مرتد ہو گیا۔ اور مشرکین مکہ کے پاس جا کر  
 کہنے لگا۔ کہ میں جس طرف چاہتا محمد صلی اللہ علیہ وسلم کو پھیر لیتا تھا۔ وہ  
 رآنحضرت صلی اللہ علیہ وسلم (مجھے عَنِیْزٌ حَلِیْمٌ لکھاتے۔ میں آمنا۔  
 کَلَامٌ عَلَیْمٌ مُحْكَمٌ لکھوں ؟ تو آپ کہہ دیتے۔ ہاں سب درست ہے۔  
 کھدیک دوسری حدیث میں آتا ہے کہ آنحضرت صلی اللہ علیہ وسلم اس کی

فرماتے کہ یوں لکھو۔ وہ دریافت کرتا۔ یوں لکھوں؟ تو آپ فرما دیتے۔ جس طرح چاہو لکھو۔ مثلاً آپ اُسے حکم دیتے۔ کہ عَلَیْکُمْ حَکِیْمٌ لکھو۔ وہ پوچھتا سَمِیْعًا بَصِیْرًا لکھوں؟ تو آپ فرماتے۔ جو چاہو لکھو لو۔ اور صبح میں حضرت انس رضی اللہ عنہ سے روایت ہے۔ کہ ایک عیسائی ایمان لانے کے بعد آنحضرت صلی اللہ علیہ وسلم کی وحی لکھنا کرتا تھا۔ پھر وہ مرتد ہو گیا۔ ارتداد کے بعد اس نے یہ کہنا شروع کر دیا۔ کہ محمد (صلی اللہ علیہ وسلم) کو تو سوائے اس کے جو میں لکھ دیتا تھا۔ اور کچھ آتا ہی نہیں۔

اے پڑھنے والے اللہ تعالیٰ ہمیں اور تمہیں بھی حق پر ثابت قدم رکھے۔ اور شیطان اور اس کی تلبیس کو ہماری طرف راہ نہ پانے دے۔ تو جان لے۔ کہ ایسی روایات مومن کے دل میں کوئی شبہ پیدا نہیں کر سکتیں۔ کیونکہ یہ ان لوگوں کی باتیں ہیں۔ جو مرتد ہو گئے تھے۔

فاضل محقق صاحب نے مولوی فطیر حسن بہاری کا اعلان ارتداد اپنی کتاب میں نقل کیا۔ ہے جس میں مولوی مذکور نے حضرت مسیح موعود علیہ السلام پر بہت سے الزامات اور اتہامات لگائے ہیں۔ مگر ان سب کی حیثیت وہی ہے۔ جو مذکورہ بالا روایات میں عبد اللہ بن ابی سرح اور مرتد عیسائی کے آنحضرت صلی اللہ علیہ وسلم پر الزامات کی تھی۔

ڈاکٹر عبد الحکیم خاں کے ارتداد کی وجہ  
ڈاکٹر عبد الحکیم کے ارتداد کا باعث

حقیقۃ الوحی صفحہ ۱۰۹ میں تحریر فرماتے ہیں :-  
”سو پہلے وہ امر لکھنے کے لائق ہے جس کی وجہ سے عبد الحکیم خاں ہماری جماعت سے علیحدہ ہوا ہے۔ اور وہ یہ ہے۔ کہ اس کا عقیدہ ہے کہ

نجات اخروی حاصل کرنے کے لئے۔ آنحضرت صلی اللہ علیہ وسلم پر ایمان لانے کی ضرورت نہیں۔ بلکہ ہر ایک جو خدا کو وحدہ لا شریک جانتا ہے۔ دگو آنحضرت صلی اللہ علیہ وسلم کا کذب ہو) وہ نجات پائے گا۔ اس سے ظاہر ہے۔ کہ اس کے نزدیک ایک شخص اسلام سے مرتد ہو کر بھی نجات پاسکتا ہے۔“

اس ارشاد سے ظاہر ہے۔ کہ ڈاکٹر عبدالحکیم کے ارتداد کی وجہ جیسا کہ جناب محقق صاحب نے خیال کیا ہے۔ حضرت مسیح موعود علیہ السلام کے ”روز افزوں دعاوی“ نہ تھی۔ بلکہ اصل وجہ اس کا ایک غلط عقیدہ تھی۔ جس میں اول اس نے حضرت مسیح موعود علیہ السلام سے اختلاف کا اظہار کیا۔ اور بعد میں اسی اختلاف عقیدہ نے اسے گمراہی اور ضلالت کی اتھاہ گھرائیوں میں پھینک دیا۔ اِنَّ فِيْ ذٰلِكَ لَعِبْرَةً لِّاُولِيْ الْاَلْبَابِ

ڈاکٹر عبدالحکیم کی پیشگوئی کی حقیقت

دیانت دار محقق صاحب نے اخیر میں حضرت مسیح موعود علیہ السلام کی وفات کے متعلق ڈاکٹر عبدالحکیم کی پیشگوئی کے پورا ہونے کا ذکر بھی کیا ہے۔ لہذا مناسب معلوم ہوتا ہے۔ کہ اس پیشگوئی کی حقیقت حال کا اظہار کیا جائے۔

واقف یہ ہے۔ کہ ۱۸۵۹ء میں حضرت مسیح موعود علیہ السلام کو خدا تعالیٰ کی طرف سے تنویر الہامات کے ذریعہ یہ بتایا گیا۔ کہ آپ کی وفات کا وقت قریب آگیا ہے۔ بلکہ ایک کشف میں آپ کی عمر دو تین سال بتائی گئی۔ آپ نے یہ

چندر روز کا رو دیا ہے۔ کہ ایک کوری ٹنڈ میں کچھ پانی مجھے دیا گیا۔ پانی صرف دو تین گونٹ اس میں رہ گیا ہے۔ لیکن بہت مصیقت اور مقطر پانی ہے۔ اس کے ساتھ الہام تھا۔ ”آب زندگی“ (رسالہ ربو لوائف ریلیجنسز اردو جلد ۱۲ نمبر ۱۲ ص ۱۲)

سب الہامات اور کشف شائع کر دے۔ اور وصیت بھی کر دی۔ ڈاکٹر عبدالحکیم نے **إِلَّا مَنْ خَطَفَ الْخُطْفَةَ** کے مطابق یہ الہامات پڑھ کر ۱۲ جولائی ۱۹۷۶ء کو حضورؐ کی تین سال کے عرصہ میں وفات کی پیشگوئی کر دی جس پر مولوی ثناء اللہ صاحب امرتسری ایڈیٹر اخبار المحدث کو بھی ڈاکٹر صاحب کی پیشگوئی کا ذکر کرتے ہوئے لکھنا پڑا۔

”حقیقت میں یہ الہام مرزا صاحب کی تائید میں ہے۔ وہ بھی تو اپنی موت کو قریب جان کر ہستی مقبرہ کی وصیت کر چکے ہیں“ (الہامیت ۲ اگست ۱۹۷۶ء) حضرت مسیح موعود علیہ السلام نے ڈاکٹر عبدالحکیم کی مذکورہ بالا پیشگوئی کے جواب میں ایک اشتہار بعنوان ”خدا سچے کا حامی ہو“ شائع کیا۔ جس میں آپ نے اپنا یہ الہام درج کیا۔ ”خدا کے مقبولوں میں قبولیت کے نمونے اور علامتیں ہوتی ہیں۔ وہ سلامتی کے شاہزادے کہلاتے ہیں۔ اور ان پر کوئی غالب نہیں آسکتا۔ خدا کے فرشتوں کی کچھی ہوئی تلوار تیرے آگے ہے۔ پر تو نے وقت کو نہ پہچانا۔ نہ دیکھا۔ نہ جانا۔ رَبِّ خَرِّقْ بَيْنَ صَادِقٍ وَكَاذِبٍ وَأَنْتَ تَرَى كُلَّ مُضْلِحٍ وَصَادِقٍ“ اس الہام کے آخری فقرہ کا ترجمہ اور تشریح کرتے ہوئے حضورؐ فرماتے ہیں۔

”یعنی اے میرے خدا صادق اور کاذب میں فرق کر کے دکھلا۔ تو جانتا ہے۔ کہ صادق اور مصلح کون ہے۔ اس فقرہ الہامیہ میں عبدالحکیم خاں کے اس قول کا رد ہے۔ جو وہ کہتا ہے۔ کہ صادق کے سامنے شریب زنا ہو جائیگا۔ پس چونکہ وہ اپنے تئیں صادق ٹھہراتا ہے۔ اس لئے خدا فرماتا ہے۔ کہ تو صادق نہیں ہے۔ میں صادق اور کاذب میں فرق کر کے دکھلاؤں گا۔“

حضرت مسیح موعود علیہ السلام کے اس اشتہار کے بعد ڈاکٹر عبدالحکیم نے اپنی پہلی پیشگوئی جس میں آپ کی وفات کی میعاد تین سال بتائی تھی۔ منسوخ کرتے ہوئے حسب ذیل پیشگوئی کی :-

”مجھے (خدا نے) یکم جولائی ۱۹۰۷ء کو الہاماً فرمایا۔ کہ مرزا آج سے چودہ ماہ تک بسزائے موت ہاویہ میں گرایا جائے گا۔“

اس کے جواب میں حضرت مسیح موعود علیہ السلام نے اشتہار بنوا ان ”تبصرہ“ میں اپنا حسب ذیل الہام مع ترجمہ و تشریح درج فرمایا :-  
 ”اپنے دشمن سے کہہ دے کہ خدا تجھ سے مواخذہ لیگا۔ اور میں تیری عمر کو بڑھاؤں گا۔ یعنی دشمن جو کہتا ہے کہ جولائی ۱۹۰۷ء سے چودہ مہینہ تک تیری عمر کے دن باقی رہ گئے ہیں۔ یا ایسا ہی جو دوسرے دشمن پیشگوئی کرتے ہیں۔ ان سب کو جھوٹا کروں گا۔ اور تیری عمر کو بڑھاؤں گا۔“

ڈاکٹر عبدالحکیم کی دوسری پیشگوئی کی میعاد یکم ستمبر ۱۹۰۷ء تک تھی۔ مگر وہ بے پیندے کے نوٹے کی طرح اس پر بھی قائم نہ رہا۔ بلکہ اُس نے اسے منسوخ کر کے لکھا :-

”الہام ۱۶ فروری ۱۹۰۷ء : مرزا ۱۲ رسا دن ۱۹۰۷ء مطابق ۱۱ اگست ۱۹۰۷ء تک ہلاک ہو جائے گا۔“ (اعلان الحق و اتمام الحجۃ ص ۲۶)

ڈاکٹر عبدالحکیم نے اپنی پیشگوئی میں مذکورہ بالا تبدیلی عین اس وقت کی۔ جبکہ حضرت مسیح موعود علیہ السلام اپنی کتاب چشمہ معرفت تصنیف فرما رہے تھے۔ حضورؐ نے اس میں اس پیشگوئی کو درج کر کے تخریب فرمایا :-  
 ”میں اس کے شر سے محفوظ رہوں گا۔“ (چشمہ معرفت صفحہ ۳۲۲)

۱۵ رسالہ اعلان الحق و اتمام الحجۃ و تکملہ صفحہ ۶ مؤلفہ ڈاکٹر عبدالحکیم



مگر خدا کی قدرت ڈاکٹر عبد الحکیم نے یہ پیشگوئی بھی منسوخ کر دی۔ اور آخری پیشگوئی جو اعلان کے لئے مختلف اخبارات کے ایڈیٹروں کے نام بھیجی۔ اس کے الفاظ حسب ذیل ہیں :-

”مرزا قادیانی کے متعلق میرے جدیدہ الہامات شائع کر کے ممنون فرمائیں۔ (۱) مرزا ۲۱ رساؤں سمیت ۱۹۶۵ (۴ اگست ۱۹۶۵ء) کو مرض مہلک میں مبتلا ہو کر ہلاک ہو جائے گا۔“ (دیسہ اخبار لاہور ۱۵ مئی ۱۹۶۵ء اور تجدید ۱۵ مئی ۱۹۶۵ء) مذکورہ بالا واقعات سے ناظرین سمجھ گئے ہوں گے۔ کہ ڈاکٹر عبد الحکیم کس طرح ہر مرحلہ پر اپنی پیشگوئی کو تبدیل کرتا رہا۔ اور بالآخر اس نے حضرت مسیح موعود علیہ السلام کی وفات کی تاریخ ۴ اگست ۱۹۶۵ء مقرر کی۔ اب ڈاکٹر عبد الحکیم کی مذکورہ بالا پیشگوئیوں اور ان کے مقابل میں حضرت مسیح موعود علیہ السلام کے الہامات اور تحریرات کو رکھ کر دیکھیں کہ دونوں میں سے کون سچا ثابت ہوتا ہے۔ اور کون جھوٹا۔

جیسا کہ پہلے بھی عرض کیا جا چکا ہے۔ ڈاکٹر عبد الحکیم نے یہ سب پیشگوئیاں اس وقت کیں۔ جبکہ ۱۹۶۵ء میں حضرت مسیح موعود علیہ السلام نے خدا سے اطلاع پاکر بذریعہ رسالہ ”الوصیت“ اپنی وفات کے نزدیک بلکہ دو تین سال تک واقعہ ہونے کی پیشگوئی کر دی تھی۔ اور بعد میں جو خدا تعالیٰ نے آپ سے یہ فرمایا۔ کہ ”میں تیری عمر کو بڑھا دوں گا۔“ اس کی نرض جنس ڈاکٹر عبد الحکیم کی پیشگوئی کو جھوٹا کرنا تھا۔ جیسا کہ اشتہار ”تبصرہ“ کے مندرجہ ذیل الفاظ سے ظاہر ہوتا ہے۔ ”میں ان سب کو جھوٹا کروں گا۔ اور تیری عمر کو بڑھا دوں گا۔“ اور یہ اشتہار آپ نے اس وقت دیا تھا۔ جبکہ ڈاکٹر عبد الحکیم نے اپنی پیشگوئی میں حضرت مسیح موعود علیہ السلام

کی وفات کی میعاد تین سال کی بجائے چودہ ماہ کر دی تھی۔ لیکن جب ڈاکٹر نے اسے بھی تبدیل کر کے آپ کی وفات کی میعاد ”یکم ستمبر سنہ ۱۹۰۸ء“ کی بجائے ”۴ اگست سنہ ۱۹۰۸ء تک“ کر دی۔ تو حضور نے اس کے جواب میں حشمہ معرفت میں تحریر فرمایا۔ ”میں اس کے شر سے محفوظ رہوں گا۔ اس کے شر سے محفوظ رہنے کا ایک طریق تو یہ ہو سکتا تھا۔ کہ آپ ۴ اگست کے بعد وفات پاتے۔ اور دوسرا یہ کہ ڈاکٹر عبد الحکیم پہلے کی طرح اس پیشگوئی کو بھی منسوخ کر کے آپ کی وفات کی کوئی اور ایسی تاریخ مقرر کر دیتا۔ جس میں خدا تعالیٰ کے نزدیک آپ کی وفات مقدر نہ تھی۔ ان دونوں صورتوں میں سے مؤخر الذکر وقوع میں آئی۔ یعنی ڈاکٹر عبد الحکیم نے حضرت مسیح موعودؑ کی وفات کی ”۴ اگست تک“ کی پیشگوئی منسوخ کر کے ایک نئی پیشگوئی کر دی۔ یعنی یہ کہ ”مرزا ۲۱ سداون سمر ۱۹۰۵ (۴ اگست سنہ ۱۹۰۸ء کو) ہلاک ہوگا۔“

سب لوگ جانتے ہیں۔ کہ حضرت مسیح موعود علیہ السلام کی وفات ۴ اگست کو نہیں بلکہ ۲۶ مئی سنہ ۱۹۰۵ء کو ہوئی۔ پس ڈاکٹر عبد الحکیم کی پیشگوئی غلط۔ اور حضرت مسیح موعود علیہ السلام کی پیشگوئی سچی نکلی۔

حضرت مسیح موعود علیہ السلام کی وفات کے بعد ”پیسہ اخبار“ اور ”الہمدیث“ دونوں نے صاف الفاظ میں ڈاکٹر عبد الحکیم کی پیشگوئی کے جھوٹا ہونے کی شہادت دی۔ چنانچہ مولوی ثناء اللہ صاحب امرت سری ایڈیٹر ”الہمدیث“ لکھتے ہیں:۔  
 ”ہم خدا بخشتی کہنے سے رک نہیں سکتے۔ کہ ڈاکٹر صاحب اگر اسی پر بس کرتے۔ یعنی چودہ ماہیہ پیشگوئی کر کے مرزا کی موت کی تاریخ مقرر نہ کر دیتے۔ جیسا کہ انہوں نے کیا ہے۔ چنانچہ ۱۵ مئی سنہ ۱۹۰۵ء کے الہمدیث میں ان کے

الہامات درج ہیں۔ کہ ۲۱ رساؤں یعنی ۴۸ اگست کو مرزا مرے گا۔ تو آج وہ اعتراض نہ ہوتا۔ جو معزز ایڈیٹر ”پیسیہ اخبار“ نے ڈاکٹر صاحب کے اس الہام پر چبھتا ہوا کیا ہے۔ کہ ”۲۱۔ ساؤن کو“ کی بجائے ”۲۱ رساؤں تک“ ہوتا۔ تو خوب ہوتا“ (اہل حدیث ۲۱ جون ۱۹۷۹ء)

اس میں شک نہیں۔ کہ حضرت مسیح موعود علیہ السلام نے ڈاکٹر عبدالحکیم کی آخری پیشگوئی کے سوا (جس کے مطابق فیصد ہوا) باقی پیشگوئیوں کے بالمقابل جواب کے طور پر اپنی زندگی میں اس کی ہلاکت کی پیشگوئی کی تھی لیکن جب اس نے اپنی ان سب پیشگوئیوں کو منسوخ کر دیا۔ تو حضرت مسیح موعود کے جوابات بھی بحال نہ رہے۔ کیونکہ ڈاکٹر مذکور کی پیشگوئیاں حضرت مسیح موعود کے جوابات کے لئے بطور شرط تھیں۔ جب شرط نہ رہی۔ تو مشروط بھی نہ رہا۔  
اِنْ اَقَاتَ الشَّرْطُ قَاتَ الْمَشْرُوطُ۔

خلاصہ کلام یہ کہ

۱۔ حضرت مسیح موعود علیہ السلام کی وفات حضور کے اپنے الہامات اور کشوف کی رو سے ۱۹۷۹ء میں واقع تھی۔ سو اس کے مطابق آپ کی وفات ۲۶ مئی ۱۹۷۹ء میں واقع ہوئی۔

۲۔ ڈاکٹر عبدالحکیم نے آپ کی وفات کی جو مختلف پیشگوئیاں کی تھیں ان میں سے پہلی سب کی سب اس نے اپنے ہاتھوں سے منسوخ کر کے کالعدم کر دیں۔ اور آخری جھوٹی بن گئی۔

۳۔ حضرت مسیح موعود علیہ السلام نے اس کے مقابل میں اپنی عمر کے بڑھنے اور اُس کی اپنی زندگی میں ہلاکت کی جو پیشگوئیاں کی تھیں۔ وہ سب اس کی پیشگوئیوں کے جواب میں تھیں۔ اس لئے جب اس نے اپنی پیشگوئیاں

تبدیل کر دیں۔ تو حضور کے جوابات بھی بھل نہ رہے۔

حضرت اقدس کی جماعت میں  
جھوٹے مدعیان نبوت

چشتی قادری محقق صاحب نے اپنی کتاب کے  
دوسرے ایڈیشن کی فصل یازدہم میں ایڈیشن  
اول کی فصل تجسم کے مضامین میں اضافہ کرتے

ہوئے زیر عنوان ”قادیانی انبیاء“ حضرت مسیح موعود علیہ السلام کے متبعین  
میں سے بعض مدعیان نبوت کا ذکر کیا ہے۔ معلوم ہوتا ہے۔ آپ کے خیال  
میں کسی مدعی نبوت کے جھوٹا ہونے کی ایک علامت یہ بھی ہے۔ کہ اس کے  
متبعین میں سے کوئی شخص نبوت کا جھوٹا دعویٰ کرے۔ تبھی تو آپ نے  
حضرت مسیح موعود علیہ السلام کی صداقت کے خلاف یہ منیارسپیش کیا ہے:

آنحضرت صلی اللہ علیہ وسلم کی امت میں  
جھوٹے مدعیان نبوت

مگر اصحاب علم و فہم پر روشن ہے۔ کہ کسی  
مدعی نبوت کی صداقت کو پہنچنے کا یہ معیار نہ  
قرآن مجید نے پیش کیا ہے۔ اور نہ کسی دوسری

الہامی کتاب نے۔ بلکہ یہ جناب محقق صاحب بالقابہ کے ذہن کی اپنی اختراع  
ہے۔ جو سرے سے باطل ہے۔ کیونکہ بہت سے انبیاء جن کی صداقت مسلمہ  
فریقین ہے۔ ان کے متبعین میں سے جھوٹے مدعیان نبوت پیدا ہوئے  
ہیں۔ اور آنحضرت صلی اللہ علیہ وسلم نے تو پیشگوئی فرمائی ہے۔ کہ میری امت  
میں بہت سے جھوٹے مدعیان نبوت پیدا ہوں گے۔ اور تاریخ شاہد ہے۔  
کہ حضورؐ کی امت میں بہت سے جھوٹے نبوت کے دعویدار پیدا ہوئے۔ جو  
جلدی ہی تباہ و برباد ہو گئے۔ ان میں سے سب سے پہلا مسلمان کذاب تھا۔ جس  
نے پہلے تو آنحضرت صلی اللہ علیہ وسلم کی اتباع اختیار کی۔ مگر کچھ عرصہ کے بعد  
آنحضرت صلی اللہ علیہ وسلم کی زندگی ہی میں حضورؐ کے بالمقابل نبوت کا دعویٰ کر دیا۔

پس محقق صاحب کا حضرت مسیح موعود علیہ السلام پر یہ اعتراض کہ  
آپ کی جماعت میں سے بعض لوگوں نے آپ کی زندگی میں اور بعض نے آپ  
کی وفات کے بعد نبوت کا دعویٰ کیا بالکل غلط اور بے معنی ہے پ  
یہاں تک ہم بقیۃ تعالیٰ تالیف برنی کے ایڈیشن اول کی تمام فصلوں  
پر تفصیلی تنقید سے فارغ ہو چکے ہیں۔ اور اسی کے ضمن میں مناسب موقع و  
محل ایڈیشن دوم کی اکثر فصلوں پر تنقید بھی کر چکے ہیں۔ اب صرف  
ایڈیشن دوم کی فصل اول کے بعض مضامین اور فصل ہفتم پر  
تنقید کرنا باقی ہے۔ ان دونوں فصلوں کے جو مضامین ایڈیشن  
اول کی کسی فصل کے ماتحت نہیں آ سکے۔ بلکہ  
مستقل حیثیت رکھتے ہیں۔ ان کا جواب  
علیہ و بطور ضمیمہ شامل کیا جاتا ہے۔

# ضمیمہ

## پیشگوئی متعلقہ احمدیہ گروہ پر تمسخر

جدید تعلیم یافتہ نوجوان محقق برنی صاحب نے اپنی کتاب کے دوسرے ایڈیشن کی فصل ہفتم میں انہیں عنوانات کے ذیل میں حضرت مسیح موعود علیہ السلام کی پیشگوئی متعلقہ مرزا احمدیہ گروہ ہوشیار پوری وغیرہ کے متعلق چند اقتباسات سلسلہ احمدیہ کے مخالفین کی کتابوں سے نقل کر کے درج کئے ہیں۔ آپ نے اس فصل میں بہت کچھ بیجا تمسخر و استہزاء سے کام لیا ہے۔ انبیاء سے اُن کے مخالفین کا استہزاء ایک قدیم سنت ہے۔ اللہ تعالیٰ قرآن مجید میں فرماتا ہے: **يَحْشُرُهُ عَلَى الْعِبَادِ مَا يَأْتِيهِمْ مِنْ رُسُولٍ إِلَّا كَانُوا بِهِ يَسْتَهْزِءُونَ** یعنی افسوس ہے۔ بندوں پر کہ ان کے پاس کوئی رسول نہیں آیا۔ مگر یہ اس کے ساتھ ہنسی اور استہزاء سے پیش آتے رہے۔ منکرین سابقین کی اس سنت مستمرہ کا اس زمانہ میں بھی پورا ہونا ضروری تھا۔ مگر ہم محقق صاحب کو یقین دلاتے ہیں۔ کہ آپ کا یہ تمسخر اور استہزاء آریہ اور عیسائی مصنفین کے اس تمسخر اور استہزاء کے مقابلہ میں جو انہوں نے آنحضرت صلی اللہ علیہ وسلم سے حضرت زینبؓ کے

واقعہ نکاح پر کیا ہے کچھ بھی حیثیت نہیں رکھتا۔ اگر آپ مخالفین اسلام کا وہ لٹریچر جس میں انہوں نے سرود کائنات علیہ النبیۃ والتسلیمات کے پاکیزہ کیریکٹر پر نہایت نازیبا اور گندی تعریضات کی ہیں۔ مطالعہ کریں۔ تو آپ کو تسلیم کرنا پڑیگا۔ کہ آپ میدان تسخر و استہزاء میں ان سے کسی صورت میں بازی نہیں لے جا سکتے۔

محترم محقق صاحب کے بے جا تسخر اور گندی تعریضات کا تو ہمارے پاس کوئی جواب نہیں۔ اس لئے ہم اُن سے قطع نظر کر کے پیشگوئی مذکورہ بالا کے بارہ میں اپنے خیالات کا اظہار کرتے ہیں۔ آپ نے اس پیشگوئی کے متعلق جس قدر اقتباسات درج کئے ہیں۔ وہ سب منشی محمد یعقوب پشیا لوی کی کتاب ”تحقیق لاثانی“ سے ماخوذ ہیں۔ اس کتاب کے تمام اعتراضات کو نہایت مدلل اور مسکت جواب ہمارسی طرف سے ”تغیبات ربانیہ“ مصنفہ انجی المحترم مولانا ابوالعطاء جالندھری مبلغ بلاذریہ میں دیا جا چکا ہے۔ ہم اس جگہ اس کے ضروری حصے برعایت اختصار۔ درج کرتے ہیں۔ جو صاحب اس مسئلہ پر تفصیلی بحث دیکھنا چاہیں۔ وہ اصل کتاب میں جو صاحب بکڈ پو قادیان سے منگو کر مطالعہ کر سکتے ہیں۔

پیشگوئی کے الفاظ | اس پیشگوئی کی اصل حقیقت سمجھنے کے لئے حضرت یحییٰ موعودؑ کے مندرجہ ذیل الہامات اور

عبادتیں جن پر اس کی بنیاد ہے۔ قابل غور ہیں۔  
(الف) ہمیں اس رشتہ کی درخواست کی کچھ ضرورت نہیں تھی۔ سب ضرورتوں کو خدا نے پورا کر دیا تھا۔ اولاد بھی عطا کی۔ اور ان میں سے وہ لڑکا بھی جو دین کا چراغ ہوگا۔ بلکہ ایک اور لڑکا ہونے کا قریب مدت تک وعدہ دیا۔

جس کا نام محمود احمد ہوگا۔ اور اپنے کاموں میں اول العزم نکلے گا۔ پس یہ رشتہ جس کی درخواست کی گئی ہے محض بطور نشان ہے۔ تا خدا تعالیٰ اس کنبے کے منکرین کو عجب بہ قدرت دکھائے۔ اگر وہ قبول کریں۔ تو برکت اور رحمت کے نشان ان پر نازل کرے۔ اور ان بلاؤں کو دفع کر دے جو نزدیک جلی آتی ہیں۔ لیکن اگر وہ رد کریں۔ تو ان پر قہری نشان نازل کر کے ان کو متنبہ کرے۔“ (اشتہار مورخہ ۱۵ جولائی ۱۳۳۷ء)

(ب) عربی الہام اس بارے میں یہ ہے۔ گَدَّ بُؤَابَا یَا تَنَا فَسَیْکَفِیْکَھُمُ اللّٰہُ۔ (اشتہار۔ ۱۵ جولائی ۱۳۳۷ء) ترجمہ۔ انہوں نے ہماری آیات کو جھٹلایا۔ پس اللہ تعالیٰ تیری طرف سے ان کو کافی ہوگا۔

(ج) ”خدا تعالیٰ نے اس عاجز کے مخالف اور منکر رشتہ داروں کے حق میں نشان کے طور پر یہ پیش گوئی ظاہر کی ہے۔ کہ ان میں سے ایک شخص احمد بیگ نام ہے۔ اگر وہ اپنی بڑی لڑکی اس عاجز کو نہیں دے گا۔ تو نین برس کے عرصہ تک بلکہ اس سے قریب فوت ہو جائے گا۔ اور وہ جو نکاح کرے گا۔ روز نکاح سے اٹھائی برس کے عرصہ میں فوت ہوگا۔ اور آخر وہ عورت اس عاجز کی بیویوں میں داخل ہوگی۔“

(اشتہار۔ ۲۰ فروری ۱۳۳۷ء)

(د) میں نے اس عورت (محمدی بیگم کی نانی) کو روایا میں دیکھا۔ اس کے چہرہ پر رونے کے آثار تھے۔ میں نے اس سے کہا۔ اے عورت! تو یہ کر۔ تو یہ کر۔ ورنہ بلا تیری اولاد پر پڑے گی۔ اور ایک عظیم مصیبت تجھ پر نازل ہوگی۔ ایک شخص مر جائے گا۔ اور اس کی طرف سے بہت بڑے کئے باقی رہ جائیں گے۔“ (اشتہار۔ ۱۵ جولائی ۱۳۳۷ء) حاشیہ ترجمہ از عبارت عربیہ



(۷) ”اللہ تعالیٰ نے فرمایا۔ کہ میں ان لوگوں (مرزا احمد بیگ اور اس کے مخالفین) کی نافرمانی اور سرکشی دیکھی۔ میں عنقریب ان پر مختلف آفات نازل کروں گا۔ میں ان کو آسمان کے نیچے سے تباہ و برباد کر دوں گا۔ اور تو دیکھیگا۔ کہ میں ان سے کیا کرتا ہوں۔ ہم ہر چیز پر قادر ہیں۔ میں ان کی عورتوں کو بیوہ ان کے لڑکوں کو یتیم۔ اور ان کے گھروں کو ویران کر دوں گا۔ تاکہ وہ اپنی باتوں اور افعال کا مزہ چکھیں۔ لیکن میں ان کو ایک دفعہ ہی ہلاک نہیں کروں گا۔ تا وہ رجوع کر سکیں۔ اور توبہ کرنے والے بن جائیں۔“ (آئینہ کمالات اسلام صفحہ ۵۶۹ ترجمہ از عبارت عربیہ)

ناظرین! یہ پانچ اقتباسات حضرت مسیح موعود علیہ السلام کے اپنے الفاظ میں آپ کے سامنے ہیں۔ ان سے حسب ذیل امور ثابت ہوتے ہیں :-  
**اول۔** یہ پیشگوئی محض بطور نشان ہے۔ اور اس کے دونوں پہلو ہیں۔ اگر وہ رشتہ کرنا قبول کریں۔ تو رحمت کا نشان دیا جائے گا۔ ورنہ عذاب اور بلاؤں کا نشان :-

**دوم۔** بلاؤں کی صورت میں ان کے گھر کی عام بربادی و ویرانی اور خاندان کی تباہ حالی کے علاوہ مرزا احمد بیگ کسی دوسری جگہ رشتہ کرنے کے بعد تین برس بلکہ اس سے قریب عرصہ میں مر جائے گا۔ اور اس کا داماد اڑھائی برس میں :-

**سوم۔** نکاح کا ہونا ان ہلاکتوں کے بعد۔ اور ان پر موقوف ہے۔ یعنی جب تک یہ موتیں وقوع پذیر نہ ہوں۔ نکاح کا تحقق نہیں ہو سکتا :-  
**چہارم۔** احمد بیگ اور اس کے داماد کی موت۔ نیز اس کے اقارب کی بربادی۔ تلکدیب و استہزار کے نتیجہ میں ہوگی۔ جو انہوں نے اسلام اور

حضرت مسیح موعودؑ کے خلاف اختیار کر رکھی تھی۔ جیسا کہ فقرہ کَذَّبُوا بآيَاتِنَا وَكَانُوا بِهَا يَسْتَهْزِءُونَ سے واضح ہے :

پہنچم۔ بناویش گوئی تکذیب ہے۔ تاہم انہیں توبہ کی ترغیب دی گئی ہے۔ جیسا کہ حضرت اقدس کا الہام ”توبہ کر۔ توبہ کر۔ ورنہ بلا تیری اولاد پر پڑے گی“ اس پر شاہد ہے۔ اور آئینہ کمالات اسلام کے الفاظ ”میں ان کو ایک دفعہ ہی ہلاک نہیں کروں گا۔ بلکہ آہستہ آہستہ اور غھوڑے غھوڑے کر کے ہلاک کروں گا۔ تا وہ رجوع کر سکیں۔ اور توبہ کرنے والے بن جائیں“ اس پر محکم نص ہیں۔ یعنی عذاب کے آہستہ آنے میں یہی منشا الہی ہے۔ کہ وہ توبہ کر کے رجوع اختیار کریں۔ گویا پیش گوئی مشروط بعدم التوبہ ہے :

ششم۔ محمدی بیگم کی نانی پرمحسبت آئیگی۔ اور اس سارے قصبہ میں ایک شخص مرد (احمد بیگ) کی موت واقع ہوگی۔ اور اس پیش گوئی کا ظہور رنگ میں ہوگا۔ کہ بہت لوگ اعتراض کے لئے لب کشائی کریں گے۔ ماکہ الہام ”ایک شخص مر جائے گا اور اس کی طرف سے بہت سی گنتی رہ جائیں گے“ سے عیاں ہے :

مذکورہ بالا نتائج کے دو حصے بہت ہی اہم ہیں۔ یعنی ان ہر دو مرد و ماد کی ہلاکت کا شرطی ہونا۔ اور نکاح کا ان کی موت کے دفع پر ف ہونا۔ اگر کوئی فیہ لف ان دو باتوں کو تبہیم کرے۔ تو پھر اسے اس عظیم الشان نشان کے خلاف منہ کھرنے کی جرأت نہیں ہو سکتی۔ اس میں ان دو باتوں کے متعلق حوالہ جات بالائے کے علاوہ ذرا تفصیل سے مایا ہوتا ہوں۔

شکوئی شرطی ہے | ہمارے اس دعوے کے دو حصے ہیں : —

(الف) احمد بیگ اور اس کے داماد کی موت شرطی ہے :  
 (ب) محمدی بیگ کا حضرت مسیح موعودؑ کے نکاح میں آنا بھی شرطی ہے اور وہ احمد بیگ اور سلطان محمد (داماد احمد بیگ) کی موت پر موقوف ہے :  
 اس دعویٰ کے پہلے حصہ کے مندرجہ ذیل ثبوت ہیں :-

اشہارہ ارجوائی میں حضرت اقدس نے تحریر فرمایا ہے :-  
**ثبوت اول** | یہ الہام جو شرطی طور پر مکتوب الیہ کی موت فوت پر دلالت کرتا ہے۔ ہم کو بالطبع اس کی اشاعت سے کراہت تھی۔

الہام ”توبہ کر۔ توبہ کر۔ ورنہ بلا تیری اولاد پر پڑے گی“  
**ثبوت دوم** | جو تتمہ اشہارہ ارجوائی شہ ۱۰۰ میں شائع ہوا۔ اس میں احمد بیگ اور اس کے داماد کی موت کا وقوع شرطی طور پر عدم توبہ کی صورت میں بتایا گیا کہ  
**ثبوت سوم** | آئینہ کمالات اسلام صفحہ ۵۶۹ کے الفاظ ”تاکہ وہ رجوع اختیار کریں۔ اور توبہ کرنے والے بن جائیں“ سے

بھی صاف ظاہر ہے۔ کہ انکی موت عدم توبہ کی صورت میں مقدر تھی :  
**ثبوت چہارم** | حضرت مسیح موعود علیہ السلام نے بطور ایک کلیہ تحریر فرمایا ہے : ”اس پیشگوئی کے ساتھ کوئی الہام ایسا نہیں جس کے ساتھ شرط نہ ہو“ (انجام آتھم ص ۲۲۳)  
 ان حوالہ جات سے ظاہر ہے۔ کہ محمدی بیگ کے باپ اور خاوند کی موت کی پیشگوئی شرطی تھی۔ اور یقیناً شرطی تھی۔

دوسرے دعویٰ یعنی یہ کہ محمدی بیگ نکاح دونوں کی موت پر موقوف تھا | کا حضرت اقدس کے نکاح میں آنا از روئے پیشگوئی صرف اسی صورت میں مقدر تھا۔ کہ احمد بیگ اور اس کا داماد مر جائیں۔ اس کے ثبوت یہ ہیں :-

**ثبوت اول** حضرت مسیح موعود علیہ السلام نے تحریر فرمایا ہے۔  
 ایک شخص احمد بیگ نام ہے۔ اگر وہ اپنی بڑی لڑکی اس عاجز کو نہیں دے گا۔ تو تین برس کے عرصہ تک بلکہ اس کے قریب فتن ہو جائیگا۔ اور وہ جو نکاح کرے گا۔ روز نکاح سے اڑھائی برس کے عرصہ

میں فوت ہو گا۔ اور آخر وہ عورت اس عاجز کی بیویوں میں داخل ہوگی۔ (تبلیغ رسالت جلد اول ص ۷۱) گو یا حضور نے نکاح کو آخری مرحلہ قرار دیا ہے۔ جو احمد بیگ اور اس کے داماد کی وفات پر موقوف ہو۔

**ثبوت دوم** حضرت اقدس کرامات الصادقین کے آخری سرورق حضرت مسیح موعود فرماتے ہیں۔ ”اس لڑکی کا باپ اور خاوند بوم نکاح سے تین سال کے اندر مر جائیں گے۔ پھر یہ لڑکی ان دونوں کی موت کے بعد تیری طرف لائی جائے گی۔ اور کوئی اُسے روک نہ سکیگا۔“ اس حوالہ سے بھی صاف ظاہر ہے۔ کہ جب تک ہر دو موتیں وارد نہ ہولیں۔ وہ لڑکی حضرت اقدس کے نکاح میں نہیں آ سکتی۔

**واقعات** حضرت مسیح موعود علیہ السلام کی پیشگوئی کے بعد واقعات ایوں رونما ہوئے۔ کہ مرزا احمد بیگ اور اس کے اقارب نے یہ پیشگوئی منکر بنائے خشیت الہی کے اور بھی سرکشی اختیار کر لی۔ اور یہ رشتہ ۱۸۹۲ء کو مرزا سلطان محمد ساکن پٹی۔ ضلع لاہور کے ساتھ کر دیا۔ اس نکاح کے بعد پیشگوئی کے مطابق احمد بیگ کو تین سال بلکہ قریب عرصہ میں مرجانا چاہیے تھا۔ چنانچہ وہ چھٹے مہینے ہی مر گیا۔ گویا پیشگوئی کا پہلا حصہ نہایت صفائی سے پورا ہوا۔ جس پر منکرین کو بھی گنجائش انکار نہ رہی۔ چنانچہ مولوی محمد حسین بٹالوی نے انہی دنوں اشاعت السنہ جلد ۱۵ نمبر ۲

میں لکھا۔ کہ اگرچہ یہ پیشگوئی تو پوری ہو گئی۔ مگر یہ الہام سے نہیں۔ بلکہ علم رمل یا نجوم وغیرہ سے کی گئی تھی :

مرزا احمد بیگ کی وفات کے بعد اس کے خاندان پر مصائب کے پہاڑ ٹوٹ پڑے۔ محمدی بیگم کی نانی اور چچیاں مر گئیں۔ لیکن احمد بیگ کی موت نے تو ان کی کمر میں توڑ دیں۔ اس کا لازمی نتیجہ یہ ہوا کہ ان کے دلوں میں پیشگوئی کی ہیبت بیٹھ گئی۔ اور انہوں نے حضرت اقدس کو عجیب و غریب خطوط سکھے۔ اور توبہ اور رجوع سے کام لیا جس کا نتیجہ یہ ہوا۔ کہ پیشگوئی کا دوسرا حصہ یعنی مرزا سلطان محمد داماد مرزا احمد بیگ کی موت معرض التوار میں پڑ گئی۔ اور یہ تو ظاہر ہی ہے۔ کہ جب تک سلطان محمد کی موت واقع نہ ہو لیتی۔ محمدی بیگم کا حضرت اقدس کے مباح میں آنا نہ پیشگوئی کا منشا تھا۔ اور نہ حضرت اقدس نے ایسا لکھا تھا :

ادنیٰ رجوع سے عذاب تلجائے | خلاصہ کلام یہ کہ پیشگوئی کے تین حصے

حفظ تھے۔ (۱) احمد بیگ کی موت (۲) سلطان محمد کی موت (۳) محمدی بیگم کا مباح۔ آخر الذکر مرحلہ اول الذکر دونوں موتوں کے بعد اور ان پر موقوف تھا۔ اور وہ موتیں عدم توبہ کے ساتھ مستروط تھیں۔ مرزا احمد بیگ نے توبہ نہ کی۔ اس لئے وہ منت جلد مر گیا۔ اس کی موت نے طبعی طور پر سلطان محمد اور دوسرے لوگوں کو خوفزدہ کر دیا۔ اس لئے اس کی موت ملتوی ہو گئی۔ جیسا کہ اللہ تعالیٰ کی سنت ہے۔ کہ وہ ادنیٰ رجوع سے بھی عذاب ٹال دیا کرتا ہے۔ قرآن مجید میں اللہ تعالیٰ فرعونوں کی شرارتوں کا ذکر کرتے ہوئے فرماتا ہے۔ کہ جب ان پر عذاب آتا تھا۔ تو وہ حضرت موسیٰ سے کہتے تھے۔ یٰٰأَيُّهَا السَّاجِرُ ادْعُ لَنَا رَبَّكَ بِمَا عَرَفْتَ عِنْدَ لَوْ أَنَّنَا

لَمْ يَسْتَدُونَ یعنی اے جادوگر ہمارے لئے اپنے رب سے دُعا کر ہم  
ہدایت اختیار کر لیں گے۔ اللہ تعالیٰ فرماتا ہے فَلَمَّا كَشَفْنَا عَنْهُمْ  
الْعَذَابَ إِذَا هُمْ يَسْتَكْبِرُونَ (زخرف ۸) یعنی جب ہم ان کے اس معمولی  
رجوع پر کہ وہ حضرت موسیٰ سے اے جادوگر کہہ کر عذاب اٹانے کے لئے  
دعا کرنے کی درخواست کرتے تھے۔ عذاب دور کر دیتے۔ تو وہ اپنے عہد  
کو توڑ کر پھر شرارتیں شروع کر دیتے۔ فرعونوں نے اس طرح نو دہ جھوٹے  
وعدے کئے۔ اور جعلی رجوع کا اظہار کیا۔ مگر ہر مرتبہ اللہ تعالیٰ ان سے  
عذاب ٹالتا رہا۔ کیوں؟ صرف اس لئے کہ اس کی سنت ہے۔ کہ اٹنے  
رجوع کا بھی اپنے بندوں کو فائدہ پہنچاتا ہے۔

سورة الدخان رکوع اول میں فرمایا ہے۔ کہ عذاب دُخان کے وقت  
کفار درخواست کریں گے۔ رَبَّنَا اكْشِفْ عَنَّا الْعَذَابَ إِنَّا مُؤْمِنُونَ  
اے خدا اس عذاب کو ٹال دے۔ ہم ایمان لے آئیں گے فرمایا اِنَّا  
كَاشِفُو الْعَذَابِ قَلِيلًا اِنْ كُنْتُمْ عَادِلِينَ۔ یعنی ہم عذاب  
تو کچھ عرصہ کے لئے ضرور ٹال دیں گے۔ مگر یہ غلط ہے۔ کہ تم مؤمن بن جاؤ گے  
کیونکہ تم تو پھر شرارتوں کی طرف خود کرو گے۔

ان ہر دو مثالوں سے واضح ہے۔ کہ اللہ تعالیٰ جو اپنے بندوں پر  
ماں سے بھی زیادہ مہربان ہے۔ ان کے معمولی اور ادنیٰ رجوع پر بھی عذاب  
ٹال دیتا ہے۔ اور اسی سنت کے مطابق اس نے سلطان محمد سے موت کا  
عذاب ٹال دیا ۛ

ہم ثابت کر آئے ہیں۔ کہ محمدی یگم کا حضرت اقدس کا نکاح میں آنا  
علم ہی صورت میں مقدّر تھا۔ کہ جب مرزا احمد بیگ اور سلطان محمد دونوں مرجائیں۔

لیکن چونکہ سلطان محمد کی موت بوجہ توبہ اور رجوع کے ٹل گئی۔ اس لئے محمدی بیگم کا نکاح حضرت اقدس سے نہ ہوا۔ کیونکہ اس نکاح کے وقوع اور ظہور کے لئے ایک شرط سلطان محمد کی موت بھی تھی۔ اور جب یہ شرط مستحق نہ ہوئی۔ تو پھر نکاح کس طرح ہو سکتا تھا۔

اس عظیم الشان پیشگوئی میں سے اگر سلطان محمد نے رجوع اختیار کیا | کوئی حصہ دشمنوں کے اعتراض کا نشانہ بن سکتا ہے۔ تو وہ صرف سلطان محمد کے نہ مرنے کا واقعہ ہے۔ بے شک یہ درست ہے۔ کہ سلطان محمد نہیں مرا۔ لیکن فقط نہ مرنے کا موجب اعتراض نہیں ہو سکتا کیونکہ یہ پیشگوئی وعیدی تھی۔ اور پھر اس کے ساتھ عدم توبہ کی شرط بھی موجود تھی۔ حضرت مسیح موعود علیہ السلام کا دعویٰ ہے۔ کہ یہ موت اس شرط کے پورا ہو جانے کی وجہ سے رک گئی۔ چنانچہ حضور حقیقہ الوحی صفحہ ۸۷ میں تحریر فرماتے ہیں :-

” احمد بیگ کے مرنے سے بڑا خوف اس کے اقارب پر غالب آگیا۔ یہاں تک کہ بعض نے ان میں سے میری طرف عجز و نیاز کے ساتھ خط بھی لکھی۔ کہ دعا کرو۔ پس خدانے ان کے اس خوف اور اس قدر عجز و نیاز کی وجہ سے پیشگوئی کے وقوع میں تاخیر ڈال دی۔“

اور استہمار ۶۲ دسمبر ۱۸۹۴ء میں تحریر فرماتے ہیں۔

” اس کا داما دجوا ڈھائی سال کے بعد فوت نہ ہوا۔ تو اس کی بیوی وحیدہ تھی۔ کہ اس عبرت ناک واقعہ کے بعد جو احمد بیگ اس کے خسر کی وفات تھی۔ ایک شدید خوف اور حزن اس کے دل پر وارد ہوا۔ اور نہ صرف اس کے دل پر بلکہ اس کے تمام متعلقین کو اسی خوف اور حزن نے گھیر لیا۔ اور یہ بات

ظاہر ہے۔ کہ جب دوا دمنیوں کی موت ایک ہی پیشگوئی میں بیان کی گئی ہو۔ اور ایک ان میں سے میعاد کے اندر مر جائے۔ تو جو دوسرا باقی ہے۔ اس کی بھی کمر ٹوٹ جاتی ہے۔“

اب صرف یہ امر قابل غور رہ جاتا ہے۔ کہ کیا فی الواقع سلطان محمد نے تو یہ اور رجوع کیا؟ اب اس کے ثبوت بھی ذیل میں ملاحظہ فرمائیے۔

**ثبوت اول** | اس امر کی اشاعت فرمائی۔ کہ سلطان محمد اور اس کے اقارب نے تو یہ اور عاجزی کے خطوط لکھے۔ اور ان پر خوف طاری ہوا۔ ایک جگہ تحریر فرماتے ہیں: ”احمد بیگ میعاد کے اندر فوت ہو گیا۔ اور اس کا فوت ہونا اس کے داماد اور تمام عزیزوں کے لئے سخت ہم و غم کا موجب ہوا چنانچہ ان کی طرف سے تو یہ اور رجوع کے خط اور پیغام بھی آئے۔“ اشتہار انعامی چار ہزار روپے اب کیا مرزا سلطان محمد یا اس کے اقارب نے کبھی اس دعویٰ کی تردید کی؟ ہرگز نہیں۔ پس جبکہ علی الاعلان اور سب مخالفین کے سامنے یہ دعوئے کیا گیا۔ اور مدعا علیہم کی طرف سے انکار نہ ہوا۔ تو پھر اس کی صداقت میں کیا شبہ رہ جاتا ہے۔

**ثبوت دوم** | حضرت اقدس مسیح موعودؑ نے اس دعویٰ کے اثبات کے لئے مخالفین کو پُر زور الفاظ میں چیلنج کیا۔ اور لکھا۔

”فیصلہ تو آسان ہے۔ احمد بیگ کے داماد سلطان محمد کو کہو۔ کہ تکذیب کا اشتہار دے۔ پھر اس کے بعد جو میعاد خدا تعالیٰ مقرر کرے۔ اگر اس سے اس کی موت تجاوز کرے۔ تو میں جھوٹا ہوں۔ ورنہ اسے نادانوں صادقوں کو جھوٹے مت ٹھہراؤ۔ . . . اور ضرور ہے۔ کہ یہ وعید کی موت اس سے



تہمی رہے۔ جب تک کہ وہ گھڑی آجائے جو اُسے بے باک کر دے۔ سو اگر جلدی کرنا ہے۔ تو اٹھو اور اس کو بے باک اور کمذب بناؤ۔ اور اس سے اشتہار دلاؤ۔ اور خدا کی قدرت کا تماشہ دیکھو (انجامِ آتھم ص ۳۳ حاشیہ)

اس تہذیب کے بعد حضور علیہ السلام بارہ برس زندہ رہے۔ مگر کسی سے ممکن نہ ہو سکا۔ کہ وہ اس سے تکذیب کا اشتہار دلاتا۔ معلوم ہوا۔ کہ اس نے اس "تکذیب و استہزاء" کو جو پنائے پیشگوئی تھی چھوڑ دیا تھا :

**ثبوت سوم** | مرزا سلطان محمد نے ۱۹۱۳ء میں ایک شخص کے نام رجوع اختیار کر لیا تھا ۔

از انبالہ چھاؤنی ۲۱ راج ۱۹۱۳ء  
برادرِ مکرم سلمہ! السلام علیکم ورحمۃ اللہ وبرکاتہ  
نوازشنا مرآۃ آپ کا پہنچا۔ یاد آوری کا مشکور ہوں۔ میں جناب مرزا جی صاحب مرحوم کو نیک۔ بزرگ۔ اسلام کا خدمت گزار۔ شریف النفس۔ خدا یاد۔ پہلے بھی اور اب بھی خیال کر رہا ہوں مجھے اُن کے مریدوں سے کسی قسم کی مخالفت نہیں ہے۔ بلکہ افسوس کرتا ہوں۔ کہ چند ایک امورات کی وجہ سے اُن کی زندگی میں انکا شرف حاصل نہ کر سکا :  
(نیا زمند سلطان محمد از انبالہ رسالہ ۱۷)

یہ خط ۱۹۱۳ء کا ہے۔ جس میں مرزا سلطان محمد کا صاف اقرار موجود ہے۔ کہ میں اب بھی حضرت مرزا صاحب کو نیک سمجھتا ہوں۔ اور پہلے بھی سمجھتا تھا۔ ناظرین! آپ ان حالات پر نگاہ کریں۔ اور پھر تصور کریں۔ کہ یہ الفاظ وہ شخص لکھتا ہے۔ جس کی بیوی کے متعلق پیشگوئی تھی۔ کیا اب بھی کسی منصف مزاج

کو اس امر میں کسی شبہ کی گنجائش باقی رہ جاتی ہے۔ کہ سلطان محمد نے یقیناً توبہ اور رجوع کیا تھا۔

پیشگوئی کی بناءً جیسا کہ ہم اس سے پیشتر حضرت مسیح موعود علیہ السلام کی اپنی تحریرات سے ثابت کر آئے ہیں۔ تکذیب تھی۔ چنانچہ حضرت اقدس مخبر فرماتے ہیں :-

”ایک عرصہ سے یہ لوگ جو میرے کنہار سے اور میرے اقارب سے ہیں۔ کیا مرو اور کیا عورت۔ مجھے میرے الہامی دعاوی میں متکا رہ اور دو کا نذار خیال کرتے ہیں۔ اور بعض نشانوں کو دیکھ کر بھی قائل نہیں ہوتے“

(تتمہ اشتہار۔ ابرجولائی ۱۳۸۷ھ)

اس اقتباس سے صاف ظاہر ہے۔ کہ اس پیشگوئی کی بناءً نفس پرستی وغیرہ پر نہ تھی۔ بلکہ محض تکذیب اور استہزاء پر تھی۔ اور یہ وعیدی پیشگوئی تھی۔ کیونکہ اس میں عذاب کی خبر دی گئی تھی۔ اور وعیدی پیشگوئی کے متعلق علماء سلف کا متفقہ فیصلہ ہے۔ کہ تھوڑے رجوع سے بھی ٹل جاتی ہے۔ چنانچہ قرآن شریف سے ہم اس کی دو مثالیں پیش کر آئے ہیں۔ یس سلطان محمد نے چونکہ تکذیب اور استہزاء چھوڑ دیا۔ اور حضرت اقدس کے متعلق اس نے اپنے رویہ میں تبدیلی پیدا کی۔ اس لئے خدا تعالیٰ نے اس سے عذاب بھی ٹال دیا۔ اور محمدی یگم کا حضرت اقدس کیساتھ نکاح چونکہ اس کی موت سے مشروط تھا۔ اس لئے جب شرط نہ رہی تو مشروط بھی نہ رہا۔

محقق صاحب نے اس ضمن میں حضرت خطوط لکھنے پر اعتراض کا جواب | اقدس کے بعض خطوط جو آپ نے مرزا احمد یگ وغیرہ کو رشتہ دینے کے متعلق لکھے تھے۔ نقل کئے ہیں۔ ان خطوط

پر حضرت اقدسؑ کی زندگی میں بھی بعض لوگوں نے ازراہ شرارت اعتراض کیا تھا۔ حضورؐ نے ان کو جو جواب دیا۔ ہم اُسے یہاں درج کرتے ہیں :-  
 "افسوس یہ لوگ خدا سے نہیں ڈرتے۔ انبار در انبار ان کے دامن میں جھوٹ کی نجاست ہے۔ عیسائیوں اور یہودیوں کی پیروی کرتے ہیں۔ عیسائی کہا کرتے تھے۔ کہ اگر آنحضرت صلی اللہ علیہ وسلم کے لئے قرآن شریف میں فتح کی پیشگوئی کی گئی تھی۔ تو آپؐ نے جنگیں کیوں کیں۔ اور دشمنوں کو حیلوں تدبیروں سے قتل کیوں کیا۔ آج اسی قسم کے اعتراض یہ لوگ پیش کر رہے ہیں۔ مثلاً کہتے ہیں۔ کہ احمد بیگ کی لڑائی کے لئے ان کے تالیف قلوب کے لئے حیلوں سے کیوں کوشش کی۔ اور کیوں احمد بیگ کی طرف ایسے خط لکھے۔ مگر افسوس یہ دونوں یعنی عیسائی اور یہ نئے یہودی یہ نہیں سمجھتے۔ کہ پیشگوئیوں میں جائز کوشش کرنا حرام نہیں کیا گیا۔ جس شخص کو خدا خبر دے۔ کہ فلاں بیمار اچھا ہو جائے گا۔ اس کو منع نہیں ہے۔ کہ وہ دوا بھی کرے۔ کیونکہ شاید دوا کے ذریعہ سے اچھا ہونا مقدر ہو۔ غرض ایسی کوشش نہ عیسائیوں اور یہودیوں کے نزدیک ممنوع ہے۔ نہ اسلام میں" (اعجاز احمدی ص ۱۱)

حضرت مسیح موعود علیہ السلام کا یہ جواب نہایت محقول اور مدلل ہے۔ اس لئے اس موضوع پر ہم مزید کچھ غرض نہیں کرنا چاہتے ۞  
 جناب محقق برنی صاحب ایم۔ اے۔ ایل ایل۔ بی نے اپنی کتاب کے دوسرے ایڈیشن کی فصل اول میں حضرت مسیح موعودؑ کے ذاتی حالات کے متعلق چند اقتباسات دیے ہیں جن کا بیشتر حصہ آپؑ سلسلہ احمدیہ کے معاند حکیم محمد علی امرتسری کے رسالہ "سودائے مرزا" سے نقل کیا ہے۔ ان میں سے بعض پر ہم اس سے پیشتر روشنی

ڈال چکے ہیں۔ اور اب صرف مندرجہ ذیل امور پر نظر کرنا باقی ہے :-  
**دو زرد چادریں** | اراول یہ کہ آپ نے حضرت مسیح موعودؑ کی چند ایسی تحریریں  
 درج کی ہیں جنہیں حضورؑ نے مسیح موعودؑ کی اس علامت کا ذکر  
 کرتے ہوئے جو احادیث میں آئی ہے۔ کہ وہ دو زرد چادروں میں نازل ہوگا۔ لکھا ہے  
 کہ اس کے مراد علم تعبیر رویا میں دو بیماریاں ہیں۔ اور پھر اس علامت کو اپنے اوپر چسپان  
 کر کے تحریر فرمایا ہے۔ کہ مجھے دعوتی ماموریت کی ابتداء سے دوران سراسر اور کثرت پیشاب  
 کی تکلیف ہے۔

محقق صاحب نے حسب عادت یہ ظاہر نہیں فرمایا کہ ان تحریرات کو نقل  
 کرنے سے آپ کا مدعا کیا ہے یعنی آپ کو ان کے کس حصہ پر اعتراض ہے۔  
 احادیث میں مسیح موعودؑ کی یہ علامت کہ وہ دو زرد چادروں میں نازل ہوگا  
 مذکور ہے۔ اور علم تعبیر رویا میں زرد کپڑے پہننے کی تعبیر بیماری سے کی گئی ہے۔  
 محقق صاحب جب چاہیں تفسیر بتا کر سکتے ہیں ؟

ربا حضرت اقدس کا یہ کھنا کہ میں بہار ہوں۔ سو یہ امر قابل اعتراض نہیں  
 ہو سکتا۔ کہونکہ بیماری نبوت کے منافی نہیں ہے۔ حضرت ایوب علیہ السلام کے  
 متعلق قرآن مجید میں ہے۔ کہ وہ سخت بیماری میں مبتلا ہوئے۔ اسی طرح آنحضرت  
 صلی اللہ علیہ وسلم کے متعلق بھی لکھا ہے۔ کہ حضورؐ کو درد شقیقہ کا دورہ ہو جاتا تھا۔  
 اور اس کی وجہ سے آپ کو کئی کئی دن تک سخت تکلیف ہتی تھی۔ حتیٰ کہ نماز بھی گھر  
 ہی میں ادا فرماتے تھے ؟

**جنون یا مالنحو لیا مرقی** | محقق صاحب نے حضرت مسیح موعودؑ کے متعلق یہ  
 غلط فہمی پھیلانے کی کوشش بھی کی ہے۔ کہ حضورؑ  
 کو جنون یا مالنحو لیا مرقی کا عارضہ بھی تھا۔ انبیاء کے مخالفین کا یہ آخری حربہ ہے۔

کہ وہ انہیں مجنون کہتے ہیں۔ تا اس طرح بردنیا کی نگاہ میں ان کی اہمیت کم کریں۔ لیکن یہ عجیب بات ہے۔ کہ وہ ایک طرف تو انہیں مجنون کہتے ہیں۔ مگر دوسری طرف اُن کے مقابلہ میں ایڑی چوٹی تک کا زور خرچ کر دیتے ہیں۔ حالانکہ دنیا کا عاقبت وعدہ یہ ہے۔ کہ مجنون کو اس کے حال پر چھوڑ دیا جاتا ہے۔ اور اس کی باتوں کی طرف قطعاً توجہ نہیں کی جاتی۔ مگر یہاں معاملہ اس کے برعکس یہ ہوتا ہے کہ پوری کوشش کے ساتھ ان کی باتوں کی تردید کی جاتی ہے۔ اور ہر جائز و ناجائز ذریعہ سے ان کی مخالفت کی جاتی ہے۔ کیا اس سے یہ ثابت نہیں ہوتا کہ انبیاء کے ساتھ ان کے مخالفین کا عملی سلوک وہ نہیں ہوتا۔ جو وہ عام طور پر مجانین کے ساتھ روا رکھتے ہیں۔ لیکن باوجود اس کے ان کا انہیں مجنون قرار دینا۔ خود ان کی اپنی حماقت اور باغمل پن کا بہت ثبوت ہے ۛ

حضرت مسیح موعود علیہ السلام اپنی کتاب ازالہ اہام طبع اول کے صفحہ ۳۷ و ۳۸ میں اپنے مخالفین کی نکتہ چینیوں کا ذکر کرتے ہوئے تحریر فرماتے ہیں:

”دوسری نکتہ چینی یہ ہے۔ کہ مایخولیا یا جنون کی وجہ سے مسیح موعود ہونے

کا دعویٰ کیا ہے۔ اس کا جواب یہ ہے۔ کہ یوں تو میں کسی کے مجنون کہنے یا دہوانہ نام رکھنے سے ناراض نہیں ہو سکتا۔ بلکہ خوش ہوں۔ کیونکہ ہمیشہ سے نا سمجھ لوگ ہر ایک نبی اور رسول کا ان کے زمانہ میں ہی نام رکھتے آئے ہیں۔ اور قدیم سے ربانی مصلحوں کو قوم کی طرف سے یہی خطاب ملتا رہا ہو۔ اور نیز اس وجہ سے بھی مجھے خوشی پہنچی ہے۔ کہ آج وہ پیشگوئی پوری ہوئی۔ جو براہین احمدیہ میں طبع ہو چکی ہے۔ کہ تجھے مجنون کہیں گے۔ لیکن حیرت تو اس بات میں ہے۔ کہ اس دعویٰ میں کون سی جنون کی علامت پائی جاتی ہے۔ کون سی خلاف عقل بات ہے۔ جس کی وجہ سے معتز ضنین کو جنون

ہو جانے کا شک پڑ گیا۔ اس بات کا فیصلہ ہم معترضین ہی کی کانشنس اور عقل پر چھوڑتے ہیں۔ اور ان کے سامنے اپنے بیانات اور اپنے مخالفین کی حکایات رکھ دیتے ہیں۔ کہ ہم دونوں گروہوں میں سے مجنون کون ہے۔ اور عقل سلیم کس کی طرف تقریب کو جانین کی باتوں کے مشابہ سمجھتی اور کس کے بیانات کو قول موجب قرار دیتی ہے؟

حضرت مسیح موعودؑ نے یہ الفاظ اپنے دعویٰ کے ابتدائی ایام میں تحریر فرمائے تھے جبکہ حضورؑ کی جماعت ابھی نہایت قلیل تھی۔ خدا کی قدرت حضورؑ کی کتاب ازالہ اوہام کی اشاعت کے بعد ایک زمانہ آپ کی باتوں سے متاثر ہو کر اور انہیں معقول سمجھ کر آپ کی جماعت میں داخل ہوا۔ اور آپ کی جماعت میں داخل ہونے والوں میں سے بڑے بڑے ڈاکٹر بھی ہیں۔ اور مشہور اطباء بھی۔ پھر ان میں بڑے بڑے فلاسفر بھی ہیں۔ اور دنیاوی علوم کے ماہر بھی۔ اب یہ فیصلہ کرنا ناظرین کے اختیار میں ہے۔ کہ وہ حضرت مسیح موعودؑ کو مجنون قرار دیں۔ یا حضورؑ کے مخالفین کو؟

محقق مصائب نے اسی ضمن میں حضرت مسیح موعودؑ علیہ السلام اور بعض دیگر اصحاب کی ایسی تحریریں بھی درج کی ہیں جن میں حضورؑ کی نسبت مراق کا لفظ استعمال کیا گیا ہے۔ اس کے متعلق یہ یاد رکھنا چاہیے۔ کہ ان تحریرات میں مراق کا لفظ طبی اصطلاح کے طور پر مایخو لیا مرقی کے معنوں میں نہیں بولا گیا۔ بلکہ ضعف معده کی وجہ سے دوران سر کے معنوں میں بولا گیا ہے۔ مراق کا لفظ اپنی اصل وضع میں پیٹ کی چھلتی کے لئے مستعمل ہوتا ہے۔ اور اس جھلتی میں نقص کی وجہ سے جو بیماری پیدا ہو۔ اس پر بھی مراق کا لفظ اطلاق پاتا ہے۔ جیسا کہ بسا اوقات سبب بول کر مسبب مراد لیا جاتا ہے۔ اور سبب بول کر سبب؟

**مقویات کا استعمال** | امردوئم یہ کہ آنجناب محقق صاحب نے حضرت  
 حضرت سیح موعود علیہ السلام کے بعض ایسے خطوط نقل  
 کئے ہیں۔ جو حضورؐ نے اپنے احباب کو لکھے۔ اور ان سے معلوم ہوتا ہے۔ کہ آپ  
 نے بعض مقوی ادویات مثلاً بادام روغن۔ مشک۔ عنبر وغیرہ استعمال فرمائیں۔  
 محقق صاحب کے ان خطوط کو نقل کرنے سے معلوم ہوتا ہے۔ کہ آپ ان چیزوں کا  
 استعمال قابل اعتراض سمجھتے ہیں۔ ذیل میں ہم اس اعتراض کا جواب حضرت سیح موعود  
 علیہ السلام کے اپنے الفاظ میں درج کرتے ہیں :-

”نشی الی بخش اور اس کے دوسرے رفیق اعتراض کرتے ہیں۔ کہ میں  
 بید مشک اور کیوڑہ استعمال کرتا ہوں۔ یا اور اس قسم کی دوائیاں کھاتا ہوں تعجب  
 ہے۔ کہ حلال اور طیب چیزوں کے کھانے پر اعتراض کیا جاتا ہے۔ . . .  
 شہادت مل سکتی ہے۔ کہ مجھے کیوڑہ وغیرہ کی ضرورت کب پڑتی ہے۔ میں  
 کیوڑہ وغیرہ کا استعمال کرتا ہوں۔ جب دماغ میں اختلال معلوم ہوتا ہے۔ یا  
 جب دل میں تشنج ہوتا ہے۔ خدائے وعدہ لا شریک جانتا ہے۔ کہ بجز اس کے مجھے  
 ضرورت نہیں پڑتی۔ بیٹھے بیٹھے جب محنت کرتا ہوں۔ تو یکہ وعدہ ہی دور ہوتا ہے  
 بعض وقت ایسی حالت ہوتی ہے۔ کہ قریب ہے غش آجائے۔ اس وقت  
 علاج کے طور پر استعمال کرنا پڑتا ہے“ (اخبار الحکم مورخہ ۱۰ جولائی ۱۹۰۲ء ص ۱۸)

گو اسلام کی تعلیم کی رو سے حلال و طیب اشیاء کا استعمال ہر حالت میں جائز  
 ہے۔ مگر حضرت سیح موعودؑ مشک وغیرہ ادویہ کا استعمال جس غرض سے کرتے تھے۔  
 اس کے متعلق حضرت سیح موعودؑ کے مذکورہ بالا الفاظ حق پسند اصحاب کیلئے  
 کافی تفسیر کا موجب ہیں :

قرآن مجید میں اللہ تعالیٰ ان لوگوں کے اوہام باطلہ کی تردید کرتے ہوئے

جو یہ سمجھتے تھے کہ صلوات کو خدا تعالیٰ کی عطا کردہ نعمتیں استعمال نہیں کرنی چاہئیں۔  
 یہ صرف کفار اور بے ایمانوں کے لئے ہیں۔ فرماتا ہے: قُلْ مَنْ حَرَّمَ زِينَةَ اللَّهِ  
 الَّتِي أَخْرَجَ لِعِبَادِهِ وَالطَّيِّبَاتِ مِنَ الْمَرْزُوقِ قُلْ هِيَ لِلَّذِينَ  
 آمَنُوا فِي الْحَيَاةِ الدُّنْيَا خَالِصَةٌ يَوْمَ الْقِيَامَةِ (اعراف ۳۱)  
 یعنی کدو کس نے حرام کی ہیں وہ زینت کی چیزیں جو خدا تعالیٰ نے اپنے بندوں  
 کے لئے پیدا کی ہیں۔ اور پاکیزہ رزق کہ دو یہ چیزیں مومنوں کے لئے ہیں  
 اس دنیاوی زندگی میں۔ اور خالص طور پر انہیں کے لئے ہوئی قیامت کے دن ۛ  
 آنحضرت صلی اللہ علیہ وسلم بھی فرماتے ہیں۔ التَّهَادَةُ لَيْسَتْ  
 بِتَحْرِيمٍ اَلْحَلَالِ (ترمذی ابواب الزہد) یعنی زہد کا معیار یہ نہیں ہے کہ  
 انسان حلال چیزیں اپنے اوپر حرام کر لے۔

مولانا شبلی نعمانی سیرت النبی جلد سوم میں آنحضرت صلی اللہ علیہ وسلم کے  
 عادات و خصائل کا ذکر کرتے ہوئے لکھتے ہیں۔ کہ حضور اکثر مشک اور عنبر  
 استعمال فرماتے تھے ۛ

اب سوچنا چاہیے کہ جب آن مجید کی تعلیم اور آنحضرت صلی اللہ علیہ وسلم کے  
 اسوہ مبارکہ سے یہ ثابت ہے کہ خدا تعالیٰ کی پسند کردہ نعمتوں کا استعمال جائز ہے  
 تو کیا کسی مسلمان کا یہ کام ہو سکتا ہے کہ وہ کسی شخص کے مشک و عنبر استعمال  
 کرنے پر اعتراض کرے۔ ہرگز نہیں۔ کیونکہ یہ اعتراض تو دراصل اس شخص پر نہیں  
 ہوگا۔ جو یہ اشتباہ استعمال کرتا ہے۔ بلکہ بالواسطہ قرآن مجید اور آنحضرت صلی اللہ  
 علیہ وسلم کی ذات مقدسہ پر ہوگا۔

اسی ضمن میں محترم محقق صاحب حبشتی قادری نے حضرت  
 طاہرک و اسمن مسیح موعود علیہ السلام کا ایک لفظ بھی درج کیا ہے۔ جو حضورؐ نے



اپنے ایک تخلص مُردِ حکیم محمد حسین صاحب مرحوم قریشی ساکن لاہور کو لکھا۔ اور جس میں انہیں ”ٹانک“ اُن کی بوتل بھیجنے کا ارشاد فرمایا۔ فاضل محقق صاحب نے یہ خط درج کرنے کے بعد حکیم محمد علی امرتسری کے رسالہ سے حسب ذیل الفاظ بھی نقل کئے ہیں۔

”ٹانک“ اُن کی حقیقت لاہور میں پلومر کی دکان سے ڈاکٹر عزیز احمد صاحب کی معرفت معلوم کی گئی ڈاکٹر صاحب نے اپنا تحریر فرماتے ہیں۔ حسب ارشاد پلومر کی دوکان سے دریافت کیا گیا۔ جواب حسب ذیل ملا۔

”ٹانک“ اُن ایک قسم کی طاقتور اور نشہ دینے والی شراب ہے جو ولایت سے سر بند بوتلوں میں آتی ہے۔ اُسکی قیمت یہ ہے (۲۲ ستمبر ۱۹۳۲ء) ہم نے ارشاد خداوندی اِذَا جَاءَ كُمْ فَاسْقُوا بِئِبَاءٍ قَتَبِيَّةً شُرَا کے ماتحت اسکی تحقیق کی۔ تو ایم۔ اے۔ ایل ایل۔ بی محقق صاحب کی پیش کردہ مذکورہ بالا شہادت صریح جھوٹی نکلی۔ ذیل میں ہم اپنی تحقیق کا خلاصہ درج کرتے ہیں۔ ٹانک و اُن کے متعلق سب سے پہلے ہم نے اپنے ہاں کے میڈیکل آفیسر جناب ڈاکٹر شمس الدین خان صاحب سے دریافت کیا۔ کہ اس کے اجزاء کیا ہیں اور کن امراض میں استعمال ہوتی ہے۔ اور کیا اسے نشہ کے طور پر بھی استعمال کیا جاتا ہے؟ ڈاکٹر صاحب مکرّم نے اس کا حسب ذیل جواب عنایت فرمایا:۔

”ٹانک“ اُن عموماً سٹرنو اُن آف کا ڈیوڑا ٹل کو کہتے ہیں۔ جو دوائی کے طور پر استعمال ہوتی ہے۔ اس کے اجزاء یہ ہیں۔ آئرن پیپون۔ آئرن اینڈ ایبونیاسا سٹریٹ۔ بیف اینڈ کا ڈیوڑا پیپونز۔ لایم اینڈ سوڈیم کلرورڈ فاسفیس۔ کسکارا۔ اور الکو ہاں ۱۶ فیصدی۔ یہ ٹانک اعصابی کمزوری میں نیز خون اور دوران خون کی کمزوری میں استعمال ہوتی ہے۔ ہونیا اور انفلوئنزا کے حملہ کے بعد جو کمزوری لاحق ہوتی ہے۔ اس کے دور کرنے کے لئے بھی اسے استعمال

کیا جاتا ہو۔ اسکی خوراک ایک چمچہ بھر ہے۔ اس سے قطعاً نشہ نہیں ہوتا۔ اور نہ اسے کوئی نشہ کے طور پر استعمال کرتا ہے۔ بلکہ یہ ایک دوائی ہے۔ اور دوائی کے طور پر مذکورہ بالا امراض میں استعمال کی جاتی ہے؟

صرف ایک رائے پر اکتفا نہ کرتے ہوئے ہم نے اپنے ایک دوست کو خاص اسی غرض سے کہ وہ پلومر اور دیگر دو افریقہوں سے اس کے متعلق مزید تحقیقات کریں لاہور بھیجا۔ انہوں نے پلومر کی دوکان پر جا کر مندرجہ ذیل غیر جانبدارانہ طریق پر تحقیقات کی:-  
ہمارا دوست۔ (پلومر کی دوکان کے منیجر سے مخاطب ہو کر) ہر بائی کر کے ٹانگ وائٹن کی ایک بوتل دیجئے۔

مینجر صاحب۔ آپکو سٹرنز وائٹن آف کاڈیور آئیل چاہیئے۔ یا بالز وائٹن یا وٹکارنس؟  
ہمارا دوست۔ جسے ٹانگ وائٹن کہتے ہیں۔

اس پر مینجر صاحب نے بغیر مزید تاخیر اور تامل کے سٹرنز وائٹن آف کاڈیور آئیل کی بوتل باندھ کر حوالہ کر دی۔ اور کیش میمو پر اس کی قیمت لکھ کر بھکر وصول کر لی۔  
اس کے بعد یہ سوال کرنے پر کہ کیا اسے نشہ کے طور پر استعمال کیا جاتا ہو؟  
مینجر صاحب نے جواب دیا۔ کہ نہیں۔ چنانچہ کیش میمو پر جو ہمارے پاس محفوظ ہے۔ انہوں نے صاف الفاظ میں لکھ دیا۔ کہ ”ٹانگ وائٹن نشہ کے طور پر استعمال نہیں کی جاتی“

مذکورہ بالا شہادت سے پلومر کے ہاں کی ”ٹانگ وائٹن“ کی حقیقت صاف طور پر واضح ہو جاتی ہے۔ اور ہمارے جدید تعلیم یافتہ نوجوان محقق بنی صاحب کے شاہد ڈاکٹر عزیز احمد کی تحقیقات کا پتہ بھی لگتا ہو۔ کہ وہ کس نگاہ سے دیکھے جن کو لائق ہرچہ اب ہم خدا تعالیٰ کے فضل و کرم سے تالیف دینی کے دونوں ایڈیشنوں کے اعتراضات کے جوابات دینے کی غرض سے ہو چکے ہیں۔ گذشتہ اوراق میں ہم نے حضرت سید موعودؑ اور انکی جماعت کے مذہب کی کما حقہ وضاحت کر دی ہو۔ اور طالعان حق پر ثابت کر دیا ہو۔ کہ احمدیت اور اسلام ہم معنی اور مترادف ہیں۔

آخر میں ہم حضرت مولانا نور الدین خلیفۃ المسیح اول رضی اللہ عنہ کے پاکیزہ  
 کلمات جن میں آپ نے ایک معترض کے اعتراضات کا جواب دیتے ہوئے اپنا  
 مذہب بیان فرمایا ہے۔ اور اس وجہ سے ہمارے اس بیان سے انتہائی مناسبت  
 ورتعلق رکھتے ہیں۔ درج کرتے ہیں :-

## ہمارا مذہب کیا ہے

مختصر اعرض ہے۔

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ  
 وَأَشْهَدُ أَنَّ مُحَمَّدًا عَبْدُهُ وَرَسُولُهُ

۱۔ اللہ تعالیٰ تمام صفات کا طے سے موصوف اور ہر قسم کے عیب و نقص سے  
 منزہ ہے۔ اپنی ذات میں یکتا اور صفات میں بے ہمتا ہے۔ اپنے افعال میں  
 لیس کشلہ۔ اور اپنے تمام عبادات میں وحدۃ لا شریک ہے۔

۲۔ ملائکہ اللہ تعالیٰ کی مخلوق اور ان پر ایمان لانا لازم ہے۔

۳۔ تمام کتب الہیہ اور تمام رسولوں اور نبیوں پر ہمارا ایمان ہے۔

۴۔ حضرت محمد رسول اللہ صلی اللہ علیہ وسلم المکی المدنی محمد بن عبد اللہ ابن  
 آمنہ۔ خاتم النبیین۔ رسول رب العالمین ہیں۔ اور آپ پر جو کتاب نازل ہوئی۔  
 اس پر ایمان لانا ضروری ہے۔ قرآن کریم بلا تحریف و تبدیل و کمی و زیادتی کے اسی  
 ترتیب موجود ہے۔ ہر کونبی کریم سے پہنچا ہے۔

۵۔ تقدیر کا مسئلہ حق ہے۔ اللہ تعالیٰ کو تمام اشیاء جو ہیں اور جو ہوں گی۔ اور جو ہو چکی ہیں سب کا  
 اتم و مکمل طور پر علم ہے۔ جزئیات کا بھی وہ عالم ہے۔ اور نیکی کا ثمرہ نیک اور بدی کا  
 بدہوت ہے۔ جیسے کوئی کرتا ہے۔ ویسا ہی پاتا ہے۔ وَيَخْلُقُ عَنْ كَيْفِهِ

۶۔ بعد الموت نفس کو بقا ہے۔ قبر سے لیکر حشر و نشر۔ صراطِ جہنم و بہشت کے واقعات جو کچھ قرآن کریم اور احادیث صحیحہ سے ثابت ہیں۔ سب صحیح ہیں ۛ

۷۔ صحابہ کرامؓ کو ابو بکرؓ و عمرؓ سے معاویہؓ و مغیرہؓ رضی اللہ عنہ تک کسی کو بُرا نہیں کہتے۔ اور نہ دل میں ان کی نسبت ہذا اعتقاد ہو۔ اہل بیت کو بدل اپنا محبوب و پیارا یقین کرتے ہیں۔ تمام بی۔ بیاں حضرت نبی کریمؐ کی حضرت خدیجہؓ و عائشہؓ سے لیکر اور تمام خاندانِ نبوت۔ علی رضی اللہ عنہ اور امام حسن سبط اکبر اور امام حسین سبط اصغر شہید کربلا اور انکی والدہ بتول زہرا سیدہ نساء اہل الجنتہ سب کو اللہ تعالیٰ کا برگزیدہ گروہ بدل یقین کرتے ہیں۔ صلوٰۃ اللہ و سلامہ علیہم اجمعین ۛ اولادِ امجاد مولانا رضی علیہ السلام کو علی بن حسین۔ زین العابدین اور محمد باقر العلوم اور جعفر الصادق سے لیکر زید بن علی اور اولادِ صادق علیہ السلام میں حسن عسکری تک سب کو علماء بائٹل اور ائمہ دین مانتے ہیں ۛ

امام ابوحنیفہ۔ مالک۔ شافعی اور احمد کو ائمہ فقہاء سے۔ بخاری۔ مسلم۔ ابو داؤد اور نسائی کو ائمہ محدثین سے۔ خواجہ معین الدین چشتی۔ شیخ عبدالقادر جیلانی۔ خواجہ نقشبند۔ شیخ احمد سرہندی۔ شیخ شہاب الدین سروردی اور ابوالحسن شاذلی کو ائمہ تصوف سے یقین کرتے ہیں۔ اس لئے ان کو مکرم معلم اور واجب التحظیم اعتقاد کرتے ہیں ۛ

کتاب و سنت پر عمل ہے۔ اگر تصریح وہاں مسئلہ نہ ملے۔ تو فقہ حنفیہ پر اس ملک میں عمل کر لیتے ہیں۔ تمام رمضان کے روزے رکھتے ہیں۔ زکوٰۃ دیتے ہیں۔ اور حج بیت اللہ کرتے ہیں۔ فضائل میں ترقی اور رذائل سے بچنے میں لگے رہتے ہیں ۛ

بائیں ہمہ لوگ اور آپ ہم پر کیوں خفا ہیں۔

۱۔ اس لئے کہ مرزا صاحب نے دعویٰ مکالمہ النبیہ کا کیا۔ مگر اس دعویٰ کی بناء

اس پر تھی۔ کہ اللہ تعالیٰ اپنے صفات میں الآن کما کان ہے۔ پس اگر وہ پہلے کسی سے بولتا اور کلام کرتا تھا۔ تو اب وہ کیوں نہیں بولتا۔ اَشِدُّ نَا الْقَضَاءُ الْمُسْتَقْبَةِ صِرَاطِ الَّذِينَ أَنْعَمْتَ عَلَيْهِمْ میں دعا ہے۔ کہ الہی انبیاء۔ صدیقوں۔ شہداء اور صلحاء کی راہ عطا فرما۔ اور ان راہوں میں ایک راہ مکالمہ کی بھی ہے۔ پس اگر ہم مکالمہ کے مدعی ہیں۔ تو کیا کفر کیا؟ بنی اسرائیل کو اس لئے عبادت و عجل پر ملامت ہوئی۔ اَوَلَمْ يَرَوْا أَنَّهُ لَا يُكَلِّمُهُمْ وَلَا يَهْدِيهِمْ سَبِيلًا کہ ان کا معبود اُن سے بات نہیں کرتا۔ اور ان کو ہدایت نہیں فرماتا۔ پس اس وقت کیوں مکالمات الہیہ سے انکار کرتے ہیں؟

۲۔ دعویٰ امامت و تجدید دین۔ اس کی بناء مکالمات اور حدیث علیٰ رَأْسِ عَلِيٍّ مَأْتِيَةً سَنَةً مِنْ مُجَدِّدٍ لَهَا دِينُهَا اور سورہ نور کی آیت اختلاف پر بھی ہمیشہ مجدد گذرتے رہے۔ اس صدی کو کیوں خالی مانتے ہیں؟

۳۔ دعویٰ محدودیت جس کا مدار وہی مکالمات تھے۔ اور حدیث لَا مَقْدَرُ عَلَى عَيْسَىٰ یہ صحیح حدیث اسفار حدیث میں موجود ہے۔ محمد انجی بن ماجہ میں بھی ہے۔

۴۔ دعویٰ عیسیٰ بن مریم ہونے کا۔ اس کا مدار بھی مکالمہ الہیہ تھا۔ اور قرآن کریم کی آیت وَمَرْيَمَ ابْنَتِ عِمْرَانَ الَّتِي أَحْصَنَتْ فَرْجَهَا فَنفَخْنَاهَا فِيهَا مِنْ رُوحِنَا وَصَدَّقَتْ بِكَلِمَاتِ رَبِّهَا وَكُنْتِ مِنَ الْغَايَتِينَ تھی۔ اس آیت کریمہ سے پہلے اللہ تعالیٰ فرماتا ہے۔ مومن جس سے خطا ہو جائے۔ وہ امرأة فرعون کی مثل ہے۔ کہ شیطان کے ماتحت ہے۔ وہ تو دعائیں کرے۔ بَجْنِي مِنْ فِرْعَوْنَ الْآيَةِ۔ اور اس آیت میں ذکر ہے۔ دوسری قسم کے مومن کا۔ دوسرا مومن وہ ہے جو محصن ہے۔ وہ مرہم ہوتا ہے۔ اور جب اس پر کلام الہی کا نفع ہوتا ہے۔

تو مریم سے ابن مریم ہو جاتا ہے ۛ  
 ۵۔ آپ کا دعویٰ کہ ابن مریم مہر گئے۔ اس کے دلائل کے لئے آپ  
 نے اتنی رسالے لکھے ۛ

۶۔ جو طبعی موت سے مر گئے۔ وہ دنیا میں بایں جسم عنصری واپس  
 نہیں آتے۔ وَمِنْ ذَرَارِهِمْ بَرَزَخُ إِلَى يَوْمِ يُبْعَثُونَ ۛ  
 ۷۔ آپ نے ہزاروں پیشگوئیاں کیں۔ جو صحیح ہوئیں۔ جو بظاہر کسی کو  
 نظر آتا ہے۔ کہ صحیح نہیں ہیں۔ ان پر مرزا صاحب نے بہت کچھ لکھا ہے ۛ  
 آپ نے بایں کہ محمد۔ سول اللہ کو خاتم النبیین مانا۔ اور اُن کے  
 عشق و محبت میں ہزاروں صفحے لکھے۔۔

بے ریب لکھا ہے۔ کہ میں نبی بمعنی پیشگوئی کرنے والا ہوں۔ مجھے  
 احادیث اور کلام الہی میں نبی کہا گیا۔ مگر نہ نبی تشریع۔ اور یہی مذہب  
 تمام صوفیاء کرام کا ہے ۛ

(کلام امیر المومنین مندرجہ اخبار بدیعہ مورخہ ۷ اکتوبر ۱۹۰۶ء)

وَ الْآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ

اسلام کی تائید

اور

سلسلہ عالیہ محمدیہ کی تصدیق میں ہر قسم کی

کتاہیں

ہر ایک پو تا لیف و اشاعت قیاد پان سے منگوائے

فہرست کتب طلب کرنے پر مفت ارسال ہوگی

فاکس یا میسج بھیجیں







